



ನಮಾನ್ • ಮೊಲಾಡ್ ಪ್ರಗತಿಕ್ ಅಲ್ಪಕ್ ದಾಂಟ್ •

ಬಾಲ್ಲೊಕ್ ಜೆಜು

NAMAN BALLOK JESU

FEBRUARY 2013

Vol.: 5 Issue: 2

ಮೋದ್, ಮೋದ್ ಆನ್ರಿ ಮೋದ್

Congratulations

CHARLENE FERNANDES

on her

FIRST HOLY COMMUNION



Wishing
IRENE MENDONCA
Good health and
happiness
on her

75th BIRTHDAY

Celebrated on 29th Dec, 2012

AT INFANT JESUS SHRINE, Bikarnakatte, Mangalore



Special thanks to
Rev. Fr. Pius James D'Souza, GCO
Rev. Fr. Cúre Charan Mendonca
Rev. Fr. Maxim Rodrigues

We would like to express our love and gratitude to
INFANT JESUS for the countless blessings on our family.

Candace, Sandra and Claude Fernandes, Bendore, Mangalore
Calder, Canster, Noreen and Sunil Mendonca, Kulshekar, Mangalore
Alston, Sherna, Shova and Aubrey Vaz, Kulshekar, Mangalore

ನಮಾನ್

ಬಾಳೊಕ್ ಜೆಜು

ಪುಸ್ತಕ್ : 5 ಅಂಕೊ : 2

ಗೌರವ್ ಸಂಪಾದಕ್

ಮಾ. ದೊ. ಆರ್ಚಿ ಗೊಸಾಲ್

ಸಂಚಾಲಕ್

ಬಾಪ್ ಪಿಯುಸ್ ಜೇಮ್ಸ್ ಸೊಜ್

ಸಂಪಾದಕ್

ಬಾಪ್ ಸ್ವೀವನ್ ಪಿರೇರ್

ಸಂಪಾದಕೀಯ್ ಮಂಡಳಿ

ಭಾವ್ ಜೊ.ಸಿ. ಸಿದ್ದಕಟ್ಟೆ
(ಸಹ-ಸಂಪಾದಕ್)

ಬಾಪ್ ಜೋರ್ಜ್ ಸಾಂತುಮಯಾರ್

ಬಾಪ್ ಆಲ್ವಿನ್ ಸಿಕೇರ್

ಬಾಪ್ ನೆಲ್ಸನ್ ಪೀಂತ್

ಬಾಪ್ ಎಲಿಯಾಸ್ ಸೊಜ್

ಬಾಪ್ ದೀಪ್ ಫೆರ್ನಾಂಡಿಸ್

ಮ್ಯಾಕ್ಸಿಮ್ ಲೋಬೊ

ವಿನ್ಯಾಸ್

ಮಾಪ್ರಿಸ್ ಡೆಸಾ

ಛಾಪೊ

ಪ್ರಸಾದ್ ಪ್ರಿಂಟರ್ಸ್

ವರ್ಗಣಿ ದರ್

ಎಕಾ ವರ್ಸಾಕ್ ರು. 150/-

ಪರ್ಗಾವಾಂತ್ ರು. 1500/-

ಚುಗ್ಗಿಂ ಪ್ರತಿ: ರು. 15/-

ಜಾಹಿರಾತಾಂಚಿ ದರ್

ಸಗ್ಳೆಂ ಪಾನ್ (ರಂಗಾಳ್) ರು. 5000/-

ಅರ್ದೆಂ ಪಾನ್ (ರಂಗಾಳ್) ರು. 3000/-

ಸಗ್ಳೆಂ ಪಾನ್ (ಕಾಳೆಂ-ಧವೆಂ) ರು. 3000/-

ಅರ್ದೆಂ ಪಾನ್ (ಕಾಳೆಂ-ಧವೆಂ) ರು. 1500/-

ಬ್ಲಾಕ್ ರು. 250/-

ದಪ್ಪರಾಚೊ ವಿಳಾಸ್

Infant Jesus Shrine
Carmel Hill, Bikarnakatte
Mangalore - 575005, INDIA
Phone: 0824 - 2211124
0824 - 2221144

e-mail:

namanballokjesu@gmail.com

- 6** ಮೋಗ್, ಮೋಗ್ ಆನಿ ಮೋಗ್
- ರೋಯ್ನ್ ಫೆರ್ನಾಂಡಿಸ್, ಹಿರ್ಗಾನ್
- 8** ತೊ ಧುವೆಗೆರ್ ಗೆಲಾ
- ಬಾಪ್ ವಿನ್ಸೆಂಟ್ ಸಿಕ್ವೇರಾ, ಚೆಪ್ಪು
- 9** ಕರೆಜ್ಯಾಚೊ ಕಾಳ್ ಫಳಾಭರಿತ್ ಕರುಂಕ್ ಚಡಿತ್ ವಾಟೊ
- ಜೋಯ್ ಆನೆಗುಡ್ಡೆ
- 13** ಪೊಕೊಳ್ ಅಧ್ಯಾತ್ಮಿಕತಾ ಸಾಣ್ಯಾಕ್ ಧರ್ಚೆ ವಿಚಾರ್
- ಮೆಕ್ಸಿಮ್ ಲೋಬೊ, ಬೆಂಗ್ಳುರ್
- 15** ಕ್ರಿಸ್ತಾಂವಾಂ ಮದೆಂ ಧೊಸ್ಚೆಂ ಪರ್ಕಿಪಣ್
- ವಿತ್ತಿ ಬೆಂಗ್ಳುರ್
- 17** ಮೋಗ್ ಮ್ಹಳ್ಳಾರ್ ಕಿತೆಂ?
- ಮ್ಯಾಕ್ಸಿಮ್ ಪಿರೇರಾ, ಬೆಂಗ್ಳುರ್
- 18** ಮ್ಹಾಕಾ ದುಕ್ತಾಗೆ ಮಾಂಯ್
- ಬಾಪ್ ಜೋಕಿಮ್ ಫೆರ್ನಾಂಡ್, ಚೆಪ್ಪು
- 19** ಶರ್ತ್
- ಜೂಲಿಯೆಟ್ ಪಿಂಟೊ, ಸೆಕುಲಾರ್ ಕಾರ್ಮೆಲಿತ್
- 23** ಮೊಬೈಲ್ ಬ್ಯಾಟರಿ ಆನಿ ಪವರ್ ಬ್ಯಾಂಕ್
- ಪ್ರಮೋದ್ ರೊಡ್ರಿಗಸ್, ಹೊಸ್ಪೆಟ್
- 24** ಮೊಗಾಚಿಂ ಉತರ್ ಹೆಂ
- ಜೊ. ಸಿ. ಸಿದ್ದಕಟ್ಟೆ, ಕಾರ್ಮೆಲಿತ್
- 25** ವಾಯ್ಜ್ ಸವಯೊ ಸಾಂಡಾ, ಬರೊ ಫುಡಾರ್ ಜೊಡಾ
- ಆಲಿಸ್ ಫೆರ್ನಾಂಡಿಸ್
- 29** 'ಯುವರಾಜ್' ಕುರ್ವಾರ್ ಜಾಲೊ, ಪುಣ್ ಅಧಿಕಾರ್?
- ಗೇಬ್ರಿಯೆಲ್ ವಾಜ್, ಬೆಂಗ್ಳುರ್
- 31** ಭಾವಾಡ್ಯಾಂಚಿಂ ಪ್ರಾರ್ಥನಾಂ
- ಬಾಪ್ ಆಲ್ವಿ, ಕಾರ್ಮೆಲಿತ್
- 33** ಒಕ್ತಾಂಚಿಂ ಜಾಯ್ರಾತಾಂ ಆನಿ ಭಲಾಯ್ಕಿ
- ಡೊ. ಎಡ್ವರ್ಡ್ ನಜೆತ್
- 35** ಅಂತರ್ ಗೀತ್
- ಬಾಪ್ ರೊನಿ ಸೆರಾವೊ, ಸಾಂ ಜುಜಿಚಿ ಸೆಮಿನರಿ, ಚೆಪ್ಪು
- 39** ಭಯ್ಣಿಕ್ ಏಕ್ ಪತ್ರ್
- ವಿನ್ಸೆಂಟ್ ತೊರಸ್, ಮಾರಿಲ್, ಪುತ್ತೂರ್
- 43** ಸಯ್ಣಿಕ್ ಆನಿ ಖರಾರ್
- ಹೆರೊಲ್ವಿಯುಸ್
- 45** ಫುಲಾಂಕ್ ಧರ್ಮ್ ಲಾಗನಾತ್‌ಲ್ಲೊ, ಆತಾಂ ಲಾಗ್ತಾ
- ಮೆಲ್ವಿನ್ ರೊಡ್ರಿಗಸ್

ಬಾಲೋಕ್ ಜೆಜುಚಿಂ ಪೂನ್‌ಶೆತಾಚಿಂ ಬಿಕರ್ನಕಟ್ಟಿ, ಮಂಗ್ಳುರ್

ಮಿಸಾಂ ಆನಿ ದೆವಾಸಾಂವಾಂ



- ದಿಸ್ಪಡ್ವೆಂ : ● ಸಕಾಳಿಂ 6.30 ವೊರಾರ್ ಆನಿ ಸಾಂಚೆರ್ 6 ವೊರಾರ್
- ಸಕಾಳಿಂ 5.30 ವೊರಾರ್ ಥಾವ್ನ್ ರಾಪಿಂ 9.30 ಪರ್ಯಾಂ ಇಗರ್ಜ್ ವೈಯುಕ್ತಿಕ ಮಾಗ್ಣಾಕ್ ಉಗ್ತಿ ಆಸ್ತಲಿ.
 - ಕುಮ್ಲಾರ್, ಕೊನ್ವೆಲಿಂಗ್, ಪಾಂಚೆಲ್ ರಚಾರ್ ಆನಿ ಇತರ್ ಆರಿಸಾರ್ವಾದಾಂಕ್ ಯಾಜಕ್ ತಯಾರ್ ಆಸ್ತಾತ್. ವೀಳ್ ಸಕಾಳಿಂ 8 - 12 ವೊರಾಂ ಪರ್ಯಾಂತ್. ಸಾಂಚೆರ್ 3 - 6 ವೊರಾಂ ಪರ್ಯಾಂತ್.
 - ಬಾಲೋಕ್ ಜೆಜುಚ್ಯಾ ಗ್ರೊಟ್ಯಾ ಪಂದಾ ಆಶ್ಚೆಂ ನಿರಂತರ್ ಆರಾಧಾನಾಚೆಂ ಕೊಪೆಲ್ ಸಕಾಳಿಂ 5.30 ವೊರಾಂ ಥಾವ್ನ್ ಸಾಂಚೆರ್ 8.30 ವೊರಾಂ ಪರ್ಯಾಂತ್ ಮೊನ್ ಆರಾಧಾನಾಕ್ ಉಗ್ತೆಂ ಆಸ್ತಾ.
 - ಹರ್ಯೆಕಾ ಮಹಿನ್ಯಾಚ್ಯಾ ಪಯ್ಲ್ಯಾ ಸುಕ್ರಾರಾ ಸಕಾಳಿಂ ಥಾವ್ನ್ ಸಾಂಚ್ ಪರ್ಯಾಂತ್ ಭೋವ್ ಪವಿತ್ರ್ ಸಾಕ್ರಾಮೆಂತಾಕ್ ಪೂನ್‌ಶೆತಾಂತ್ ಪರ್ಗಟ್ ಆರಾಧನ್
 - ಹರ್ಯೆಕಾ ಆಯ್ತಾರಾ ಸಾಂಚೆರ್ 7.30 ಥಾವ್ನ್ 8 ಪರ್ಯಾಂತ್ ಸಕ್ರಾಮೆಂತಾಚೆಂ ಆರಾಧನ್ ಆನಿ ಇಗರ್ಜ್‌ಮಾತೆಚೆಂ ಮಾಗ್ಣೆಂ.

● ಹರ್ಯೆಕಾ ಸನ್ವರಾ ಸಾಂಚೆರ್ 4.30 ಥಾವ್ನ್ 5.30 ಪರ್ಯಾಂತ್ ಯುವಜನಾಂಚೆಂ ಸಹಮಿಲನ್. Youth United For Christ (YU4C)

ಕಾರಿಟ್ಯಾತಿಕ್ ಮಾಗ್ಣ್ಯಾವಿಧಿ:

● ಹರ್ಯೆಕಾ ಮಂಗ್ಳುರಾ ಸಾಂಚೆರ್ 6 ವೊರಾರ್ (ಮೀಸ್, Praise and Worship ಆನಿ ಸಾಕ್ರಾಮೆಂತಾಚೆಂ ಆರಾಧನ್)

ಬ್ರೇಸ್ತಾರಾ: ಬಾಳ್ಯಾ ಜೆಜುಚ್ಯಾ ನೊವೆನಾಚೆಂ ಮಿಸಾಂ

- ಸಕಾಳಿಂ: 6.15 ವೊರಾರ್, 7.30 ವೊರಾರ್, 9 ವೊರಾರ್, 10.30 ವೊರಾರ್ (ಕೊಂಕ್ಣೆಂತ್)
- ಸಾಂಚೆರ್: 5 ವೊರಾರ್ (ಇಂಗ್ಲೀಷ್), 6 ವೊರಾರ್ (ಕೊಂಕ್ಣೆಂತ್), 7 ವೊರಾರ್ (ಕನ್ನಡಾಂತ್)
- ಹರ್ಯೆಕಾ ಮಹಿನ್ಯಾಚ್ಯಾ ಪಯ್ಲ್ಯಾ ಬ್ರೇಸ್ತಾರಾ ಹರ್ಯೆಕಾ ನೊವೆನಾ ವೆಳಿಂ ಭುರ್ಗ್ಯಾಂಕ್ ಪ್ರತ್ಯೇಕ್ ಮಾಗ್ಣಿಂ ಆನಿ ಆರಿಸಾರ್ವಾದ್ ಆನಿ ವಿಶ್ರಾಂ ಬ್ರೇಸ್ತಾರಾ ಖಡೆಸ್ತಾಂ ಖಾತಿರ್ ಮಾಗ್ಣಿಂ ಆನಿ ಆರಿಸಾರ್ವಾದ್.

- ದೈವಿಕ್ ಕಾಕುಳ್ತೆಂ ದೆವಾಸಾಂವ್: ಹರ್ಯೆಕಾ ಸುಕ್ರಾರಾ ಸಾಂಚೆರ್ 6 ವೊರಾರ್ ಮೀಸ್ ಆನಿ ದೈವಿಕ್ ಕಾಕುಳ್ತೆಂ ತೇಸ್
- ಕಾರ್ಮೆಲ್ ಮಾಯೆಚೆಂ ನೊವೆನ್ : ಹರ್ಯೆಕಾ ಸನ್ವರಾ ಸಾಂಚೆರ್ 6 ವೊರಾರ್ (ಮೀಸ್ ಆನಿ ನೊವೆನ್)
- ಆಯ್ತಾರಾಚೆಂ ಮಿಸಾಂ: ಸಕಾಳಿಂ 6 ವೊರಾರ್ ಕಮ್ಯುನಿಟಿ ಮೀಸ್, 7.15 ವೊರಾರ್ ಲೋಕಾಂ ಖಾತಿರ್ ಮೀಸ್
- ಬಾಳ್ಯಾ ಜೆಜುಚೆಂ ವಾರ್ಷಿಕ್ ಫೆಸ್ಟ್: ಹರ್ಯೆಕಾ ಮಾರ್ಚ್ ಜನರಾಚ್ಯಾ 14 ತಾರಿಕೆರ್. ದಬಾಬೆಕ್ ಮೀಸ್ ಸಾಂಚೆರ್ 6 ವೊರಾರ್

ತುಮ್ಮಿಂ ತೆಪಾಂವಾಂ ಆನಿ ಅರ್ಗಾಂ ಹ್ಯಾ ವಿಳಾಸಾಕ್ ಥಾಡ್ಕೆತ್: ಬಾಳ್ಯಾ ಜೆಜುಚೆಂ ಪೂನ್‌ಶೆತಾ, ಬಿಕರ್ನಕಟ್ಟಿ, ಮಂಗ್ಳುರ್ 575005
Ph: (0824) 2211124/2221144, Email: infantjesusmangalore@gmail.com Website: www.infantjesusmangalore.net

ಬಾಲೋಕ್ ಜೆಜುಚ್ಯಾ ಪೂನ್‌ಶೆತಾಚೆಂ ಕೊಂಕ್ಣಿ ಧಾರ್ಮಿಕ್ ಮಹಿನ್ಯಾಚೆಂ
ನಮೂನಾ ವರ್ಗಣಿ ದರ್

ಬಾಲೋಕ್ ಚಿಟ್ಟು

| | | |
|-------------------|-----|--------|
| ಚುಂಗ್ಲಿ ಪ್ರತಿಯೆಕ್ | ರು. | 15/- |
| ಎಕಾ ವರ್ಸಾಕ್ | ರು. | 150/- |
| ಪರ್ಗಾಂವಾಕ್ | ರು. | 1500/- |



ದಪ್ಪರಾಚೊ ವಿಳಾಸ್:

Infant Jesus Shrine Carmel Hill, Bikarnakatte Mangalore - 575005, INDIA
Phone: 0824 - 2211124 / 2221144, E-mail: namanballokjesu@gmail.com

ಮೋಗ್ ಏಕ್ ಸಕತ್-ಉಜ್ಯಾ ಬರಿಂ

ದೃಶ್ಯ ಮಾಧ್ಯಮಾಂತ್ ಪ್ರತ್ಯೇಕಜಾವ್ನ್ ಟಿವಿ ಚಾನೆಲಾಂನಿ ರಿಯಾಲಿಟಿ ಶೋಂಕ್ ಕಾಂಯ್ ಉಣೆಂ ನಾ. ಅಂತರಾಷ್ಟ್ರೀಯ ಮಟ್ಟಾರ್ ಚಲ್‌ಲ್ಲ್ಯಾ 'ಬಿಗ್‌ಬಾಸ್' ಹಾಚೆ ಯಶಸ್ವೆ ಉಪ್ರಾಂತ್ ರಾಶ್ಟ್ರ ಆನಿ ರಾಜ್ಯ ಮಟ್ಟಾಚ್ಯಾ ಚಾನೆಲಾಂನಿ ಹ್ಯಾ 'ರಿಯಾಲಿಟಿ ಶೋಂಚೆಂ ಕಾರ್ಬಾರ್‌ಚ್ ಕಾರ್ಬಾರ್. ಯುವಜನಾಂಕ್ ಆಕರ್ಷಿತ್ ಕರ್ಚ್ಯಾಕ್ ಚಡ್ ಕರುನ್ ಹ್ಯೊ ದಾಕವ್ಣೆ ಪ್ರಸಾರ್ ಜಾತಾತ್. ದಾಕ್ಟಾಕ್ 'ರಾಖಿ ಕಿ ಸ್ವಯಂವರ್' ನ್ ಜಾಯ್ತಾಂಕ್ ರಾಖಿ ಕೊಣಾಲಾಗಿಂ ಕಾಜಾರ್ ಜಾತಾ ಮ್ಹಳ್ಳೆ ಪಿಶೆ ಆತುರಾಯೆಕ್ ವೊಡ್ಲೆಂ. ತೆಂ ಕಾಜಾರ್ ಜಾವ್ನ್ ಆತಾಂ ವಿಚ್ಛೇದನ್ ಜಾಲ್ಲಿ ತಿ ದುಸ್ರಿ ಗಜಾಲ್. ಹ್ಯಾಚ್ ದಿಶೆನ್ ಆಮ್ಚ್ಯಾ ಕನ್ನಡ ಚಾನೆಲಾಂನಿ ಅಸಲೆ ಥೊಡೆ 'ರಿಯಾಲಿಟಿ ಶೋ' ಆಸಾತ್. 'ಬಂಬಾಟ್ ಹುಡುಗ ಬಿಂದಾಸ್ ಹುಡುಗಿ', 'ಹೂಸ್ ಲವ್ ಸ್ಟೋರಿ' ಆನಿ ಹೆರ್. ಹಿಂ ಕಾರ್ಯಕ್ರಮಾಂ 'ಮೋಗ್ ಕರ್ಣಾರಾಂ ಥಾವ್ನ್ ಮೋಗ್ ಕರ್ಣಾರಾಂಕ್' ಮ್ಹಣ್ ಮಾಂಡುನ್ ಹಾಡ್‌ಲ್ಲಿಂ ಜಾವ್ನಾಸಾತ್. ಮೋಗ್ ಕಸೊ ಕರ್ಚೊ ಕಶೆಂ 'ಪೊಫೋಸ್' ಕರ್ಚೆಂ, ಮೋಗ್ ಕಿತ್ಲೊ ಆಸಾ ತೆಂ ದಾಕವ್ನ್ ವಿವಿಡ್ ಬೆಳ್ ಪಂದ್ಯಾಟ್! ಅಸಲೆಂ ಸಗ್ಳೆಂ ಹ್ಯಾ ಕಾರ್ಯಕ್ರಮಾಂತ್ ಅಟಾಪುನ್ 'ಮೋಗ್' ಮ್ಹಳ್ಳ್ಯಾ ತ್ಯಾ ಪವಿತ್ ಸಂಬಂದಾಚಿ ವೀಡ್‌ವಾವ್ಣಿ ಜಾಂವ್ಣಿ ತಿ ಖಂಡಿತ್ ಜಾವ್ನ್ ತರ್ನೆ ಪಿಳ್ಗಚೆ ಸಮ್ಜಣೆಕ್ ತಶೆಂ ವಾಡಾವಳೆಕ್ ಮಾರೆಕಾರ್. ಹೆಂ ಸಗ್ಳೆಂ ಪಳೆತಾನಾ ಆಜ್‌ಕಾಲ್ ಮೊಗಾಚೆಂ ಮಟ್ವೆ ಮೊಲಾಕ್ ವಿಕೆಂ ಘೆಂವ್ಚ್ಯಾ ತಿತ್ಲಾ ಮಟ್ಟಾಕ್ ದೆಂವ್ಚಾಂ ಅಶೆಂ ಭೊಗ್ತಾ.

ಆದಿಂ ಮಾಗಾ, ಮೋಗ್ ಪವಿತ್, ತೊ ಕಿತ್ಲೊ ಗುಪಿತ್, ತಿತ್ಲೊ ಶಾಬಿತ್ ಅಸಲೆಂ ಚಿಂತಾಪ್ ಆಸ್‌ಲ್ಲೆಂ. ಪುಣ್ ಆಜ್‌ಕಾಲ್ ಮೋಗ್ ಕಿತ್ಲೊ ಪರ್ಗಟ್ ತಿತ್ಲೊ ಘುಟ್‌ಮೂಟ್ ಮ್ಹಳ್ಳೆಂ ಚಿಂತಾಪ್ ಯುವಜನಾಂ ಮದೆಂ ಪ್ರಚಲಿತ್ ಆಸಾ ಆನಿ ಅಸಲ್ಯಾಚಿಂತ್ಲಾ ಪಾಟ್ಲಾನ್ 'ರಿಯಾಲಿಟಿ ಶೋ', facebook ಅಸಲ್ಯಾ ಜಾಳಿಜಾಗ್ಯಾಂಚೊ ಪ್ರಬಾವ್ ಜಾಯ್ತೊ ಆಸಾ. ಹೊ ಪ್ರಭಾವ್ ಆಜೂನ್ ವೀಸ್ ವರ್ಸಾಂ ಉತ್ತಾನಾತ್‌ಲ್ಲ್ಯಾ ಮೊಗಾ ವಿಶ್ಯಾಂತ್ ಆರು-ಮೂರು ಕಳಿತ್ ನಾತ್‌ಲ್ಲೆ ಯುವಪಿಳ್ಗಕ್ 'ಮೊಗಾರ್ ಪಡೊಂಕ್' ಕಾರಣ್‌ಜಾಲಾಂ ಮಾತ್ ನ್ಹಯ್ ಆಸ್ತಾಂ, ಹ್ಯಾ ಮುಕಾಂತ್ ಜಾಯ್ತಾ ಅನಾಹುತಾಂಕ್ ಅವ್ಯಾಸ್ ಜಾಲಾ.

ಫೆಬ್ರೆರ್ ಮಹಿನೊ ಮೋಗ್ ಕರ್ಣಾರಾಂಚೊ ಮಹಿನೊ ಆನಿ 14 ವಿ ತಾರಿಕ್ ತಾಂಕಾಂ ಸಮರ್ಪಿತ್. ಥೊಡ್ಯಾ ವರ್ಸಾಂ ಆದಿಂ ಹೊ ದೀಸ್ ಖರಾ ಮೋಗ್ ಕರ್ಣಾರಾಂಕ್ ನಿತಳ್ ಮೋಗ್ ವ್ಯಕ್ತ ಕರುಂಕ್ ಆಸ್‌ಲ್ಲೊ ತರ್, ಆಜ್‌ಕಾಲ್ ಹೊ ದೀಸ್ ಮೋಗ್ ಮೊಲಾಕ್ ಘೆಂವ್ಕ್ ಏಕ್ ಅಪುಟ್ ಅವ್ಯಾಸ್. ಚಲ್ಯಾಂಕ್ ಆಪ್ಣಾಚೆ ಕುಡಿಚೊ ಪಾಶಾಂವ್ ಥಾಂಬಂವ್ಕ್, ನವೆ ಶೆಳಿಯೆಕ್ ಪಾಸ್ ಮಾಂಡ್ಲೊ ದೀಸ್ ತರ್ ಥೊಡ್ಯಾ ಚಲಿಯಾಂಕ್ ಆಪ್ಣಾಚೆ ಖುಶಾಲಾಯೆಕ್, ಮರ್ಚೆಚ್ಯಾ ಜಿವಿತಾಕ್ ಜಾಯ್‌ತಿತ್ಲೆ ಪಯ್ಲೆ ಖರ್ಚ್ ಕರುಂಕ್ ತಯಾರ್ ಆಸ್ಚ್ಯಾ ಬಕ್ರಾಕ್ ವಿಂಚುನ್ ಕಾಡ್ಲೊ ದೀಸ್ ಆನಿ ಹೆಂ ಸಗ್ಳೆಂ ಸಾಸ್ಣಿಕ್ ಮೊಗಾಕ್ 'ತತ್ಕಾಲಿಕ್' ಮಟ್ಟಾಕ್ ದೆಂವಯ್ತಾತ್.

ಹ್ಯಾ ಅಂಕ್ಯಾಂತ್ ಮೊಗಾವಯ್ ವಿಂಣ್ಲೆಲಿಂ ಲೇಕನಾಂ ಆಸಾತ್. ಭಾವ್ ರೋಯ್ಸನ್ ಫರ್ನಾಂಡಿಸ್ ನೀಜ್ ಮೊಗಾವಿಶಿಂ, ದೆವಾ ಪ್ರೇರಿತ್ ಮೊಗಾವಿಶಿಂ ಸಮ್ಜಣಿ ದಿತಾ. ಮ್ಯಾಕ್ಸಿಮ್ ಪಿರೇರ್ ಕುಟ್ಮಾ ಸಂಬಂದಾಂತ್ ಆಸೊಂಕ್ ಜಾಯ್ ಜಾಲ್ಲ್ಯಾ ಮೊಗಾವಿಶಿಂ ಉಲಯ್ತಾ.

ಮೋಗ್ ಏಕ್ ಸಕತ್-ಉಜ್ಯಾ ಬರಿಂ. ಉಜ್ಯಾಕ್ ಜರ್ ಜವಾಬ್ದಾರೆನ್ ನಿಯಂತ್ರಣಾಖಾಲ್ ವಾಪಾರ್ಲ್ಯಾರ್ ತಾಚ್ಯಾಕೀ ವರ್ತಿ ಸಕತ್ ದುಸ್ರಿ ನಾ. ಪುಣ್ ಹೆ ಸಕ್ತೆಕ್ ಕಶೆಂ ಜಾಯ್ ತಶೆಂ ವಾಪಾರ್ಲ್ಯಾರ್ ಜಾಂವ್ಚ್ಯಾ ಅನಾಹುತಾಕ್ ಅಡಾಂವ್ಕ್ ಜಾಂವ್ಚೆನಾ. ಸಗ್ಳೆಂ ಹುಲ್ವಾಯ್ತಾ. ನಾಸ್ ಕರ್ತಾ. ಮೋಗ್ ಮ್ಹಳ್ಳೆ ಸಕತ್ ಅಶಿಚ್! ಕೆಡ್ನಾಂ ಜವಾಬ್ದಾರೆನ್ ನಿಯಂತ್ರಣಾಖಾಲ್ ಸೊಸ್ಣಿಕಾಯೆನ್ ಉಚ್ಛಿ ತರ್ ತಾಚ್ಯಾ ಪ್ರಾಸ್ ವರ್ತಿ ಸಕತ್ ದುಸ್ರಿ ಆಸ್ತಾನಾ. ಕಿತ್ಯಾಕ್ 'ಖರೊ ಮೋಗ್ ಸೊಸ್ಣಿಕ್, ದಯಾಳ್, ಮೊಸೊರ್ ಕರಿನಾ. ಆಪ್ಲಿಚ್ ಬಡಾಯ್ ಉಲಯ್ತಾ. ಹಂಕಾರಾನ್ ಭರಾನಾ. ಮರ್ಯಾದಿ ವಿಣೆಂ ಚಲಾನಾ. ಸ್ವಂತ್ ಆದಾಯ್ ಸೊಧಿನಾ. ರಾಗಾರ್ ಜಾಯ್ತಾ, ಅಪ್ಕಾರ್ ಮನಾಂತ್ ದವ್ತಿನಾ. ಅನ್ಯಾಯ್ ಪಳೆವ್ನ್ ಸಂತೊಸ್ ಪಾವನಾ, ಬಗಾರ್ ಸತ್ ಜಿಕ್ಲೆಲೆಂ ಪಳೆವ್ನ್ ಸಂತೊಸ್ ಪಾವ್ತಾ. ಮೋಗ್ ಸಗ್ಳೆಂ ಸೊಸುನ್ ವ್ಹರ್ತಾ, ಸಗ್ಳೆಂ ಸತ್ಯಾನ್ತಾ, ಸಗ್ಳೆಂ ಭರ್ವಸ್ತಾ ಆನಿ ಸಾಂಬಾಳ್ನ್ ವ್ಹರ್ತಾ..." (1 ಕೊರಿಂಥ್ 13: 4-7). ಜೆಡ್ನಾಂ ಅಸಲೊ ಮೋಗ್ ಆಮ್ಚೊ ಕರ್ನ್ ಘೆತಾಂವ್ ತೆಡ್ನಾಂ, ಮೋಗ್ ತಾತ್ಕಾಲಿಕ್ ಆಸ್‌ಲ್ಲೊ ಸಾಸ್ಣಿಕ್ ಜಾತಾ, ಲೌಕಿಕ್ ಆಸ್‌ಲ್ಲೊ ಆತ್ಮೀಕ್ ಜಾವ್ನ್ ಬದಲ್ತಾ. ಖರೊ ನಿತಳ್ ಮೋಗ್ ಆಮ್ಚ್ಯಾ ಕಾಳ್ಜಾಂನಿ ತಶೆಂ ಕುಟ್ಮಾಂನಿ ಆನಿ ಸಮಾಜೆಂತ್ ವಸ್ತಿ ಕರುಂದಿ.

ಫೆಬ್ರೆರಾಚೆ 13 ತಾರ್ಕೆರ್ ಪ್ರಾಜಿತಿಚೊ ಕಾಳ್ ಸುರು ಕರ್ತಾಂವ್. ಚಾಳಿಸ್ ದಿಸಾಂನಿ ದೆವಾನ್ ಜೆಜುಕ್ರಿಸ್ತಾ ಮುಕಾಂತ್ ಆಮ್ಚೆ ಥಂಯ್ ದಾಕಯಿಲ್ಲ್ಯಾ ಮೊಗಾಚೊ ನಿಯಾಳ್ ಕರ್ಚೆ ದೀಸ್. ದೆವಾಚೊ ನೀಜ್ ಮೋಗ್ ಆನ್ವೊಗ್ ಕರ್ಚೆ ಥಂಯ್ ಆಮ್ಕಾಂ ವ್ಹಡ್ ಆಡ್ಕಳ್ ಜಾವ್ನಾಸಾ ಆಮ್ಚೆಂ ಪಾತಕ್. ಪಾತ್ಕಾಕ್ ಕಾರಣ್ ಜಾಲ್ಲೆ ಆಮ್ಚೆ ಅವ್ಣಣ್ ಕಾಡ್ನ್ ಉಡವ್ನ್ ಪಾತ್ಕಾ ಥಾವ್ನ್ ಮೆಕೆಂ ಜಾಂವ್ಕ್ ಪ್ರೇತನ್ ಕರ್ಚಾಂ. ತುಮ್ಕಾಂ ಸಮೇಸ್ತಾಂಕ್ ಭಾಗಿ ಕರೆಜ್ಜಾಚೊ ಕಾಳ್ ಆಂವ್ಚೆತಾಂ.

- ಬಾಪ್ ಸ್ಟೀವನ್ ಪಿರೇರಾ, ಕಾರ್ಮೆಲಿತ್

ಮೋದ್, ಮೋದ್ ಆನಿ ಮೋದ್

● ರೋಯನ್ ಫೆರ್ನಾಂಡಿಸ್, ಹಿರ್ಗಾನ್

“ಮೋಗ್ ಕುಡೊರ್, ತೊ ಕಸೊ ಸುರು ಜಾತಾ ಮ್ಹಣ್ ಕಳಿತ್ ಜಾಯ್ನಾ” – ಮೋಗ್ ಕರ್ಣಾರಾಂನಿ ಉಚಾರ್ಲಿಂ ಹಿಂ ಉತ್ರಾಂ ಹರ್ಯೆಕ್ಲಾನ್ ಆಯ್ಕಾಲ್ಯಾಂತ್. ಬೊವ್‌ಶಾ ಮೊಗಾ ವಿಶ್ಯಾಂತ್ ಅಸಲೆಂ ಚಿಂತಾಪ್‌ಚ್ ಮೋಗ್ ನಪಂಯ್ಚ್ ಜಾಂವ್ಕ್ ಕಾರಣ್ ಜಾಲಾಂ. ಸಕ್ವಡ್ ಸಂಗಿ ದೆಕೊಂಕ್ ಸಕ್ಚ್ಯಾ ಸಕ್ವಡ್ ಸಂಗಿ ಪಾರ್ಕುಂಕ್ ಸಕ್ಚ್ಯಾ ಮೊಗಾಕ್ ಆಮಿ ಕುಡೊರ್ ಮ್ಹಣ್ ವೊಲಾಂವ್ಚೆಂ ತರೀ ಕಶೆಂ? ಮೊಗಾ ವಿಶ್ಯಾಂತ್ ಆಮಿ ಜಾಯ್ತೆಂ ಆಯ್ಕಾಲಾಂ, ಜಾಯ್ತೆಂ ವಾಚ್ಲಾಂ ಆನಿ ಮೊಗಾಚೊ ಗೊಡ್ಲೊ ಅನ್ವೊಗ್ ಆಮಿ ಜಾಕ್ಲಾ. ತರ್ ಪರತ್ ಕಿತ್ಯಾಕ್ ಮೊಗಾ ವಿಶ್ಯಾಂತ್ ಚರ್ಚಾ ಕರಿ? ಜಾಪ್ ಇತ್ತಿಚ್ “ಮೋಗ್ ನಪಂಯ್ಚ್ ಜಾಲಾ!” ಸಮ್ಜೊಂಕ್ ನಾ ತರ್ ಪರತ್ ಸಾಂಗ್ಲಾಂ “ಖೀತಿ ಮಾಯಾವಾಗಿದೆ, ನಾಪತ್ತಿಯಾಗಿದೆ!” ತರ್ ಕಿಶೆಂ ಕರ್ಯಾಂ? ಮೋಗ್ ಸೊದುನ್ ವೆಚೆಂ ಬರೆಂ ಪುಣ್ ಮೋಗ್ ಮೆಳಾತ್? ಥೊಡೊ ವೇಳೆ ಬಸೊನ್ ಮೊಗಾ ವಿಶ್ಯಾಂತ್ ಜಾಣಾ ಜಾಂವ್ಕ್ ಆಶೆತಾಯ್ ತರ್ ಘುಡೆಂ ವಾಚ್.

ದೇವ್ ಮೊಗಾಚೆಂ ಭಂಡಾರ್

ಮೊಗಾಚೆಂ ಉಗಮ್ ದೆವಾಥಾವ್ನ್ ಜಾತಾ. ಹೊ ಮೋಗ್ ದೆವಾನ್ ಮನ್ಯಾ ಸವೆಂ ವಾಂಟುನ್ ಘೆತ್ಲೊ ಕಸಲ್ಯಾಚ್ ಶರ್ತಾವಿಣೆಂ. ಫುಂಕ್ಯಾಕ್! ದೆವಾನ್ ಮನ್ಯಾಕ್ ಆಪ್ಲ್ಯಾಚ್ ಸಾರ್ಕಾಚೊ ಆನಿ ಸುರುಪಾಯೆಚೊ ಜಾವ್ನ್ ರಚ್ಲೊ (ಉತ್ಪತ್ತಿ 1: 27). ಕಿತ್ಯಾಕ್ ದೆವಾನ್ ಸರ್ವ್ ವಸ್ತುಂ ಪ್ರಾಸ್, ಸರ್ವ್ ರಚ್ಣಾಂ ಪ್ರಾಸ್,

ಮನ್ಯಾಚೊ ಚಡ್ ಮೋಗ್ ಕೆಲೊ. ಸಂಸಾರಾಚೆ ಸುರ್ವರ್ ಥಾವ್ನ್ ದೆವಾನ್ ಮನ್ಯಾಂಚೊ ಮೋಗ್ ಕೆಲೊ. ಮನ್ಯಾನ್ ದೆವಾಚ್ಯಾ ಮೊಗಾಚೊ ತಿರಸ್ಕಾರ್ ಕೆಲ್ಯಾರ್ಯೀ, ಪಾತಕ್ ಕರ್ನ್ ದೆವಾಥಾವ್ನ್ ಪಯ್ಸ್ ಗೆಲ್ಯಾರೀ ದೆವಾನ್ ಮನ್ಯಾಕ್ ಭೊಗ್ಲಿಲೆಂ. ಕಿತ್ಯಾಕ್ ತಾಣೆಂ ಮನ್ಯಾಚೊ ಮೋಗ್ ಕೆಲೊ. ದೆವಾನ್ ಇಸ್ರಾಯೆಲ್ ಪರ್ಜೆಕ್ ಆಪ್ಣಾಚಿ ಕರ್ನ್ ಘೆಲ್ಲಿ ಆನಿ ತಾಂಚೆಲಾಗಿಂ ತಾಣೆಂ ಮೊಗಾಚೊ ಸೊಲ್ಲೊ ಕೆಲೊ. “ಹಾಂವ್ ತುಮ್ಚೊ ದೇವ್ ಆನಿ ತುಮಿ ಮ್ಹಜಿ ಪರ್ಜಾ (ನಿರ್ಗ 6: 1-8; ಜೆರೆ 7: 21-26). ಸಂಸಾರ್ ಪಾತ್ಕಾಚ್ಯಾ ಕಾಳೊಕಾಂತ್ ಸಾಸ್ತಾನಾ ದೆವಾಚೊ ಮೋಗ್ ಚಡ್ಲೊ. ತಾಣೆಂ ಸಂಸಾರಾಚೊ ಅಸೊಯ್ ಮೋಗ್ ಕೆಲೊಕೀ ತಾಣೆಂ ಆಪ್ಲ್ಯಾ ಎಕ್ಲ್ಯಾಚ್ ಪುತಾಕ್ ಸಂಸಾರಿಂ ದಾಡ್ಲೊ ಕಿತ್ಯಾಕ್ ಮನ್ಯಾಕುಳಾಕ್ ಸೊಡ್ವಣ್ ದಿಂವ್ಚ್ಯಾಕ್ (ಜುವಾಂವ್ 3: 16). ಸಗ್ಳೊ ಪವಿತ್ರ್ ಪುಸ್ತಕ್ ದೆವಾನ್ ಮನ್ಯಾಚೊ ಮೋಗ್ ಕೆಲ್ಯಾಚಿ ಸಾಕ್ಸ್,



ದೆವಾಚ್ಯಾ ವೊಗಾಕ್ ಆನಿ ತಾಚ್ಯಾ ಉದಾರ್ಪಣಾಕ್ ಗಡ್‌ನಾ.

ಕುಟ್ಮಾಂತ್ ಮೋಗ್

ಮೋಗ್ ಕುಟ್ಮಾ ಜಿವಿತಾಚಿ ಬುನ್ಯಾದ್ ಆನಿ ಕುಟ್ಮಾಕ್ ಜಿವಿತ್ ದಿವ್ಪಿ ಸಕತ್. ಮೊಗಾ ಸಂಬಂಧ್ ವಾಡಂವ್ಚೊ ಆನಿ ಜಿಯೆಂವ್ಚೊಚ್ ಕುಟ್ಮಾ ಸಮುದಾಯಾಚೊ ಶೆವೊಟ್. ಮೋಗ್ ಕುಟಾಮ್ ಬಾಂದುಂಕ್ ಸಕ್ತಾ. ಲಗ್ನಾಬಾಂದ್ ಮೊಗಾಚ್ಯಾ ಸುತಾಂತ್ ವಿಣ್ಣಾ.

ದೇವ್‌ಯೀ ಕುಟ್ಮಾಂತ್ ಜಿಯೆತಾ. ತ್ರಿಯೆಕ್ ದೆವಾಚೆಂ ಕುಟಾಮ್ ಮೊಗಾಚೆರ್ ಬಾಂದುನ್ ಆಸಾ. ದೇವ್ ಆಮ್ಚ್ಯಾ ಕುಟಾಮ್, ತ್ಯಾಚ್ ಮೊಗಾಂತ್ ಸಾಂಗಾತಾ ಹಾಡ್ತಾ. ಕಾಜಾರಿ ಜೊಡಿಂ ಕಿತ್ಲ್ಯಾ ಮಾಪಾನ್ ಎಕಾಮೆಕಾಚೊ ಮೋಗ್ ಕರ್ತಾತ್ ಆನಿ ಎಕಾಮೆಕಾ ವಿಶ್ವಾಸಾನ್ ರಾವ್ತಾತ್, ತಿತ್ಲ್ಯಾ ಮಾಪಾನ್ ತಿಂ ದೆವಾಚೊ ಮೋಗ್ ಸಮ್ಜತಾತ್ ಆನಿ ತೊ ಎಕಾಮೆಕಾ ತಶೆಂಚ್ ಕುಟ್ಮಾಚ್ಯಾ ಸಾಂದ್ಯಾಂಕ್ ದೀಂವ್ಕ್ ಸಕ್ತಾತ್.

ಪ್ರಸ್ತುತ್ ಪರಿಗತೆಂತ್ ಕುಟ್ಮಾಚೆರ್ ಏಕ್ ದೀಷ್ಟ್ ಚೊಯ್ಲಿ ತರ್ ಮೋಗ್ ಉಣೊ ಜಾಲ್ಲೊ ದಿಸೊನ್ ಯೆತಾ. ಮೊಗಾವಿಣೆಂ ಕುಟ್ಮಾಚಿ ಭಲಾಯ್ಕಿ ಭಿಗಡ್ಲ್ಯಾ. ದೆಕುನ್‌ಚ್ ಹಾಂವೆಂ ಮ್ಹಳ್ಳೆಂ ‘ಮೋಗ್ ನಪಂಯ್ಚ್ ಜಾಲಾ’. ಆಮಿ ಮೋಗ್ ಕರ್ತಾಂವ್ ಜಾಂವ್ಕ್ ಪುರೊ. ಪುಣ್ ಕೊಣಾಚೊ? ಆಮ್ಚ್ಯಾ ಕುಟ್ಮಾಚೊ? ಮನ್ಯಾಂಚೊ ಮೋಗ್ ಕರಿಜೆ ಜಾಲ್ಲಿಂ ಆಮಿ ಆಜ್ ವಸ್ತುವಾದಾಚೆ ದಾವ್ಣೆಕ್ ಸಾಂಪ್ಡೊನ್ ವಸ್ತುಂಚೊ ಮೋಗ್ ಕರುನ್ ಅಸಾಂವ್. ಘರ್, ಆಸ್ತ, ಭಾಂಗಾರ್, ದವ್ಲತ್ ಮ್ಹಣ್ ಆಮಿ

■ ಮುಖೆಲ್ ಲೇಕನ್

ವಸ್ತುಂಚೆರ್ ಭುಲ್ಯಾಂವ್. ಪುಣ್ ಹೆಂ ಸಗ್ಳೆಂ ಆಮ್ಕಾಂ 'ಮೋಗ್' ಪಾಟಿಂ ದೀಂವ್ಕ್ ಸಕಾತ್? ಮೋಗ್ ಮನ್ಯಾ ಥಾವ್ನ್ ಮಾತ್ ಪಾಟಿಂ ಮೆಳ್ತಾ ಮ್ಹಳ್ಳೆಂ ಆಮಿ ವಿಸ್ವಾಲ್ಯಾಂವ್ ತರೀ ಕಶೆಂ? ಮೋಗಾವಿಣೆಂ ಕುಟ್ಮಾಜಿವಿತಾಕ್ ಯೇರ್ ಆಯ್ಲ್ಯಾ ಮ್ಹಣ್ ಆಮಿ ಕಿತ್ಯಾಕ್ ಪಾರ್ಕುಂಕ್ ಸಕನಾಂವ್? ಮೋಗಾವಿಣೆಂ ಕುದ್ರೊ ಜಾವ್ನ್ ಜಿಯೆಂವ್ಚಿ ವೊಡ್ಡಿ ಕಿತ್ಯಾಕ್? ಆಮಿ ಹಯೆಕ್ಲ್ಯಾನ್ ಚಿಂತುಂಕ್ ಆಸಾ ಆನಿ ಹ್ಯಾ ಸವಾಲಾಂಕ್ ಜರೂರ್ ಜಾಪ್ ಸೊದುಂಕ್ ಆಸಾ.

ಆವಯ್ ಬಾಪಾಯ್ಚ್ಯಾ ಮೋಗಾಚೆಂ ಫಳ್ ಜಾವ್ನಾಸಾತ್ ತಾಂಚಿಂ ಭುರ್ಗಿಂ. ಕುಟ್ಮಾಂತ್ಲಿಂ ಮಾಲ್ಪಡಿಂ ಮೋಗಾ ಆಕರ್. ಅಶೆಂ ಮ್ಹಣ್ತಚ್ ಫಕತ್ ಎಕಾ ಪಾಕ್ಯಾ ಪಂದಾ ಮೋಗಾನ್ ಜಿಯೆಂವ್ಚೊ ತಾಂಚೊ ಕಾಯ್ಲೊ. ಫಕತ್ ಎಕಾ ಪಾಕ್ಯಾ ಪಂದಾ ಜಿಯೆಲ್ಲ್ಯಾ ಘರಾ ಕುಟ್ಮಾಮ್ ರೂಪಿತ್ ಜಾಂಯ್ನಾ. ಜೆದ್ನಾಂ ಕುಟ್ಮಾ ಸಂಬಂಧಾಂತ್ ಮೋಗ್ ವ್ಹಾಲ್ತಾ ತೆಂ ಕುಟ್ಮಾಮ್ ಬಾಳ್ತಾ. ಲಗ್ನಾಚ್ಯಾ ದಿಸಾ ಚಲ್ಯಾ ಚಲಿಯೆನ್ ದಿಲ್ಲಿ 'ಎಕಾಮೆಕಾ ಮೋಗಾನ್ ಆನಿ ಮಾನಾನ್ ಲೆಕ್ತಾಂ' ಮ್ಹಳ್ಳಿ ಭಾಸಾವ್ಣಿ ಕಾಳ್ಜಾಂತ್ ಕಾಂತೆಲಿ ಶಿವಾಯ್ ಉದ್ಯಾಚೆರ್ ಬರಯಿಲ್ಲಿ ನ್ಹಯ್. ಹಿ ಭಾಸ್ ಜಿಣ್ಯೆಂತ್ ಸಂಪೂರ್ಣ್ ಜಾಯ್.

ಮೋಗಾಚೆಂ ಆನ್ವೇಕ್ ರೂಪ್ ತ್ಯಾಗ್. ಕುಟ್ಮಾ ಜಿಣ್ಯೆಂತ್ ತ್ಯಾಗ್ ಬಲಿದಾನ್ ಗರ್ಜೆಚೆಂ. ಮೋಗ್ ತ್ಯಾಗಾಂತ್ ಅರ್ಥಾಭರಿತ್ ಜಾತಾ ಆನಿ ತ್ಯಾಗ್ ಮೋಗಾಚೊ ಘುರ್ತ್ ಜಾತಾ. ಮೋಗ್ ಫಕತ್ ಭಾಸಾವ್ಣೆಂತ್ ಉರಾನಾಸ್ತಾಂ ಕರ್ಪಾಂನಿ ದಾಕಯ್ಲೆ. ತವಳ್ ಮೋಗಾಕ್ ಮೋಗ್ ಪಾಟಿಂ ಲಾಬ್ತಾ. ಮೋಗ್ ಘೆಂವ್ಣಾಂತ್ ನ್ಹಯ್ ಬಗಾರ್ ದಿಂವ್ಣಾಂತ್ ಆಟಾಪ್ತಾ. ಕುಟ್ಮಾಚ್ಯಾ ಸಾಂದ್ಯಾಖಾತಿರ್ ಆಮಿ ಕಿಶೆಂ ದಿವ್ಯೆತ್? ಆವೊ ವೇಳ್, ಮಯ್ಸಾಸ್, ದಯಾಳಾಯ್, ಸೊಡ್‌ದೊಡ್, ಗೌರವ್, ಇತ್ಯಾದಿ. ಜೊ ಕೋಣ್ ಆಪ್ಲೆಂ ಕುಟ್ಮಾಮ್ ಮೋಗಾಚ್ಯಾ ಬುನ್ಯಾದಿಚೆರ್ ಬಾಂದುನ್ ಹಾಡ್ತಾ ತೊ ಆಪ್ಲೆಂ ಘರ್ (ಕುಟ್ಮಾಮ್) ಖಿಡ್ಲಾರ್

ಭಾವಾಡ್ ಆನಿ ಮೋಗ್

ಭಾವಾಡ್ಚ್ಯಾ ವರ್ಸಾಕ್ ಪಾಪಾ ಬೆನೆಡಿಕ್ಟ್ ಸೊಳಾವ್ಣಾನ್ ಪಾಟಿಯಿಲ್ಲೆಂ ಅಪೊಸ್ತಲಿಕ್ ಪತ್ರ 'ಭಾವಾಡ್ಚೊ ದಾರ್ವಾಟೊ' ಮೋಗಾ ಆನಿ ಭಾವಾಡ್ಚೊ ಸಂಬಂಧ್ ಅಶೆಂ ವಿವರಿತಾ: "ಜೆಜು ಥಾವ್ನ್ ಆಮ್ಕಾಂ ಮೆಳ್‌ಲೊ ತೊ ಮೋಗಾಚೊ ಅನ್ವೊಗ್ ಆಮಿ ಹೆರಾಂಕ್ ಪಾಶಾರ್ ಕರ್ತಾನಾ ಭಾವಾಡ್ ವಾಡ್ತಾ. ಮೋಗಾ ಮಾರಿಫಾತ್ ವಾವುರ್ತಾ ತೊ ಭಾವಾಡ್ (ಗಾಲಾತ್ 5: 6). ಕ್ರಿಸ್ತಾಚ್ಯಾ ಮೋಗಾನ್ ಆಮ್ಕಾಂ ಆರಾವ್ನ್ ಧರ್ಲ್ಯಾಂತ್ (2 ಕೊರಿ ಪತ್ರ 5: 14). ಕ್ರಿಸ್ತಾಚೊ ಮೋಗ್ ಆಮ್ಚ್ಯಾ ಕಾಳ್ಜಾಂನಿ ಭರೊನ್ ಆಮ್ಕಾಂ ಸುವಾರ್ತಾ ಪರ್ಗಟ್ ಕರುಂಕ್ ಒತ್ತಾಯ್ ಕರ್ತಾ..." ಮೋಗಾನ್ ಕೆಲ್ಲ್ಯೊ ಬರೊ ಕರೊ ಆಮ್ಕಾಂ ಭಾವಾಡ್ ಆಸಾ ಮ್ಹಣ್ ರುಜು ಕರ್ತಾತ್ (ಜಾಕೊಬ್ 2: 14-15).

"ಅಶೆಂ ಭಾವಾಡ್, ಭರ್ವಸೊ ಆನಿ ಮೋಗ್ ಹ್ಯೊ ತೀನ್ ಸಂಗಿ ಮಾತ್ ಬಾಳ್ತಾತ್. ಪುಣ್ ಹಾಂಚಿ ಮಧೆಂ ಮೋಗ್‌ಚ್ ಶ್ರೇಷ್ಠ್ (1 ಕೊರಿ 13: 13). ಅಶೆಂ ಮ್ಹಣ್ತಚ್ ಮೋಗ್ ಆನಿ ಭಾವಾಡ್ ಎಕಾಮೆಕಾ ಪೂರಕ್.

ದೆವಾಚೊ ಮೋಗ್ ಆಮ್ಚೆ ಥಂಯ್ ವ್ಹಾಳಾಚೆ ತರ್ ಮಾಗ್ಣೆಂ ಏಕ್ ಬಳ್ಲೆಂತ್ ಹಾತೆರ್, ಕಿತ್ಯಾಕ್ ಮಾಗ್ಣೆಂ ಆಮ್ಚೆ ಆನಿ ದೆವಾ ಮಧೆಂ ಏಕ್ ಮೋಗಾಬಾಂದ್ ರೂಪಿತ್ ಕರ್ತಾ. ಜೆದ್ನಾಂ ಆಮಿ ಮಾಗ್ತಾಂವ್, ತವಳ್ ಮೋಗಾವಿಣೆಂ ಕುಟ್ಮಾಂತ್ ಭೊಗ್ಣೆಂ ಉಣೆಪಣ್, ದೇವ್ ಭರ್ತಿ ಕರ್ತಾ. ಜಂಯ್ ಮಾಗ್ಣೆಂ ಆನಿ ವಿನತಿ ಆಸಾ ಥಂಯ್ ದೇವ್ ಆಸಾ. ಜಂಯ್ ದೇವ್ ಆಸಾ ಥಂಯ್ ಸರ್ವ್ ಬರೆಪಣ್ ಆಸಾ, ಭರೊನ್ ವೊವ್ಣೊಚ್ಯಾ ಮಾಪಾನ್.

ಎವ್ಕರಿಸ್ತ್ ಮೋಗಾಚೊ ಆನಿ ಬಲಿದಾನಾಚೊ ಘುರ್ತ್. ಎವ್ಕರಿಸ್ತಾಚೊ ಸಂಭ್ರಮ್, ಕುಟ್ಮಾಚ್ಯಾ ಹಯೆಕಾ ಸಾಂದ್ಯಾಂಕ್, ಮೋಗಾನ್ ಆನಿ ಬಲಿದಾನಾಚ್ಯಾ ಮನೋಭಾವಾನ್ ಜಿಯೆಂವ್ಕ್ ಪ್ರೇರಣ್. ನಿರ್ಮಾಣ್ಯಾ ಬ್ರಿಸ್ತಾರಾ ಜೆಜುನ್ ಮೋಗಾಚೊ ನವೊ ಉಪಾದೆಸ್ ದಿಲೊ. ಮೋಗ್ ಸೆವೆಚ್ಯಾ ರುಪಾರ್ ಪರ್ಗಟ್ ಜಾತಾ. ಕುಟ್ಮಾಂತ್ಲಾ ಹಯೆಕ್ಲ್ಯಾನ್ ಎಕಾಮೆಕಾಚಿ ಸೆವಾ ಕರುನ್ ತೊ ಮೋಗಾಚೊ ಉಪಾದೆಸ್ ಜಿಯೆತಾನಾ, ಭಾವಾಡ್ ಕಾರ್ಯಾನ್ ದಾಕಯಿಲ್ಲೆ ಬರಿಂ ಜಾತಾ. ಅಶೆಂ ಆಸ್ತಾಂ ಭಾವಾಡ್ ಆನಿ ಮೋಗ್ ಆಮ್ಕಾಂ ದೆವಾಲಾಗಿಂ ಆನಿ ಪೆಲ್ಯಾಲಾಗಿಂ ಬರೊ ಸಂಬಂಧ್ ರುತಾ ಕರುಂಕ್ ಆದಾರ್ ದಿತಾತ್.

ಘರ್ ಬಾಂದ್‌ಲ್ಲ್ಯಾ ಎಕಾ ಬುದ್ಧೆಂತ್ ಮನ್ಯಾಬರಿಂ (ಮಾತೆವ್ 7: 34). ಜರ್ ಬುನ್ಯಾದ್ ಘಟ್ ಆಸಾ ತರ್ ಸರ್ವ್ ಥರಾಂಚ್ಯಾ ವಾರ್ಯಾ ವಾದಾಳಾಂತ್ಲ್ಯಾನ್ ಶಾಭಿತ್ ಉತ್ಕೊಂಕ್ ಜಾತಾ. ಜರ್ ಆಮ್ಚ್ಯಾ ಕುಟ್ಮಾಂತ್ ಬರೊ ಮೋಗ್ ಲಾಬ್ಲೊ ತರ್ ಆಮ್ಚ್ಯಾ ಕುಟ್ಮಾಚಿ ಸಾಂದೆ ವಿಶೇಸ್ ಜಾವ್ನ್ ಆಮ್ಚಿಂ ಭುರ್ಗಿಂ ಮೋಗ್ ಸೊಧುನ್ ಭಾಯ್ ವೆಚಿನಾಂತ್.

ಸಂಖ್ಯೆ:
ದೇವ್ ಮೋಗಾಚೊ ಆನಿ ಜಿವಾಚೊ ಧನಿ. ಸರ್ವ್ ಜೀವ್ ತಾಚೆ ಥಾವ್ನ್ ಯೆತಾತ್ ಆನಿ ಸರ್ವ್ ಮೋಗ್ ತಾಚೆ ಥಂಯ್ ಸಂಪೂರ್ಣ್

ಜಾತಾ. ಕುಟ್ಮಾ ಜಿವಿತ್ ಮೋಗಾಭರಿತ್ ಜಾಯ್ ತರ್ ದೈವಿಕ್ ಕುರ್ಪಾ ತಶೆಂಚ್ ಆಮ್ಚಿ ಜವಾಬ್ದಾರಿ ಅವಶ್ಯ್. ಭಾಗೆವಂತ್ ತ್ರಿಂದಾದ್ ದೈವಿಕ್ ಕುಟ್ಮಾವ್. ತೆಂ ಕುಟ್ಮಾವ್ ಸಂಪೂರ್ಣ್, ಕಿತ್ಯಾಕ್ ತ್ಯಾ ಕುಟ್ಮಾಂತ್ ಮೋಗ್ ರಾಜ್ ಕರ್ತಾ. ದೆಕುನ್ ತ್ಯಾ ಕುಟ್ಮಾ ಬರಿಂ ಜಾಂವ್ಕ್ ಆಮಿ ಸಾಧನ್ ಕರಿಜೆ. ಜೆದ್ನಾಂ ಆಮ್ಚ್ಯಾ ಕುಟ್ಮಾಂನಿ ಖರೊ ಆನಿ ನಿಸ್ವಾರ್ಥಿ ಮೋಗ್ ರಾಜ್ ಕರ್ತಾ, ತವಳ್ ಆಮ್ಚಿಂ ಕುಟ್ಮಾಂ ಭಾಗೆವಂತ್ ಜಾತೆಲಿಂ.

ತರ್ ಮೋಗ್ ಕುರ್ಡೊ ಚಿಂತಾಪ್ ಸಾಂಡ್ಯಾಂ. ಮೋಗ್ ನ್ಹಯ್ ಬಗಾರ್ ಮೋಗಾವಿಣೆಂ ಆಮಿ ಕುರ್ಡೆ. ತರ್ ಆಮ್ಚೆ ದೊಳೆ ಉಗ್ಡೆ ಕರ್ತಾಂ. ಆಮ್ಚಿಂ ಕುಟ್ಮಾಂ ಕಿತ್ಯಾಕ್ ಮೋಗಾಭರಿತ್ ಜಾಂವ್ಕ್ ನಾಂತ್ ಮ್ಹಳ್ಳಾಚಿಂ ಕಾರಣಾಂ ಸೊಧ್ಯಾಂ. ಜರ್ ಆಮ್ಚ್ಯಾ ಕುಟ್ಮಾಂತ್ ಮೋಗ್ ಉಣೊ ಜಾಲಾ ತರ್, ದೆವಾಚಿ ಸಸಾಯ್ ಮಾಗ್ಯಾಂ. ಸರ್ವ್ ಉಣೆಪಣ್ ದೇವ್ ಭರ್ತಿ ಕರ್ನ್ ದಿತಲೊ. ಆನಿ ಆಮ್ಚ್ಯಾ ಕುಟ್ಮಾಂನಿ ಪರತ್ ಮೋಗ್ ವ್ಹಾಳ್ತಲೊ. ಜಾಂವ್ ಆಮ್ಚಿಂ ಕುಟ್ಮಾಂ ಮೋಗಾಚಿಂ ಮಂದಿರಾಂ.



ಮೋಗಾಚೆಂ ಆನ್ವೇಕ್ ರೂಪ್ ತ್ಯಾಗ್. ಕುಟ್ಮಾ ಜಿಣ್ಯೆಂತ್ ತ್ಯಾಗ್ ಬಲಿದಾನ್ ಗರ್ಜೆಚೆಂ. ಮೋಗ್ ತ್ಯಾಗಾಂತ್ ಅರ್ಥಾಭರಿತ್ ಜಾತಾ ಆನಿ ತ್ಯಾಗ್ ಮೋಗಾಚೊ ಘುರ್ತ್ ಜಾತಾ. ಮೋಗ್ ಫಕತ್ ಭಾಸಾವ್ಣೆಂತ್ ಉರಾನಾಸ್ತಾಂ ಕರ್ಪಾಂನಿ ದಾಕಯ್ಲೆ.

ಭಾವಾಡ್ಯಾಚ್ಯೊ ಯಾದಿ-3

● ಬಾಪ್ ವಿನ್ಸೆಂಟ್ ಸಿಕ್ವೇರಾ,
ಸಾಂ ಜುಜೆಚಿ ಸೆಮಿನರಿ, ಚೆಪ್ಪು

ಗುರ್ಕಾರ್ ಎಕ್ಲೆ ವೇಗಾನ್ ಚಲೊನ್ ಆಯ್ಲೊ ದೆಕುನ್ ಕಾಂಯ್ ಖರೈವ್ಚ್ ಮ್ಹಣಾಲೊ: “ಫಾದರ್ ಮ್ಹಜೊ ಬಾಬ್ ವಯ್ ಪಡ್ಲೆ ಪರಿಂ ದಿಸನಾ. ತೊ ಉಲೊಂಕ್ಚ್ ಉಲನಾ. ಉಲಂವ್ಲಿ ಉಲಯ್ನಾ ಚಡುಣೆಂ ಬರೊ ಆಸ್ಲೊ, ಪುಣ್ ಆತಾಂ ಥೊಡೆ ದೀಸ್ ಥಾವ್ನ್ ತಾಚ್ಯಾ ಪೊಟಾಕಾಯಿ ಕಾಂಯ್ ವಚನಾ. ತಾಕಾ ಪಿಡೆಸ್ತಾಚೆ ಮಾಖ್ಣೆಚೊ ಸಂಸ್ಕಾರ್ ದಿಲ್ಯಾರ್ ಬರೆಂ ಆಸ್ಲೆಂ.” ತಾಚ್ಯಾ ಪಾಟಾಪಾಟ್ ಹಾಂವ್ ಗೆಲೊಂ. ತಾಣೆಂ ಸಾಂಗ್ಲೆಂ ಸಗ್ಳೆಂ ಸಾರ್ಕೆಂ ದಿಸ್ಲೆಂ. ಭಾರಿಚ್ ನಿತ್ರಾಣ್ ತೊ ದಿಸ್ತಾಲೊ. ಪ್ರಾಯೆಸ್ತ್ ಜಾವ್ನ್ ಅಶೆಂ ನಿತ್ರಾಣ್ ಜಾಲ್ಲ್ಯಾ ತಾಕಾ ಪಳೆವ್ನ್ ‘ಹೊ ಕಾಂಯ್ ಆನಿ ವಯ್ ಪಡೆಸೊನಾ’ ಮ್ಹಣ್ ಮ್ಹಾಕಾಯ್ ಭೊಗ್ಲೆಂ. ಬರೆಂ ವಾರೆಂ ವ್ಹಾಳ್ಚೆ ಖಾತಿರ್ ಭಾಯ್ರ್ ಉಗ್ಡ್ಯಾ ಸೊಪ್ಯಾರ್ ತಾಚೆಂ ಖಿಟೆಂ ಆಸ್ಲೆಂ. ಮಾಖ್ಣಿ ಕರುನ್ ಕುಮ್ಗಾರ್ ದೀವ್ನ್ ಪಾಟಿಂ ಪರ್ತಲೊಂ. ತಾಚ್ಯಾ ಉಪ್ರಾಂತ್ ಮೊರಾಚಿ ಖಬರ್ ಯೆಂವ್ಕ್ ನಾತ್ಲಿ. ದುಸ್ರ್ಯಾ ಹಫ್ತ್ಯಾಂತ್ ತ್ಯಾ ವಾಡ್ಯಾಕ್ ಪಿಡೆಸ್ತಾಂಕ್ ಕುಮ್ಗಾರ್ ವ್ಹರೊಂಕ್ ಆಸ್ಲೊ. ಮತಿಂತ್ಚ್, ‘ಹೆ ಪಾವ್ಲಿಂ, ಹ್ಯಾ ವಾಡ್ಯಾಂತ್ ಏಕ್ ಕುಮ್ಗಾರ್ ಚಡ್ ವ್ಹರೊಂಕ್ ಆಸಾ’ ಮ್ಹಣ್ ಚಿಂತ್ಲೆಂ. ಹೆರ್ ಕಡೆನ್ ಕುಮ್ಗಾರ್ ದಿವ್ನ್ ಆದ್ಲ್ಯಾ ಹಫ್ತ್ಯಾಂತ್ ಮಾಖ್ಣಿ ಕಿಲ್ಲ್ಯಾ ತ್ಯಾ ಪಿಡೆಸ್ತಾಚಿ ಭೆಟ್ ಕರುಂಕ್ ಗೆಲೊಂ. ಭಾಯ್ರ್ಯಾ ಸೊಪ್ಯಾ ವಂಯ್ಲಿಂ ಖಿಟೆಂ ರಿತೆಂ ಆಸ್ಲೆಂ. ಘರ್ಬಾಂಕ್ ಉಲೊ ಕರ್ನ್ ಖಬರ್ ಕಾಡ್ತಾನಾ ಪೂತ್ ಗುರ್ಕಾರ್ ಮುಕಾರ್ ಯೆವ್ನ್ ಮ್ಹಣಾಲೊ: “ಸೊರಿ ಫಾದರ್, ತುಮ್ಕಾಂ ಸಾಂಗಜೆ ಮ್ಹಣ್ ಚಿಂತ್ಲೆಂ ಪುರ್ಸತ್ ಜಾಂವ್ಕ್ ನಾ. ತುಮಿ ಯೆವ್ನ್ ಗೆಲ್ಯಾ ಉಪ್ರಾಂತ್ ಮ್ಹಜೊ ಬಾಬ್ ಸಂಪೂರ್ಣ್ ಬರೊ ಜಾಲೊ. ತೊ ಪೋಯ್ತಚ್ ತಾಚೆ ಧುವೆಗೆರ್ ಗೆಲಾ.” ಹಾಂವ್ ದುಸ್ರೆಕಡೆನ್ ಕುಮ್ಗಾರ್ ದಿಂವ್ಕ್ ಮುಕಾರ್ ಗೆಲೊಂ.

ಆನ್ಯೇಕ್ ಪಾವ್ಲಿಂ ಎಕ್ಲೆ ಪೂತ್ ಆಪ್ಲೆ ಪ್ರಾಯೆಸ್ತ್ ಆವಯ್ವಿಶಿಂ ಸಾಂಗಲಾಗ್ಲೊ: “ಮ್ಹಜಿ ಆವಯ್ ಮಾಂದ್ರೆಕ್ ಲಾಗ್ಲ್ಯಾ ಧಾ-ಪಂದ್ರಾ ದೀಸ್ ಥಾವ್ನ್ ತಿ ಉಲಯ್ನಾ ಖಾಯ್ನಾ, ಹಾಸನಾ, ಕಿತೆಂಚ್ ನಾ. ತುಮಿ ಯೆವ್ನ್ ಪಿಡೆಸ್ತಾಂಚಿ ಮಾಖ್ಣಿ ಕೆಲ್ಲಿ ತರ್



ತೊ ಧುವೆಗೆರ್ ಗೆಲಾ!

ಉಪ್ಕಾರ್ ಜಾತೊ.” ತೊ ಮ್ಹಾಕಾ ತಾಚ್ಯಾ ಘರಾ ಆಪೊವ್ನ್ ವ್ಹರ್ನ್ ಗೆಲೊ. ತಾಣೆಂ ಸಾಂಗ್ಲೆ ಪರಿಂಚ್ ತಿ ನಿತ್ರಾಣ್ ಜಾಲ್ಲಿ. ಕಾಂಯ್ ಚಲನ್ವಲನ್ ತಿಚಿ ಥಂಯ್ ದಿಸ್ಲೆಂ ನಾ. ತೊಂಡಾರ್ ಪ್ರಕಾಸಾಯಿ ನಾ, ಭೊಗ್ಲಾಂಯ್ ನಾಂತ್, ಉಲೊವ್ಣೆಯ್ ನಾ, ಜಾಪಾಯಿ ನಾ. ಹಾಂವೆಂಯ್ ಮಾಗ್ಲೆಂ, ಮಾಖ್ಣಿ ಕರುನ್ ಜಾಲಿ. ಘರ್ಲಿಂ ತಿಚ್ಯಾ ಖಿಟ್ಯಾ ಭೊಂವ್ಣೆಣಿ ಜಮ್ಲಿಂ. ‘ಹಿಚೆ ಕಡೆ ಕಿತೆಂ ಉಲಂವ್ಣೆಂ? ಜಾಪ್ ಕಾಂಯ್ ಮೆಳ್ಚಿ ನಾ’ ಅಶೆಂ ಚಿಂತುನ್ ಪಾಟಿಂ ಘುಂವ್ಲೊಂ. ಪುಣ್ ಮ್ಹಜಿ ಮತಿಂತ್ ಭೊಗ್ಲೆಂ: ‘ತಿ ಉಲಯ್ನಾ ಜಾಲ್ಯಾರ್ ಕಿತೆಂ ಜಾಲೆಂ; ತುಕಾ ಏಕ್ ಸಬ್ದ್ ಉಲವ್ಣೆತ್ ನ್ಹಯ್ವೆ?’ ದೆಕುನ್ ಪರತ್ ಪಾಟಿಂ ಘುಂವ್ಣೊನ್ ವಿಚಾರ್ಲೆಂ: ‘ಕಶಿ ಆಸಾಯ್?’ ತೆದ್ವಾಂ ಮ್ಹಾಕಾ ತೊಂಡ್ ಸೊಡ್ನ್ ಏಕ್ ಹಾಸೊ ತಿಣೆಂ ಪಾಟಯ್ಲೊ. ತಕ್ಲಿ ಹಾಲಯ್ಲಿ. ಹಾಂವ್ ಪಾಟಿಂ ಘುಂವ್ತಾನಾ, ಘರ್ಲಿಂ ತಿಚ್ಯಾ ಲಾಗಿಂ ಸರ್ಲಿಂ. ತಿಚೊ ಪೂತ್ ಅಜಾಮೊನ್ ಮ್ಹಣಾಲೊ: “ಫಾದರ್ ತಿ ಹಾಸ್ಲಿ; ಫಾದರ್ ತಿ ಹಾಸ್ಲಿ... ತಿ ಹಾಸನಾಸ್ತಾಂ ಮೊಸ್ತು ದೀಸ್ ಜಾಲೆ.” ‘ತಿ ಹಾಸ್ಲಿ’ ಮ್ಹಣ್ ಕುಟ್ಮಾಚ್ಯಾಂಚೊ ಸಂತೊಸ್ ಪಳೆವ್ನ್ ಹಾಂವಯಿ ಅಜಾಪ್ ಪಾವ್ಲೊಂ.

ಮ್ಹಜ್ಯಾ ಯಾಜಕೀ ಜಿವಿತಾಂತ್ ಹಿಂ ದೋನ್ ಘಡಿತಾಂ ಅಚರ್ಯಾಂಭರಿತ್ ಮ್ಹಳ್ಯಾರ್ ಚೂಕ್ ಜಾಂವ್ಚಿ ನಾ. ಹಿಂ ಘಡಿತಾಂ ಮ್ಹಾಕಾ ಪಿಡೆಸ್ತಾಂಚಿ ಮಾಖ್ಣೆಚ್ಯಾ ಸಂಸ್ಕಾರಾ ಉದೆಶಿಂ ಭಾವಾಡ್ ಚಡಂವ್ಕ್, ಭರ್ವಸೊ ದವರುಂಕ್ ಆನಿ ಹ್ಯಾ ಸಂಸ್ಕಾರಾಚೊ ಮೋಗ್ ಕರುಂಕ್ ಆದಾರ್ ದಿಂವ್ಕ್ ಪಾವ್ಲ್ಯಾಂತ್. ಪಿಡೆಸ್ತಾಂಚೆ ಮಾಖ್ಣೆಚೊ ಸಂಸ್ಕಾರ್ ‘ಮೊರೊಂಕ್ ದಿಂವ್ಚೊ ಸಂಸ್ಕಾರ್’ ಮ್ಹಣ್ ಚಿಂತ್ಲಾಲಿಯೆ ಆಸಾತ್ ಖಿಯೆಂ. ವಿಶೇಷ್ ಪಿಡೆಂತ್ ಆಸ್ಲಿಂ, ತಾಂಚ್ಯಾ ಸೊಸುಂಕ್

ಜಾಯ್ತ್‌ಲ್ಲ್ಯಾ ದುಖಿಂ ಆನಿ ವಳ್ಳಳ್ಯಾಂ ಥಾವ್ನ್ ಬಚಾವಿ ಜೊಡುನ್ ಪಿಡೆಸ್ತಾಂಚೆ ಮಾಖ್ಣೆಚೊ ಸಂಸ್ಕಾರ್ ದಿಲ್ಯಾ ಉಪ್ರಾಂತ್ ದೆವಾ ಅದೀನ್ ಜಾಲಿಂ ತರ್ ಹಾಂತುನ್ ವಾಯ್ ಕಿತೆಂ? ಹಾಂವ್ ಚಿಂತ್ಲಾಂ, ಸಂಸ್ಕಾರಾಚೆಂ ಭ್ಯೆಂ ನ್ಹಯ್ ಬಗರ್ ಮೊರಾಂತ್ ಮ್ಹಳೆಂ ಭ್ಯೆಂ. ಹೊ ಸಂಸ್ಕಾರ್ಚ್ ಆಡಾಂವ್ಕ್ ಕಾರಣ್ ಜಾಲಾಂ ಜಾಯ್ಚೆ. ಹೊ ಸಂಸ್ಕಾರ್ ಚೆಜುನ್ ಪಿಡೆಸ್ತಾಂಕ್ ಗೂಣ್ ಕೆಲ್ಲಿಂ ಮತಿಕ್ ಹಾಡ್ತಾ. ಚೆಜುನ್ ಜೀವ್ ದಿಲೊ. ತಾಣೆಂ ಆಪಡ್ನ್ ಗೂಣ್ ಕೆಲೆಂ. ಮೆಲ್ಯಾಂಕ್ ಸಯ್ ಜಿವಂತ್ ಕೆಲೆಂ. ಸಾಂ ಜಾಕೊಬಾಚ್ಯಾ ಪತ್ರಾಂತ್, ಪಿಡೆಸ್ತಾಂಚೆ ಮಾಖ್ಣೆಚ್ಯಾ ಸಂಸ್ಕಾರಾಕ್ ಬುನ್ಯಾದ್ ಜಾಲ್ಲಿಂ ಉತ್ರಾಂ ಆಸಾತ್: “ತುಮ್ಚೆ ಮದೆಂ ಕೊಣ್‌ಯಿ ಪಿಡೆಸ್ತ್ ಆಸಾ? ಪವಿತ್ರ್ ಸಭೆಚ್ಯಾ ಮಾಲ್ಗಡ್ಯಾಂಕ್ ತೊ ಆಪಂವ್ಕ್ ಧಾಡುಂ, ತೆ ಯೆವ್ನ್ ತಾಚೆ ವಯ್ ಮಾಗುಂ ಆನಿ ಸೊಮಿಯಾಚ್ಯಾ ನಾಂವಾನ್ ತಾಕಾ ತೆಲ್ ಮಾಖುಂ. ಭಾವಾಡ್ತಾನ್ ಕೆಲ್ಲಿಂ ಹೆಂ ಮಾಗ್ಲೆಂ ಪಿಡೆಸ್ತಾಕ್ ಬರೊ ಕರ್ತಲೆಂ ಆನಿ ಸೊಮಿ ತಾಕಾ ಪರ್ತ್ಯಾನ್ ಭಲಾಯ್ಕಿ ದಿತಲೊ...” (ಜಾಕೊಬ್ 5: 14-18). ತರ್ ಪಿಡೆಸ್ತಾಂಚೆ ಮಾಖ್ಣೆಚೊ ಸಂಸ್ಕಾರ್ ಗೂಣ್ ಕರ್ಚೊ ಸಂಸ್ಕಾರ್.

ಮ್ಹಜಿ ವ್ಹಡ್ಲಿಮಾಂಯ್ ಸದಾಂಚ್ ಅಶೆಂ ಮಾಗ್ತಾಲಿ: “ಮ್ಹಾಕಾ ನರಾಂತ್ ಫಾಲಿನಾಶೆಂ ವ್ಹರ್ ದೆವಾ”. ದೆಕುನ್ ತಿ ಮಾಂದ್ರೆಕ್ ಪಡ್ಲಿ ನಾ ಆನಿ ಹೆರಾಂನಿ ತಿಚಿ ಚಾಕ್ರಿ ಕರುಂಕ್ ಪಡ್ಲೆಂ ನಾ. ಪುಣ್ ಹಾಂವೆಂ ತಿಚೆಂ ಮಾಗ್ಲೆಂ ಅಶೆಂ ಬದ್ಲುನ್ ಘೆತ್ಲಾಂ: ‘ಮೊರಾಚ್ಯಾ ಆದಿಂ ಪಿಡೆಸ್ತಾಂಚೆ ಮಾಖ್ಣೆಚೊ ಸಂಸ್ಕಾರ್ ಘೆವ್ನ್ ಮೊರೊಂಕ್ ಫಾವೊ ಕರ್ ದೆವಾ,’ ‘ಮೊರಾಚ್ಯಾ ಆದಿಂ ಕುಮ್ಗಾರ್ ಘೆಂವ್ಕ್ ಫಾವೊ ಕರ್’, ‘ಕುಮ್ಗಾರ್ ಜಾವ್ನ್ ಮೊರೊಂಕ್ ಫಾವೊ ಕರ್.’ ●



“ಕರೆಜ್ಯಾಚೊ ಕಾಳ್ ಸಗ್ಳ್ಯಾ ವರ್ಸಾಂತ್ ವಿಶೇಷ್ ಕಾಳ್ ಆನಿ ಹೊ ಕಾಳ್ ಆಮ್ಚೆ ಥಂಯ್ ವಿಶೇಷ್ ಪ್ರಭಾವ್ ಘಾಲುಂಕ್ ಸಕ್ತಾ ಮಾತ್ ಹಾಚೊ ಜೊಕ್ಕೊ ವಾಪರ್ ಕೆಲ್ಯಾರ್ ಆಮ್ಚೊ ಭಾವಾಡ್ ಥಿರ್ ಕರುಂಕ್ ಆಧಾರ್ ದಿತಾ,” ಮ್ಹಣ್ ಪಾಪಾ ಪಾವ್ಲ ಸೊವ್ಯಾನ್ ದೇವ್‌ಸ್ತುತೆಚ್ಯಾ ಸುಧಾರಿತ್ ಕ್ಯಾಲೆಂಡರಾಚ್ಯಾ ಪ್ರಸ್ತಾವನಾಂತ್ ಸಾಂಗ್ಲೆಂ. ಕರೆಜ್ಯಾಚೊ ಕಾಳ್ ಸಬಾರ್ ಘಡಿತಾಂ ಆನಿ ಸಂಗಿ ಆಸ್ಚೊ ಭೋವ್ ಆಪೂರ್ಬಾಯೆಚೊ ಪವಿತ್ರ್‌ಕಾಳ್. ಹ್ಯಾ ಕಾಳಾರ್ ವಿವಿಧ್ ರಿತಿಂಚ್ಯಾ ಸಾಂತಾಂಚಿಂ ಫೆಸ್ತಾಯಿ ಆಸಾತ್. ಕರೆಜ್ಯಾಚ್ಯಾ ಕಾಳಾಚ್ಯಾ ಆಯ್ತಾರಾಂನಿ ಜೆಜುಚ್ಯಾ ಜಿವಿತಾಕ್ ಸಂಬಂಧಿತ್ ಜಾಲ್ಲಿಂ ಪ್ರಮುಖ್ ಘಡಿತಾಂ-ರುಪಾಂತರ್ (ದುಸ್ರೊ ಆಯ್ತಾರ್) ಜೆರುಸಲೆಮಾಕ್ ಜಯೆವಂತ್ ಪ್ರವೇಶ್ (ರಾಮಾಚೊ ಆಯ್ತಾರ್), ಜೆಜುನ್ ಭೆಟಿಯಿಲ್ಲೆಂ ಪಯಿಲ್ಲೆಂ ಮೀಸ್ (ನಿಮಾಣೊ ಬ್ರೆಸ್ತಾರ್), ಖುರ್ಸಾರ್ ಪ್ರಾಣ್ ಕೆಲ್ಲಿಂ ಘಡಿತೆ (ನಿಮಾಣೊ ಸುಕ್ರಾರ್), ಫೊಂಡಾಂತ್ ವಿಶೆವ್ (ಆಲ್ಲೆಲೂಯಾ ಸನ್ವಾರಾ) ಸಂಭ್ರಮ್ತಾಂವ್.

ಕರೆಜ್ಯಾಚೊ ಕಾಳ್ ಸಬಾರಾಂಕ್ ಮಹತ್ವಾಚೊ ಆನಿ ಪವಿತ್ರ್‌ಪಣಾಚೊ ಕಾಳ್ ತರ್ ಹೆರ್ ಥೊಡ್ಯಾಂಕ್ ಬೆಜಾರಾಯೆಚೊ ಆನಿ ನಿರಾಸದಾಯಕ್ ಕಾಳ್ ಮ್ಹಣ್ ಭೊಗ್ತಾ. ಕಾರಣ್ ಹ್ಯಾ ಕಾಳಾರ್ ಸಂಭ್ರಮ್ ನಾಂತ್. ನಮಿಯಾರ್ಲೆಲ್ಯಾ ದಿಸಾಂನಿ ಮಾಸ್ ಖಾಂವ್ಕ್ ಆಡ್ತಾರ್ಲಾಂ. ಮಾಗ್ಣೆಂ, ಉಪಾಸ್, ದಾನ್‌ಧರ್ಮ್ ಕರೆಂ ಕಷ್ಟಾಂಚೆಂ ಮ್ಹಳ್ಳೆಂ ಸಬಾರಾಂಚೆಂ ಚಿಂತಪ್. ಅಶೆಂ ಆಸ್ತಾಂ, ಕರೆಜ್ಯಾಚ್ಯಾ ಕಾಳಾಚೊ ಮಹತ್ವ್ ಕಿತ್ಲೆಂ? ಕರೆಜ್ಯಾ ಮ್ಹಳ್ಳಾರ್ ಫಕ್ತ್ ಮಾಗ್ಣೆಂ, ಉಪಾಸ್ ಆನಿ ದಾನ್‌ಧರ್ಮ್‌ಗಿ ಯಾ ಕಾಂಯ್ ತರಿ ಆಮಿ ಚಡಿತ್ ಕರೆತ್? ಕರೆಜ್ಯಾಚ್ಯಾ ಆಚರಣಾಕ್

ಚಡಿತ್ ವಾಟೊ ಆಸಾತ್‌ಗಿ? ಕರೆಜ್ಯಾಚೊ ಕಾಳ್ ಲಾಗಿಂ ಪಾವ್ಲೊ ಆಸ್ತಾಂ, ಹ್ಯಾ ಸವಾಲಾಂಕ್ ಜಾಪಿ ಸೊಧುಂಕ್ ಹೊ ಆಯಿನ್ ವೇಳ್.

ಕರೆಜ್ಯಾಚೊ ಮಹತ್ವ್
ಕರೆಜ್ಯಾ ಮ್ಹಳ್ಳಾರ್ ಆದ್ಲ್ಯಾ ಇಂಗ್ಲೀಷ್ ಭಾಶೆಂತ್, ಅಸ್ತಮ್ತೆ ಗಾಂವಾಂನಿ ಹಿಂವಾಳ್ಯಾ ಆನಿ ಗಿಮ ದಿಸಾಂ ಮಧ್ಲೊ ಕಾಳ್ (spring). ಲಾತೆನ್ ಭಾಶೆಂತ್ ಹ್ಯಾ ಸಬ್ದಾಚೊ ಅರ್ಥ್ ‘ಚಾಳೀಸ್ ದೀಸ್’ (Quadragesima) ಚಾರಿತ್ರಿಕ್ ರಿತಿನ್ ಕರೆಜ್ಯಾ ಪಾಸ್ಕಾಂ ಫೆಸ್ತಾ ಪಯ್ಲೆಂ, ಸಿಂಜೆಚ್ಯಾ ಬುದ್ಧಾರಾ-ಥಾವ್ನ್ ಅಲ್ಲೆಲೂಯಾ ಸನ್ವಾರಾ ಪರ್ಯಾಂತ್, ಆಯ್ತಾರ್ ಸೊಡ್ನ್ ಆಸ್ಚೆ ಚಾಳೀಸ್ ದೀಸ್.

ಅಂಕೊ ‘ಚಾಳೀಸ್’ ಪವಿತ್ರ್ ಪುಸ್ತಕಾಂತ್ ಶಿಸ್ತೆಚೊ, ಭಕ್ತಿಪಣಾಚೊ ಆನಿ ತಯಾರಾಯ್ ಕರೊ ಅಂಕೊ. ಮೊಯ್ಲೆ ದೆವಾಚ್ಯಾ ದೊಂಗ್ರಾರ್

ಚಾಳೀಸ್ ದೀಸ್ ರಾವ್ಲೊ (ನಿರ್ಗ 24: 18 ಆನಿ 34: 28); ಖಬರ್ ಕಾಡುಂಕ್ ಗೆಲ್ಲೆ ಮನಿಸ್ ಭಾಸಾಯಿಲ್ಲ್ಯಾ ಗಾಂವಾಂತ್ ಚಾಳೀಸ್ ದೀಸ್ ರಾವ್ಲೆ. (ಗಣನಾ 13: 25), ಎಲಿಯಾ ಚಾಳೀಸ್ ದೀಸ್ ಆನಿ ಚಾಳೀಸ್ ರಾತಿಂ ಹೊರೆಬಾಕ್, ಸರ್ವೆಸ್ಪರಾಚ್ಯಾ ದೊಂಗ್ರಾಕ್ ಚಲೊನ್ ಗೆಲೊ (1 ರಾಯ್ 19: 8); ನಿನೆವೆ ಶಹರಾಕ್ ಜಿಣಿ ಬದ್ಲುಂಕ್ ಚಾಳೀಸ್ ದೀಸ್ ದಿಲ್ಲೆ (ಜೊನಾ 3: 4): ಪ್ರಮುಖ್ ಜಾವ್ನ್ ಜೆಜುನ್ ಆಪ್ಲೆಂ ಮಿಸಾಂವ್ ಸುರು ಕರೆ ಆದಿಂ ಅರಣ್ಯಾಂತ್ ಚಾಳೀಸ್ ದೀಸ್ ಆನಿ ಚಾಳೀಸ್ ರಾತಿಂ ಮಾಗ್ಣೆಂ ಆನಿ ಉಪಾಸ್ ಕೆಲೊ (ಮಾತೆವ್ 4: 12). ಕರೆಜ್ಯಾ ಮಾಗ್ಣೆಂ ಆನಿ ಉಪಾಸಾಚೊ ಕಾಳ್ ದೆಕುನ್ ಕ್ರಿಸ್ತಾಂವಾಂನಿ ಚಾಳೀಸ್ ದಿಸಾಂಚೆ ಆವ್ಲೆಂತ್ ಸೊಮಿಯಾನ್ ಕೆಲ್ಲೆ ಬರಿಂ ತಾಚೆಂ ಅನುಕರಣ್

ಬಾಳೊಕ್ ಜೆಜುಚ್ಯಾ ಪೂನ್‌ಶೆತಾಂತ್

ಕರೆಜ್ಯಾ - 2013

ಸಿಂಜೆಚೊ ಬುದ್ಧಾರ್ 13 ಫೆಬ್ರೆರ್, 2013

ಮಿಸಾಂ: ಸಕಾಳಿಂ 6 ಆನಿ 7.15 ವೊರಾರ್. ಸಾಂಜೆರ್ 6 ವೊರಾರ್ ಹರ್ಯೆಕಾ ಮಿಸಾವೆಳಿಂ ಸಿಂಜ್ ಘಾಲ್ತಾಲೆ.

ಖುರ್ಸಾವಾಟೆಚೆಂ ಭಕ್ತಿಪಣ್

ಕರೆಜ್ಯಾಚ್ಯಾ ಹರ್ಯೆಕಾ ಸುಕ್ರಾರಾ ಸಾಂಜೆರ್ 5.30 ವೊರಾರ್ ಖುರ್ಸಾವಾಟ್, ಮೀಸ್ ಆನಿ ನಿಯಾಳ್ ಆಸಾ.

ತುಮ್ಕಾಂ ಸ್ವಾಗತ್!

ಕರ್ಟೆಂ ಬೋವ್ ಸಾರ್ತೆಂ. ಜೆಜುನ್ ಚಾಳೀಸ್ ದೀಸ್ ಮಾಗ್ಣೆಂ ಆನಿ ಉಪಾಸ್ ಕರ್ನ್ ತಾಚ್ಯಾ ಮಿಸಾಂವಾಕ್ ತಯಾರಾಯ್ ಕೆಲಿ ಆನಿ ಹೆಂ ತಾಚ್ಯಾ ಮೊರ್ಮಾ ಆನಿ ಜೆವಂತ್ಪಣಾಂತ್ ಸಂಪೂರ್ಣ್ ಜಾಲೆಂ. ದೆಕುನ್ ಕ್ರಿಸ್ತಾಂವಾಂನಿ ಮಾಗ್ಣೆಂ ಆನಿ ಉಪಾಸ್ ಕರ್ನ್ ಜೆಜುಚ್ಯಾ ಮಿಸಾಂವಾಚೆ ಆಕೇರಿಚೆ ದೀಸ್ ಅನುಕರಣ್ ಕರ್ಟೆಂ ಬೋವ್ ಸಾರ್ಕೆಂ. ಜೆಜುನ್ ಚಾಳೀಸ್ ದೀಸ್ ಮಾಗ್ಣೆಂ ಆನಿ ಉಪಾಸ್ ಕರ್ನ್ ತಾಚ್ಯಾ ಮಿಸಾಂವಾಕ್ ತಯಾರಾಯ್ ಕೆಲಿ ಆನಿ ಹೆಂ ತಾಚ್ಯಾ ಮೊರ್ಮಾ ಆನಿ ಜೆವಂತ್ಪಣಾಂತ್ ಸಂಪೂರ್ಣ್ ಜಾಲೆಂ. ದೆಕುನ್ ಕ್ರಿಸ್ತಾಂವಾಂನಿ ಮಾಗ್ಣೆಂ ಆನಿ ಉಪಾಸ್ ಕರ್ನ್ ಜೆಜುಚ್ಯಾ ಮಿಸಾಂವಾಚೆ ಆಕೇರಿಚೆ ದೀಸ್, ತಾಣೆ ಖುರ್ಸಾರ್ ಪ್ರಾಣ್ ಕೆಲ್ಲೊ ಆನಿ ಜೀವಂತ್ ಜಾಲ್ಯೊ ದೀಸ್ ಸಂಭ್ರಮುಂಕ್ ಹ್ಯಾ ಚಾಳೀಸ್ ದಿಸಾಂನಿ ತಯಾರಾಯ್ ಕರುಂಕ್ ಜಾಯ್. ದೆಕುನ್ಚೆ ಕಥೊಲಿಕ್ ಪವಿತ್ರ್ ಸಭೆಚೆ ಶಿಕೊವ್ಣ್ ಸಾಂಗ್ತಾ: “ಆಮ್ಕಾಂ ಆಸಾ ಏಕ್ ಶ್ರೇಷ್ಟ್ ಯಾಜಕ್ ಆನಿ ತೊ ಕಾಂಯ್ ಆಮ್ಚೆ ಅಸ್ತತ್ವಾಯೆವಿಶಿಂ ಕಣ್ಣಳಾಯ್ ನಾ ತಸಲೊ ಶ್ರೇಷ್ಟ್ ಯಾಜಕ್ ನ್ಹಯ್, ಆಮ್ಚೆಬರಿಚ್ ಸರ್ವ್ ಸಂಗಿಂನಿ ಕಷ್ಟ್ ಸಂಕಷ್ಟ್ ಭೊಗ್ಲೊ ತಸಲೊ, ತರ್ಯೀ ತಾಣೆಂ ಪಾತಕ್ ಕೆಲೆಂ ನಾ (ಹೆಬ್ರೆವ್ 4: 15). ಚಾಳೀಸ್ ದಿಸಾಂಚ್ಯಾ ಕರೆಜ್ಯಾ ಮಾರಿಫಾತ್ ಪವಿತ್ರ್ ಸಭಾ ಮರುಭೂಮಿಂತ್ ಕ್ರಿಸ್ತಾಚ್ಯಾ ಮಿಸ್ತೆರಾಂತ್ ಹರ್ಯೆಕಾ ವರ್ಸಾ ಎಕ್ವಟಿತ್ ಜಾತಾ (ಕ.ಪ.ಶಿ. 540). ಹೆಂ ಮತಿಂತ್ ದವರ್ನ್ ಕರೆಜ್ಯಾಚೊ ಕಾಳ್ ಅರ್ಥಾಭರಿತ್ ಆನಿ ಫಳಾಭರಿತ್ ಕರುಂಕ್ ಕುಟ್ಮಾಂನಿ, ಧಾರ್ಮಿಕ್ ಸಮುದಾಯಾಂನಿ ಆನಿ ವೆಯುಕ್ತಿಕ್ ರಿತಿನ್ ಕರ್ಟೆತ್ ಜಾಲ್ಲ್ಯೊ ಥೊಡ್ಯೊ ವಾಟೊ ಹಾಂಗಾ ದಿಲ್ಯಾತ್ (ದೊ ಗಿಲ್ಬರ್ಟ್ ಚುಂಡೆಲ್, ಕ್ರಿಸ್ತಚ್ಯೊತಿ ಕಾಲೇಜಿಚೊ ಕ್ರಿಸ್ತಿ ಶಿಕ್ಷಣಾಂಚೊ ಪ್ರಾಧ್ಯಾಪಕ್ ಹಾಚ್ಯಾ ‘ಕರೆಜ್ಯಾಚ್ಯಾ ಆಚರಣಾಕ್ ಚಡಿತ್ ವಾಟೊ’ ಹಾಚೊ ಆಧಾರ್ ಘೆಲ್ಲಾ).

ಕರೆಜ್ಯಾಚ್ಯಾ ಆಚರಣಾಕ್ ಚಡಿತ್ ವಾಟೊ ಪವಿತ್ರ್ ಸಭಾ ಕರೆಜ್ಯಾಚ್ಯಾ ಕಾಳಾರ್ ಮಾಗ್ಣೆಂ, ಉಪಾಸ್ ಆನಿ ದಾನ್‌ಧರ್ಮ್ ಕರುಂಕ್ ಉಲೊ ದಿತಾ. ಹೆಂ ಸಾರ್ಕೆಂ ಆನಿ ಭೊವ್ ಗರ್ಜೆಂ, ಆಮಿ ಹ್ಯಾ ಕಾಳಾರ್ ಬಾಪ್ತಿಜ್ಯಾ ವೆಳಾರ್ ಕೆಲ್ಲ್ಯೊ ಭಾಸಾವ್ಣೆಂ ಸಂಪೂರ್ಣ್ ರಿತಿನ್ ಜಿಯೆಂವ್ಕ್ ಕುರ್ಪಾ ಮಾಗ್ತಾಂವ್. ಪಾಸ್ಕಾಂ ಘೆಸ್ತಾ ವೆಳಾ ಬಾಪ್ತಿಜ್ಯಾ ಘೆಂವ್ಣೆ ಖಾತಿರ್ ತಯಾರಾಯ್ ಕರ್ಚೆಂ ಪಾಸತ್ ಆನಿ ಆಮ್ಚೆ ಸಾಂಗಾತಾ ಪ್ರಾಜಿತಾಚೊ ಸಾಕ್ರಾಮೆಂತ್ ಸ್ವೀಕಾರ್ ಕರ್ನ್ ಆತ್ಮೀಕ್

ಜಿವಿತಾಚೆಂ ನವೀಕರಣ್ ಕರ್ಟೆಲ್ಯಾ ಪಾಸತ್ ಮಾಗ್ತಾಂವ್. ಉಪಾಸ್ ಸ್ವ-ನಿಯಂತ್ರಣಾಕ್ ವಾಟ್ ಮಾತ್ ನ್ಹಯ್ ಆಸ್ತಾಂ, ಮಾಗ್ಣ್ಯಾಕ್ ಆಧಾರ್. ಭುಕೆಚ್ಯೊ ವೊಡ್ಣ್ಯೊ ಆಮಿ ದೆವಾಕ್ ಭುಕೆಂವ್ಣೆಂ ಗರ್ಜೆವಿಶಿಂ ಉಗ್ಡಾಸ್ ಕರ್ತಾ. ಉಪಾಸ್ ಕರ್ಟೆಂ ದುಬ್ಳಿಕಾಯೆ ವರ್ವಿಂ ಉಪಾಸ್ ಕರ್ಟೆಲ್ಯಾ ಸವೆಂ, ರಾಜಕೀಯ್ ಆನಿ ಅರ್ಥಿಕ್ ವ್ಯವಸ್ಥೆಲ್ಯಾ ಅನೀತಿ ವರ್ವಿಂ ಕಷ್ಟೆಲ್ಯಾ ಸವೆಂ, ಗರ್ಜೆವಂತಾಂ ಸವೆಂ ತುಲನ್ ಕೆಲ್ಯಾರ್ ಉಪಾದೆಸ್ ನವೊಚ್ ಅರ್ಥ್ ಲಾಭ್ತಾ. ಇಸಾಯಿಯಾ ಪ್ರವಾದಿ ಸಾಂಗ್ತಾ, ತುಮಿ ಚೆಲ್ಚಿ ರೀತ್ ಬದ್ಲಿ ನಾಸ್ತಾಂ ಉಪಾಸ್ ಕೆಲ್ಯಾರ್ ತೆಂ ದೆವಾಕ್ ಮಾನ್ವಾನಾ (58: 6-7). ಅಶೆಂ ಉಪಾಸ್‌ಯಿ ಆಮ್ಚೊ ಬಾವ್ತಿಜ್ಯಾಚೊ ಭಾಸಾವ್ಣೆಂ ಜಿಯೆಂವ್ಕ್ ಉಲೊ ದಿತಾ.

ದಾನ್‌ಧರ್ಮ್ ಕರ್ಟೆಂ ಗರ್ಜೆವಂತಾಂಕ್ ಆಧಾರ್ ದಿಂವ್ಣ್ಯಾಚೊ ಆನಿ ದೆವಾನ್ ಆಮ್ಕಾಂ ದಿಲ್ಲ್ಯಾ ಸರ್ವ್ ದೆಣ್ಯಾಂ ಖಾತಿರ್ ಅರ್ಗಾಂ ದಿಂವ್ಣ್ಯಾಚೊ ಘುರ್ತ್. ಸೆವೆಚೆಂ ಕಾರ್ಯಂ ಆನಿ ನೀತ್ ಪ್ರಸಾರುಂಕ್ ವಾವುರ್ಚೆಂ ಬಾವ್ತಿಜ್ಯಾಂತ್ ಆಮ್ಕಾಂ ಮೆಳ್‌ಲ್ಲ್ಯಾ ನವ್ಯಾ ಜಿವಿತಾಚೆಂ ಲಕ್ಷಣ್. ಮಾಸ್ ಖಾಯ್ನಾಸ್ತಾನಾ ರಾಂವ್ಣೆಂ, ಭೊವ್ ಅಪ್ರೊಪ್ ಮಾಸ್ ಖಾಂವ್ಣ್ಯಾ ದುಬ್ಳ್ಯಾಥಂಯ್ ಆಸ್ಚೊ ಆತ್ಮೀಕ್ ಸಂಬಂಧ್ ದಾಕಯ್ತಾ.

ಪ್ರಾಜಿತಾಚ್ಯಾ ಕಾಳಾರ್ ಆಮಿ ಥೊಡ್ಯೊ ಸಂಗಿ ಕರುಂಕ್ ಆನಿ ಥೊಡ್ಯೊ ಸಂಗಿ ಸಾಂಡುಂಕ್ ಪ್ರಯತ್ನ್ ಕರ್ತಾಂವ್. ಆಮಿ ಆಮ್ಚ್ಯಾ ಕುಟ್ಮಾಂತ್ ಕರ್ಟೆತ್ ಜಾಲ್ಲ್ಯೊ ಥೊಡ್ಯೊ ಸಂಗಿ ಹಾಂಗಾಸರ್ ದಿಲ್ಯಾತ್:

ಸಿಂಜಿಚೊ ಬುದ್ಧಾರ್
ಮಾಗ್ಣೆಂ, ಉಪಾಸ್ ಆನಿ ಪ್ರಾಜಿತಾಕ್ ಚಡ್ ಮಹತ್ವ್ ದಿವ್ಚಾಂ.

ಪಯ್ಲೊ ಆಯ್ತಾರ್: ದೆವಾಕ್ ಅರ್ಗಾಂ ದಿಯಾ

ಹ್ಯಾ ಆಯ್ತಾರಾ ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂಕ್ ಕುಟ್ಮಾಚ್ಯಾ ಮಾಗ್ಣ್ಯಾ ವೆಳಾರ್ ಅರ್ಗಾಂ ದೀಂವ್ಕ್ ಸಾಂಗ್ಣೆಂ ಭೋವ್ ಗರ್ಜೆಚೆಂ. ಆಮ್ಚ್ಯಾ ಜಿವಿತಾಂತ್ ಕುಮೊಕ್ ಕೆಲ್ಲ್ಯಾಂ ಪಾಸತ್, ಮೊಗಾಚ್ಯಾ ಮನ್ಶಾಂ ಪಾಸತ್, ಖಾಣ್, ಆಸ್ಚೊ ಬರೆಂ ವಾರೆಂ, ಬರಿ ಫಿರ್ಗಜ್, ಭಾವಾಡ್ಪಾಚೆಂ ದೆಣೆಂ ದಿಲ್ಲೆ ಪಾಸತ್, ಕಷ್ಟಾಂ ವೆಳಾರ್ ದೆವಾನ್ ಹಾತ್ ಧರ್ನ್ ಚಲಯಿಲ್ಲೆ ಪಾಸತ್ ಆನಿ ಹೆರ್ ದೆಣ್ಯಾಂ ಪಾಸತ್ ದೆವಾಕ್ ಅರ್ಗಾಂ ದಿವ್ಚಾಂ

● ಲಾಗ್ನಾರ್ ಎಕ್ಸುರೊ ಯಾ ಮಾಲ್ಗಡೊ ಮನಿಸ್ ಆಸಾ ತರ್ ಮೆಳೊನ್ ತಾಚೆ ಸಂಗಿಂ ಥೊಡೊ ವೇಳ್ ಖರ್ಚುಕ್ ಪಯತ್ನ್ ಕರ್ತಾಂ.

ದುಸ್ರೊ ಆಯ್ತಾರ್: ಭೊಗ್ಲಿ
ಹ್ಯಾ ಹಪ್ತ್ಯಾಂತ್ ದುಸ್ರ್ಯಾಂಕ್ ಭೊಗ್ಸುಂಕ್

ದಿಸ್ಪೊಡ್ತೆಂ ಕರ್ಟೆತ್ ಜಾಲ್ಲೆಂ ಕಾರ್ಯಂ ಆನಿ ಸೆವಾ

ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂಕ್ ತಾಂಚ್ಯಾ ಖರ್ಚಾಂತ್ಲೆಂ ಕಾಂಯ್‌ಪುಣಿ ಉರೊಂವ್ಕ್ ಪ್ಲೋತ್ಲಾಹ್ ದಿಯಾ. ಪಾಸ್ಕಾಂಚ್ಯಾ ಆಯ್ತಾರಾ ಎಕಾ ಕವರಾಂತ್ ಫಾಲ್ಸ್ ಕಾಣಿಕೆವೆಳಿಂ ತೆಂ ಫಾಲಾ. ಪಯ್ಲೆ ಸೊಡ್ನ್ ಸಬಾರ್ ಸಂಗಿ ದಿಸ್ಪೊಡ್ತೆಂ ಕರ್ಯೆತಾ.

* ಗರ್ಜೆವಿಣೆಂ ಚಡಿತ್ ಉಲಯ್ನಾನಾಕಾತ್; ಬದ್ಲಾಕ್ ಲ್ಹಾನ್ ಲ್ಹಾನ್ ಮಾಗ್ಣೆಂ ಮ್ಹಣ್ಣಿ ಸವಯ್ ಕರಾ. ರಾಗಾಚೆಂ ನಿಯಂತ್ರಣ್ ಕರಾ. ತುಮ್ಕಾಂ ರಾಗ್ ಹಾಡ್‌ಲ್ಲೆ ವ್ಯಕ್ತಿ ಥಂಯ್ ದಯಾಳ್ ಜಾಯಾ. ಕೊಣಾಕ್‌ಚ್ ದುರ್ಸಾನಾಕಾತ್. ತುಮಿ ಕರ್ಚ್ಯಾ ಸರ್ವ್ ಸಂಗಿಂತ್ ಸಮಾಧಾನ್ ಸಾಂಬಾಳಾ. ದುಸ್ರ್ಯಾಂಚ್ಯಾ ವ್ಯವಹಾರಾಂತ್ ಗರ್ಜೆನಾಸ್ತಾನಾ ಮೆತೆರ್ ಜಾಯ್ನಾನಾಕಾತ್. ದುಸ್ರ್ಯಾಂಚ್ಯೊ ಖಬ್ರು ಉಲಯ್ನಾನಾಕಾತ್ ಆನಿ ಖೊಡಿ ಕಾಡಿನಾಕಾತ್; ಬದ್ಲಾಕ್ ಹ್ಯಾ ಸವಯಾಂ ಥಾವ್ನ್ ಭಾಯ್ರ್ ಯೆಂವ್ಕ್ ಚಡಿತ್ ತೇರ್ಸ್ ಮ್ಹಣಾ.

* ಕೊಣೆಂಯಿ ತುಮ್ಚೆ ಲಾಗಿಂ ಕಿತೆಂಯಿ ತರಿ ಚಡಿತ್ ಕರುಂಕ್ ಸಾಂಗ್ಣೆಂ ತರ್ ತೆಂ ಸಂತೊಸಾನ್ ಆನಿ ಬರ್ಯಾ ಮನಾನ್ ಕರಾ. ಸರ್ವಾಂ ಲಾಗಿಂ ಮೊಗಾನ್ ಉಲಯಾ. ಫೊನಾಚೊ ವಾಪರ್ ಉಣೊ ಕರಾ, ಸರ್ವ್ ಕಾಮಾಂ ಖಾಲ್ತೆಪಣಾನ್ ಕರಾ ಆನಿ ಸತ್ ಸಾಂಗೊಂಕ್ ಪ್ರಯತ್ನ್ ಕರಾ. ಹೆರಾಂ ಥಂಯ್ ಉದಾರ್ ಜಾವ್ನ್ ಗರ್ಜೆವಂತಾಂಕ್ ಕುಮ್ಚೊ ಹಾತ್ ದಿಯಾ. ದಿಸ್ಪೊಡ್ತೆಂ ಹೆರಾಂಚ್ಯಾ ಗರ್ಜಾಂಕ್ ಪಾಂವ್ಣ್ಯೊ ವಾಟೊ ಸೊಧಾ.

* ಅಳ್ಳಿ ಜಾಯ್ನಾಸ್ತಾನಾ ಹೆರಾಂ ಖಾತಿರ್ ಯಾ ಆಪ್ಣಾಚ್ಯಾ ಆತ್ಮೀಕ್ ವಾಡಾವಳೆಖಾತಿರ್ ಕಾಂಯ್ ತರಿ ಕರುಂಕ್ ಪ್ರಯತ್ನ್ ಕರಾ. ತುಮಿ ಕರಿಚೆ ಜಾಲ್ಲೆಂ ಕಾಮ್ ಹೆರಾಂನಿ ಸಾಂಗ್ಣೆ ಪಯ್ಲೆಂ ಕರಾ. ‘ತುಮ್ಕಾಂ ಜಾಯ್ನಾಂತ್’ ಮ್ಹಣ್ ಅಸ್‌ಲ್ಲ್ಯಾ ವ್ಯಕ್ತಿಲಾಗಿಂ ಉಲೊಂವ್ಕ್ ಯಾ ಕುಮೊಕ್ ಕರುಂಕ್ ಥೊಡೆಂ ಚಡಿತ್ ಪ್ರಯತ್ನ್ ಕರಾ.

We create structures to deliver dreams...



INLAND WINDSORS
Airport Road, Maryhill, Mangalore
2 BHK: 1360 Sq.Ft.
3 BHK: 1755, 1825, 1950 Sq.Ft.
Duplex: 2720, 2730 Sq.Ft.



INLAND ECHELON
Business Class Designer Apartments
Ballalbagh, Off M.G. Road, Mangalore
3 BHK: 1956 Sq.Ft. & 2129 Sq. Ft.



INLAND IMPALA
Ullal, Mangalore
2 BHK: 1145 to 1210 Sq.Ft.
3 BHK: 1470 to 1530 Sq.Ft.



INLAND ESPANA
Stylish Residential Apartment
Bejai New Road, Mangalore
2 BHK: 1160, 1255 & 1345 Sq.Ft.
3 BHK: 1785 Sq.Ft.



INLAND EON
Matadakani Road, Gandhinagar, Mangalore
2 BHK: 1268 & 1280 Sq.Ft.



INLAND SOVEREIGN
Mission Gori Street, Mannagudde, Mangalore
2 BHK: 1720 Sq.Ft. with private terrace
3 BHK: 1595 & 2210 Sq.Ft. with private terrace



INLAND ELAN
Matadakani Road, Gandhinagar, Mangalore
2 BHK: 1050 & 1110 Sq.Ft.
3 BHK: 1355 Sq.Ft.



INLAND ESTORIA
B. V. Road, Valencia, Mangalore
2 BHK: 1220 & 1320 Sq.Ft.
3 BHK: 1500 & 1575 Sq.Ft.



INLAND IMAAD
Hegdenagar, Bengaluru
2 BHK: 1145 & 1175 Sq.Ft.
3 BHK: 1390 Sq.Ft.

Launching Soon

INLAND MAYURA
Puttur

INLAND ELANZA
Sahakamagar, Bengaluru



IN-LAND

INFRASTRUCTURE DEVELOPERS PVT. LTD.

INLAND ORNATE, 3rd Floor, Navbharath Circle, Mangalore - 575 003

Ph: + 91 824-2492180, 2491795, 2496110. Fax: + 91 824-2496291 Mob: + 91 99720 89099 / + 91 98801 38015 / + 91 99720 14055

E-mail: info@inlandbuilders.net Web: www.inlandbuilders.net

Find us on



/ [inlandinfrastructure](https://www.facebook.com/inlandinfrastructure)



MEMBER
IGBC-CS-2083



Bangalore Office: 1st Floor, No.525, 8th Main, 5th Cross, HMT Layout, R.T. Nagar, Bangalore - 560 032. Telefax: + 91 80-23545277. Cell: + 91 98801 45145

IN LOVING MEMORY OF

MAXIM OSWALD MONTEIRO

Born: 10th Nov, 1956 | Died: 5th Jan, 2013

*You obeyed the sudden call
Ere, rising morn could lift nights pall
Ours is the sorrow and pain
Yours the eternal gain
May your soul rest in peace
With angels you ever rejoice*

A Tribute of love from:

**Sister: Jessy & Hillary Cutinha | Ashwath / Nisha - Asher
Shibi / Reena - Shaun & Shiyona**



ಧಿನ್ವಾಶಿ ಕಾಳ್ಜಾನ್ ಬಾಳ್ಕಾ ಚೆಜುನ್ ಫಾವೊ ಕೆಲ್ಲ್ಯಾ ಸರ್ವ್ ಉಪ್ಕಾರಾಂಕ್ ಆರ್ಗಾಂ
ದಿತಾಂವ್ ಆನಿ ತಾಚಿ ದಯಾಮಯಾ ಮುಕ್ಲ್ಯಾ ದಿಸಾಂನಿ ಆಶೆತಾಂವ್.

ಹೌಲ್ ಆನಿ ಐರಿನ್ ದಿಸೋಜಾ, ಪದೀಲ್

ಪೊಕೊಳ್ ಅಧ್ಯಾತ್ಮಿಕತಾ ಸಾಣ್ಯಾಕ್ ದರೆ ವಿಚಾರ್


ಮಂಘುರ್ ರಜೆರ್ ಗೆಲ್ಯಾ ವೆಳಾರ್ ಡಿಸೆಂಬರ್ 28, 2012 ತಾರಿಕೆಚ್ಯಾ ಉದಯವಾಣಿರ್ ಫಾಮಾದ್ ಹಿಂದಿ ಗೀತ್‌ಕಾರ್ ಜಾವೇದ್ ಅಖ್ತರಾಚಿಂ 'ಅಧ್ಯಾತ್ಮ ಮ್ಹಳ್ಯಾರ್ ಗ್ರೇಸ್ತಾಂಚಿಂ ಅನಸ್ತೇಷಿಯಾ' ಮ್ಹಳ್ಯೆಂ ಲೇಕನ್ ವಾಚುಂಕ್ ಮೆಳ್ಳೆಂ. ಆಪ್ಲೆಂ ಲೇಕನ್ ಸುರು ಕರ್ತಾನಾಂಚ್ ಜಾವೇದ್ ಅಖ್ತರ್ ಮುಲಾಜ್ ನಾಸ್ತಾಂ ಸಾಂಗ್ತಾ: "ಹಾಂವ್ ನಾಸ್ತಿಕ್. ಮ್ಹಾಕಾ ಧಾರ್ಮಿಕ್ ಪಾತ್ಯೆಣಿ ನಾ. ಥೊಡ್ಯಾ ಥರಾಚಿ ಅಧ್ಯಾತ್ಮಿಕತಾ ಹಾಂವ್ ಪಾತ್ಯೆನಾ." ಹಾಂಗಾಸರ್ ಆಮ್ಚ್ಯಾ ಮುಕೇಲ್ ವಿಷಯಾಕ್ ಲಗ್ನಿ ಜಾವ್ನ್ ಅಧ್ಯಾತ್ಮಿಕತಾವಿಶಿಂ ಆಮಿ ಉಲಂವ್ಚೆಂ ತರ್, ತೊ ಸುರ್ದೆರ್‌ಚ್ ಸ್ಪಷ್ಟ್ ಕರ್ತಾ: "ಥೊಡ್ಯಾ ಥರಾಚಿ ಅಧ್ಯಾತ್ಮಿಕತಾ ಹಾಂವ್ ಪಾತ್ಯೆನಾ", ಮ್ಹಣ್ಣೆ ಸರ್ವ್ ಥರಾಂಚಿ ನ್ಹಯ್! ಆಮಿ ಎದೊಳ್‌ಚ್ ಸಾಂಗ್ಲಾಂ: ಧರ್ಮಾಂ ಥಾವ್ನ್ ಎಕಾನೇಕ್ ಪಯ್ಸ್ ವೆಚಿ ಮನಿಸ್‌ಯ್ ಆಜ್‌ಕಾಲ್ ಅಧ್ಯಾತ್ಮಿಕತೆ ತೆವ್ಚಿಂ ವೊಂದ್ವಾಲ್ಯಾತ್. ಆನ್ಯೇಕ್ ಹಾಂಗಾ ಮಹತ್ವಾಚೊ ವಿಷಯ್ ಮ್ಹಳ್ಯಾರ್, ಜಶೆಂ ಹರ್ ಸಂಗ್ತಿಕ್ ತಶೆಂ ಅಧ್ಯಾತ್ಮಿಕತೆಕ್ ಆಜ್ ಥರಾವಳ್ ಅರ್ಥ್ ಆಮ್ಚೆ ಮದೆಂ ಆಸಾತ್! ಥರಾವಳ್ ರಿಶಿ ಆಮ್ಚೆ ಮಧೆಂ ಆಸಾತ್. ದೆಕುನ್ ಖರಿ ಅಧ್ಯಾತ್ಮಿಕತಾ ಕಿತೆಂ ಆನಿ ಪೊಕೊಳ್ ಅಧ್ಯಾತ್ಮಿಕತಾ ಕಿತೆಂ ತೆಂ ಆಮಿ ಶಾಣೆಪಣಿ ಇತ್ಯಾರ್ ಕರುಂಕ್ ಆಸಾ!

ಮುಂದರುನ್ ಜಾವೇದ್ ಅಖ್ತರ್ ಬರಯ್ತಾ: "ಸಂಸಾರಾಂತ್ ಅಧ್ಯಾತ್ಮಿಕತೆಕ್ ಆಜ್ ಸೂಪರ್ ಮಾರ್ಕೆಟ್ ತಯಾರ್ ಜಾಲ್ಯಾ ಶಸ್ತ್ರಾಸ್ತ್, ಮಾದಕ್ ದ್ರವ್ಯ್ ಆನಿ ಅಧ್ಯಾತ್ಮ್ ಹೆ ಸಂಸಾರಾಚಿ ತೀನ್ ಬೊವ್ ವ್ಹಡ್ ಉದ್ಯಮ್. ಶಸ್ತ್ರಾಸ್ತ್ ಆನಿ ಮಾದಕ್ ದ್ರವ್ಯ್ ಮ್ಹಣ್ಣೆರ್‌ಗ್ ತರ್ ಅಧ್ಯಾತ್ಮ್ ಆಜ್ ಸಲಿಸಾಯೆನ್ ಮೆಳ್ತಾ! ನಿರ್ವಾಣಾ ಆನಿ ಸಾಲ್ವಾಸಾಂವ್ ಆಮ್ಕಾಂ ಸೂಪರ್ ಮಾರ್ಕೆಟಿಂತ್ ಲಾಬ್ತಾ. ಜಿವಿತಾಂತ್ ಸಮಾದಾನ್ ನಾತ್‌ಲ್ಲೆ ಗ್ರೇಸ್ತ್ ಮನಿಸ್ ಅಧ್ಯಾತ್ಮಿಕ್ ಫಾಸ್ಫೊಡ್ ವಿಕೆಂ ಘೆತಾತ್!" ಆದ್ಲ್ಯಾಚ್ ಕಿಸ್ತಾಂತ್ ಆಮಿ ಸಾಂಗ್‌ಲ್ಲೆಂ, ಫಾಸ್ಫೊಡ್ ಆನಿ ಕ್ಲೆಕ್‌ಫಿಕ್ಸಾಚೊ ಕಾಳ್ ಹೊ ಮ್ಹಣ್ ಆನಿ ಸರ್ವ್ ಆಮ್ಕಾಂ ತುರ್ತಾನ್, ಸಲಿಸಾಯೆನ್ ಲಾಬಜಯ್ ಮ್ಹಣ್! ಮಾನೆಸ್ತ್ ಜಾವೇದ್ ಅಖ್ತರಾಚಿಂ ಹಿಂ ಖಡಾಖಡ್ ಉತ್ರಾಂ ಹಾಂವೆಂ ಹಾಂಗಾಸರ್ ಘೆತ್‌ಲ್ಲಾಕ್ ಕಾರಾಣಾಂ ಆಸಾತ್. ಪಯ್ಲೆಂ, ಆಜ್ ಜಾವೇದ್ ಅಖ್ತರಾ ಬರಿಂ ಚಿಂತ್ಣಾಂಚೊ ಸಂಕೊ ಚಡ್ ಆನಿ ಚಡ್ ಆಸಾ. ತಾಂಕಾಂ

ದೊಂಗ್ರಾ ತುದಿಯೆಚಿಂ ಸುಕ್ ಕಿತೆಂ, ದೆವಾ ಥಂಯ್ ಜಾಂವ್ಚೊ ಎಕ್ತಾರ್ ಸತ್ ವಾ ನಾ ಆನಿ ಹ್ಯಾ ಪ್ರಕ್ರಿಯೆಂತ್ ಅಟಾಪುಣ್ ಅಸ್ತೆ ವಿಚಾರ್ ವಿಸ್ತಳಾಂವ್ನ್ ಭಕ್ತಾಂಕ್ ದಿಂವ್ಚಾ ಖಾತಿರ್‌ಚ್ ತೊ ಆಪ್ಲಿ ಶಿಕವ್ನ್ ಬರಂವ್ಕ್ ದರ್ತಾ. ತರ್ ಹ್ಯಾ ಗುರುಚಿ ಶಿಕವ್ಣ್ ಅಜ್‌ಯ್ ಕಿತ್ಲಿ ಪ್ರಸ್ತುತ್ ಮ್ಹಣ್ ಜಾಲೆಂ ನ್ಹಯ್?


ಆಮ್ಚಿ ಪ್ರತಿಕ್ರಿಯಾ ಕಸಲಿ? ದುಸ್ರ್ಯಾನ್, ಮ್ಹಜೆ ಅಭಿಪ್ರಾಯೆ ಪ್ರಕಾರ್, ಆಮ್ಚೆವಿಶಿಂ ಕಾಂಯ್ ಠಿಕಾ, ಸವಲಾಂ ಕೊಣಾಯ್ ಆಸಾತ್ ತರ್ ತಿಂ ಆಮಿ ಸಮಾದಾನೆನ್ ಆನಿ ಶಾಣೆಪಣಾನ್ ಪುಡ್ ಕರಿಜಯ್, ತಾಂಚೆ ಥಾವ್ನ್ ಚುಕಾರಿ ಬಿಲ್ಕುಲ್ ಮಾರ್ಚಿ ನ್ಹಯ್. ಆನಿ ತಿಸ್ರ್ಯಾನ್, ಜುವಾಂವ್ಚಿ ಶಿಕವ್ಣ್ ಹಾಂಗಾಸರ್ ವಿಸ್ತಳಾಯ್ತಾನಾ ಆಮಿ ಪರ್ತುನ್, ಪರ್ತುನ್ ಸಾಂಗ್ಲಾಂ: ಜುವಾಂವ್ಚಿ ಶಿಕಂವ್ಚಿ ಕಟೀಣ್ ಅಧ್ಯಾತ್ಮಿಕತೆಚಿ ಕಾಳ್ಜಿ ರಾತ್ ಆಮ್ಕಾಂ ಬಿಲ್ಕುಲ್ ಖಾಯ್ ನಾ. ದೆಕುನ್, ಆಮಿ ಸಲೀಸಾಯೆನ್ ಮೆಳ್ಚಾ ಅತ್ಮಿಕ್ ಸುಕಾ ಆನಿ ಸಿಂತಿಮೆಂತಾಳ್ ಅನ್ವೊಗಾ ಪಾಟ್ಲಾನ್ ದಾಂವ್ತಾಂವ್ ಮ್ಹಣ್. ತೆಂಚ್ ಸುಕ್ ಆನಿ ತೆಚ್ ಸಿಂತಿಮೆಂತಾಳ್ ಅನ್ವೊಗ್ ಜೆ ಸೂಪರ್ ಮಾರ್ಕೆಟಿಂತ್ ಸುಲಬಾಯೆನ್ ಆಜ್ ಲಾಬ್ತಾತ್ ಮ್ಹಣ್ ಜಾವೇದ್ ಅಖ್ತರ್ ಸಾಂಗ್ತಾ ಕಾಂಯ್?

ಜಾವೇದ್ ಅಖ್ತರ್ ವಿಚಾರ್ತಾ: "ಅಧ್ಯಾತ್ಮಿಕತಾ ಮ್ಹಳ್ಯಾರ್ ಕಿತೆಂ? ಅಧ್ಯಾತ್ಮಿಕತಾ ಮ್ಹಳ್ಯಾರ್ ಸರ್ವಾಂಕ್ ಸಮಾನ್ ಮ್ಹಣ್ ಲೆಕ್ಚೆಂ ತರ್ ಹಾಂವ್ ತಾಕಾ ಮಾನವೀಯತಾ ಮ್ಹಣ್ಲಾಂ. ಅಧ್ಯಾತ್ಮಿಕತಾ ಮ್ಹಳ್ಯಾರ್ ಪ್ರಕೃತಿ, ಮೊನ್ವಾತಿಂಚೊ ಮೋಗ್ ತರ್ ಹಾಂವ್ ತಿ ಪರಿಸರ್ ಪ್ರಜ್ಞಾ ಮ್ಹಣ್ಲಾಂ. ಅಧ್ಯಾತ್ಮಿಕತಾ ಮ್ಹಳ್ಯಾರ್ ಸಮಾಜಿಕ್ ಜವಾಬ್ದಾರಿ, ಕುಟ್ಮಾಚಿಂ ಪಾಲನ್ ಪೊಷಣ್ ತರ್ ಹಾಂವ್ ತಿ ನಾಗರಿಕ್ ಜವಾಬ್ದಾರಿ ಮ್ಹಣ್ಲಾಂ. ಅಧ್ಯಾತ್ಮಿಕತಾ ಮ್ಹಳ್ಯಾರ್ ಆಪ್ಣಾಚ್ಯಾ ಜಿವಿತಾಚೊ ಅರ್ಥ್ ಸಮ್ಜುಂಕ್ ಮುಕಾರ್ ಸರ್ಚೆಂ ಮ್ಹಳ್ಯಾರ್ ಹಾಂವ್ ತೆಂ ಅತ್ಯಾವಲೊಕನ್ ಮ್ಹಣ್ಲಾಂ. ಇತ್ಯಾದಿ" ತರ್, ಹಾಂವ್ ರೊಕ್ಡೊಚ್ ಚಿಂತ್ಲ್ಯಾಂ ಪಡ್ಲೆಂ: ಖುರ್ಸಾಚ್ಯಾ ಜುವಾಂವ್ ಪ್ರಕಾರ್ ಅಧ್ಯಾತ್ಮಿಕತಾ ಮ್ಹಳ್ಯಾರ್ ಕಿತೆಂ? ಹಾಕಾ ಏಕ್ ಸೊಂಪಿ ಜಾಪ್ ದಿಂವ್ಚಿ ತರ್, ಜುವಾಂವ್ಚಿ ಅಧ್ಯಾತ್ಮಿಕತಾ ಏಕ್



ಪ್ರಕ್ರಿಯೆಂ ಜಂಯ್ ದೇವ್ ಆಪ್ಲ್ಯಾ ಮೊಗಿ ಸಂಗಿಂ ಎಕ್ವಟೊಂಕ್ ಏಕ್ ವ್ಯಕ್ತಿ ಸಂಪೂರ್ಣ್ ಸ್ವರಿತಾಚಿ ಅಶೀರ್ ವಾಟ್ ವಿಂಚ್ತಾ. ಹಿ ಆಸಾ ದೊಂಗ್ರಾಚಿ ಕಟೀಣ್ ವಾಟ್. ತಾಚ್ಯಾ ಶಿಮಾರ್ ದೆವಾ ಥಂಯ್ ಜಾಂವ್ಚೊ ಎಕ್ತಾರ್ ಆಸಾ. ಹ್ಯಾ ಅಶೀರ್ ವಾಟೆಚಿಂ ಪಯ್ಲೆಂ ಕಟೀಣ್, ಕಾಳ್ಜ್ಯಾ ರಾತಿಚೆಂ. ಹೆ ವಾಟೆಂತ್ ಪಯ್ಲಾರ್ಯಾಂನಿ ಆಪ್ಣಾಚ್ಯೊ ಸರ್ವ್ ಸಕ್ಲೊ ತುದ್ ಕರುಂಕ್ ಆಸಾತ್, ಆಪ್ಣಾಚಿ ಖುಶಿ ಜಿ ಜಾಂವ್ಕ್ ಪುರೊ ಸಂಸಾರಿಂ ವಸ್ತುಂ ಥಾವ್ನ್ ಮೆಳ್ತಾ ಯಾ ಸರ್ಗಿಂ ವಸ್ತುಂ ಥಾವ್ನ್ ಮೆಳ್ತಾ. ತಿ ಎಕಾನೇಕ್ ನಾಕಾರುಂಕ್ ಆಸಾ. ಅಶೆಂ ಆಪ್ಣಾಚೆಂ ಸರ್ವಸ್ತ್ ನಾಕಾರುನ್ ಪಯ್ಲಾರಿ ಆಪ್ಲ್ಯಾ ಮೊಗಿ ಪಾಟ್ಲಾನ್ ಪಡ್ತಾ ಕಿತ್ಯಾಕ್, ದೇವ್ ಆಪ್ಲ್ಯಾ ಪರಮ್ ಮೋಗಿ ಮುಕಾರ್ ತಾಕಾ ಹೆರ್ ಸರ್ವ್ ಶೂನ್ಯತಾ ತೆಂ ಗೊಮ್ತಾ. ಆನಿ ಜೆಂ ಕಿತೆಂ ಜಾವೇದ್ ಅಖ್ತರ್ ಅಧ್ಯಾತ್ಮಿಕತಾಗೀ ಮ್ಹಣ್ ವಿಚಾರ್ತಾ ತೆಂ ಸರ್ವ್ ಜುವಾಂವ್ ಪ್ರಕಾರ್ ಅಧ್ಯಾತ್ಮಿಕತೆಚೊ ಫಳ್ ಜಾವ್ನಾಸಾ.

ಮುಕಾರ್ ಜಾವೇದ್ ಅಖ್ತರ್ ಮ್ಹಣ್ತಾ: "ನಿಮಾಣೆಂ ಸತ್ ಮ್ಹಳ್ಯಾರ್ ಕಿತೆಂ ತೆಂ ಗುರುಕ್ ಕಳಿತ್ ಆಸಾ. ತಾಚೆವಿಣೆಂ ತೆಂ ಕಳಿತ್ ಜಾಯ್ನಾ ಆನಿ ತೊ ತೆಂ ತುಕಾ ಸಾಂಗಾನಾ!" ಅಶೆಂಯ್ ಘಡ್ತಾ! ಪುಣ್ ಖುರ್ಸಾಚೊ ಜುವಾಂವ್ ಬಿಲ್ಕುಲ್ ತಸಲೊ ಕುಸ್ಕುಟ್ ಮನಾಚೊ ಗುರು ನ್ಹಯ್. ಹೆರಾಂಕ್ ದೊಂಗ್ರಾ ತುದಿಯೆಚಿಂ ಸುಕ್ ಕಿತೆಂ, ದೆವಾ ಥಂಯ್ ಜಾಂವ್ಚೊ ಎಕ್ತಾರ್ ಸತ್ ವಾ ನಾ ಆನಿ ಹೆ ಪ್ರಕ್ರಿಯೆಂತ್ ಅಟಾಪುಣ್ ಅಸ್ತೆ ವಿಚಾರ್ ವಿಸ್ತಳಾಂವ್ನ್ ಭಕ್ತಾಂಕ್ ದಿಂವ್ಚಾ ಖಾತಿರ್‌ಚ್ ತೊ ಆಪ್ಲಿ ಶಿಕವ್ಣ್ ಬರಂವ್ಕ್ ಧರ್ತಾ. ತರ್ ಹ್ಯಾ ಗುರುಚಿ ಶಿಕವ್ಣ್ ಅಜ್‌ಯೀ ಕಿತ್ಲಿ ಪ್ರಸ್ತುತ್ ಮ್ಹಣ್ ಜಾಲೆಂ ನ್ಹಯ್? ●



ತರ್ಜುಮೆ: ಜಿ. ವಿ. ಕಾರ್ಲೋ, ಹಾಸನ್
ಮೂಳೆ: ಕೆಂಟ್ ನೆರ್ಬರ್ನ್

ಸಾಂಗಾಲಾಗಿ. ಬಸ್‌ಲೈಂಚ್ ತಿಣೆಂ ಮ್ಹಾಕಾ ವಿಳಾಸ್ ಸಾಂಗ್ಲೊ. ಆನಿ, “ಫಲಾಣ್ಯಾ ರಸ್ತ್ಯಾ ವಯ್ಲಾನ್ ಮ್ಹಾಕಾ ಆಪವ್ನ್ ವ್ಹರಿಗಿ?” ಮ್ಹಣ್ ವಿಚಾರಿಲಾಗಿ.

“ತುಜ್ಯಾ ವಿಳಾಸಾಕ್ ತೊ ವ್ಹಡ್ ಭೊಂವಾಡೊ ಜಾಲೊ, ವ್ಹಡಿ ಮಾಂಯ್!” ಹಾಂವೆಂ ಮ್ಹಳೆಂ.

“ವ್ಹಡ್ ನಾ, ಪುತಾ! ಹಾಂವ್ Hospice ಕ್ (ಜಿವಿತಾಚ್ಯಾ ನಿಮಾಣ್ಯಾ ಪಾಂವ್ಡಾರ್, ತೆಂವೀ ಕೆನ್ನರಾಂತ್ ವಳ್ಳೆಲ್ಯಾಂಕ್ ಜತನ್ ಘೆಂವ್ಪಿ ಆಸ್ತತ್) ಭರ್ತಿ ಜಾಂವ್ಕ್ ವೆತೇ ಆಸಾಂ. ಮ್ಹಾಕಾ ಆಮ್ಕೊರ್ ನಾ.” ಮ್ಹಜ್ಯಾ ಮುಕ್ಲ್ಯಾ ಆರ್ಸ್ಯಾಥಾವ್ನ್ ಹಾಂವೆಂ ತಿಕಾ ಪಳೆಲೆಂ. ತಿಚೆ ದೊಳೆ ಭಿಜ್ಲೆ. “ಮ್ಹಜಿಂ ಕೊಣೀ ನಾಂತ್. ಮ್ಹಾಕಾ ಚಡ್ ದೀಸ್ ಉರೊಂಕ್ ನಾಂತ್, ಅಶೆಂ ಮ್ಹಣ್ಣಾ ಮ್ಹಜೊ ದಾಕ್ತರ್.” ಹಾಂವ್ ಚಿಕ್ಕೆ ಅಸ್ಪಸ್ತ್ ಜಾಲೊಂ. ಹಾಂವೆಂ ಟೆಕ್ನಿಕೊ ಮೀಟರ್ ಬಂಧ್ ಕೆಲೊ. “ವ್ಹಡಿ ಮಾಂಯ್, ತುಕಾ ಖಿಂಚೆ ವಾಟೆನ್ ವಚೊಂಕ್ ಜಾಯ್ ಸಾಂಗ್. ಹಾಂವ್ ಆಪವ್ನ್ ವ್ಹರಾಂ,” ಹಾಂವೆಂ ಮ್ಹಳೆಂ.

ಮುಕ್ತಿಂ ದೋನ್ ವೊರಾಂ ಆಮಿ ಸಗ್ಳಿ ಪೇಂಟ್ ಭೊಂವ್ಚ್ಯಾಂವ್. ಎಕಾ ತೆಂಪಾರ್ ತಿ ಕಾಮ್ ಕರುನ್ ಆಸ್ಲ್ಯಾ ಬಿಲ್ಡಿಂಗಾ ಸರ್ತಿಂ, ತಿ ಆನಿ ತಿಚೊ ಫರ್ಕಾರ್ ಕಾಜಾರ್ ಜಾಲ್ಲೆ ಸುರ್ವರ್ ಜಿಯೆವ್ನ್ ಆಸ್ಲ್ಯಾ ವಾಡ್ಯಾಂತ್, ತಿ ಚಲಿ ಆಸ್ತಾನಾ ಪಯ್ಲೆಂ ಕೆಲ್ಯಾ ನಾಚ್ಯಾ ಸಾಲಾ ಲಾಗ್ನಾರ್ ಆಮಿ ಥೊಡೊ ವೇಳ್ ಥಾಂಚ್ಯಾಂವ್. ಥೊಡೆ ಕಡೆ ತಿ ಮ್ಹಾಕಾ ಚಿಕ್ಕೆ ವಳೊ ವ್ಹರುಂಕ್ ಸಾಂಗ್ತಾಲಿ. ಥೊಡೆ ಕಡೆ ಚಿಕ್ಕೆ ಥಾಂಬಂವ್ಕ್ ವಿಚಾರ್ತಾಲಿ. ತ್ಯಾ ಜಾಗ್ಯಾರ್ ಕಿತೆಂಚ್ ಉಲಯ್ಚ್ಯಾಂ ಶೂನ್ಯತಾ ಚೊವ್ನ್ ಬಸ್ತಾಲಿ. ಸವ್ಯಾಸ್ ಘಾಂತೆಂ ಜಾಲೆಂ. ತಿಣೆಂ ಲಾಂಬ್ ಸುಸ್ಕಾರ್ ಸೊಡ್ಲೊ.

“ಚಲ್ ಪುತಾ. ಹಾಂವ್ ಥಕ್ತಿಂ,” ತಿ ಮ್ಹಣಾಲಿ.

ಆಮಿ ತಿಚ್ಯಾ ವಿಳಾಸಾಕ್ ಪಾವ್ಚ್ಯಾಂವ್. ತೆಂ ಏಕ್ ದಾಕ್ಟುಲೆಂ ಕಟೊಣ್. ಆಮಿ ಪೋರ್ಟಿಕೊಂತ್ ಥಾಂಬ್‌ಲೆಂಚ್ ದೋಗ್, ಆಮ್ಕಾಂಚ್ ರಾಕೊನ್ ಆಸ್ಲೆಬರಿಂ ವ್ಹೀಲ್ ಚೀರ್ ಘೆವ್ನ್ ಥಾಂವೊನ್ ಮ್ಹಳೆ ಬರಿಂ ಆಯ್ಲೆ.

“ಪುತಾ, ಭಾಡೆಂ ಕಿತ್ತೆಂ ಜಾಲೆಂ?” ವ್ಹಡಿಮಾಂಯ್ ವಿಚಾರ್ಲೆಂ.

“ಮಾಂಯ್, ತುಂ ಚಡ್ಲಿಯ್ ಆನಿ ಮ್ಹಜೆಂ ಮೀಟರ್ ಬಂದ್ ಪಡ್ಲೆಂ!”

“ಪುತಾ, ತುಂ ಬರೊ ಭುರ್ಗೊ. ತರೀ ತುಕಾ ಜಿಯೆಂವ್ಕ್ ಆಸಾ.”

“ವ್ಹಡಿಮಾಂಯ್, ಸಂಸಾರ್ ವಿಶಾಲ್ ಆಸಾ!” ಮ್ಹಜೆ ಹೆಳ್ಳೆವಿಣೆಂ ಹಾಂವ್ ಬಾಗ್ವಾಲೊಂ ಆನಿ ತಿಕಾ ವೆಂಗೆಂ. ಮ್ಹಜ್ಯಾ ಕಪಾಲಾಚೆರ್ ತಿಣೆಂ ಲಾಂಬ್ ಉಮೊ ದಾಂಬ್ಲೊ. “ಎಕಾ ಅನಾಥ್ ಮ್ಹಾತಾರೆಚೊ ದೀಸ್ ತುವೆಂ ಪ್ರಫುಲ್ತಿತ್ ಕೆಲೊಯ್ ಮ್ಹಜ್ಯಾ ಭಾಂಗಾರಾ! ತುಕಾ ದೇವ್ ಬರೆಂ ಕರುಂ!”

ಹಾಂವೆಂ ತಿಚೊ ಹಾತ್ ಮೊವಾಳಾಯೆನ್ ಚಿಡಿಲೊ ಆನಿ ಪಾಟಿಂ ಘುಂವಾನಾಸ್ತಾನಾ ಭಾಯ್ರ್ ಸರೊಂ. ಮ್ಹಜ್ಯಾ ಪಾಟ್ಲಾನ್ ಏಕ್ ದಾರ್ ಸಾಸ್ಣಾಕ್ ಬಂದ್ ಜಾಲೆಂ.

ತ್ಯಾ ದಿಸಾ ಹಾಂವೆಂ ದುಸ್ರೆಂ ಭಾಡೆಂ ಬಿಲ್ಕುಲ್ ಘೆಲ್ಲೆಂ ನಾ. ಪಿಶ್ಯಾ ಬರಿಂ ಮಕ್ಸದ್ ನಾಸ್ತಾಂ ಭಂವ್ಲೊಂ. ಹಾಂವ್ ಎಕ್ಲೊ ಭಾವಾನಾತ್ಯಕ್ ಪಿಸಾಂಟ್ ಮ್ಹಣೊನ್ ಲೋಕ್ ಹಾಸೊಂಕ್ ಪುರೊ. ಹಾಸೊಂದಿ.

ವೀಸ್ ವರಾಂ ಆದಿಂ ಹಾಂವ್ ಟೆಕ್ನಿ ಚಲಯ್ತೆಚ್ ಆಸ್ಲೊಂ. ಎಕ್ ಮದ್ಯಾನೆ ರಾತಿಂ ಟೆಕ್ನಿ ಖಾತಿರ್ ಮ್ಹಾಕಾ ಏಕ್ ಆಪವ್ಣೆಂ ಆಯ್ಲೆಂ. ಹಾಂವ್ ಥಂಯ್ ಪಾವ್ಲೊಂ. ತೆಂ ಏಕ್ ದುಬ್ಬೆಂ ಪರಿಸರ್. ತ್ಯಾ ಬಿಲ್ಡಿಂಗಾಚ್ಯಾ ಗ್ರೌಂಡ್ ಫ್ಲೋರಾರ್ ಏಕ್ ಮಂದ್ ದಿವೊ ಜಳ್ತಾಲೊ ಸೊಡ್ಲಾರ್ ಭೊಂವ್ಣೆ ದಾಟ್ ಅಂದ್ಕಾರ್ ಭರೊನ್ ಗೆಲ್ಲೊ.

ಮ್ಹಜ್ಯಾ ಜಾಗ್ಯಾರ್ ದುಸ್ರೆ ಕೊಣೀ ಆಸ್ಲೆ ತರ್ ಏಕ್ ದೋನ್ ಪಾವ್ಪಿಂ ಹೋರ್ನ್ ಕರ್ನ್ ವೆತೆ ಆಸ್ಲೆ. ಅಸಲ್ಯಾ ವಗ್ಡಾ ಟೆಕ್ನಿಕ್ ಆಪಯ್ತೆ ಜಾಲ್ಯಾರ್ ತೆ ವೆಕ್ತೆ ತುರಂತ್ ಗರ್ಜ್ ಆಸಾ ಆಸ್ಲೆಲಿ, ಅಶೆಂ ಹಾಂವೆಂ ತರ್ಕ್ ಕೆಲೆಂ ಆನಿ ರಾಕೊನ್ ರಾವ್ಲೊಂ. ತಿ ವೆಕ್ತಿ ಆಯ್ಲಿ ನಾ. ತಿಕಾ ಕುಮ್ಹೆಚಿ ಗರ್ಜ್ ಆಸ್ಲೆಲಿ ಮ್ಹಣ್ ಚಿಂತುನ್ ಹಾಂವ್ ದೆಂವ್ಲೊ ಆನಿ ವಚೊನ್ ದಾರ್ ಲೊಕ್ಲೆಂ.

“ಏಕ್ ಮಿನುಟ್!” ಏಕ್ ಕ್ಷಣ್ ಪ್ರಾಯೆಸ್ತ್ ತಾಳೊ ಆಯ್ಕಾಲೊ. ಧರ್ಣಿರ್ ಕಿತೆಂಗಿ ವೋಡ್ನ್ ಹಾಡ್ಲೊ ಸಬ್ದಿಯೀ ಆಯ್ಕಾಲೊ. ಸಬಾರ್ ಘಳಾಯೆ ಉಪ್ರಾಂತ್ ದಾರ್ ಉಗ್ತೆಂ ಜಾಲೆಂ ಆನಿ ಮ್ಹಜೆ ಮುಕಾರ್ ಏಕ್ ನಾಯ್ಲೊನ್ ಸೂಟ್‌ಕೇಸ್ ಘೆವ್ನ್ ಚಡುಣೆಂ ಆಯ್ಕಿಂ ವರ್ಸಾಂಚಿ ಮ್ಹಾತಾರಿ ಪ್ರತ್ಯಕ್ ಜಾಲಿ. ಮಾತ್ಯಾರ್ ಚಿಪೆಂ, ಚಿಪ್ಯಾಕ್ ಪಿನ್ನ್ ಕೆಲ್ಲೊ ಧವೊ ವೇಯ್ಲ್ ಆನಿ ಪೊಪ್ಯಾಂಚೊ ಡ್ರೆಸ್. ಥೇಟ್ 40 ವ್ಯಾ ದಶಕಾಂತ್ಲಾ ಹೊಲಿವುಡ್ ಪಿಂತುರಾ ಥಾವ್ನ್ ಭಾಯ್ರ್ ಆಯಿಲ್ಲೆ ಬರಿಂ ದಿಸ್ತಾಲಿ!

ಹಾಂವೆಂ ಭಿತರ್ ತಿಳ್ಳೆಂ. ಫ್ಲೇಟಾಂತ್ ಸಬಾರ್ ತೆಂಪಾಥಾವ್ನ್ ಕೊಣ್‌ಂಚ್ ಜಿಯೆವ್ನ್ ಆಸಾತ್ ಮ್ಹಳೆ ಕುರು ದಿಸಾನಾತ್ಲಿ. ಫರ್ನಿಚರಾಂ ವಯ್ರ್ ಪ್ಲಾಸ್ಟಿಕ್ ಶಿಟಿ ಥಾಂಪ್‌ಲ್ಲೊ.

“ಮ್ಹಜೆಂ ಬೇಗ್ ಕಾರಾ ತಿತ್ತುನ್ ಘೆಶಿಗಿ?” ತಿಣೆಂ ವಿಚಾರ್ಲೆಂ. ಹಾಂವೆಂ ತಿಚಿ ಸೂಟ್‌ಕೇಸ್ ಕಾರಾರ್ ದವ್ರುನ್ ತಿಚಿ ಮಜತ್ ಕರುಂಕ್ ಪಾಟಿಂ ಆಯ್ಲೊಂ. ತಿಣೆಂ ಮ್ಹಜ್ಯಾ ಬಾವ್ಯಾಚೊ ಆಧಾರ್ ಘೆತ್ಲೊ. “ತುಂ ನಿಜಾಕೀ ಕಿತ್ತೆ ಸಮ್ಜಣೆಚೊ ಭುರ್ಗೊ!” ತಿ ಪರ್ತುನ್ ಪರ್ತುನ್

ಕ್ರಿಸ್ತಾಂವಾಂಮದೆಂ ಧೊಸ್ತೆಂ ಪರ್ಕಿಪಣ್



● ವಿತ್ತಿ ಬೆಂಗ್ಸಾರ್

ಉರ್ಲ್ಯಾ ವರ್ಗಾನ್‌ಚ್ ಪ್ರತಿಭಟನ್ ಕೆಲ್ಲೆಂ. ಹಿಂ ಘಡಿತಾಂ ಕ್ರಿಸ್ತಾಂವ್ ಸಮುದಾಯ್ ಸಮಾಜೆಥಾವ್ನ್ ಪಯ್ಸ್ ಸರ್ಚೆಂ ದಾಕವ್ನ್ ದಿತಾ. ದೆಕುನ್ ಕ್ರಿಸ್ತಾಂವ್ ಸಮುದಾಯಾಚ್ಯಾ ಫುಡಾರ್ಯಾಂನಿ ಹ್ಯಾವಿಶಿಂ ಆಟವ್ ಕರಿಜೆ ಜಾಲಾ.

ಕ್ರಿಸ್ತಾಂವ್ ಶಿಕ್ವಾಸಂಸ್ಥೆ ಆನಿ ಆಸ್ಪೆಕ್ಟೊ ಆತಾಂ ಸೆವೆಮನೊಭಾವ್ ಸೊಡುನ್ ವೆಪಾರಿಕರಪ್ ಜಾವ್ನ್ ಆಯ್ಲಾತ್. ಸೆವೆತತ್ವ್ ಸಾಂಡುನ್ ಬಂಡ್ವಾಳ್‌ಶಾಹಿ ಜಾಲ್ಯಾತ್. ತಶೆಂ ಜಾವ್ನ್ ಸಮುದಾಯಾಂತ್ಲ್ಯಾ ದುಬ್ಳ್ಯಾಂಕ್ ವಿಚಾರ್ಲೆಲ್ಯಾಂಚಿ ಗತ್ ನಾ ಜಾಲ್ಯಾ.

ತಶೆಂ ಜಾಲ್ಲ್ಯಾನ್ ಇಗರ್ಜೊ ಸಯ್ಸ್ ಸುದ್ರಾಪಾ ದಿಶೆನ್ ಚಮ್ಕುಜೆ. ಇಗರ್ಜೆಮಾತೆನ್ ಜಾಪಿಡಿವ್ಪಿ (Transparency) ರಿವಾಜ್ ಪಾಳ್ಳೆ ಮುಕಾಂತ್ ಆಪ್ಲ್ಯಾ ಸಮುದಾಯಾಕ್ ಲೇಕ್‌ಡಿವ್ಪಿ (Accountability) ಸಂಸ್ಕೊ ಜಾಯ್.

ಅಧಿಕಾರ್, ಇಗರ್ಜೆ ದೊರ್ಯಾಭಿತರ್‌ಚ್ ಕೇಂದ್ರಿಕ್ವತ್ ಜಾಲೊ ಜಾಲ್ಯಾರ್, ಫುಡ್ಲ್ಯಾ ದಿಸಾಂನಿ ಲೊಕಾಥಾವ್ನ್ ತೊ ಮೆಕ್ಳೊ ಜಾತಲೊ. ಹ್ಯಾ ಸಮಸ್ಯಾಂಕ್ ಕ್ರಿಸ್ತಾಂವ್ ಸಮಡ್ಲೆ ಫುಡಾರ್ಯಾಂನಿ ಪರ್ಯಾಯ್ ಸೊದುನ್ ಕಾಡ್ಲೆನಿಮ್ಪಿಂ ಸಮುದಾಯಾಚೆ ವಾಡಾವಳಿಕ್ ಪೆಂಕಡ್ ಬಾಂದಿಜೆ” ಅಶೆಂ ಆಪ್ಲೆ ವಿಚಾರ್ ಫುಡೆಂ ದವರ್ಲೆ.

ಆತಾಂ ಹ್ಯಾ ವಿಚಾರಾಂನಿ ಸತ್ ಆಸಾತ್ ವ್ಹುಣ್ ಭೊಗ್ತಾ ಜಾಲ್ಯಾರ್, ಆವ್ಚ್ಯಾ ಸಮುದಾಯಾಕ್ ಹ್ಯಾ ಸಮಸ್ಯಾಥಾವ್ನ್ ಸುಟ್ಕಾ ದೀಜೆ. ಕ್ರಿಸ್ತಾಚೊ ಉಜ್ವಾಡ್ ಸಮಾಜೆಂತ್ ಘಾಂಕಂವ್ಚೆಖಾತಿರ್ ಆಮ್ಚಿಂ ಸಂಗಟನಾಂ ಇಗರ್ಜೆ ದೊರ್ಯಾ ಭಿತರ್‌ಥಾವ್ನ್ ಭಾಯ್ರ್ ಹಾಡಿಜೆ ಮಾತ್ ನ್ಹಯ್ ಇಗರ್ಜೆ ಕುಂದ್ರಾಪಂದಾಕ್ ಪೂರ್ನ್ ದವರ್ಲೆಂ ಆಮ್ಚೆಂ ಅಕ್ಕಲ್ ಉಸ್ತುನ್ ಕಾಡುನ್ ಆಮ್ಚ್ಯಾ ತಕ್ಲೆಂತ್ ಬಸಯ್ಚೆ ವ್ಹುಣ್ ತುಕಾ ಭೊಗ್ತಾ ತರ್, ಆತಾಂಚ್ ಕಾರ್ಯಾಳ್ ಜಾ. ಕಿತ್ಯಾಕ್ ಪ್ರಸ್ತುತ್ ಕೊಮುವಾದೀ ಭೊಂವಾರಾಂತ್ ಭಿಯಾನ್ ದೀಸ್ ಸಾರ್ವಾ ಉಣ್ಯಾಸಂಕ್ಯಾತಾಂಕ್ ಫುಡ್ಲ್ಯಾ ದಿಸಾಂನಿ ಕಿಶೆಂ ರಾಕೊನ್ ಆಸ್ತಲೆಂ ಮ್ಹಳ್ಳೆಂ ಸಮ್ಜತಲೆಂ. ●

ಪಾಟ್ಲ್ಯಾ ಥೊಡ್ಯಾ ತೆಂಪಾಆದಿಂ ಬೆಂಗ್ಸಾರ್‌ಚ್ಯಾ ಬಿಸ್ವಾಚ್ಯಾ ಘರಾಸಾಲಾಂತ್ ಕ್ರಿಸ್ತಾಂವ್ ಯುವ ಸಮುದಾಯಾನ್ ಮಾಂಡುನ್ ಹಾಡ್‌ಲ್ಲ್ಯಾ ‘ಕ್ರಿಸ್ತಾಂವ್ ಸಮುದಾಯಾ ಫುಡೆಂ ಆಸ್ಚಿಂ ಸವಾಲಾಂ’ ಮ್ಹಳ್ಳ್ಯಾ ವಿಚಾರ್ ಸಾತ್ಯಾಂತ್ ವಾಂಟೊ ಘೆತ್‌ಲ್ಲ್ಯಾ ಕಾನಡಿಂತ್ಲೊ ನಾಂವಾಡ್‌ಲೊ ಅಂಕಣ್‌ಕಾರ್, ವಿಚಾರಿಕ್ ಚಿಂತ್ರಿ ಮ್ಹಾಲ್ಗಡೊ ಪತ್ರಕಾರ್ ಮಾನೆಸ್ತ್ ದಿನೇಶ್ ಅಮೀನ್ ಮಟ್ಪುನ್ ಆಪ್ಲೆ ವಿಚಾರ್ ಅಶೆಂ ದವರ್ಲೆ: “ಹಾಂಗಾಚ್ಯಾ ಕ್ರಿಸ್ತಾಂವಾಂಮದೆಂ ಹ್ಯೆ ವೆವಸ್ತೆಚೆ ಭಾಗಿದಾರ್ ಆಪುಣ್ ನ್ಹಯ್ ಮ್ಹಳ್ಳ್ಯಾ ಪರ್ಕಿಪಣಾಚೆಂ ಭೊಗಪ್ ಧೊಸುನ್ ಆಸಾ. ಅಸಲೆ ಗಜಾಲಿಂತ್ಲ್ಯಾನ್ ಭಾಯ್ರ್ ಯೇವ್ನ್ ಕ್ರಿಸ್ತಾಂವಾಂನಿ ಸಂಘಟೆತ್ ಜಾಯ್ಚೆ. ಉಣ್ಯಾಸಂಕ್ಯಾತ್ ಸಮುದಾಯಾಂತ್ ಮುಸ್ಲಿಮಾಂಕ್ ಸರ್ ಕರ್ತಾನಾ ಕ್ರಿಸ್ತಾಂವ್ ಶಿಕ್ವಾ-ದುಡ್ವಾ ಮಾಪಾನ್ ಮುಕಾರ್ ಆಸಾತ್ ಮ್ಹಳ್ಳ್ಯಾ ಸಮಿಕ್ವಾ ವಾಚುಂಕ್ ಮೆಳ್ತಾತ್. ತರ್ಯಿ ಕ್ರಿಸ್ತಾಂವಾಂಮದೆಂ ದುಬ್ಳೊ ಆನಿ ಗಿರೆಸ್ತ್ ಹಾಚೆಂಮದೆಂ ವ್ಹಡ್ ತಫಾವತ್ ಆಸಾ. ಹೊ ಸಮುದಾಯ್ ಆಜೂನ್ ಪಾಟಿಂ ಉರ್ಲಾ.

ತಶೆಂ ಜಾವ್ನ್ ಉರ್ಲ್ಯಾ ಸಮಡ್ಲೆಂ ವಯ್ ಶಿಣ್ ಉಚಾರ್ಪಣ್‌ಕಯಿ ದುಬ್ಳ್ಯಾ ಕ್ರಿಸ್ತಾಂವಾಂಚೆ ವಾಡಾವಳಿಕ್ ಆಮ್ಚ್ಯಾ ಸಮುದಾಯಾಚ್ಯಾಂನಿ ಕಶೆಂ ಸ್ಪಂದನ್ ಕೆಲಾಂ ಮ್ಹಳ್ಳೆವಿಶಿಂ ಆಟವ್ ಚಲಯ್ಚೆ.

ಆಜ್ ಸಂಸಾರಾಂತ್ ಹ್ಯೆ ರಿತಿಚೆ ಬದ್ಲಾವಣ್ ಜಾಲ್ಯಾ ಜಾಲ್ಯಾರ್ ತಿ ಕ್ರಿಸ್ತಾಂವಾಂವರ್ವಿಂ ಮಾತ್, ಕ್ರಿಸ್ತ್ ಜಲ್ಮೊಂಕ್ ನಾತ್‌ಲ್ಲೊ ತರ್ ಆಮಿ ಮಂಯ್ಸಾಸಾಂತ್ ಜಿಂಯೆಂವ್ಚೊ ಭೊಂವಾರ್ ಆಸ್ತೊನಾ. ಸಂಸಾರಾಕ್ ಶಿಕಪ್, ಭಲಾಯ್ಕಿ ದಿವಪ್ನ್, ಕುಡ್ವಾ-ಗೊಡ್ವಾ ರಿವಾಜಿಂ ವಿರೊದ್ ರ್ಪುಜ್ ಚಲವ್ನ್ ವೆಲ್ಲೆಂ ಕ್ರಿಸ್ತಾಂವಾಂನಿ. ಅಸಲೊ ಪಾಟ್‌ಭುಂಯ್ ಆಸ್‌ಲ್ಲೊ ಸಮುದಾಯ್ ಆಜ್ ಸಮಾಜೆಥಾವ್ನ್ ಪಯ್ಸ್ ಸರ್ತಾ.

ಕಸಲ್ಯಾಯಿ ‘ಅಹಿಂದ್’ ವರ್ಗಾಚ್ಯಾ ಚಳ್ಳೆಂನಿ, ಪ್ರತಿಭಟನಾಂನಿ ಕ್ರಿಸ್ತಾಂವ್ ಬಿಲ್ಕುಲ್ ವಾಂಟೊ ಘೆನಾಂತ್. ದಳಿತ್, ಬಾಯ್ಲಾಂಚೆರ್ ಅನ್ಯಾಯ್ ಚಲ್ತಾನಾಯ್ ಹೊ ಸಮುದಾಯ್ ಸಾರ್ಕೆಂ ಮೆತೆರ್‌ಪಣ್ ದೀನಾ. ಇಗರ್ಜಾಂಚೆರ್ ಹಲ್ಲೊ ಜಾತಾನಾಂಯಿ ಕ್ರಿಸ್ತಾಂವಾಂಚ್ಯಾಕ್‌ಯಿ ಚಡ್ ಪಾಟಿಂ

ಸಂಸಾರಾಕ್ ಶಿಕಪ್, ಭಲಾಯ್ಕಿ ದಿವಪ್ನ್, ಕುಡ್ವಾ-ಗೊಡ್ವಾ ರಿವಾಜಿಂ ವಿರೊದ್ ರ್ಪುಜ್ ಚಲವ್ನ್ ವೆಲ್ಲೆಂ ಕ್ರಿಸ್ತಾಂವಾಂನಿ. ಅಸಲೊ ಪಾಟ್‌ಭುಂಯ್ ಆಸ್‌ಲ್ಲೊ ಸಮುದಾಯ್ ಆಜ್ ಸಮಾಜೆಥಾವ್ನ್ ಪಯ್ಸ್ ಸರ್ತಾ.



ಮೊಗಾ ಥೆಂಬ್ಯಾಂನಿ ತೊವುನ್



ಮೋಗ್
ಈಟಾಳ್ ಮಾತಿ
ಮನಿಸ್
ತಾಂತ್ಲೆಂ ಭಿಂ

ತುಂ ನಾತ್‌ಲ್ಲಿ ಹರ್
ಘಡಿ
ದಾಂತಾ ಇಡ್ಯಾಂನಿ ಶಿರ್ಕಾಲ್ಲ್ಯಾ
ಮಾಸಾಪರಿಂ ನಿಜ್ವಾಂಕ್
ಚಿಡ್ಕೊ ದಿತಾ

ತೊ ಭೆರೊ
ಮ್ಹಣ್ ಬೆಂಡಿನಾಕಾ
ತುಂ ಬರೊ
ತರ್ ಸಾಂಗಾತ್ ದೀ
ಸುಕ್ಯಾ ಕಾಡಿಯೆರ್
ವಸಂತ್ ಪುಲೊಂದಿ



ಮೋಗ್ ಥೊಡ್ಯಾಂಕ್
ಸಬ್ಬಾಗೊಂದೊಳ್
ಆಸಕ್ತ್ ತೊ ಸೊಡಯ್ತಾ
ಪರ್ಯಾಂತ್ ಮಾತ್;
ರಿಸಲ್ಪಾಚಿ ಫಿಕಿರ್ ನಾ!

ಆಜ್ ಕಾಲ್ ಮೊಗಾ ತುಂ
ದೆಂವ್ಚಾರಾಚೆಂ ಮುಕ್ತೆಂ ನೆಸ್ಲಾಯ್
ಪುಣ್ ಹಾಂವ್
ಮುಕ್ತ್ಯಾ ಪಾಟ್ಲಾ ಆಂಜ್ಯಾಚೊ
ಖೊಬ್ ಮೋಗ್ ಕರ್ತಾಂ.



'ತುಜೆಲಾಗಿಂ ಮ್ಹಾಕಾ
ಕಾಂಯ್ ನಾ' ಮ್ಹಣಾನಾಕಾ
ಇತ್ಲೆಂ ಸಾಂಗ್ತಾನಾಂಯ್
ತುಜ್ಯಾ ತಾಳ್ಯಾಂತ್ಲಿ ಕಾಂಪ್
ಘಾತ್ ಕರಿ ತುಕಾ.

ಮಾಸ್ಕಿ ಮ್ಹಣಾ,
ಮ್ಹಜಿಂ ದುಖಾಂ ತುಕಾ ಕಳಾನಾಂತ್
ಹಾಂವ್ ಉದ್ಕಾಂತ್ ಆಸಾಂ
ಉದಕ್ ಮ್ಹಣಾ,
ತುಜಿಂ ದುಖಾಂ ಮ್ಹಾಕಾ ಭೊಗ್ತಾತ್
ತುಂ ಮ್ಹಜ್ಯಾ ಕಾಳ್ಜಾಂತ್
ಆಸಾಯ್.

ಮೋಗ್

ಸುಕೊನ್ ಗೆಲ್ಲ್ಯಾ ಕಾಳ್ಜಾಭಿತರ್
ನಿರಂತರ್ ಝರ್ ವಾಳ್ಜಾಕ್
ಆಂಕ್ರೊ ಕಿರ್ಲೊನ್ ಯೆಂವ್ಚಾಕ್,
ಚಿಕೊಳ್ ವಾಳೊನ್ ವೆಚ್ಯಾಕ್,
ಯೇ ಪಾವ್ನಾ
ಮೊಗಾ ಪಾವ್ನಾ.

'ಮೋಗ್' ಭಾಗೆವಂತ್..
ದ್ವೇಷಾಕ್ ಪಾತ್ಯೆವ್ನ್ ಸಲ್ವೊನ್
ರಸ್ತಾರ್ ವಿಣೊ ಪಡ್ಲಾ..
ಹಾಂವ್ 'ಮೋಗ್' ಜಾಲ್ಲೊಂ ಜಾಲ್ಯಾರ್
'ದ್ವೇಷಾಕ್' ಕೆದಿಂಚ್ ಬೊಗ್ಗಿತೊಂ ನಾತ್‌ಲ್ಲೊಂ.

ಭಾರತಾಂತ್ ನೀಜ್ ಮೊಗಾಕ್
'ಮೋಗ್' ಮ್ಹಣಾನಾಂತ್
ಕಾಗ್ಡಾಂಕ್ ಮೋಗ್ ಮ್ಹಣ್ತಾತ್,
ರಾಗಾಕ್ ಮೋಗ್ ಮ್ಹಣ್ತಾತ್,
ಜೀವ್ಪಾತಾಕಾಯೀ ಮೋಗ್ ಮ್ಹಣ್ತಾತ್!

● ಜೊವಿನ್ ಸಿಕ್ಲೇರಾ, ನಿತ್ಯಾದರ್ ನಗರ್

ಮೋಗ್ ಮ್ಹಳ್ಳಾರ್ ಕಿತೆಂ?

● ಮ್ಯಾಕ್ಸಿಮ್ ಪಿರೇರಾ, ಬೆಂಗ್ಕೂರ್



ಸಬಾರ್ ವರ್ಸಾಂ ಆದಿಂ ಟೈಮ್ಸ್ ಆಫ್ ಇಂಡಿಯಾ ಪತ್ರಾರ್ ಮೋಗ್ ಮ್ಹಳ್ಳಾರ್ ಕಿತೆಂ ಮ್ಹಳ್ಳ್ಯಾ ಸವಾಲಾಕ್ ಅಶಿ ಜಾಪ್ ಆಸ್ಲಿ: two consonants, two vowels and two fools make love ಮ್ಹಳ್ಳಾರ್, ಇಂಗ್ಲಿಶ್ ಭಾಶೆಚಿಂ ದೋನ್ ವಂಜನ್ ಅಕ್ಷರಾಂ, (ಎಲ್ ಆನಿ ವಿ), ದೋನ್ ಸ್ವರ್ ಅಕ್ಷರಾಂ (ಒ ಆನಿ ಇ) ಆನಿ ದೋಗಾಂ ಪಿಶಿಂ ಸಾಂಗಾತಾ ಮೆಳ್ತಾನಾ ತಾಕಾ ಮೋಗ್ ಮ್ಹಣ್ತಾತ್.

ಥೊಡ್ಯಾಂಕ್ ಮೋಗ್ ಮ್ಹಳ್ಳಾರ್ ವಯ್ ಸಾಂಗ್ಲೆ ಬರಿಂ ಜಾಲ್ಯಾರ್, ಆನಿ ಥೊಡ್ಯಾಂಕ್ ಮಾಧ್ಯಮಾಂನಿ, ಫಿಲ್ಮಾಂನಿ, ಪೇಪರಾಂನಿ, ಬುಕಾಂನಿ ಚಡಾವತ್ ಜಾವ್ನ್ ಪಿಂತ್ರಾಯಿಲ್ಲೆ ಬರಿಂ, ಎಕಾಮೆಕಾ ವಸ್ತು ದಿಂವ್ಚ್ಯಾ ಆನಿ ಘೆಂವ್ಚ್ಯಾ ಆನಿ ಥೊಡ್ಯಾಂಕ್ ಮೋಗ್ ಮ್ಹಳ್ಳಾರ್, ಕಾಮುಕತಾ ಯಾ ಲೈಂಗಿಕತಾ ಜಾವ್ನಾಸಾ. ಹೊ ಮೋಗ್‌ಗೀ?

ಮೋಗ್ ಆನಿ ದೆವಾಚೆಂ ಉತಾರ್

“ದೇವ್ ಜಾವ್ನಾಸಾ ಮೋಗ್” (1 ಜುವಾಂವ್ 4: 8, 16).

“ಮೋಗ್ ಮ್ಹಳ್ಳಾರ್ ಕಿತೆಂ ಮ್ಹಣ್ ಆಮಿ ಅಶೆಂ ಜಾಣಾಂವ್: ಜೆಜು ಕ್ರಿಸ್ತಾನ್ ಆಮ್ಚೆ ಪಾಸುನ್ ತಾಚೊ ಜೀವ್ ದಿಲೊ...” (1 ಜುವಾಂವ್ 3: 16).

“...ಹಾಂವ್ ಮ್ಹಜೊ ಮೋಗ್ ಕೆಲ್ಲ್ಯಾ ಆನಿ ಮ್ಹಾಕಾಚೆ ದಿಲ್ಲ್ಯಾ ದೆವಾಚ್ಯಾ ಪುತಾಚೆರ್ ಪಾತ್ಯೆವ್ನ್ ಜಿಯೆತಾಂ” (ಗಾಲಾತ್ 2: 20).

“ದೆವಾನ್ ಸಂಸಾರಾಚೊ ಇತ್ಲೊ ಮೋಗ್ ಕೆಲೊ ಕೀ ಆಪ್ಲ್ಯಾ ಎಕ್ಲ್ಯಾಚೆ ಪುತಾಕ್ ಆಮ್ಚೆ ಪಾಸತ್ ಸಮರ್ಪುನ್ ದಿಲೊ...” (ಜುವಾಂವ್ 3: 16).

ದೆವಾನ್ ತಾಚ್ಯಾ ಎಕ್ಲ್ಯಾಚೆ ಪುತಾಕ್ ಆಮ್ಕಾಂ ದಿಲ್ಲೆಬರಿಂ, ಜೆಜುನ್ ಆಮ್ಚೊ ಮೋಗ್ ಕರ್ನ್ ತಾಕಾಚೆ ಆಮ್ಕಾಂ ದಿಲ್ಲೆಬರಿಂ, ಎಕ್ಲ್ಯಾನ್ ಆನ್ಯೆಕ್ಲ್ಯಾಕ್ ಸಮರ್ಪುನ್ ದಿಂವ್ಚ್ಯಾಂತ್ ಮೋಗ್ ಅಟಾಪುನ್ ಆಸಾ ಮ್ಹಳ್ಳೆಂ ಸ್ಪಷ್ಟ್ ಜಾತಾ.

ಮೋಗ್ ಆನಿ ಸಮರ್ಪಣ್ ಮ್ಹಳ್ಳಾರ್ ಕಿತೆಂ ಮ್ಹಣ್ ವಿವರ್ಸುನ್ ಸಾಂ ಪಾವ್ಲ ಆಮ್ಕಾಂ ಸಾಂಗ್ತಾ ಕಿ, “ಮೋಗ್ ಸೊಸ್ತಿಕ, ದಯಾಳ್ ಜಾವ್ನಾಸಾ, ಮೋಗ್ ಮೊಸೊರ್ ಕರಿನಾ, ಬಾಡಾಯ್ ದಾಕಯ್ನಾ. ಮೊಗಾಂತ್ ಗರ್ವ್ ನಾ, ಮೋಗ್ ಕರಿಣ್ ನ್ಹಯ್, ಮೋಗ್ ಆಪ್ಣಾಚೊಚ್ ಫಾಯ್ದೊ ಸೊಧಿನಾ, ಮೊಗಾಕ್ ವೆಗ್ಲಿಂ ರಾಗ್ ಯೇನಾ, ಮೋಗ್ ಆನ್ಯೆಕ್ಲ್ಯಾಚ್ಯಾ ಚುಕಿಂಚೆಂ ಲೇಕ್ ದವರಿನಾ...” (1 ಕೊರಿಂಥ್ 13: 4-7).

ಜೆಜುನ್ ಅಶೆಂ ಮ್ಹಳಾಂ: ಆಪ್ಣಾಚ್ಯಾ ಇಷ್ಟಾಪಾಸತ್ ಜೀವ್ ದಿಂವ್ಚ್ಯಾಕಿ ವರ್ತೊ ಮೋಗ್ ದುಸ್ರೊ ನಾ (ಜುವಾಂವ್ 15: 13).

ದೆವಾಚ್ಯಾ ಉತ್ರಾಂತ್ ಆಮಿ ಪರತ್ ಅಶೆಂ ವಾಚ್ತಾಂವ್: “...ಜಶೆಂ ಹಾಂವೆಂ ತುಮ್ಚೊ ಮೋಗ್ ಕೆಲ್ಲೆಬರಿಂ, ತುಮಿ ಎಕಾಮೆಕಾಚೊ ಮೋಗ್ ಕರಾ (ಜುವಾಂವ್ 15: 12, 17). ಮೋಗ್ ಮ್ಹಳ್ಳಾರ್ ಕಿತೆಂ ಮ್ಹಣ್ ಆಮಿ ಅಶೆಂ ಜಾಣಾಂವ್: ಜೆಜು ಕ್ರಿಸ್ತಾನ್ ಆಮ್ಚೆ ಪಾಸತ್ ತಾಚೊ ಜೀವ್ ದಿಲೊ ಆನಿ ಆಮಿ ಆಮ್ಚ್ಯಾ



ಮೋಗ್ ಹಾಂತುಂ ಲಾಗ್ತೆಂಪಣ್, ಲೈಂಗಿಕ ಉದ್ದೇಗ್ ಆನಿ ಸಮರ್ಪಣ್ ಅಟಾಪುನ್ ಆಸೊನ್, ಅಸಲೊ ಮೋಗ್ ಕಾಜಾರಿ ಜಿಣ್ಯೆಂತ್ ಮಾತ್ ಆಮಿ ಭೊಗ್ತೆತಾ ಆನಿ ಕಾಜಾರಾ ಭಾಯ್ ನ್ಹಯ್.

ಭಾಂವ್ಡಾ ಪಾಸತ್ ಜೀವ್ ದೀಜಾಯ್” (1 ಜುವಾಂವ್ 3: 16).

ಎಕಾಮೆಕಾಚೊ/ಪೆಲ್ಯಾಚೊ ಮೋಗ್ ಕರಾ ಮ್ಹಳ್ಳೆಂ ದೆವಾಚೆಂ ಉತಾರ್, ಪಾಳ್ವ್ ಏಕ್ ಉತ್ತೀಮ್ ರೀತ್/ವಾಟ್ ಕಾಜಾರಿ ಜಿವಿತ್. ತರ್ ಕಾಜಾರಿ ಜಿವಿತಾಂತ್ ಅಸಲೊ (ಕ್ರಿಸ್ತಾ ಸಾರ್ಕೊ) ಮೋಗ್ ವ್ಯಕ್ತ್ ಜಾಂವ್ನ್ ಜಾಯ್. ಆನಿ ನೀಜ್ ಜಾವ್ನ್ ಮೋಗ್ ಕರುಂಕ್ ಆಶೆತೆಲ್ಯಾಂನಿ ಅಶೆಂ ಮ್ಹಣ್ಣೆ ಆಪ್ಣಾಕ್‌ಚ್ ಆನ್ಯೆಕ್ಲ್ಯಾಕ್ ಸಮರ್ಪುನ್ ದೀವ್ನ್, ಮೋಗ್ ಕರುಂಕ್ ಜಾಯ್.

ಕಾಜಾರಿ ಜಿಣ್ಯೆಂತ್ಲ್ಯಾ ಮೊಗಾವಿಶಿಂ ದೆವಾಚ್ಯಾ ಉತ್ರಾಂತ್ ಆಮಿ ಅಶೆಂ ವಾಚ್ತಾಂವ್: “...ಕ್ರಿಸ್ತಾನ್ ಆಮ್ಚೊ ಮೋಗ್ ಕರ್ನ್ ಆಮ್ಚೆ ಪಾಸತ್ ಸಮರ್ಪುನ್ ದಿಲ್ಲೆಬರಿಂ, ಮೊಗಾನ್ ಭರ್ಲಿ ಜಿಣಿ ಜಿಯೆಯಾ (ಎಫೆಜ್ 3: 16); ಬಾಯ್ಲಾಂನೋ, ಘೊವಾಂಕ್ ಖಾಲ್ ಜಾವ್ನ್ ಜಿಯೆಯಾ... ಘೊವಾನೋ, ಕ್ರಿಸ್ತಾನ್ ಪವಿತ್ ಸಭೆ ಖಾತಿರ್ ಆಪ್ಣಾಕ್‌ಚ್ ದಿಲ್ಲೆಬರಿಂ, ತುಮಿ, ತುಮ್ಚ್ಯಾ ಬಾಯ್ಲಾಂಚೊ ಮೋಗ್ ಕರಾ (ಎಫೆಜ್ 5: 21, 25). ಹಾಂಗಾ, ಖಾಲ್ ಜಾಯಾ ಆನಿ ಮೋಗ್ ಕರಾ ಮ್ಹಳ್ಳಾರ್, ಎಕಾಮೆಕಾಕ್ ಸಮರ್ಪುನ್ ದಿಯಾ ಮ್ಹಣ್ ಆಮಿ ಸಮ್ಜೊವ್ತಾತ್.

ಮನಾಶಾಸ್ತ್ರಿ ಆನಿ ಮೋಗ್

ಮನಾಶಾಸ್ತ್ರಜ್ಞ ರೊಬರ್ಟ್ ಸ್ಟರ್ನ್‌ಬರ್ಗ್ ಅಂತರ್-ವ್ಯಕ್ತಿತ್ವ ಸಂಬಂಧಾಂವಿಶಿಂ (Interpersonal Relationship) ಬರವ್ನ್ ಆಪ್ಲ್ಯಾ ‘ಮೊಗಾಚ್ಯಾ ತ್ರಿಕೋನಾಕೃತ್ ಸಿದ್ಧಾಂತಾ’ಂತ್ (Robert Sternberg’s Triangular Theory of Love) ಮೋಗ್ ಮ್ಹಳ್ಳಾರ್ ಕಿತೆಂ ಮ್ಹಣ್ ವಿವರ್ಸಿತಾ. ವಿವಿಧ್ ಧರಾಂಚ್ಯಾ ಮೊಗಾವಿಶಿಂ ತೊ ಅಶೆಂ ಬರಯ್ತಾ. ಮೊಗಾಚೆ ತೀನ್ ವಾಂಟೆ ಹೆ:

ಲಾಗ್ತೆಂಪಣ್ (intimacy), ಲೈಂಗಿಕ (36 ವ್ಯಾ ಪಾನಾರ್)

ಮೂಕಾ ದುಕ್ಕಾಗೇ ಮಾಂಯ್...!

ಹಾಂವ್ ಲ್ಹಾನ್ ಆಸ್ತಾನಾ, ಮಾಂಯ್ ಆಮ್ಕಾಂ ಅಗ್ರಾಚಿಂ ಪಾಳಾಂ ವಾಟುನ್ ಪಿಯೆಂವ್ಕ್ ದಿತಾಲಿ. ತೆಂ ಕೊಡು ವಕಾತ್ ಪಿಯೆಂವ್ಕ್ ಕೊಣಾಕ್ ಜಾಯ್? ಅಮಿ ಚುಕಾರಿ ಮಾರ್ತಾಲ್ಯಾಂವ್. ಪುಣ್ ಕೊಡು ವಕಾತ್ ಪಿಯೆಂವ್ಕ್ ಜಾಲ್ಯಾ ಉಪ್ರಾಂತ್ ಮಾಂಯ್ ಆಮ್ಕಾಂ ಲ್ಹಾನ್‌ಸೊ ಸುರೆಚ್ಯಾ ಗೊಡಾಚೊ ಕುಡ್ಲೊ ದಿತಾಲಿ. ಅಶೆಂ ಆಮಿ ಕೊಡು ವಕಾತ್ ಪಿಯೆಂವ್ಕ್ ದಿತಾಲೆಂ.

ಲ್ಹಾನ್ ಭುರ್ಗಾಂಕ್ ಇಂಜೆಕ್ಶನ್ ದೀಜೆ ಜಾಲ್ಯಾರ್ ಕಿತ್ಲೆ ತ್ರಾಸ್ ಆಸಾತ್ ಮ್ಹಳ್ಳೆಂ ತುಮ್ಕಾಂ ಹಾಂವೆಂ ವಿವರ್ಸಿಜಾಯ್ ಮ್ಹಣೊನ್ ನಾ.

ಲ್ಹಾನಾಂಕ್ ಯಾ ವ್ಹಡಾಂಕ್ ಕೊಣಾಕ್ ಜಾಯ್ ದೂಖ್? ಶಸ್ತ್ರಚಿಕಿತ್ಸಾ ಕರ್ಚ್ಯಾ ಪಯ್ಲೆಂ pain killers ವ anesthesia ದಿತಾತ್. ಅಶೆಂ ಸ್ಪರ್ಶ್ ಜ್ವಾನ್ ನಾತ್‌ಲ್ಲೆ ಬರಿಂ ಕರ್ತಾತ್. ಪ್ರಸೂತ್‌ಪಣಾಚಿ ದೂಖ್ ವಿಶೇಷ್ ಮ್ಹಣೊನ್ ಸಿಸೇರಿಯನ್ ಕರ್ನ್ ಭುರ್ಗಾಂಕ್ ಭುಂಯ್ಕ್ ಹಾಡ್ಚೆಂ ಹ್ಯಾ ದಿಸಾಂನಿ ಸಾಮಾನ್ಯ್.

ಆಮ್ಕಾಂ ಜಾಯ್ ಸುಖ್, ಸಂತೊಸ್ ಆನಿ ಸುಶೆಗ್.

ಪಿಡಾ-ಶಿಡಾ, ಕಷ್ಟ್-ದಗ್ಡ್, ವಳ್ಳಳೆ-ಕಳ್ಳಳೆ ಕೊಣಾಕ್‌ಯಿ ನಾಕಾ ಕಿತ್ಯಾಕ್?

ಕಿತ್ಯಾಕ್ ಆಮಿ ಭಿಯೆತಾಂವ್. ಕಿತೆಂಯ್ ಹಾಂವ್ ಕರುಂಕ್ ವಚಾನ್ ಜಾಲ್ಯಾರ್, ಮ್ಹಾಕಾ ದುಕ್ತಲೆಂ ಮ್ಹಳ್ಳೆಂ ಭೈಂ.

ಹೆಂ ಭೈಂ ಖಿಯೆಂಯ್ ಥಾವ್ನ್ ಯೆತಾ?

ಭೈಂ ಉಬ್ಲೊಂಚಿಂ ಮನ್ಶ್ಯಾಚ್ಯಾ ಮುಳಾವ್ಯಾ ಆಶಾ-ಅತ್ರೇಗಾ ವರ್ವಿಂ. ಮನ್ಶ್ಯಾಕ್ ಅಪುಣ್ ಭದ್ರ್, ಸುರಕ್ಷಿತ್ ಆಸಾಜಾಯ್ ಮ್ಹಳ್ಳಿ ಆಶಾ ಆಸ್ತಾ. ಆಪ್ಣಾಚಿಂ ನಿಯಂತ್ರಣ್ ಹಾವೆಂಚ್ ಕರಿಜಾಯ್ ಆನಿ ಹೆರಾಂನಿ ಆಪ್ಣಾಕ್ ಮುಟಿಂತ್ ಧರಿನಾಯೆ ಮ್ಹಳ್ಳಿ ಆಶಾ ಆಸ್ತಾ. ಆಪ್ಣಾಕ್ ಆನಿ ಆಪ್ಲೆಂ ಕರ್ಚ್ಯಾ ಸರ್ವ್ ಕರ್ನಾಂಕ್ ಹೆರಾಂನಿ ಮಾನ್ಯತಾ, ಕಬ್ಲಾತ್ ದೀಜಾಯ್ ಮ್ಹಳ್ಳಿ ಆಶಾ ಆಸ್ತಾ. ಪಿಡಾ-ಶಿಡಾ, ಕಷ್ಟ್-ದಗ್ಡ್, ವಳ್ಳಳೆ-ಕಳ್ಳಳೆ ಆಮ್ಚಿ ಭದ್ರತಿ, ಸ್ವತಂತ್ರ್ ಆನಿ ಮಾನ್ಯತಾ ಚುಕಯ್ತಾ. ಅಶೆಂ ಭೈಂ ಆಮ್ಚ್ಯಾ ಜಿಣ್ಯೆಚೊ ಉದ್ದೇಶ್ ಆನಿ ಅತ್ರೇಗ್ ಅಶೀರ್ ಕರ್ತಾ.

ಪಿಡಾ-ಶಿಡಾ, ಕಷ್ಟ್-ದಗ್ಡ್, ವಳ್ಳಳೆ-ಕಳ್ಳಳೆ ಯೆತಾನಾ, ಆಶಾ-ಅತ್ರೇಗ್, ಆನಿ ಭೈಂ ಆಸಾ ತರೀ, ಹಾಚೊ ಪರಿಣಾಮ್ ಆಮಿ ಪಳೆಂವ್ಚೆ ಆನಿ ಸಮ್ಜೊನ್ ಘೆಂವ್ಚೆ ದಿಷ್ಟಿಚೆರ್ ಆಟಾಪುಣ್ ಅಸಾ. ಜೆಜು ಆನಿ ತಾಚೆ ಸಂಗಿಂ ಖುರ್ಸಾಯ್ಲೆ ದೋಗ್ ಚೋರ್ ಎಕೆಚ್ ಥರಾನ್ ಕಷ್ಟಾತಾಲೆ. ತೆಗಾಂಯ್ಚಿ ಪ್ರತಿಕ್ರಿಯಾ ತೀನ್ ಥರಾಂಚಿ: 'ಬಾಪಾ, ತಾಂಕಾಂ ಭೊಗ್ನಿ, ಕಿತ್ಯಾಕ್ ತೆ ಕಿತೆಂ ಕರ್ತಾತ್ ತೆಂ ತೆ ನೆಣಾತ್.' ಮ್ಹಣೊನ್ ಜೆಜು ಆಪ್ಣಾಚಿಂ ಉದಾರ್ ಕಾಳಿಜ್ ಉಗ್ಡಾಪೆಂ ಕರ್ತಾ. 'ತುಂ ಕ್ರಿಸ್ತ್ ವ್ಹಯ್ ಜಾಲ್ಯಾರ್ ತುಕಾಚ್ ಆನಿ ಆಮ್ಕಾಯ್ ಬಚಾವ್ ಕರ್.' ಮ್ಹಣೊನ್ ಎಕಾ ಅಪ್ರಾದ್ಯಾನ್ ಜೆಜುಚಿ ನಿಂದಾ ಕೆಲಿ. 'ತುಕಾಯಿ ತಿಚ್ ಶಿಕ್ವಾ ಫಾವೊ ಜಾಲ್ಯಾ ಆಸ್ತಾನಾ ತುಂ ದೆವಾಕ್ ಕಾಂಯ್ ಭಿಯೆನಾಯ್‌ವೆ? ಆಮ್ಕಾಂ ಜಾಲ್ಯಾರ್ ನಿತಿ ಪ್ರಕಾರ್, ಮ್ಹಣ್ಣೇ ಆಮ್ಚ್ಯಾ ಕರ್ನಾಂಕ್ ಫಾವೊ ಜಾಲ್ಲೆಂ ತೆಂ ಮೆಳ್ಳಾಂ; ಪುಣ್ ಹಾಣೆಂ ಕಸಲಿಚ್ ಚೂಕ್ ಆಧಾರ್ಲಿನಾ.' ಮ್ಹಣೊನ್ ತ್ಯಾ ದುಸ್ರ್ಯಾ ಅಪ್ರಾದ್ಯಾನ್ ಜೆಜುಚಿ ವಾಖಾಣ್ಣಿ ಕೆಲಿ ಆನಿ ಉಪ್ರಾಂತ್ ಏಕ್ ಮಾಗ್ಣೆಂ ಕೆಲೆಂ, 'ಜೆಜೂ, ತುಂ ರಾಜ್‌ಪದ್ವಿ ಘೆವ್ನ್ ಯೆತಾಸ್ತಾನಾ ಮ್ಹಜೊ ಉಡಾಸ್ ದವರ್.'

ಕಷ್ಟ್-ನಷ್ಟ್ ಯೆತಾನಾ ಆಮಿ ಕಳಿತ್ ಆಸೊನ್ ಯಾ ನಾ ಆಸೊನ್ ಏಕ್ ವಿಂಚವ್ಣ್ ಕರ್ತಾಂವ್. ಹಿ ವಿಂಚವ್ಣ್ ಆಮ್ಕಾಂ ಬಚಾವ್ ಕರುಂಕ್ ಯಾ ನಾಸ್ ಕರುಂಕ್ ಸಕ್ತಾ. ಥೊಡೆ ಭಿಯಾನ್ ಮೊರ್ತಾತ್ ಯಾ ಜಿವ್ಪಾತ್ ಕರ್ತಾತ್ ಆನಿ ಥೊಡೆ ಧಯ್ತಾನ್ ಸಮಸ್ಯೆ ಪುಡ್ ಕರ್ತಾತ್. ಥೊಡೆ ಕಷ್ಟ್-ನಷ್ಟ್ ಯೆತಾನಾ ಉಪ್ರಾಚಿ ಜಾತಾತ್, ದೆವಾಕ್ ಆನಿ ಹೆರಾಂಕ್ ದುರ್ಸಾತಾತ್, ಆನಿ ಥೊಡೆ ಶಾಂತ್‌ಪಣಿ ಪರಿಸ್ಥಿತಿ ಸಂಗಿಂ ರಾಜಿ ಚಾವ್ನ್ ಪರತ್ ಉರ್ಬೆವಂತ್ ಜಾತಾತ್.

ಕಷ್ಟಾಂ-ಧಗ್ಡಾಂಕ್ ದೋನ್ ಥರಾಂಚಿ ಪ್ರತಿಕ್ರಿಯಾ ದಿವ್ಯತಾ. ಪಯ್ಲೆಂ, expiation ಮ್ಹಳ್ಳಾರ್, ಮ್ಹಜ್ಯಾ ವೈಯಕ್ತಿಕ ಸಲ್ವಣಿ ಆನಿ ಪಾತ್ಕಾಂ ಖಾತಿರ್ ಪ್ರಾಚಿತ್ ಕರ್ಚಿಂ ವ ಫಾರಿಕ್ಪಣ್ ದಿಂವ್ಚೆಂ. ದುಸ್ರೆಂ, reparation ಮ್ಹಣ್ಣೆ, ಫಾರಿಕ್ ಕರ್ಚಿಂ ಯಾ ಭರ್ತಿ ಕರ್ನ್ ದಿಂವ್ಚೆಂ. ಸಗ್ಳ್ಯಾ ಸಂಸಾರಾಚ್ಯಾ ವಾ ಮನ್ಶ್ಯಾಕುಳಾಚ್ಯಾ ಪಾತ್ಕಾಂ ಆನಿ ಸಲ್ವಣಿ ಪಾಸತ್ ಮ್ಹಜ್ಯಾ ಕಷ್ಟಾಂ ಮಾರಿಫಾತ್, ದೆವಾಚಿಂ ಭೊಗ್ಣಾಣೆಂ ಆನಿ ಕಾಕ್ಳುತ್ ಮಾಗ್ನಿ. ದೈವಿಕ್ ಕಾಕ್ಳುಚೊ ತೇರ್ಸ್ ಮ್ಹಣ್ತಾನಾ ಆಮಿ ಮ್ಹಣ್ತಾಂವ್: 'ಸಾಸ್ಣಾಚ್ಯಾ ಬಾಪಾ, ಹಾಂವ್ ತುಕಾ ಭೆಟಯ್ತಾಂ ತುಜ್ಯಾ ಅತೀ ಮೊಗಾಚ್ಯಾ ಪುತಾಚಿ, ಆಮ್ಚ್ಯಾ ಸೊಮಿಯಾ ಆನಿ ಸೊಡ್ಪಣಾರಾ ಜೆಜು ಕ್ರಿಸ್ತಾಚಿ ಕೂಡ್ ಆನಿ ರಗಾತ್, ಅತ್ಮೊ ಆನಿ ದೇವ್ಪಣ್. ಆಮ್ಚ್ಯಾ ಪಾತ್ಕಾಂಚ್ಯಾ ಆನಿ ಸಗ್ಳ್ಯಾ ಸಂಸಾರಾಚ್ಯಾ ಪಾತ್ಕಾಂಚ್ಯಾ ಫಾರಿಕ್ಪಣಾ ಪಾಸತ್.' 'ಜೆಜುಚ್ಯಾ ಕಠೀಣ್ ಕಷ್ಟಾಂಚ್ಯಾ ಪಾಶಾಂವಾ ಮಾರಿಫಾತ್ ಆಮ್ಚಿ ಆನಿ ಸಗ್ಳ್ಯಾ ಸಂಸಾರಾಚಿ ಕಾಕ್ಳುತ್ ಕರ್.'

ಆಮಿ ಕಿತ್ಯಾ ಪಾಸುನ್ ಕಷ್ಟ್ ಸೊಸಿಜಾಯ್?

ಮೊಗಾಪಾಸತ್.

ಮೋಗ್ ದೂಕ್ ನಪಂಯ್ಣ್ ಕರಿನಾ ಪುಣ್ ಉಣಿ ಕರ್ತಾ. ಆವಯ್ ಆಪ್ಲ್ಯಾ ಪಿಡೆಸ್ತ್ ಬಾಳ್ಚ್ಯಾ ಸಂಗಿಂ ರಾತ್-ದೀಸ್ ಜಾಗಿ ರಾವ್ತಾ, ಭುರ್ಗಾಚ್ಯಾ ಮೊಗಾನ್.

'ಮ್ಹಾಕಾ ದುಕ್ಕಾಗೇ ಮಾಂಯ್' ಮ್ಹಣ್ತಾನಾ, ಆವಯ್ಲೊ ಮೊಗಾಳ್ ಸ್ಪರ್ಶ್ ದೂಕ್ ನಿವಾರುಂಕ್ ಸಕ್ತಾ.

ಇಲ್ಲೆಂ
ಇಲ್ಲೆಂ
ಆನಿ ಇಲ್ಲೆಂ

ಬಾಪ್ ಜೊಕಿವ್ ಫೆರ್ಯಾಂದ್
ಸಾಂ ಜುಜಿಚಿ ಸೆಮಿನರಿ,
ಚೆಪ್ಪು

“ಎಲಿಯುದ್ ಪಿಸೊ ಜಾಲ್ಲೊಯ್ ಕಿತೆಂ?” ಶೆಬಾ ಎಲಿಯುದಾಕ್ ಖೆಂಡುನ್ ಮ್ಹಣಾಲೊ, “ಆತಾಂ ಮೊರ್ನಾಚಿ ಶಿಕ್ವಾ ಭೊಗ್ಚೆ ಶಿವಾಯ್ ದುಸ್ತಿ ವಾಚ್ ನಾ.”

“ಮೊರ್ನಾಚಿ ಶಿಕ್ವಾ ಮ್ಹಾಕಾ... ಥೂ...” ಎಲಿಯುದಾನ್ ಶೆಬಾ ಕುಶಿನ್ ಉಡಯ್ಲೆಲ್ಲಿ ಥಿಂಪಿ ತೊ ಪಯ್ ಆಸ್‌ಲ್ಲ್ಯಾನ್ ತಾಚೆರ್ ಪಡೊಂಕ್ ನಾ. “ಮೊರ್ನಾಚಿ ಶಿಕ್ವಾ ಮ್ಹಾಕಾ?” ಎಲಿಯುದ್ ಪರತ್ ಬೊಬಾಟೊ. “ಮ್ಹಜೊ ಜೀವ್ ಕಾಡ್ಲೊ ಕೋಣಿ ಎದೊಳ್ ಜಲ್ಮೊಂಕ್ ನಾ, ಆನಿ ತುಂ ತೊಂಡ್ ದಾಂಪ್. ನಾ ತರ್, ಮ್ಹಜ್ಯಾ ಹಾತಾನ್ ತುಜೊ ಜೀವ್ ವಚೊಂಕ್ ಆಸಾ.”

ಪುಣ್ ಶೆಬಾ ತಾಚ್ಯಾ ಉತ್ರಾಂಚೆಂ ಗಣ್ಣೆಂ ಕರಿನಾಸ್ತಾಂ, ತಾಚಿಂ ಖೆಳ್ಳುಳಾಂ ಕರಿಲಾಗ್ಲೊ. ಕಿತ್ಯಾಕ್ ಎಲಿಯುದ್ ಆಪ್ಣಾಕ್ ಆತಾಂ ಕಿತೆಂಚ್ ಬಾದಕ್ ಕರುಂಕ್ ಸಕ್ಲೊನಾ ತೆಂ ತೊ ಜಾಣಾಸ್ಲೊ. ಕಾಲ್ಚೆ ಸಾಂಜೆರ್ ತಾಂಕಾಂ, ಮ್ಹಣ್ಣೆ ಎಲಿಯುದ್, ಬಾರಾಬ್ಲಾಸ್ ಆನಿ ಶೆಬಾಕ್ ತಾಂಚಿ ನೀತ್ ಕರುಂಕ್ ನಿಶಿಭೆ ಮುಖಾರ್ ವೆಲ್ಲೆಂ ಆನಿ ಥಂಯ್ಕರ್ ನಿಶಿಭೆನ್ ತಾಂಚ್ಯಾ ಅಪಾದಾಕ್ ಲಾಗೊನ್ ತಾಂಚೆರ್ ಭಿರಾಂಕುಳ್ ಖುರ್ಸಾಚ್ಯಾ ಮೊರ್ನಾಚೆಂ ಪರ್ಮಾಣ್ ವಾಚ್ಲೆಂ. ಪಾಸ್ಕ್ ಪರ್ಬೆ ಆದಿಂ ತೆಂ ಜ್ಯಾರಿ ಕರುಂಕಾಯಿ ಹುಕುಮ್ ದಿಲ್ಲಿ. ಪುಣ್ ಹೆಂ ತೀರ್ಪ್ ಆಯ್ಲೊ ಎಲಿಯುದ್ ರಾಗಾನ್ ಇತ್ಲೊ ಉಚಾಂಬೊಳ್ ಜಾಲ್ಲೊಕೀ, ತಾಣೆಂ ಆಪ್ಣಾಚ್ಯಾ ಖೊಡೊ ಫಾಲ್ಯಾ ಹಾತಾಂನಿಂಚ್ ರಾಕ್ವಾಲ್ಯಾಚೆರ್ ಹೆಲ್ಲೊ ಚಲಯಿಲ್ಲೊ. ತಾಚ್ಯಾ ಉಪ್ರಾಂತ್ ಉರ್ಲ್ಯಾ ರಾಕ್ವಾಲ್ಯಾಂನಿ ತಾಕಾ ಸರ್ಸರಿತ್ ಮಾರ್ಲೆಂ ಆನಿ ತಾಚೆ ಹಾತ್-ಪಾಂಯ್ ಸಾಂಕ್ಳೆಂನಿ ಭಿಗ್ಡುನ್ ತಾಕಾ ಖುಂದ್ಯಾಕ್ ಬಾಂದುನ್ ಘಾಲ್ಲೆಂ. ಮಾರ್ಲ್ಯಾ ಮಾರಾಕ್, ತಾಚೆ ದೊಳೆ ಸುಜ್ಲೆಲ್ಲೆ ದಾವೊ ದೊಳೊ ಪುರ್ತೊ ಬಂದ್ ಜಾಲ್ಲೊ. ಸಗ್ಳಿ ರಾತ್ ತೊ ನಿದೊಂಕ್ ನಾತ್‌ಲ್ಲೊ ತರೀ, ಎದೊಳ್ ತೊ ಶಾಂತ್ ಜಾಂವ್ಕ್ ನಾತ್‌ಲ್ಲೊ. ತ್ಯಾ ಭಾಯ್ರ್ ಶೆಬಾ ಘಡ್ಲೆನ್ ಘಡ್ಲೆ ತಾಕಾ ಹಿಣುನ್ ತಾಚೊ ರಾಗ್ ಚಡಯ್ಲೊ.

“ಎಲಿಯುದ್, ಶಾಂತ್ ಜಾ” ಎದೊಳ್ ಮ್ಹಣಾಸರ್ ವಗೊ ಆಸ್‌ಲ್ಲೊ ಬಾರಾಬ್ಲಾಸ್ ಆತಾಂ ಉಲಯ್ಲೊ. “ತುವೆಂ ರಾಗಾಚ್ಯಾ ಹಾತಾಕ್ ಕುರಾಡ್ ದೀವ್ನ್ ಆಪ್ಣಾಚ್ ಪಾಯಾಂಕ್ ಮಾರ್ಲ್ಯಾಬರಿಂ ಜಾಲೆಂ. ಆತಾಂ ಆಮ್ಕಾಂ ಮೊರ್ನಾಚಿ ಶಿಕ್ವಾ ಸೊಡ್ಲ್ಯಾರ್ ಬಜಾವಿ ನಾ.” ತಾಚ್ಯಾ ತಾಳ್ಯಾಂತೀ ದುರ್ಸೊಣೆಂ ಆಸ್‌ಲ್ಲೆಂ. “ಮೊಳ್ಚೆ ವೆಚೊ ಅವ್ಣಾಸ್ ತುವೆಂ ಹೊಗ್ಡಾಯ್ಲೊಯ್.”

“ಥೂ... ತುಂಯ್ ಹ್ಯಾ ಕೊಲ್ಯಾಬರಿಂ ಭಿ ಮ್ಹುರೊ ಜಾಲಾಂಯ್ ಕಿತೆಂ?”

ಶತ್ರ್

● ಜೂಲಿಯೆಟ್ ಪಿಂಟೊ,
ಸೆಕುಲಾರ್ ಕಾರ್ಮೆಲ್

“ರೋಮಾಗಾರ್ ನ್ಹಯ್ ತರ್ ಕೋಣ್ ಪುಣಿ ರಾಯ್‌ಕುಳಿಯೆಚೊ ಪಾಶಾರ್ ಜಾತಾ ಜಾಯ್ತಯ್” ತಾಚಾ ತೊಂಡಾತ್ಲ್ಯಾನ್ ಉತ್ರಾಂ ಭಾಯ್ರ್ ಪಡ್ಲಿಂ. ಪಾಸ್ಕ್ ಪರಬ್ ಲಾಗಿಂ ಆಸ್‌ಲ್ಲ್ಯಾನ್ ಪಯ್ಲಿಲ್ಯಾ ಗಾಂವಾಥಾವ್ನ್ ಜುದೆವ್ ತಶೆಂ ಹೆರ್ ಲೋಕ್ ಚೆರುಸಲೆಮಾಕ್ ಯೆತಾಲೊ.

ಎಲಿಯುದಾಚೊ ರಾಗ್ ಬಾರಾಬ್ಲಾಸಾ ಕುಶಿಂ ಘಂವ್ಲೊ. “ಹಾಂವ್ ತುಜ್ಯಾಬರಿಂ ಮತಿಭ್ಯಾನ್ ಜಾಂವ್ಕ್ ನಾ, ಮೊರ್ನಾಚಿ ಶಿಕ್ವಾ ದಿಂವ್ಚೆ ಆದಿಂ ಹಾಂವ್ ಹಾಂಗಾ ಥಾವ್ನ್ ಪೊಳ್ಚೆ ದಾಂವ್ತಾಂ.”

“ತುವೆಂ ಪೊಳ್ಚೆ ದಾಂವ್ಚೆಂ ಸೊಡ್, ತುಜ್ಯಾನ್ ಏಕ್ ಮೇಟ್ ಕಾಡುಂಕಾಯಿ ಜಾಂವ್ಚೆನಾ” ಶೆಬಾನ್ ಪರತ್ ಕೊಲ್ಚಿ ಹಾಲಯ್ಲಿ.

ಎಲಿಯುದ್ ಶೆಬಾ ವಯ್ರ್ ಘಾಯೆಲ್ಯಾ ವಾಗಾಬರಿಂ ಪಡೊಂಕ್ ಆಶೆಲೊ ತರೀ ಬಾಂದುನ್ ಫಾಲ್ಯಾ ಸಾಂಕ್ಳೆವರ್ವಿಂ ತಾಕಾ ಏಕ್ ಮೇಟ್‌ಯಿ ಮುಕಾರ್ ಯೆಂವ್ಕ್ ಜಾಲೆನಾ.

“ಶೆಬಾ” ಬಾರಾಬ್ಲಾಸಾಚೊ ತಾಳೊ ಆಯ್ಲೊನ್ ಶೆಬಾ ಥಂಡ್ ಬಸ್ಲೊ. ಕೊಣಾಯ್ಚ್ಯಾಯ್ ಅಸಾಹಾಯಕ್‌ಪಣಾಚಿ ಖೆಳ್ಳುಳಾಂ ಕರ್ಚೆಂ ಮ್ಹಳ್ಳಾರ್ ತಾಕಾ ವರ್ತಿ ಖುಶಾಲಾಂಯ್ ಭೊಗ್ತಾಲಿ. ಪುಣ್ ಬಾರಾಬ್ಲಾಸಾಚಿ ದೀಷ್ಟ್ ಆಪ್ಣಾವಯ್ರ್ ಆಸಾ ತೆಂ ಪಳವ್ನ್ ತಾಣೆಂ ಪರತ್ ಉಲೊಂವ್ಚೆಂ ಧಯ್ರ್ ಘೆತ್ಲೆನಾ.

ಬಾರಾಬ್ಲಾಸ್ ತಾಂಚೊ ಮುಖೆಲಿ ದೆಕುನ್ ಶೆಬಾ ತಾಕಾ ಭಿಯೆತಾಲೊ. ತಶೆಂ ಮ್ಹಳ್ಳಾರ್ ಎಲಿಯುದಾಕ್ ತೊ ಭಿಯೆನಾತ್‌ಲ್ಲೊ ಮ್ಹಣೊನ್ ನ್ಹಯ್! ಎಲಿಯುದಾಚೊ ಲಾಂಬ್ ದೀಗ್ ಜೀವ್, ತಾಚೊ ಕರ್ತೋರ್ ಜಿನೊಸ್ ಪಳೆಯಿಲ್ಲೊ ಕೋಣೀ ತಾಕಾ ಭಿಯೆನಾಸಾಂ ರಾವನಾತ್‌ಲ್ಲೆ. ಪಂತೀಸ್ ವರ್ಸಾಂಚೊ ತರ್ನಾಚೊ ಎಲಿಯುದ್ ಅಖಾ ವರ್ಸಾಂ ಥಾವ್ನ್ ಬಾರಾಬ್ಲಾಸಾಚೊ ಸಾಂಗಾತಿ. ತಾಣೆಂ ಸಾಂಗಾತಾ ಮೆಳೊನ್ ಕೆಲ್ಲೆ ತೆ ಚೊರಿಯೆಂಕ್, ಲೂಟ್‌ಮಾರಿಂಕ್ ಲೇಕ್ ನಾತ್‌ಲ್ಲೆಂ. ತಾಂಕಾಂ

ಆಡ್ ಯೆತಲ್ಯಾಂಚೊ ಜೀವ್ ಸೈತ್ ಕಾಡುಂಕ್ ತೆ ಪಾಟಿಂ ಸರಾನಾತ್‌ಲ್ಲೆ. ಎಲಿಯುದಾಕ್ ಬಾರಾಬ್ಲಾಸ್ ಬರೊಚ್ ಮಾನ್ತಾಲೊ ಕಿತ್ಯಾಕ್ ತಾಚ್ಯಾ ಚಾಳೀಸ್ ವರ್ಸಾಂಚ್ಯಾ ಜೀವನಾಂತ್ ಎಲಿಯುದಾ ತಿತ್ಲೊ ದಯ್ರಾದೀಕ್ ಆನಿ ಭಿರಾಂತ್ ನಾತ್ಲೆಲ್ಯಾ ತರ್ನಾಚ್ಯಾಕ್ ತೊ ಎದೊಳ್ ಭೆಟೊಂಕ್ ನಾತ್‌ಲ್ಲೊ. ಕರಿಣ್ ಹಟ್ಟಿ, ರಾಗಿಷ್ಟ್ ಆನಿ ಉಚಾಂಬೊಳ್ ಸ್ವಭಾವಾಚೊ ತರೀ ಫಾತ್ಕಿ ನ್ಹಯ್ ಆಸ್‌ಲ್ಲೊ. ಆಪ್ಣೆಂ ಚೊರಿ ಕರುಂಕ್ ವಿಂಚ್ಲೆಲ್ಯಾ ಘರಾಂನಿ ಪಯ್ಲೆಂಚ್ ತಿಳ್ಳುನ್ ಶರ್ತ್ ಫಾಲ್ಚೆ ವೆಚಿ ತಾಚಿ ಪಿಸಾಯ್. ಅಸಲೆಂ ಪಿಶೆಂ ಧೈರ್ ಸಬಾರ್ ಪಾವ್ಲಿಂ ಅಪಾಯಾಂಕ್ ಸಾಂಪ್ಡಾಶೆಂ ಕರ್ತಾಲೆಂ ಪುಣ್ ತೊ ಜಿಕ್ತಾಲೊ. ಹ್ಯಾ ಕಾರಾಣಾಕ್ ಲಾಗೊನ್ ಬಾರಾಬ್ಲಾಸಾಕ್ ಆನಿ ಎಲಿಯುದಾಕ್ ಸಬಾರ್ ಪಾವ್ಲಿಂ ಝಗ್ಡೆಂ ಜಾತಾಲೆಂ ತರೀ ಪರತ್ ತೆ ರಾಜಿ ಜಾತಾಲೆ. ಆಪ್ಣಾಚೆಂ ಸಾರ್ಕೆಂ ಬಾರಾಬ್ಲಾಸ್ ಎಲಿಯುದಾಚೆರ್ ದೆಕ್ತಾಲೊ ದೆಕುನ್ ತೊ ತಾಕಾ ಉರ್ಲ್ಯಾ ಸಾಂಗಾತ್ಯಾಂ ಪ್ರಾಸ್ ಮೊಗಾಚೊ ಆನಿ ತಾಚೊ ಉಚ್ಚೊ ಹಾತ್ ತಸೊ ಆಸ್‌ಲ್ಲೊ. ಪುಣ್ ತಾಂಚ್ಯಾ ಸ್ವಭಾವಾಂತ್ ಏಕ್ ವ್ಯತ್ಯಾಸ್ ಆಸ್‌ಲ್ಲೊ. ಬಾರಾಬ್ಲಾಸ್ ಎಲಿಯುದಾ ಬಾಶೆನ್ ಉಚಾಂಬೊಳ್ ನ್ಹಯ್, ತೊ ಹರ್ಯೆಕ್ ಕಾಮ್ ಶಾಂತ್ ಮತಿಂತ್ ನಿರ್ಧಾರ್ ಕರ್ನ್ ಮುಕಾರಿತಾಲೊ.

ಪುಣ್ ಪಾಂಚ್ ವರ್ಸಾಂ ಥಾವ್ನ್ ಹಾಂಚೊ ಸಾಂಗಾತಿ ಜಾವ್ನ್ ಆಸ್‌ಲ್ಲೊ ಶೆಬಾ ಎಕ್ದಮ್ ಸ್ಪೂರ್ತಿ ಆನಿ ಕುತಂತ್ ಬುದಿಚೊ. ಆಪ್ಣಾಚಿ ಬಡಾಯ್ ಆನಿ ದುಸ್ರ್ಯಾಂಚಿ ನಿಂದಾ ಕರ್ನ್ ಉಲೊಂವ್ಚಾಂತ್ ಸದಾಂ ಮುಕಾರ್. ಉಲೊಂವ್ಚಾಂತ್ ಬಾರೀಚ್ ಹುಶಾರ್ ಆಸ್‌ಲ್ಲೊ ಹೊ ಬಾರಾಬ್ಲಾಸಾನ್ ಆನಿ ಸಾಂಗಾತ್ಯಾಂನಿ ಲುಟುನ್ ಹಾಡ್‌ಲ್ಲೊ ಮಾಲ್ ವಿಕುನ್ ದಿತಾಲೊ ಜಾಲ್ಲ್ಯಾನ್ ತಾಣಿಂ ಹಾಕಾ ಸಾಂಗಾತಾ ಘೆತ್‌ಲ್ಲೊ. ಆಪ್ಣಾಚೊ ಫಾಯ್ಲೊ ಚಿಂತ್ಲೊ ಫಾತ್ಕಿ ಸ್ವಭಾವಾಚೊ ಶೆಬಾ ಬರೊಚ್ ಫಾಯ್ಲೊ ಜೊಡ್ತಾಲೊ.

ಚೊರಿ ಕರ್ನ್ ಮೆಳ್‌ಲ್ಲ್ಯಾ ಪಯ್ಕಾಂನಿ ಬಾರಾಬ್ಲಾಸ್, ಎಲಿಯುದ್ ಆನಿ ಸಾಂಗಾತಿ ಬರೆ ಮಜೆನ್ ಜಿಯೆತಾಲೆ. ಲೋಕ್ ತಾಂಕಾಂ ಭಿಯೆತಾಲೊ ಜಾಲ್ಲ್ಯಾನ್ ಕೊಣಾಯ್ಚೆಂ ತೆ ಗಣ್ಣೆಂ ಕರಿನಾತ್‌ಲ್ಲೆ. ಪುಣ್ ರೊಮಿ ಅಧಿಕಾರಾವಿಶಿಂ ತೆ ಕರಿಣ್ ವಿರೋಧ್ ಕರ್ತಾಲೆ ಆನಿ ತಾಂಚಿ ವಿರೋದ್ ಝುಜೊಂಕ್ ತಯಾರ್ ಆಸ್‌ಲ್ಲೆ. ಎಕಾ ಮಹಿನ್ಯಾ ಅದಿಂ ರೊಮಿ ಅಧಿಕಾರಾ ವಿರೋದ್ ಶೆರಾಂತ್ ಚಲಯಿಲ್ಲ್ಯಾ ದಂಗೆಲೆ ಆನಿ ಮಿನಿಯೆಂತ್ ತಾಣಿಂ ಪಾತ್

ಘೆತ್‌ಲ್ಯಾನ್ ಶಿಪಾಯಾಂನಿ ತಾಂಕಾಂ ಧರಲ್ಲೆ ಆನಿ ಹ್ಯಾ ಬಂಧಿಸಾಲಾಂತ್ ತಾಂಕಾಂ ಪಿಚಾರ್ ಕೆಲ್ಲೆಂ ಕಾಲ್‌ಚ್ ತಾಂಚೆರ್ ಮೊರಾಚೆಂ ಪರ್ಮಾಣ್ ವಾಚ್ಲೆಂ.

ಹೆಂ ಬಂಧಿಸಾಲೆ ಜೆರುಸಲೆಮಾಕ್ ಭಿತರ್ ಸರ್ವ್ಯಾ ತ್ಯಾ ರಸ್ತಾಕ್ ಲಾಗೊನ್ ಆಸ್ಲೆಂ. ತೀನ್ ಮಾಳಿಯೆಚೆಂ ಕಟ್ಟೋಣ್ ಆನಿ ಹಾಂಕಾಂ ಪಿಚಾರ್ ಕೆಲ್ಲೆಂ ಬಂಧಿಕೂಡ್ ಸಾತ್ ಫಿಟ್ ಉಭಾರ್ ಆಸೊನ್ ಮಾರ್ಗಾ ದೆಗೆನ್ ಆಸ್ಲೆಂ. ಭಾಯ್ರ್ ರಸ್ತಾ ವಯ್ಲೊ ಆವಾಜ್ ತಾಂಕಾಂ ಆಯ್ಕತಾಲೊ. ತ್ಯಾ ಕುಡಾಂತ್ ಜನೆಲ್ ನಾತ್ಲೆಂ ಪುಣ್ ವಯ್ರ್ ವೊಣೊದಿರ್ ವಾರೆಂ ಪಾಶಾರ್ ಜಾಂವ್ಚೆ ಖಾತಿರ್ ಪಯ್ರ್ ಪಯ್ರ್ ಲ್ಹಾನ್ ಲ್ಹಾನ್ ಬುರಾಕ್ ದವರ್ಲೆ. ಹ್ಯಾ ಬುರಾಕಾಂಚೆರ್ ದೊಳೊ ದವರ್ನ್ ಪಳೆಲ್ಯಾರ್ ಭಾಯ್ಲೊ ರಸ್ತೊ ಇಲ್ಲೊಸೊ ಝಳ್ತಾಲೊ. ಎಲಿಯುದ್ ಹರ್ಯೆಕ್ ಪಾವ್ಲಿಂ ತ್ಯಾ ಬುರಾಕಾಚೆರ್ ಆಪ್ಲೆ ದೊಳೆ ದವರ್ನ್ ಬಾಯ್ಲೊ ರಸ್ತೊ ದೆಕ್ತಾಲೊ ಆನಿ ಕಶೆಂ ಪೊಳ್ನ್ ಧಾಂವ್ಚೆಂ ತೆಂ ಮಾಂಡ್ಲಿ ಕರ್ತಾಲೊ.

ಆತಾಂ ಎಲಿಯುದಾನ್ ಆಪ್ಣಾಕ್ ಭಾಂದ್‌ಲ್ಲ್ಯಾ ಕುಂದ್ಯಾಕ್ ವೊಣೊನ್ ರಾವೊನ್ ಬಾರಾಬ್ಬಾಸಾ ಕುಶಿನ್ ಪಳಯ್ಲೆಂ. ಕಾಲ್ ಪರ್ಯಾಂತ್ ಭಿರಾಂಕುಳ್ ಚೋರ್ ಮ್ಹಣ್ ನಾಂವಾಡ್‌ಲ್ಲ್ಯಾ ಬಾರಾಬ್ಬಾಸಾಚ್ಯಾ ತೊಂಡಾಚಿ ಕಳಾ ಸಯ್ ಬದ್ಲಾಲ್ಲಿ ಕಾಲ್ಲ್ಯಾ ಘಡಿತಾ ಉಪ್ರಾಂತ್ ಬಾರಾಬ್ಬಾಸಾಚಿ ಹಾತ್‌ಪಾಯ್ ಸಾಂಕ್ಳೆನಿ ಕುಂದ್ಯಾಕ್ ಬಿಗ್ಡುನ್ ಬಾಂದ್‌ಲೆ ತರೀ ತಾಚಿ ಸಾಂಕಳ್ ಚಿಕ್ಕೆ ಲಾಂಬ್ ಸೊಡ್‌ಲಿ ಆನಿ ಪಾರ್ಯಾಗಾಂನಿ ತಾಂಚೆರ್ ನದರ್ ದವರ್ಲಿ. ಆಪ್ಣಾ ವರ್ವಿಂ ಬಾರಾಬ್ಬಾಸ್ ಕಷ್ಟಾಂತ್ ಪಡ್ಲೊ ದೆಕುನ್ ಪಯಿಲ್ಲೆ ಪಾವ್ಲಿಂ ಎಲಿಯುದ್ ಚುರ್ಚುರೊ. ತೊ ಕಷ್ಟಾಂನಿ ಬಸೊಂಕ್ ಪ್ರಯತ್ನ ಕರ್ತಾಂ ಮ್ಹಣ್ತಾನಾ, ಭಾಯ್ರ್ ಮಾರ್ಗಾರ್ ತಾಕಾ ಲೊಕಾಚ್ಯೊ ಬೊಬೊ ಆಯ್ಕಲೊ. ಲೋಕ್ ವ್ಹಡ್ಲ್ಯಾನ್ ಕೊಣಾಕಗೀ ಜಯ್‌ಕಾರ್ ಘಾಲ್ತಾ ತಶೆಂ ಆಯ್ಕತಾಲೆಂ. ಎಲಿಯುದಾನ್ ಚೀತ್ ದೀವ್ನ್ ಆಯ್ಕೊಂಚೆಂ ಪ್ರೇತನ್ ಕೆಲೆಂ. ಪುಣ್ ಲೊಕಾಚಿ ಬೋಬ್ ವಿಶೇಸ್ ಜಾಲ್ಲ್ಯಾನ್ ತಾಕಾ ಕಿತೆಂ ಬೊಬಾಟಾತ್ ತೆಂ ಸಮಾ ಆಯ್ಕಾಲೆಂನಾ. 'ಕೋಣ್ ತರೀ ರೊಮಿ ಆಧಿಕಾರಿ ಪಾಶಾರ್ ಜಾತಾ ಜಾಯ್ವಾಯ್!' ರಾಗಾನ್ ತಾಣೆಂ ದಾಂತ್ ಖಿರ್ಲಿಲೆ. ಪುಣ್ ತೆದ್ನಾ ತಾಕಾ 'ಹೊಸಾನ್ನಾ ಹೊಸಾನ್ನಾ... ದಾವಿದಾಚೆಂ... ರಾಜ್ಯೆ ಉದೆಂವ್...' ಮ್ಹಳ್ಳೆಂ ಥೊಡಿಂ ಅಸ್ಪಷ್ಟ ಉತ್ರಾಂ ತೆ ಬೊಬೆ ಮಧೆಂ ಆಯ್ಕಲಿಂ. "ರೋಮಾಗಾರ್ ನ್ಹಯ್ ತರ್ ಕೋಣ್ ಪುಣಿ ರಾಯ್‌ಕುಳಿಯೆಚೊ ಪಾಶಾರ್ ಜಾತಾ ಜಾಯ್ವಾಯ್" ತಾಚ್ಯಾ ತೊಂಡಾತ್ಲಾನ್ ಉತ್ರಾಂ ಭಾಯ್ರ್ ಪಡ್ಲಿಂ. ಪಾಸ್ಕ ಪರಬ್ ಲಾಗಿಂ ಆಸ್‌ಲ್ಯಾನ್ ಪಯ್ಲಿಲ್ಯಾ ಗಾಂವಾಥಾವ್ನ್ ಜುದೆವ್ ತಶೆಂ ಹೆರ್ ಲೋಕ್ ಜೆರುಸಲೆಮಾಕ್ ಯೆತಾಲೊ. ರಾಯಾಳ್ ಕುಟ್ಮಾಚಿ ತಶೆಂ ವ್ಹಡ್ ಅಧಿಕಾರಿ ಯೆತಾನಾ ಲೋಕ್ ತಾಂಕಾಂ ಜೈಕಾರ್ ಘಾಲ್ನ್ ಸ್ವಾಗತ್ ಕರ್ತಾತ್ ತೆಂ ತೊ ಜಾಣಾ ಆಸ್‌ಲೊ.

ಎಲಿಯುದಾನ್ ಬಾರಾಬ್ಬಾಸಾ ಕುಶಿನ್ ಪಳಯ್ಲೆಂ. ರಸ್ತಾ ವಯ್ಲೊ ಆವಾಜ್ ತಾಕಾಯ್ ಆಯ್ಕಲಾ ತೆಂ ಕಳಿತ್ ಆಸೊನ್ ಬಾರಾಬ್ಬಾಸಾಕ್ ಆಯ್ಕಲೆಂ ವ್ಹಡ್ಲ್ಯಾನ್ ತೊ ಮ್ಹಣಾಲೊ, "ಬಾರಾಬ್ಬಾಸಾ, ಮ್ಹಜೆಂ ಶರ್ತ್ ಸಮಾ ಆಯ್ಕೊನ್ ಘೆ, ಹಾಂವ್ ಬಂದಿಸಾಲಾಂತ್ಲೊ ಭಾಯ್ರ್ ಗೆಲ್ಲ್ಯಾ ತ್ಯಾ ದಿಸಾ, ದೀಸ್ ಬುಡ್ಲ್ಯಾ ಆದಿಂ ಜೊ ಕೋಣ್ ಮನಿಸ್ ಹೆಣೆಂತ್ಲಾನ್ ಆತಾಂ ಪಾಶಾರ್ ಜಾತಾ ತಾಚಾ ಘರಾ ರಿಗ್ತೊಲೊ ಆನಿ ತಾಚಿ ಲಾಗಿಂ ಆಸ್ಲ್ಯಾ ಧನ್ ದಿವ್ಯಾಂತ್ಲೆಂ ಥೊಡೆಂ ಮ್ಹಜೆಂ ಕರ್ನ್ ಘೆತೊಲೊ."

ಬಾರಾಬ್ಬಾಸಾನ್ ಹಾಳ್ವಾಯೆನ್ ತಕ್ಲಿ ಉಕಲ್ನ್ ಎಲಿಯುದಾಕ್

ಪಳಯ್ಲೆಂ. ಹಾಚಿ ಶರ್ತ್ ಘಾಲ್ಚಿ ಪಿಸಾಯ್ ಕೆದಾಳಾ ಸುಟ್ಲಿ? ಚಿಂತ್ಲೆಂ ತಾಣೆಂ. ಪುಣ್ ಎಲಿಯುದಾಚಿ ಶರ್ತ್ ಘಾಲ್ನ್ ಜಿಕ್ಲಿ ಸವಯ್ ಆನಿ ತಾಚಿ ಧಯ್ರ್ ಜಾಣಾ ಆಸ್‌ಲೊ ತೊ ಜಾಪ್ ದೀನಾಸ್ತಾ ಮೌನ್ ರಾವ್ಲೊ!

ರಸ್ತಾ ವಯ್ಲೊ ಅವಾಜ್ ಆನಿಕೇ ಬಳ್ ಜಾತಾನಾ, ಎಲಿಯುದಾಕ್ ಪಾಶಾರ್ ಜಾಂವ್ಚ್ಯಾ ತ್ಯಾ ರಾಯಾಳ್ ಮನ್ಶಾಕ್ ಪಳಯ್ಲೆಂ ಮ್ಹಳ್ಳಿ ಉರ್ಬಾ ಎಕಾಚ್ಚಾಣೆಂ ಇತ್ತಿ ಬಳ್ ಜಾಲಿಕೇ ತಾಣೆಂ ಆಪ್ಲಿ ತಕ್ಲಿ ತ್ಯಾ ಬುರಾಕಾ ಸರ್ವಿನ್ ಕಷ್ಟಾಂನಿ ವೊಡ್ಲಿ ಆನಿ ಬುರಾಕಾಚೆರ್ ದೊಳೊ ದವರುನ್ ತಿಳ್ಳೆಂ ಪ್ರೇತನ್ ಕೆಲೆಂ. ಪುಣ್ ತಾಚಿ ದೊಳೆ ಸುಜ್‌ಲ್ಯಾನ್ ತಾಚ್ಯಾನ್ ಭಾಯ್ಲೆಂ ದ್ರಶ್ಯ ಪಳೆಂವ್ಕ್ ಜಾಲೆಂನಾ.

(ಯೆಂವ್ಚ್ಯಾ ಅಂಕ್ಯಾಂತ್)

ಬೈಬಲ್ ಕ್ವಿಜ್ - 9 ಗಾಲಾತ್‌ಗಾರಾಂಕ್ ಪತ್ರ-ಸಾರ್ಕೊ ಜಾಪಿ

I. ಖಾಲಿ ಜಾಗೊ ಭರ್ತಿ ಕರ್

1. ಕ್ರಿಸ್ತಾಚೆಂ ಸಾರ್ಕೆಂ (4: 19);
2. ಕಾಯ್ದಾಂ (3: 12);
3. ಕ್ರೀಸ್ತ್ ಮ್ಹಜೆ ಥಂಯ್ ಜಿಯೆತಾ (2: 20);
4. ಜೆ ಕೋಣ್ ಭಾವಾಡ್ ದವರ್ತಾತ್ (3:7);
5. ದಾಗ್ (6: 17);
6. ಸೆವಕ್ (1: 10);
7. ಆಬ್ರಾಹಾಮಾಚಿ (3: 29);
8. ಸ್ವತಂತ್ರ (5: 13);
9. ಜೆರುಜಲೆಮ್ ಶ್ವೆರ್: ಸರ್ಗಿಂಚೆಂ ಜೆರುಜಲೆಮ್;
10. ಅತ್ಯಾಂತ್ ವೊಂಪ್ತಾ: ಸಾಸ್ಣಾಚ್ಯಾ ಜಿವಿತಾಚೆಂ ಪೀಕ್

II. ತಾಳ್ ಕರ್

11. ಬರೆಂ ಕರ್ಚೆಂ: ಪುರೊ ಜಾವ್ನ್ ಸೊಡ್ಚೆಂ ನ್ಹಯ್ (6:9)
12. ಜಿಂ ಕೋಣ್ ಕ್ರಿಸ್ತಾಚಿಂ: ತಾಣೆಂ ಆಪ್ಲಿ ಕೂಡ್ ತಿಚ್ಯಾ ವೊಡ್ಣಾಂ ಆನಿ ಆಶಾಂ ಸಮೇತ್ ಖುರ್ಸಾರ್ ಮಾರ್ಚ್ಯಾ (5: 24)
13. ಆಮಿ ಭುರ್ಗಿಂ ಮ್ಹಣ್ ದಾಕೊಂವ್ಚೆ ಖಾತಿರ್: ದೆವಾನ್ ಆಪ್ಲ್ಯಾ ಪುತಾಚೊ ಅತ್ಮೊ ಆಮ್ಚ್ಯಾ ಅಂತಸ್ಕರ್ಷಾಂನ ದಾಡ್ಲೊ (4: 6)
14. ಕುಡಿಚ್ಯೊ ವೊಡ್ಣೊ: ಅತ್ಮಿಕ್ ಆದರ್ಶಾಂಕ್ ವಿರೋಧ್ (5: 17)
15. ಎಕಾಮೆಕಾಚೆಂ: ವೊಜೆಂ ವ್ಹಾವಯಾ (6: 2)
16. ದೆವಾಲಾಗಿಂ: ಖೆಳೊಂಕ್ ಜಾಯ್ನಾಂ (6: 7)
17. ಜೆಜು ಕ್ರಿಸ್ತಾ ಥಂಯ್ ಉಪ್ಕಾರ್ತಾ: ನವೆಂ ರಚನ್ ಮಾತ್ (6: 16)
18. ಗುಲಾಮ್‌ಪಣಾಚ್ಯಾ ಜುಂವಾಖಾಲ್: ಪರ್ತ್ಯಾನ್ ಸಾಂಪಾಡ್ಲಾಶೆಂ ಚತ್ರಾಯ್ ಕರಾ (5: 1)
19. ಜೆಜು ಕ್ರಿಸ್ತಾಚೆರ್ ಭಾವಾಡ್ ದವರ್ಲಾನ್: ಮನಸ್ ನತಿವಂತ್ ಜಾತಾ (2: 16)
20. ನಯಮ್‌ಶಾಸ್ತ್ರ್: ಅಪ್ರಾಧ್ ದಾಖೊವ್ನ್ ದಿತಾ (3: 19)

III. ಮಟ್ಲ್ಯಾನ್ ಜಾಪ್ ದೀ:

21. ಆಬ್ರಾಹಾಮಾಲಾಗಿಂ;
22. ಪೆದ್ರು ಹೆರ್ ಜಾತಿಂಚ್ಯಾ ಸಾಂಗಾತಾ ಚಿವ್ತಲೊ. ಜೆದ್ನಾ ಜಾಕೊಬಾನ್ ಧಾಡ್‌ಲೆ ಜಣ್ ಥಂಯ್ ಪಾವ್ಲಾ, ಪೆದ್ರು ತಾಂಚಿ ಥಾವ್ನ್ ಪಯ್ಸ್ ರಾವ್ಲೊ. ಹ್ಯಾ ಖಾತಿರ್ ಪಾವ್ಲಾನ್ ಪೆದ್ರುಚಿ ಠಿಕಾ ಕೆಲಿ (2: 11-14);
23. ತೆದ್ನಾ ಇಸ್ಮಾಯಿಲ್ ಆನಿ ಇಸಾಕ್ ಆತಾಂ ಜುದೆವ್ ಆನಿ ಕ್ರಿಸ್ತಾಂವ್;
24. ಸುಮಾರ್ತಾ ಭಾವಾಡ್ಲಾನ್ ಘೆತ್‌ಲ್ಲಿ ದೆಕುನ್ (3: 2);
25. ವ್ಯಭಿಚಾರ್, ಅನಸ್ಕಳ್ಣ್, ಪೊಜ್ಡಿಪಣ್, ಬೊಂಬ್ಯಾಂಪುಜಾ, ಮಾರ್ಚ್, ದುಸ್ಮಾನ್ಯಾಯ್, ಝಗ್ಡಿಂ, ಮಸರ್, ರಾಗ್, ಸ್ವಾರ್ಥ್, ಮನಾಭೇದ್, ತಂಡ್, ಪೆಲ್ಯಾಚೊ ಪೊರ್ತಾಳ್, ಬೆಬ್ಲೆಪಣ್, ಪಾನೋತವ್ ಆನಿ ಅಸಲೆಂ ಸಕ್ಡ್ ಕರ್ತಲಿಂ (5: 19-21).

ವಿಚೇತಾಂಚೊ ವಿವರ್:

ಪಯ್ಲೆಂ ಇನಾಮ್: ಅಭಿಲಾಶ್ ಎನ್. ರೊಡ್ರಿಗ್ಸ್, ಬೆಂಗ್ಕೂರ್ (7122)
ದುಸ್ರೆಂ ಇನಾಮ್: ಬೆನೆಡಿಕ್ಟಾ ಡಿಸೋಜಾ, ಕೈಕಂಬ-ಕುಲೇಕರ್ (97)

ಬೈಬಲ್ ಕ್ವಿಜ್ 10 – ಸಾಂ ಪಾವ್ಲುನ್ ಎಫೆಜ್‌ಗಾರಾಂಕ್ ಬರಯಿಲ್ಲೆಂ ಪತ್ರ

● ಬಾಪ್ ದೀಪ್ ಫೆರ್ನಾಂಡಿಸ್, ಕಾರ್ಮೆಲಿತ್

ರೂಲಿ-ರೆಗ್ಲೊ: ● ಜಾಪಿ 'ನಮಾನ್ ಬಾಳೊಕ್ ಜೆಜು'ಚ್ಯಾ ಕುಪನಾಚೆರ್‌ಚ್ ಬರವ್ನ್ ಧಾಡಿಜೆ. ● ಜಾಪಿ ಪಾವೊಂಕ್ ನಿಮಾಣೆ ತಾರೀಕ್: 20-02-2013. ● ಸಾಕ್ಯಾ ಜಾಪಿಂಚಿಂ ಕುಪನಾಂ ಎಕಾ ವರಿ ಚಡ್ ಆಸ್ಲಾರ್ ಇನಾಮ್ ಸೊಡ್ತೆರ್ ಕಾಡ್ತಾಂವ್. ● ಪಯ್ಲೆಂ ಇನಾಮ್: 2 ವರ್ಸಾಂಚಿ ವರ್ಗಣಿ ● ದುಸ್ರೆಂ ಇನಾಮ್: 1 ವರ್ಸಾಚಿ ವರ್ಗಣಿ ● ಜಾಪಿ ಪತ್ರಾಚ್ಯಾ ವಿಳಾಸಾಕ್ ದಾಡುನ್ ದಿಂವ್ಚ್ಯಾ

I. ಖಾಲಿ ಜಾಗೊ ಭರ್ತಿ ಕರ್

1. _____ ಸರ್ವಾಂ ಮುಖಾಂತ್ ವಾವುರ್ತಾ ಆನಿ ಸಮೇಸ್ತಾಂ ಥಂಯ್ ಜಿಯೆತಾ.
2. _____ ಸಾರ್ಕಿಂ ಜಾಂವ್ಕ್ ಪ್ರಯತ್ನ್ ಕರಾ.
3. ಆಪ್ಣಾಚಿ ಸಾರ್ಕಿ ಒಳಕ್ ಮೆಳ್ಚೆ ಖಾತಿರ್ ದೇವ್ ಆಮ್ಕಾಂ _____ ಭರ್ತಾ ಆನಿ _____ ಕರ್ತಾ.
4. ಮತಿ ಭ್ರಷ್ಟಾಂಬರಿಂ ಕರ್ಚೆಂ ನ್ಹಯ್, ಬಗರ್ _____
5. ಪಯ್ ಆಸ್‌ಲ್ಲಾ ತುಮ್ಕಾಂ _____ ಮಾರಿಫಾತ್ ಲಾಗಿಂ ಹಾಡ್ಲಾಂತ್.
6. ಏಕ್ ಕಾಳಾರ್ ತುಮಿ ಅಂಧಾರ್ ಜಾವ್ನಾಸ್ಲಾತ್; ಆತಾಂ ಸೊಮ್ಯಾ ಥಂಯ್ ತುಮಿ _____ ಜಾಂವ್ಕ್ ಪಾವ್ಲಾತ್.
7. ಆಮ್ಕಾಂ ದಿಲ್ಲ್ಯಾ ದೆಣ್ಯಾಂಚೊ ಉದ್ದೇಶ್: _____
8. _____ ವರ್ವಿಂ ಆಮ್ಚ್ಯಾ ಪಾತ್ಕಾಂಚಿಂ ಆಮ್ಕಾಂ ಭೊಗ್ಣೆಂ ಮೆಳ್ಚಾಂ; ಆಮ್ಕಾಂ ಸೊಡ್ಲಣ್ ಲಾಬ್ಲಾ.
9. ಆಮಿ ರುಜಾಂತ್ ಜಯ್ತೆವಂತ್ ಜಾಯ್ ತರ್ _____ ಕವಚ್ ನ್ಹೆಸಾಜೆ.
10. ಆಮಿ ದೆವಾಚ್ಯಾಚ್ ಹಾತಾಚೆಂ _____

II. ಮಟ್ವಾನ್ ಜಾಪ್ ದೀ

11. ಆವಯ್ ಬಾಪಾಯ್ ಮಾನ್ ದಿಲ್ಲ್ಯಾಕ್ ಕಸಲಿ ಭಾಸಾವ್ಣಿ (promise) ಆಸಾ?
12. ದೆವಾನ್ ಆಮ್ಕಾಂ ಕಿತ್ಯಾಕ್ ವಿಂಚ್ಲಾಂತ್?
13. ಕ್ರಿಸ್ತಾಚ್ಯಾ ಮೊಗಾಚಿ ರುಂದಾಯ್, ಲಾಂಬಾಯ್, ಉಬಾರಾಯ್, ಆನಿ ಗುಂಡಾಯ್ ಕೆದಿ ವರ್ತಿ ಮ್ಹಣ್ ಆಟಾಪುಂಚಿ ಸಕತ್ ಲಾಬಾಜೆ ತರ್ ಕಿತೆಂ ಕರಿಜೆ?
14. ಹರ್ಯೆಕಾ ಕ್ರಿಸ್ತಾಂವಾ ಖಾತಿರ್ ಪಾವ್ಲುಚೆಂ ಮಾಗ್ಣೆಂ ಕಿತೆಂ? (1: 19)

15. ಆಮ್ಲಿ ಜಿಣಿ ದೆವಾನ್ ದಿಲ್ಲಾ ಆಪೊವ್ವಾಕ್ ಫಾವೊ ಜಾಲ್ಲಿ ಜಾಂವ್ಚಿ ಕೆದ್ನಾಂ?
16. ಭುರ್ಗ್ಯಾಂ ಥಂಯ್ ಬಾಪಾಯಾಂಚಿ ಜವಾಬ್ದಾರಿ ಕಿತೆಂ?
17. ದೆವಾಚ್ಯಾ ಜಿವಿತಾಂತ್ ಅನ್ಭಾವಾಡ್ತಾಂಕ್ ವಾಂಟೊ ನಾ. ಪುಣ್ ಅನ್ಭಾವಾಡ್ತಾಂಕ್ ಕಾರಣ್ ಕಿತೆಂ?
18. ಹರ್ಯೆಕಾ ಸಾಂದ್ಯಾನ್ ಆಪಾಪ್ಲೆಂ ಕಾಮ್ ಕರ್ತಾನಾ ತಿ ಕೂಡ್ ವಾಡತ್ ಆನಿ ಮೊಗಾನ್ ಬಾಂಧತ್ ವೆತಾ (4: 16) ಹಾಂಗಾ ಕೂಡ್ ಮ್ಹಳ್ಯಾರ್ ಕೋಣ್ / ಕಿತೆಂ?
19. ಆಮ್ಕಾಂ ಉಪ್ಕಾರ್ ಮೆಳ್ತಾನಾ ಕಶೆಂ, ಕೊಣಾಕ್ ಅರ್ಗಾಂ ದೀಜೆ?
20. ಬಾಪಾ ಸಮೊರ್ ವೆಚಿ ಯೋಗ್ಯತಾ ಆಮಿ ಕಶಿ ಜೋಡ್ನ್ ಘೆಲ್ಲಾ?

III. ತಾಳ್ ಕರ್ನ್ ಬರಯ್ (ಕೂಸ್ 2 ಮುಕಾರ್ ತಾಕಾ ತಾಳ್ ಪಡ್ಚ್ಯಾ ಕೂಸ್ 1 ಚೊ ಸಂಕೊ ಬರಯಾ)

ಕೂಸ್ 1

21. ಪವಿತ್ರ್ ಸಭಾ
22. ಸತ್
23. ನೀತ್
24. ಸಮಾಧಾನಾಚಿ ಸುವಾರ್ತಾ ಪರ್ಗಟ್ ಕರುಂಕ್ ಆಸಾ ತಿ ಉರ್ಬಾ
25. ಭಾವಾಡ್
26. ಬಜಾವೆಚೆಂ ದೆಣೆಂ
27. ದೆವಾಚೆಂ ಉತಾರ್
28. ಪತಿ
29. ಆಮಿ ಹರ್ಯೆಕ್ ರಿತಿನ್
30. ಪವಿತ್ರ್ ಅತ್ಮೊ

ಕೂಸ್ 2

- ಹರ್ದ್ಯಾಕವಚ್
- ಪಾಂಯಾಂಚೆ ಮೊಚೆ
- ಡಾಲ್
- ದಾಯ್ಜಾಚೊ ಮುಂಗಡ್ ದೆಣೆಂ
- ಜೆಜುಚೆ ಕೂಡ್
- ಪತಿಣೆಚೆಂ ಮಸ್ತಕ್
- ಕ್ರಿಸ್ತಾ ಥಂಯ್ ವಾಡಾಜೆ
- ಕಮರ್‌ಬಾಂಧ್
- ಶಿರಸಾಣ್
- ತಲ್ಲಾರ್

IV.

ಸಗ್ಳ್ಯಾ ಪತ್ರಾಂತ್ ಕಿತೆಂ ಕರಿಜೆ ಆನಿ ಕಿತೆಂ ಕರುಂಕ್ ನಜೊ ಮ್ಹಣೊನ್ ಸಾಂ ಪಾವ್ಲಾ ಸವಿಸ್ತಾರ್ ರಿತಿನ್ ಬರಯ್ತಾ. 'ಕಿತೆಂ ಕರಿಜೆ' ಮ್ಹಳ್ಳೊಂಕ್ 10 ಪ್ರಮುಖ್ ಸಂಗಿ ಬರಯ್.

ನಾಂವ್: _____

ವಿಳಾಸ: _____

ವರ್ಗಣಿ ಸಂಕೊ: _____ Phone: _____

ಮೊಬೈಲ್ ಬ್ಯಾಟರಿ ಆನಿ ಪವರ್ ಬ್ಯಾಂಕ್

e-ಜಾಣ್ವಾಯ್

● ಪ್ರಮೋದ್ ರೊಡ್ರಿಗಸ್, ಹೊಸಪೇಟೆ

ಆಯ್ತಾ ಸಂಸಾರಾಂತ್ ಮೊಬೈಲ್ ಮೆಶಿನಾಂನಿ ಕೆಲ್ಲಿ ಕ್ರಾಂತಿ ತುಮ್ಮಾಂ ಕಳಿತ್ ಆಸಾ. ಹಿಂ ಆಯ್ತಾ ಸದಾಂಚ್ಯಾ ಜಿವಿತಾಂತ್ ಅವಿಭಾಜ್ಯ ಅಂಗ್ ಜಾವ್ನ್ ಗೆಲ್ಯಾಂತ್. ಫಕತ್ ಸಂಪರ್ಕ ಮಾಧ್ಯಮಾಂತ್ ಮಾತ್ ನ್ಹಯ್, ಆಯ್ತಾ ಹರ್ಯೆಕಾ ಕಾರ್ಯಾಂನಿಯೀಂ ಹಿಂ ಉಪಕರಣಾಂ ಗರ್ಜೆಚಿಂ ಜಾಂವ್ಕ್ ಪಾವ್ತಾಂತ್. ಹಿಂ ಐಪೆಡಾಂ, ಟ್ಯಾಬ್ಲೆಟಾಂ, ಸ್ಮಾರ್ಟ್‌ಫೊನಾಂ ಪುರಾ ಅಸಾತ್ ಪಳೆ ಕಿತೆಂ ಕಿತೆಂ ಕರುಂಕ್ ಸಕನಾಂತ್? ಫಕತ್ ಫೊನಾಂ ಜಾವ್ನ್ ಮಾತ್ ನ್ಹಯ್, ಇಂಟರ್‌ನೆಟ್ ಗರ್ಜಾಂಕ್, ಮ್ಯೂಸಿಕ್ ಫ್ಲೇಯಾರ್ ಜಾವ್ನ್, ವಿಡಿಯೊ ಫ್ಲೇಯಾರ್ ಜಾವ್ನ್, ಕ್ಯಾಮರಾ ಜಾವ್ನ್, ರೆಡಿಯೊ ಜಾವ್ನ್, ಟಿವಿ ಜಾವ್ನ್, MODEM ಜಾವ್ನ್, ಮೆಮೊರಿ ಡ್ರೈವ್ ಜಾವ್ನ್, GPS ಯಂತ್ರ್ ಜಾವ್ನ್ ಸೊಡಾ ಆಜ್ಕಾಲ್ ಪ್ರೊಜೆಕ್ಟರ್ ಜಾವ್ನ್‌ಯೀಂ ಹ್ಯಾ ದಾಕ್ಟುಲ್ಯಾ ಮೆಶಿನಾಂಕ್ ವಾಪಾಯೆತಾ. ಹಿಂ ಸಕ್ಕಡ್ ಕಾಮಾಂ ಕರಿಚೆ ಜಾಲ್ಯಾರ್ ಹ್ಯಾ ಯಂತ್ರಾಂಕ್ ವೀಜ್ ಪ್ರವಾಹ್ ಜಾಯ್. ಹೊ ವೀಜ್ ಪ್ರವಾಹ್ ಮೆಳ್ಳೊ ಬ್ಯಾಟರಿ ದ್ವಾರಿಂ.

ಆಯ್ತಾ ಸಬಾರ್ ಸ್ಮಾರ್ಟ್‌ಫೊನಾಂ, ಟ್ಯಾಬ್ಲೆಟಾಂತ್ ವಾಪಾರ್ಚಿ ಬ್ಯಾಟರಿ ಮ್ಹಳ್ಯಾರ್ ಲೀಥಿಯೂಮ್ ಐಯಾನ್ ಪೊಲಿಮರ್ ಬ್ಯಾಟರಿ. ರಿಚಾರ್ಜ್ ಕರುಂಕ್ ಸಕ್ಚೆ ಹೆ ಬ್ಯಾಟರೀಂತ್, ಬ್ಯಾಟರಿ ವಾಪಾರ್ತಾನಾ ಲಿಥಿಯೂಮ್ ಐಯಾನ್ಸ್, ಋಣಾತ್ಮಕ್ ಇಲೆಕ್ಟ್ರೋಡ್ ಥಾವ್ನ್ ಧನಾತ್ಮಕ್ ಇಲೆಕ್ಟ್ರೋಡಾಕ್ ಪಾಶಾರ್ ಜಾತಾತ್. ಬ್ಯಾಟರಿ ಪರತ್ ಚಾರ್ಜ್ ಕರ್ತಾನಾ ಜಾಂವ್ಚಿ ಹ್ಯಾ ಪ್ರಕ್ರಿಯಾಚಿ ಉಲ್ಟಾ ಪ್ರತಿಕ್ರಿಯಾ. ವಿಪರ್ಯಾಸ್ ಮ್ಹಳ್ಯಾರ್ ಹಿ ಬ್ಯಾಟರಿ ಟೆಕ್ನೊಲೊಜಿ ಆಸಾ ಪಳೆ ಸುಮಾರ್ ಪಂದ್ರಾ ವರ್ಸಾಂ ಆದ್ಲಿ. ತುಮ್ಮಾಂ ಕಳಿತ್ ಆಸೊಂಕ್ ಪುರೊ, ಮಹಿನ್ಯಾ ಮಹಿನ್ಯಾಕ್ ಹ್ಯಾ ಸ್ಮಾರ್ಟ್‌ಫೊನಾಂ, ಟ್ಯಾಬ್ಲೆಟಾಂತ್ ತಾಂತ್ರಿಕ್ ಉನ್ನತಿ ಜಾವ್ನ್‌ಚ್ ಆಸ್ತಾ. ಚಡಿತ್ ಪ್ರೊಸೆಸಿಂಗ್ ಪವರ್, ಉಂಚ್ಚಿಂ ಗ್ರಾಫಿಕ್ಸ್, ಚಡಿತ್ ರೆಸೊಲ್ಯೂಶನಾಚಿ ವ್ಹಡ್ ಸ್ಕ್ರೀನ್, ಚಡಿತ್ ವೇಗಾಚಿ 3G/4G ಟೆಕ್ನೊಲೊಜಿ, ಊಂಚ್ ರೆಸೊಲ್ಯೂಶನಾಚಿ ಕೆಮರಾ ಅಶೆಂ ಮ್ಹಣ್ ತಾಂತ್ರಿಕ್ ವಾಡಾವಳ್ ಜಾವ್ನ್ ಆಸ್ತಾನಾ, ಬ್ಯಾಟರಿ ಟೆಕ್ನೊಲೊಜಿ ಮಸ್ತ್ ಪಾಟಿಂ ಪಡ್ಲ್ಯಾ. ಭಿರಾಂತೆಚಿ ಗಜಾಲ್ ಮ್ಹಳ್ಯಾರ್ ಮೊಬೈಲ್ ಕ್ಷೇತ್ರಾಂತ್ ಜಾಂವ್ಚಾ ಹ್ಯಾ ಹರ್ಯೆಕಾ ನವ್ಯಾ ತಾಂತ್ರಿಕ್ ಉನ್ನತೆಕ್ ಬ್ಯಾಟರಿ ಪಿಯೆಂವ್ಚಿ ತಾನ್! ಅಶೆಂ ಜಾಲ್ಲ್ಯಾನ್ ಆಯ್ತಾ ನವ್ಯಾ ಸ್ಮಾರ್ಟ್‌ಫೊನಾಂ, ಟ್ಯಾಬ್ಲೆಟಾಂತ್ ಆಸ್ಚೆ ಬ್ಯಾಟರಿಚೊ ಜಿವಿತಾಕಾಳ್

ತುಮಿ ಖಿಯ್ ಪುಣೀ ಪ್ರಯಾಣ್ ಕರ್ಚಿ ಟ್ಯಾಬ್ಲೆಟಾಂಚೊ ಭರಾನ್ ವಾಪಾರ್ಚ್ಯಾರ್ ಪುರಾ ಖಾಲಿ. ಪಯ್ಲಾರ್ ಆಸ್ತಾನಾ ಪುಣೀ ಜಾಲ್ಯಾರ್ ತುಮಿ ಪವರ್‌ಲೆಸ್ ಜಾಲ್ಲೆಬರಿಂ. ಕರುಂಕ್ ಖಿಯ್ ಪುಣೀ ಅವ್ಯಾಸ್ ಮೆಳ್ತಾಗಿ ವಿರಾರಾಯೆಚಿ ಪಿಡಾ. ತುಮಿ ಖಿಯ್ ಪುಣೀ ಪುಣ್ ಬಸ್ಸಾರ್ ದೀರ್ಘ್ ಪ್ರಯಾಣ್ ಪುಣೀ ಚಾರ್ಜ್ ಕರುಂಕ್ ಖಿಯ್ ದಾಂವ್ಚೆಂ? ಹ್ಯಾ ಬ್ಯಾಂಕ್.



ಮಸ್ತ್ ಉಣೊ. ಆಯ್ತಾರ್, ತುಮ್ಮಿಂ ಸ್ಮಾರ್ಟ್ ಫೊನಾಂ ಯಾ ಥೊಡ್ಯಾಚ್ ಘಂಟ್ಯಾಂನಿ ಬ್ಯಾಟರಿಚೊ ಚಾರ್ಜ್ ತುಮ್ಮಾ ಮೊಬೈಲಾಚೊ ಪವರ್ ಖಾಲಿ ಮಾಗಿರ್ ತುಮಿ ತುಮ್ಮೆಂ ಮೆಶಿನ್ ಚಾರ್ಜ್ ಮ್ಹಣ್ ತಪಾಸ್ಚಿ ಕರಿಚೆ ಪಡ್ತಾ. ಹಿ ಏಕ್ ಕಾರಾರ್ ಆಯ್ತಾರ್ ಭಿಯೆಂವ್ಚಿ ಗರ್ಜ್ ನಾ. ಕೆಲ್ಯಾರ್ ವ್ಹಡ್ಲಿ ಸಮಸ್ಯಾ. ತುಮ್ಮೆಂ ಫೋನ್ ಸಮಸ್ಯಾಕ್ ಏಕ್ ಪರಿಹಾರ್ ಮ್ಹಳ್ಯಾರ್ ಪವರ್

ಪುಣೀ ಆಯ್ಕಾಲಾಂಗೀ? ಹೆಂ ಪವರ್ ಬ್ಯಾಂಕ್ ತುಮಿ ತುಮ್ಮಿಂ ಸ್ಮಾರ್ಟ್ ಫೊನಾಂ, ಟ್ಯಾಬ್ಲೆಟಾಂ ದಿಂವ್ಚಿಂ ಕ್ಯಾಮರಾ, ಐಪೊಡ್ ತಸಲ್ಯಾ ವೆಳಾರ್ ಚಾರ್ಜ್ ಕರುಂಕ್ ಜಾತಾ. ಮಸ್ತ್ ಪುಣೀ ಆಯ್ಕಾಲಾಂಗೀ? ಹೆಂ ಪವರ್ ಬ್ಯಾಂಕ್ ತುಮಿ ತುಮ್ಮಿಂ ಸ್ಮಾರ್ಟ್ ಫೊನಾಂ, ಟ್ಯಾಬ್ಲೆಟಾಂ ದಿಂವ್ಚಿಂ ಕ್ಯಾಮರಾ, ಐಪೊಡ್ ತಸಲ್ಯಾ ವೆಳಾರ್ ಚಾರ್ಜ್ ಕರುಂಕ್ ಜಾತಾ. ಮಸ್ತ್ ಪುಣೀ ಆಯ್ಕಾಲಾಂಗೀ? ಹೆಂ ಪವರ್ ಬ್ಯಾಂಕ್ ತುಮಿ ತುಮ್ಮಿಂ ಸ್ಮಾರ್ಟ್ ಫೊನಾಂ, ಟ್ಯಾಬ್ಲೆಟಾಂ ದಿಂವ್ಚಿಂ ಕ್ಯಾಮರಾ, ಐಪೊಡ್ ತಸಲ್ಯಾ ವೆಳಾರ್ ಚಾರ್ಜ್ ಕರುಂಕ್ ಜಾತಾ. ಮಸ್ತ್

ತುಮಿ ಪವರ್ ಬ್ಯಾಂಕಾವಿಶಿಂ ಖಿಯ್ ಆಸಾ ಪಳೆ ಏಕಾ ನಮೂನೆಚಿ ಬ್ಯಾಕಪ್ ಬ್ಯಾಟರಿ. ಮಾತ್ ನ್ಹಯ್ ಮ್ಯಾಕ್ರೋ USB ಕ್ ದಿಗೊ ಮೆಶಿನಾಂಕ್ ಸಗ್ಳ್ಯಾ ನಿಶ್ಯಾನ್ ಜಾಯ್ ಜಾಲ್ಲ್ಯಾ ಪಾವ್ಲಿಂ ಪಯ್ಲೆ ಕರುಂಕ್ ಆಸ್ಲಾಂಕ್ ಪವರ್‌ಬ್ಯಾಂಕ್ ಏಕ್ ಮಸ್ತ್ ಉಪ್ಯೋಗಾಕ್ ಪಡ್ಲೆಂ ಯಂತ್ರ್. ಆಜ್ ಮಾರ್ಕೆಟಿಂತ್ ಸಬಾರ್ ವಿನ್ಯಾಸಾಚಿಂ, ಸಬಾರ್ ಕ್ಯಾಪೆಸಿಟಿಚಿಂ, ಉಣ್ಯಾ ಮೊಲಾಚಿಂ, ಚಡ್ ಮೊಲಾಚಿಂ ಮ್ಹಣ್ ಡಜನ್ ನಮೂನೆಚಿಂ ಪವರ್ ಬ್ಯಾಂಕಾಂ ಮೆಳ್ತಾತ್. ಸುಮಾರ್ ಪಾಂಯ್ಚಿ ರೂಪ್ಯಾಂ ಥಾವ್ನ್ ಪಾಂಚ್ ಹಜಾರ್ ರೂಪ್ಯಾಂ ಮ್ಹಣಾಸರ್ ಆಸ್ಚಿಂ ಪವರ್ ಬ್ಯಾಂಕಾಂ ಮಾರ್ಕೆಟಿಂತ್ ಆಸಾತ್. ವಿವಿಧ್ ಕ್ಯಾಪೆಸಿಟಿ ಪರ್ಮಾಣೆಂ ಚಾರ್ಜ್ ದಾಸ್ತಾನ್ ಕರುಂಕ್ ಸಮರ್ಥ್ ಆಸ್ಚಿಂ, 1600mAh, 1800 mAh, 2600 mAh, 3000 mAh, 5200 mAh, 5600 mAh, 5800 mAh, 6000 mAh, 8000 mAh, 9000 mAh, ಸಮರ್ಥೆಚಿಂ ಪವರ್ ಬ್ಯಾಂಕಾಂ ಆಜ್ ಮಾರ್ಕೆಟಿಂತ್ ಮೆಳ್ತಾತ್. ಹಾಂಚೆಂ ಮೋಲ್ ಚಾರ್ಜ್ ದಾಸ್ತಾನ್ ಕರ್ಚೆ ಸಮರ್ಥೆಂತ್ ಮಾತ್ ನ್ಹಯ್ ಆಕರ್ಷಕ್ ವಿನ್ಯಾಸ್, ಆನಿ ಇತರ್ features ಚೆರ್ ಹೊಂದೊನ್ ಆಸಾ. ಹಾಂತುಂ ಆಮಿ ಫಕತ್ ವೀಜ್ ಸಕ್ತೆ ಥಾವ್ನ್ ಮಾತ್ ಚಾರ್ಜ್ ಭರುಂಕ್ ಸಾಧ್ಯ್ ಜಾಂವ್ಚೆ ತಸಲಿ ನ್ಹಯ್ ಆತಾಂ ಸೊಲಾರ್ ಸಕತ್ ವಾಪಾರ್ನ್ ಚಾರ್ಜ್ ಉತ್ಪನ್ನ್ ಕರ್ಚಿಂ ಪವರ್ ಬ್ಯಾಂಕಾಂಯೀ ಆಯ್ಲಾಂತ್!

ತುಮಿ ಖಿಯ್ ಪುಣೀ ಪವರ್ ಬ್ಯಾಂಕ್ ಘೆಂವ್ಕ್ ಚಿಂತ್ಲಾಂಗೀ? ತರ್ ಥೊಡೆ ಗರ್ಜೆಚಿ ಹಿಶಾರೆ ಮತಿಂತ್ ದವರಿಚೆ ಪಡ್ತಾ. ಉಣ್ಯಾ ಮೊಲಾಚಿಂ ಪವರ್ ಬ್ಯಾಂಕ್ ಘೆಂವ್ಕ್ ಗೆಲ್ಯಾರ್, ತಾಂತುಂ ಥೊಡೆ ಪಾವ್ಲಿಂ ಉಣ್ಯಾ ದರ್ಜೆಚಿ ಬ್ಯಾಟರಿ ಆಸ್ತಾ. ಇಲ್ಲೆಶೆಂ ಮೋಲ್ ಚಡ್ ಆಯ್ತಾರ್‌ಯೀ ವಾರಂಟಿ ಆಸ್ಲೆಂ ಪವರ್ ಬ್ಯಾಂಕ್ ಘೆತ್ಲಾರ್ ಬರೆಂ. ಸಬಾರ್ ಪವರ್ ಬ್ಯಾಂಕಾಂನಿ, ಸಬಾರ್ ನಮೂನೆಚಿ ಕನೆಕ್ಟರ್ ಯೆತಾತ್. ಥೊಡೆ ಪಾವ್ಲಿಂ ಹೆ ಕೀಳ್ ದರ್ಜೆಚಿ ಜಾವ್ನ್ ಆಸ್ತಾತ್. ಹ್ಯಾ ವರ್ವಿಂ ಶೋರ್ಟ್ ಸರ್ಕ್ಯೂಟ್ ಜಾವ್ನ್ ತುಮ್ಮೆಂ ಮೊಬೈಲ್ ಯಂತ್ರ್ ಹುಲ್ಟಾಂವ್ಚೆ ಸಂದರ್ಭ್ ಯೇಂವ್ಕಯೀ ಪುರೊ.

ಗೆಲೆತ್ಯಾ ಮಹಿನ್ಯಾಂತ್ ಹಾಂವೆಂ Microware ಕಂಪ್ಲೆಚೆಂ Oyama solar charger ಮ್ಹಳ್ಯೆಂ ಪವರ್‌ಬ್ಯಾಂಕ್ ಘೆತ್ಲೆಂ. ಹಾಚಿ ವಿಶೇಷತಾ ಪಳೆಯಾ. ಸಬಾರ್ ನಮೂನೆಚ್ಯಾ ಇಲೆಕ್ಟ್ರಿಕ್ ಗರ್ಜೆಚಾಂಕ್ ಹಾಂತುಂ USB ದ್ವಾರಿಂ ಚಾರ್ಜ್ ಕರ್ಯೆತಾ. ಹಾಕಾ ಚಾರ್ಜ್ ಭರುಂಕ್, ಫಕತ್ ಕರೆಂಟಾಚಿ ಗರ್ಜ್ ನಾ. ಹಾಂತ್ಲೆಂ ಸೊಲಾರ್ ಪ್ಯಾನೆಲ್ ವೊತಾಕ್‌ಚ್ ಚಾರ್ಜ್ ಉತ್ಪನ್ನ್ ಕರ್ತಾ. ಕರೆಂಟ್ ನಾತ್‌ಲ್ಯಾ ಕರ್ನಾಟಕ ಮಹಾತ್ಮಾ ಹೆಂ ಏಕ್ ಬರೆಂ ಯಂತ್ರ್!

ಬಾಲ್ಟೋಕ್ ಹೆಚ್ಚುಜೆಂ ವಾರ್ಷಿಕ್ ಫೆಸ್ಟ್ - 2013

ಜಕನಕಟ್ಟೆ, ಮಂಗಳೂರು



ಬಾಟೊಕ್ ಜೆಜುಜ್ಯಾ ಫೆಸ್ತಾಜ್ಯಾ ನೊವೆನಾಜೆ ಅಪೊರ್ವ್ ಫಡಿಯೊ



ಮೋಗ್ ಪುಜೊ ಪುರೊ - ಕೊವ್ಚಿ ಮೊಕ್ಳಕ್



ರಗ್ಯಾದಾನ್ ತಿಬಿರ್



ಭಕ್ತಿಕಾಂಕ್ ದೊಸ್ತಾರಾಚೆಂ ಜೆವಾಕ್



ಭುಗ್ಯಾಂಚೊ ದೀಸ್



ಭುಗ್ಯಾಂಕ್ ಗೊಡ್ಡೆಂ



ಯುವಜಣಾಂಚೊ ದೀಸ್



ಪಿಡೇಸ್ತಾಂಚೆರ್ ವಿಶೇನ್ ಮಾಗ್ಲೆಂ ಆನಿ ಆಪೀವಾಗ್ಡ್



ದಿಸೊಳ್ವಾ ಪತ್ರಾಂನಿ ಫೆಸ್ತಾಚೊ ವಿಶೇನ್ ಆಂಕೊ



ಆರಾಧನಾಚ್ಯಾ ಕೊಪೆಲಾಚೆಂ ಪುನರ್-ಉಗ್ರಾವಣ್

ಬಾಚೂರ್ ಜಬ್ಬಚೆಂ ವಾಕ್ರೀಚ್ ಘೆಸ್ತಾ



ಕಾರ್ಮೆಲ್ ಆಶ್ರಮ್, ಕಟ್ಟೀರೆ, ಕುಂದಾವೂರ್



ಆಶಾದಿನಾ, ಮದಂತ್ಯಾರ್



ಮೀರಾದೋಡ್, ಮುಂಬಯ್



ಆಮಿ ಆಮಿಂಚ್ ಕೆಲ್ಲ್ಯಾ ಸವಯಾಂಚಿಂ ರಚ್ಕಾಂ ಜಾವ್ನಾಸಾಂವ್. ಸವಯೊ ಆಮ್ಯಾಂ ರಚ್ಕಾತ್ ವಾ ನಾಸ್ ಕರ್ತಾತ್. ಸವಯೊ ಆಮ್ಯಾಂ ರಚ್ಕಾತ್ ತರ್, ತ್ಯೊ ಬರ್ರೊ ಮ್ಹಣ್ಣೆತ್. ತ್ಯೊ ಆಮ್ಯಾಂ ನಾಸ್ ಕರ್ತಾತ್ ತರ್, ತ್ಯಾ ಪಾಡ್ ಸವಯಾಂ ಥಾವ್ನ್ ಪಯ್ಸ್ ವೆಚೆಂ ಬರೆಂ. ಆಮಿ ಜಾಣಾಂ ಆಸೊನ್ ವಾ ನೆಣಾಂ ಆಸೊನ್ ಆಮ್ಯಾ ಸವಯಾಂಕ್ ಪೊಸ್ತಾಂವ್ ಆನಿ ತ್ಯೊ ವಾಡಯ್ತಾಂವ್. ಆನಿ ಥೊಡ್ಯಾಚ್ ತೆಂಪಾನ್ ಆಮ್ಚೆ ಥಂಯ್ ಹ್ಯೊ ಸವಯೊ ಇತ್ಲೊ ಮಿಸ್ಕೊನ್ ವೆತಾತ್ ಕೀ ತ್ಯೊ ಸಾಂಡುಂಕ್ ಆಮಿ ಸಕಾನಾಂವ್.

ಜೀವನಾಂತ್ ಜಾಂವ್ ವೃತ್ತೆಂತ್ ಯಶಸ್ವಿ ಜೊಡ್ಣೆಂ ಆಮ್ಯಾ ಸವಯಾಂಚೆರ್ ಹೊಂದೊನ್ ಆಸಾ. ಆಮ್ಚೊ ಸುಖ್-ಸಂತೊಸ್, ಸಮಾರ್ಥಿ, ಸರ್ವ್ ಆಮ್ಯಾ ಸವಯಾಂಚೆಂ ಫಳಿತಾಂತ್ ಜಾವ್ನಾಸಾ. ವಾಯ್ ಸವಯೊ ಆಮ್ಯಾಂ ಸಕಯ್ ಶೆವ್ಪಾಯ್ತಾತ್ ಆನಿ ಆಮ್ಯಾಂ ಆಮ್ಚಿ ಶಾಧಿ ರುಜು ಕರುಂಕ್ ಆಡ್ಕಳ್ ಜಾತಾತ್. ತ್ಯೊ ಆಮ್ಯಾಂ ನಿಷ್ಟೀಯ್ ಕರ್ತಾತ್. ಆಮ್ಯಾಂ ಸುಖಿ ಭಲಾಯ್ಕೆಭರಿತ್ ಉತ್ಸಾಹ್ ಭರಿತ್ ಜೀವನ್ ಸಾರುಂಕ್ ಜಾಯ್ ತರ್ ಆಮಿ ಆಮ್ಚೆಂ ವ್ಯಕ್ತಿತ್ವ್ ಸುದ್ರಾಂವ್ಚೊ ಬರೊ ಸವಯೊ ರುತಾ ಕರುಂಕ್ ಜಾಯ್.

ವಾಯ್ ಸವಯೊ ಕರುಂಕ್ ಸಲೀಸ್ ಪುಣ್ ಮೊಡುಂಕ್ ಕಷ್ಟ್ ಮನಿಸ್ ಕೆದ್ನಾಂಯ್ ತಾಚಿ ದೂಕ್, ಭುಕ್, ಆನಿ ಎಕ್ಸರ್ಸಿನ್ ವಿಸ್ತೊಂಕ್ ಆನಿ ಸುಖಿ ಜೊಡುಂಕ್ ಪಿಯೊಣೆಂ. ಧುವ್ರಾ ಪಾನ್ ಆನಿ ಮಾದಕ್ ದ್ರವ್ಯಾಂ ಮಾರಿಫಾತ್ ಮಟ್ಟಿ ವಾಟ್ ಆಪ್ಣಾಯ್ತಾ. ಹ್ಯೊ ನ್ಹಯ್ ಆಸ್ತಾನಾ ಫಟಿ ಮಾರ್ಚೆಂ, ಚೊರ್ಟೆಂ, ಖಬ್ರೊ ಕರ್ಚೆಂ ಅಸಲ್ಯೊ ಪಾಡ್ ಸವಯೊ ಆಪ್ಣಾ ಸ್ವಾರ್ಥಾ ಪಾಸತ್ ಆಪ್ಣಾಯ್ತಾ. ಪಿಯೊಣೆಂ, ಧುವ್ರಾಂ ಪಾನ್ ಸೆಂವ್ಚೆಂ ಅಸಲ್ಯೊ ವಾಯ್ ಸವಯೊ ಮಾಧ್ಯಮಾಂ ಆಕರ್ಷಿಕ್ ರಿತಿನ್, ವೈಭವೀಕರಣ್ ಕರ್ನ್ ದಾಕಯ್ತಾತ್ ಆನಿ ತರ್ಚೆಂ ಜನಾಂಗ್ ಹ್ಯೊ ಆಪ್ಣಾಂವ್ಚೆಂ ಪ್ರಭುದ್ಧ್ ಪಣಾಚೆಂ ಆನಿ ಪರಿಪಿಕಾಯೆಕ್ ಪಾವ್ಲ್ಯಾಚೆಂ ಲಕ್ಷಣ್ ಮ್ಹಣ್ ಚಿಂತ್ತಾ.

ಸವಯೊ ಎಕಾ ಜಾಳಾಬರಿಂ. ಹರ್ಯೆಕ್ ದೀಸ್ ಎಕೇಕ್ ಸುತ್ ಆಮಿ ವೋಳ್ನ್ ಆಸ್ತಾಂವ್. ನಿಮಾಣೆಂ ಆಮಿ ತ್ಯಾ ಜಾಳಾಂತ್ ಅಶೆಂ ಶಿರ್ಕಾತಾಂವ್ಗೀ ತೆಂ ತುಟವ್ನ್ ಭಾಯ್ರ್ ಯೇಂವ್ಕ್ ಅಸಾಧ್ಯ್ ಜಾತಾ. ತ್ಯಾ ಪಾಸತ್ ಸವಯಾಂನಿ ಗೂಂಡ್ ರೊಂಬ್ಚೆ ಆದಿಂಚ್ ಭಾಯ್ರ್ ಯೆಂವ್ಕ್ ಹ್ಯೊ ಥೊಡ್ಯೊ ಸಲಹಾ ತಜ್ಜ್ ದಿತಾತ್.

ಆಪ್ಣಾಚೆರ್ಚ್ ಗೌರವ್, ಅಭಿಮಾನ್ ಆಸೊಂ, ಭರ್ವಸೊ ಆಸೊಂ. ಆಪ್ಣಾಚೆರ್ ಅಭಿಮಾನ್, ಗೌರವ್ ನಾಶ್ಲೆಲ್ಲೊ ವ್ಯಕ್ತಿ ವಾಯ್ ಸವಯಾಂಕ್



ಉಪಾರ್ಕಾಕ್ ಪಡ್ಚ್ಯಾ ಸಾಮಾಜಿಕ್ ಚಟುವಟಿಕಾಂನಿ ಮೆತೆರ್ ಜಾಯಾ ಹೆಂ ತುಮ್ಯಾಂ ವ್ಯಸ್ತ್ ಆನಿ ಸಂತೊಸ್ ಭರಿತ್ ದವರ್ತಲೆಂ. ತುಮಿ ಹೆರಾಂಕ್ ಬರೆಂ ಕರ್ನ್ ಆಸ್ತಾನಾ, ವಾಯ್ ಸವಯಾಂನಿ ವ್ಯಸ್ತ್ ಆಸೊಂಕ್ ವೇಳ್ಚ್ ಆಸ್ಚೊನಾ.

ವೆಗಿಂ ಬಲಿ ಜಾತಾ. ಜೀವನಾಂತ್ಲ್ಯಾ ಸಮಸ್ಯಾಂ ಥಾವ್ನ್ ಪೊಳಾಪಳ್ ಘೆಂವ್ಕ್ ಭಿಂವ್ಚೆ ಮನಿಸ್, ಸವಯಾಂಕ್ ಬಲಿ ಜಾವ್ನ್ ತಾಂತುನ್ಚ್ ಮೊರ್ತಾತ್. ದೆಕುನ್ ಜಿವಿತಾಂತ್ ಜೀಕ್ ಜಾಯ್ ತರ್, ಅತ್ಯಾಭಿಮಾನ್ ಆನಿ ಆತ್ಮಗೌರವ್ ಆಸೊಂ.

ಪಾಡ್ ಸವಯೊ ಸಾಂಡ್ಚೆವಿಶಿಂ ಆತಾಂಚ್ಯಾ ಆತಾಂ ನಿರ್ಧಾರ್ ಕರುಂಕ್ ಜಾಯ್. ಹ್ಯಾ ಸವಯಾಂ ಥಾವ್ನ್ ಮೆಳ್ಚ್ಯಾ ತಾತ್ಕಾಲಿಕ್ ಸಮಾಧಾನೆಚ್ಯಾಕೀ ತ್ಯೊ ಸವಯೊ ಸೊಡ್ಲೆ ವರ್ವಿಂ ಜಾಂವ್ಚ್ಯಾ ಶಾಶ್ವತ್ ಬರೆಪಣಾವಿಶಿಂ ಚಿಂತುನ್ ಪಳೆಜಯ್. ಕೆದ್ನಾಂಚ್ ನಿರ್ಧಾರ್ ಪಾಟಿಂ ಫಾಲುಂಕ್ ನಜೊ. ಸವಯಾಂನಿ ತುಮ್ಯಾಂ ನಿಯಂತ್ರಿತ್ ಕರುಂಕ್ ಸೊಡಿನಾಕಾತ್. ತುಮಿ ಸವಯಾಂಕ್ ನಿಯಂತ್ರಿತ್ ಕರಾ. ದೆಕುನ್ ಆತಾಂಚ್ಯಾ ಆತಾಂ ಸವಯೊ ಸಾಂಡಾ.

ಶೆವೊಟ್, ಧೈಯ್ ವ್ಯಕ್ತಿಕ್ ಉತ್ಸಾಹ್ ದಿತಾ. ಸವಯಾಂ ವಿರೋಧ್ ಝಜೊಂಕ್ ತ್ರಾಣ್ ದಿತಾ. ಶೆವೊಟ್, ಆತ್ಮಾಭಿಮಾನಾಕ್, ಆತ್ಮ-ಗೌರವಾಕ್ ಟೊನಿಕ್ ಆಸ್ಲೆಬರಿಂ. ಕಿತೆಂಯ್ ಬರೆಂ ಕೆಲ್ಲ್ಯಾ ವೆಳಾರ್,

ವಾಯ್ ಸವಯೊ ಸಾಂಡಾ, ಬರೊ ಫುಡಾರ್ ಜೊಡಾ

ಕಿತೆಂಯ್ ಸಾಧನ್ ಕೆಲ್ಲ್ಯಾ ವೆಳಾರ್, ತುಮಿಂಚ್ ತುಮ್ಮಿ ಪಾಟ್ ಥಾಪುಡಾ. ಶಿಫಾರಸ್ ಕರಾ. ತುಮಿ ಜರ್ತರ್ ತುಮ್ಮಿ ಪಾಡ್ ಸವಯ್ ಸಾಂಡ್ಚಾಂತ್ ಯಶಸ್ವಿ ಜಾಲ್ಯಾತ್ ತರ್ ಹಿ ಗಜಾಲ್ ಸಂಭ್ರಮಾನ್ ಆಚರಿಯಾ. ಬರೆಂ ಜಾಂವ್ಚೆಂ ವಾ ಪಾಡ್ ಜಾಂವ್ಚೆಂ, ತುಮಿಂಚ್ ವಿಂಚವ್ಣ್



ಕರಾ. ಸಂತೊಸ್ ಭರಿತ್ ಜಾಂವ್ಚೆಂ ವಾ ದುಕೇಸ್ ಜಾಂವ್ಚೆಂ ವಿಂಚವ್ಣ್ ತುಮ್ಮಿ. ಭಲಾಯ್ಕೆಭರಿತ್ ರಾಂವ್ಚೆಂ ವಾ ಪಿಡೆಸ್ ಜಾಂವ್ಚೆಂ ವಿಂಚವ್ಣ್ ತುಮಿಂಚ್ ಕರ್ಚಿ. ತುಮಿ ಜರ್ತರ್ ತುಮ್ಮಾ ಕರ್ನಾಂಚಿ ಜವಾಬ್ದಾರಿ ಘೆತಾತ್ ಖಂಡಿತ್ ಜಾವ್ನ್ ತುಮಿ ಬರೆಂ ವ್ಯಕ್ತಿತ್ವ್ ಅಪ್ಣಾಯ್ತಾತ್.

ತುಮ್ಮೆ ಭೊವಾರಿಂ ಬರೆ ಮನಿಸ್ ಆಸಾಶೆಂ ಪಳೆಯಾ. 'ತುಜೆ ಇಷ್ಟ್ ಕೋಣ್ ಮ್ಹಣ್ ಸಾಂಗ್ ಆನಿ ಹಾಂವ್ ತುಂ ಕಸಲೊ ಮ್ಹಣ್ ಸಾಂಗ್ತಾಂ' ಮ್ಹಳ್ಳಿ ಗಾದ್ ಆಸಾ. ಭೊವಾರಿಂ ಆಸ್ಲೆ ಜಣ್ ಜಾಯ್ತೊ ಪ್ರಭಾವ್ ಫಾಲುಂಕ್ ಸಕ್ತಾತ್. ಭೊವಾರಿಂ ಆಸ್ಲೆ ಜರ್ತರ್ ವಾಯ್ ಸವಯಾಂಚಿ ಗುಲಾಮ್ ತರ್ ಖಂಡಿತ್ ಜಾವ್ನ್ ತುಮಿಯೀ ವೆಗಿಂಚ್

(30 ವ್ಯಾ ಪಾನಾರ್)



ಕೆವಿನ್ಯಾ ನೈಟಾರಕ್ ರುಪ್ಯಾಕೊ ಪ್ರಭುಮಾ

● ವಿತೊರಿ, ಕಾರ್ಕಳ

ಸ್ವೆಶಲ್ ಸ್ಕೂಲ್ ಇಸ್ಕೂಲಾಚ್ಯಾ ಮಂಯ್ನನಾರ್ ಐಸಿವೈಎವ್ ಎಪಿಸ್ಕೊಪಲ್ ಸಿಟಿ ವಾರಾಡ್ಯಾಚ್ಯಾ ಸಹಕಾರಾನ್ ಕೆವಿನ್ ಮಿಸ್ಸಿಶಾಚಿ 25 ವಿ ಸಂಗೀತ್ ಸಾಂಜ್ ಸಾದರ್ ಜಾತಾ.

ಆಪ್ಲ್ಯಾ 17 ವರ್ಸಾಂ ಪ್ರಾಯೆರ್ 'ರುಪ್ಲೆಂ ಕೊವೈದ್ವಾರಿಂ ಯುವ ಸಂಗೀತ್ ಪ್ರೇಮಿಂಕ್ ಪಿಶ್ಯಾರ್ ಫಾಲ್ಲ್ಯಾ ಕೆವಿನಾನ್ ಉಪ್ರಾಂತ್ 'ತುಜಿ ಯಾದ್', 'ಹಿ ಜೀಣ್', ಆನಿ 'ಥೆಂಬೆ ಥೆಂಬೆ' ಕೊವೈದ್ ಕಾಡ್ಲ್ಯಾತ್. 'ಹಿ ಜೀಣ್' ಕೊವೈಂತ್ ವಿಲ್ಸನ್ ಕಟೀಲಾನ್ ಲಿಕ್‌ಲ್ಲ್ಯಾ 'ಕೆನ್ನಾ ಕೆನ್ನಾ' ಪದಾಚ್ಯಾ ಸಾಹಿತ್ಯಾಕ್ ಜಾಗತಿಕ್ ಕೊಂಕ್ಣಿ ಸಂಗೀತ್ ಪುರಸ್ಕಾರ್ ಫಾವೊ ಜಾಲಾ.

2007 ಫೆಬ್ರೆರ್ 11 ವೆರ್ ಡೊನ್ ಬೊಸ್ಕೊ ಸಾಲಾಂತ್ ಆಪ್ಲಿ ಪಯ್ಲಿ ಸಾಂಜ್ ಕೆವಿನಾನ್ ಸಾದರ್ ಕೆಲಿ. ತ್ಯಾ ಉಪ್ರಾಂತ್ ಮಂಗ್ಳುರ್, ಉಡುಪಿ, ತಲ್ಲೂರ್, ಸಾಸ್ತಾನ್, ಸುರತ್ಕಲ್, ಲೊರೆಚೆಲ್, ವಾಮಂಜೂರ್, ವೊರ್ಕಾಡಿ, ಬೆಂಗ್ಳುರ್, ಕಲಾಂಗಣ್, ಕುವೈಟ್, ಪೆರ್ನಾಲ್, ಬಾರ್ಕೂರ್, ಕಯ್ಯೂರ್, ಕೆಮ್ಮಾಣ್ ಅಶೆಂ ದಿಯೆಂಸೆ ಜಿಚ್ಯಾ ಕೊನ್ಯಾಕೊನ್ಯಾಂನಿ ಆನಿ ಪರ್ಗಾವಾಂನಿ 24 ಸಾಂಜ್ ಸಾದರ್ ಕೆಲ್ಯಾತ್. ತ್ಯಾ ಭಾಯ್ರ್ ಕೆನರಾ ಕೊಂಕ್ಣಿ ಕಥೊಲಿಕಾಂಚೊ ಜಾಗತಿಕ್ ಸಮ್ಮೇಳ್, ಕೊಂಕ್ಣಿ ಮಹೋತ್ಸವ್, ವಿಶ್ವ ಕೊಂಕಣಿ ಸಾಂಸ್ಕೃತಿಕ ಮಹಾಮೇಳ್, ಐಸಿವೈಎವ್ ವಜ್ರೋತ್ಸವ್, ಕೆ ಆರ್‌ವೈಸಿ-ಯುವಜನೋತ್ಸವ್, ಎಮ್‌ಸಿಸಿಪಿ ಮಸ್ಕತ್ ದ್ವಿದಶ ಮಾನೋತ್ಸವ್ ಅಸಲ್ಯಾ

ಪ್ಲಡ್ ವೆದಿಂನಿ ಗಾಂವ್ಚೊ ಆವ್ಕಾಸ್ ತಾಕಾ ಲಾಬ್ಲಾ.

ಕೊಂಕ್ಣಿ ಸಂಗೀತ್ ಸಾಂಜೆಚ್ಯಾ ಪ್ರಕಾರಾಂನಿ ಕಾಂಯ್ ನವೆಸಾಂವ್ ಆಜ್ ಯೆವ್ನ್ ಆಸಾ. ಮ್ಹಾಲ್ವಡೆ ಪ್ರಯೋಗ್ ಕರುಂಕ್ ಭಿಯೆಂವ್ಚ್ಯಾ ವಗ್ತಾ ಕೆವಿನಾ ತಸಲೆ ಕೊಂಕ್ಣಿ ರುಚಿಸವೆಂ ಪೊಪ್, ರೊಕ್, ಪ್ಯೂಜನ್, ಫೊಕ್ ಅಶೆಂ ವೆವೆಗ್ಲ್ಯಾ ಮಿಶ್ರಣಾಂಚೆ ಪ್ರಯೋಗ್ ಕರ್ತಾತ್ ಆನಿ ತೆ ಲೊಕಾಕ್ ದುಚ್ತಾತ್. ತಶೆಂಚ್ ಕೆವಿನಾನ್ ಆಪ್ಲ್ಯಾ ಕೊವೈಂನಿ ಕವಿಂಚ್ಯಾ ಉತ್ರಾಂಕ್ ತಾಳೆ ದೀವ್ನ್ ಗಾಯ್ಲಾಂ ಆನಿ ಕವಿತಾ ಲೊಕಾಮೆರೆನ್ ಪಾವೊಂವ್ಚೊ ವಾವ್ರಯಿ ಕೆಲಾ. ತಶೆಂಚ್ ಸಂಗೀತ್ ಸಾಂಜ್ ಸಾದರ್ ಕರ್ಚ್ಯಾಂತ್ಯಯಿ ವಿಭಿನ್ನಪಣ್ ದಾಕಯ್ಲಾಂ.

ಕೆವಿನಾಚ್ಯಾ ಹ್ಯಾ ವಾವ್ರಾಂತ್ ತಾಚೊ ಮೈಲ್‌ಸ್ಪೋನ್ ಪಂಗಡ್ ಸಾಂಗಾತ್ ದಿತಾ. ಜ್ಯಾಕ್ಸನ್ ನೊರೊನ್ಟಾ, ಆಶ್ಲಿನ್ ಸಿಕ್ವೇರಾ, ಕ್ಲೈಡ್ ಲೋಬೊ, ರೊಯ್ಸ್ಲನ್ ಪಿಂಟೊ ಆನಿ ರಿಕಿತ್ ಸೋನ್ಸ್ ಹೊ 25ಚೊ ಮಂಯ್ನಾಫಾತರ್ ರಚ್ಚ್ಯಾಂತ್ ತಾಚೆ ಸಾಂಗಾತಿ. ಸರ್ವ್ ತರ್ಯಾ ಪ್ರಾಯೆಚೆ ಜಾಲ್ಲ್ಯಾನ್ ತರ್ಯಾಂಚಿ ನಾಡ್ ಪಾರ್ಕುನ್ ತಾಂಕಾಂ ಕಿತೆಂ ಜಾಯ್ ತೆಂ ದಿಂವ್ಚಿ ತಾಂಕ್ ತಾಣಿ ಜೊಡುನ್ ಘೆತ್ಲ್ಯಾ ಆಪ್ಲ್ಯಾ ಫುರ್ಸತೆ ಫರ್ಮಾಣೆಂ ಕಾಜಾರಾಂ ಸೊಭಾಣಾಂಕ್ಯಯಿ ಸಂಗೀತ್ ದೀವ್ನ್ ತೆ ಗಾಂವಾರ್ ಫಾಮಾದ್ ಜಾಲ್ಯಾತ್.

ಫೆಬ್ರೆರ್ 10 ವೆರ್ ಆಪ್ಲಿ 25ವಿ ಸಾಂಜ್ ಸಾದರ್ ಕರ್ಚ್ಯಾ ಭೊವ್ ತರ್ಯಾ ಪ್ರಾಯೆಚ್ಯಾ ಕೊಂಕ್ಣಿ ಕಲಾಕಾರಾಕ್ ಶಾಭಾಸ್ಚಿ ಫಾವೊ. ●

ಹೆರ್ ಭಾಶೆಂತ್ ಆಸ್‌ಲ್ಲೆಪರಿಂ ಮಂಗ್ಳುರಿ ಕೊಂಕ್ಣಿಂತ್ಯಯಿ ಲೋಕ್ ವೇದ್ ಸಂಗೀತ್ ಪುರಾತನ್ ತರೀ, ಆಧುನಿಕ್ ಕೊಂಕ್ಣಿ ಸಂಗೀತ್ ಶೆತಾಕ್ ವ್ಹಡ್ ಪಿರಾಯ್ ನಾ. ತರೀ ಹ್ಯಾಯಿ ಮಧೆಂ ಜಾಯ್ತಾಂನಿ ಹಾಂಗಾ ಸಂಗೀತಾಚಿಂ ಕಾರ್ಬಾರಾಂ ಕೆಲ್ಯಾಂತ್. ನವೆಸಾಂವಾಂ ಹಾಡ್ಲ್ಯಾಂತ್. ವಿಲ್ಲಿ, ಎರಿಕ್, ಮೆಲ್ವಿನ್, ಒಲಿವೆರಾ ಹಾಂಚೆಸವೆಂ ಸಬಾರ್ ತರ್ನಾಟೆ ನವಿ ಹುಮೆದ್ ಘೆವ್ನ್ ಯೆತಾತ್. ಕೊವೈದ್ ಕಾಡ್ಲ್ಯಾತ್. ಸಂಗೀತ್ ಸಾಂಜ್ ಸಾದರ್ ಕರ್ತಾತ್. ಕಾಂಯ್ ಅಪ್ರೊಪ್ ಪ್ರಯೋಗ್‌ಯಿ ಚಲ್ತಾತ್. ಪೂಣ್ ಹೆಂ ಸರ್ವ್ ಇಲ್ಲೊ ತೇಂಪ್. ಜಾಯ್ತಾಂಕ್ ಪುರಾಸಣ್ ಭೊಗ್ತಾ ಹುಮೆದ್ ನಿವಾ.

ಪೂಣ್ ಹಾಂಗಾ ಎಕ್ಲೊ ತರ್ನಾಟೊ ಆಸಾ. ತಾಚಿ ಪ್ರಾಯ್ ಫಕತ್ 25 ವರ್ಸಾಂ. ಆನಿ ಹ್ಯಾ ರುಪ್ಯಾಳ್ಯಾ ಪ್ರಾಯೆರ್ ತಾಚಿ ಪಂಚ್ಚೇಸಾವಿ ಸಂಗೀತ್ ಸಾಂಜ್-ರುಪ್ಯಾಳಿ ಸಾಂಜ್ ಉಬಿ ಜಾತಾ. ಆಪ್ಲ್ಯಾ ಲ್ಹಾನ್ ಪ್ರಾಯೆರ್‌ಚ್ ಹೊ ದಾಕ್ಲೊ ಕೆಲೊ ಕಲಾಕಾರ್ ಆಸಾ ಸುರತ್ಕಲ್‌ಚೊ ಕೆವಿನ್ ಮಿಸ್ಸಿತ್.

2013 ಫೆಬ್ರೆರ್ 10ವೆರ್ ಸಾಂ. ಆಗ್ಸೆಸ್

● ಟಿಕೆಟ್ ಫೆನ್ಸ್ ಕೆವಿನಾಚ್ಯಾ ರುಪ್ಯಾಳ್ಯಾ ನೈಟಾಕ್ ಪ್ರವೇಶ್ ಜೊಡ್ಣೆತಾ

ನಮಾನ್ ಬಾಳೊಕ್ ಚೆಜು

ಪ್ರಾಯೋಜಿತ್ ಪ್ರವೇಶ್ ಪತ್ರ್



ನಮಾನ್ ಬಾಳೊಕ್ ಚೆಜು

ದೀಸ್: ಫೆಬ್ರೆರ್ 10, 2013
ಜಾಗೊ: ಸಾಂ ಆಗ್ಸೆಸ್ ಸ್ವೆಶಲ್ ಸ್ಕೂಲ್ ಮೈದಾನ್, ಬೆಂದುರ್.

ಪ್ರಾಯೋಜಿತ್ ಪ್ರವೇಶ್ ಪತ್ರ್

(ಪ್ರವೇಶ್ ಎಕ್ಲಾಕ್ ಮಾತ್)

ಜಿವಿತಾಂತ್ ಸಗ್ಗಂ ಚಿಂತ್ಲೆಬರಿಂ ಜಾತಾನಾ, ಆಮ್ಕಾಂ ಸಂತೊಸ್ ಜಾತಾ. ತೆಂಚ್, ಥೊಡೆಪಾಪ್ಪಿಂ ಕಷ್ಟಾಂಚಿಂ ಲ್ಹಾರಾಂ ಜಿಣ್ಯೆ ತಾರ್ಲಾಕ್ ಆಪ್ಪಾತಾನಾ ಜಿವಿತ್‌ಚ್ ನಾಕಾ ಮ್ಹಣ್ ಭೊಗ್ತಾ. ಮನ್ಶಾಕುಳಾಚೆ ಸುವೆರ್ ಥಾವ್ನ್‌ಚ್ ಮನಿಸ್ ಏಕ್ ಸವಾಲ್ ವಿಚಾರ್ನ್ ಆಸಾ ಆನಿ ಆಜೂನ್ ತಾಕಾ ಜಾಪ್ ಸೊದುನ್‌ಚ್ ಆಸಾ. ತೆಂ ಸವಾಲ್ ಹೆಂ: ಸಂಸಾರಾರ್ ವಾಯ್ಲ್, ಕಷ್ಟ್-ಸಂಕಷ್ಟ್ ಕಿತ್ಯಾಕ್ ಆಸಾತ್? ದೇವ್ ಬರೊ ತರ್, ಕಿತ್ಯಾಕ್ ಹೆಂ ಸಗ್ಗಂ ವಾಯ್ಲ್ ಘಡೊಂಕ್ ಸೊಡ್ತಾ? ಥೊಡ್ಯಾ ತತ್ವಶಾಸ್ತ್ರಜ್ಞಾಂನಿ ಹ್ಯಾ ಸವಾಲಾಂಕ್ ಜಾಪ್ ದಿಂವ್ಚೆಂ ಪ್ರೇತನ್ ಕೆಲಾಂ ತರೀ, ಕಷ್ಟಾಂತ್ ಸಾಂಪ್ಡಲ್ಲ್ಯಾ ವೆಳಾರ್ ಹ್ಯೊ ಜಾಪಿ ಅರ್ಥಾರಹಿತ ಮ್ಹಣ್ ಭೊಗ್ತಾತ್.

ಸಂಸಾರಾಂತ್ ವಾಯ್ಲ್ ಆಸಾ ಆನಿ ತೆಂ ಅನಿವಾರ್ಯ ಮ್ಹಳ್ಳೆಂ ಸತ್. ಮನ್ಶಾನ್ ಕಿತ್ಲೆಂಯ್ ಸಂತೊದನ್ ಕರ್ನ್, ಕಶೆಂಯ್ ಒದ್ದಾಡ್ಲಾರೀ, ಸಂಸಾರಾಂತ್ಲೆ ಕಷ್ಟ್ ಆನಿ ಮರಣ್ ಕಾಡ್ನ್ ಉಡಂವ್ಕ್ ಜಾಂವ್ಚೆಂನಾ!

ಅಸಲೆ ಪರಿಗತೆಂತ್ ಮನಿಸ್ ಜಿಯೆತಾಸ್ತಾನಾ, ಮನ್ಶಾನ್ ಭರ್ವಸೊ ಸಾಂಡಿನಾಯೆ, ಬಗಾರ್ ಕಷ್ಟ್-ಸಂಕಷ್ಟ್ ಜಿಣ್ಯೆಚೊ ಖರೊ ವಾಂಟೊ ಮ್ಹಣ್ ಸಮ್ಜುನ್ ಘೆವ್ನ್ ಜಿವಿತಾಂತ್ ಯೆಂವ್ಚೆ ಖುರಿಸ್ ಖುಶೆನ್ ಆನಿ ಮೊಗಾನ್ ಮಾನುನ್ ಘೆಂವ್ಕ್ ಜಾಯ್. ಹೆ ದಿಶೆನ್, ಆದ್ಲ್ಯಾ ಪಾಪಾ ಜುವಾಂವ್ ಪಾವ್ಲಾ ದುಸ್ರ್ಯಾನ್ 1992 ವರಾಚ್ಯಾ ಮೆಯಾಚೆ 13 ತಾರಿಕೆರ್ ಲೂಡ್ಸ್ ಮಾಯೆಚ್ಯಾ ಪರ್ಬೆ ವೆಳಿಂ ಅಂತರಾಷ್ಟ್ರೀಯ್ ಪಿಡೆಸ್ತಾಂಚೊ ದಿವಸ್



ಪಿಡೆಸ್ತಾಂಚೊ ದೀಸ್



ಮ್ಹಾಕಾ ಪಿಡಾ ಆಯ್ಲಿ ತರ್, ಸಗ್ಳ್ಯಾಂನಿ ಮ್ಹಾಕಾ ಪಳಂವ್ಕ್ ಯೇಜಯ್ ಆನಿ ಮ್ಹಜಿ ಬಿರ್ಮತ್ ಪಾವಜಯ್ ಮ್ಹಣ್ ಮ್ಹಾಕಾ ಭೊಗ್ತಾ ತರ್, ಮ್ಹಜೊ ಪೆಲೊ ಪಿಡೆವರ್ವಿಂ ಕಂಗಾಲ್ ಜಾಲ್ಯೊ ಕಿತ್ಯಾಕ್ ಮ್ಹಾಕಾ ದಿಸಾನಾ?

ಆಚರಣ್ ಕರುಂಕ್ ನಿಚಿವ್ ಕೆಲೊ. ತ್ಯಾ ಉಪ್ರಾಂತ್, ಹಯೆಕ್ ವರ್ಸಾ ಫೆಬ್ರೆರಾಚೆ ಇಕ್ವಾವೆರ್ ಪವಿತ್ ಸಭಾ ಪಿಡೆಸ್ತಾಂಚೊ ದೀಸ್ ಆಚರಣ್ ಕರ್ತಾ ಆನಿ ಪಿಡೆಸ್ತ್ ಭಾವ್-ಭಯ್ಣಿಂಥಂಯ್ ಭರ್ವಸೊ ಜಿವಾಳ್ ಕರ್ತಾ. **ಮನ್ಶಾ ಜಿವಿತಾಂತ್ ಪಿಡಾ**

ಪಿಡಾ ಆನಿ ಕಷ್ಟ್ ಮನ್ಶಾ ಜಿವಿತಾಂತ್ ಪುಡ್ ಕರುಂಕ್ ಆಸ್ಚೆ ವ್ಹಡ್ಲೆ ಸಮಸ್ಯೆ. ಕೊಣೀ ಮನಿಸ್ ಪಿಡೆವೆಳಿಂ ಸಂತೊಸ್ ಪಾವಾನಾ, ಬಗಾರ್ ನಿರಾಸ್ ಜಾತಾ. ಪಿಡೆವೆಳಿಂ ಮನಿಸ್ ತಾಚಿಂ ಅಸಹಾಯಕಪಣ್, ಉಣೆಪಣ್, ಆನಿ ಸೀಮಿತ್‌ಪಣ್ ಅನ್ವೇಗ್ ಕರ್ತಾ. ಹಯೆಕ್ ಪಿಡಾ ಆಮ್ಕಾಂ ಮೊರ್ಚಿ ಸಾವ್ಣಿ ದಾಕಯ್ತಾ.

ಪಿಡಾ, ಅಕಾಂತಾಕ್ ವಾಟ್ ವ್ಹರ್ತಾ ತರ್, ಆನಿ ಥೊಡೆ ಪಾಪ್ಪಿಂ ಪಿಡಾ ದೆದೆಸ್ವರ್‌ಪಣಾಕ್ ಆನಿ ದೆವಾ ವಿರೋದ್ ಉರೊಂಕ್ ಕಾರಣ್ ಜಾತಾ. ತಶೆಂಚ್ ತಿ ಎಕಾ ಮನ್ಶಾಕ್ ಚಡ್ ಪರಿಪಿಕಾಯ್ ಜೊಡುಂಕ್, ತಾಚ್ಯಾ ಜಿವಿತಾಂತ್ ಕಿಶೆಂ ಗರ್ಜೆಚೆಂ ನ್ಹಯ್ ಮ್ಹಣ್ ಸಮ್ಜೊಂಕ್ ಆನಿ ಗರ್ಜೆವಂತಾಂ ಥಂಯ್ ಪರ್ಜೊಂಕ್ ಕಾರಣ್ ಜಾತಾ. ಜಾಯ್ತಿ ಪಾಪ್ಪಿಂ ಪಿಡಾ ದೆವಾಕ್ ಸೊದುಂಕ್ ಆನಿ ತಾಚೆ ಥಂಯ್ ಪಾಟಿಂ ಪರ್ತುಂಕ್ ವಾಟ್ ದಾಕಯ್ತಾ. ಅಶೆಂ

ಮನ್ಶಾ ಜಿವಿತಾಂತ್ ಪಿಡೆಕ್ ನಿರ್ದಿಷ್ಟ್ ಇರಾದೊ ಆಸಾ ಮ್ಹಳ್ಳೆಬರಿಂ ಭೊಗ್ತಾ.

ಆಜ್ ಸಂಸಾರ್ ಸಗ್ಳೊ ಪಿಡೆಸ್ತ್ ಜಾಲಾ. ಮನ್ಶಾಚ್ಯಾ ಆಬ್ಲೆಸ್‌ಪಣಾಕ್ ಲಾಗೊನ್ ಆಜ್ ಸಂಸಾರಾರ್ ನವ್ಯೊ ನವ್ಯೊ ಪಿಡಾ ಉದೆವ್ನ್ ಯೆಂವ್ಚೆಂ ಹ್ಯಾ ದಿಸಾಂನಿ ಆಮಿ ಪಳೆತಾಂವ್. ಥೊಡ್ಯಾ ಪಿಡೆಂಕ್ ನಾಂವ್ ನಾ ತರ್, ಆನಿ ಥೊಡ್ಯಾ ಪಿಡೆಂಕ್ ವೊಕಾತ್ ನಾ. ಎಕಾ ಪಿಡೆಕ್ ವೊಕಾತ್ ಸೊಧುನ್ ಕಾಡ್ಲೆಂ ಮ್ಹಣ್ತಾನಾ, ಆನ್ಯೆಕ್ ಪಿಡಾ ಬಾಗ್ಲಾರ್ ಉಬಿ ಆಸ್ತಾ. ಹಿ ಆಯ್ಚ್ಯಾ ಆಧುನಿಕ್ ಸಂಸಾರಾಚಿ ದುಷ್ಟ್ ಪರಿಸ್ಥಿತಿ. ಅರ್ಧ್ಯಾಕ್ ಅರ್ದೊ ಆಮ್ಚೊ ಲೋಕ್ ಆಜ್ ಮಾನಸಿಕ್ ದಬಾವಾಕ್ ಆನಿ ವಾಯ್ಲ್ ಸವಯಾಂಚ್ಯಾ ಪ್ರಭಾವಾಕ್ ಲಾಗೊನ್ ಪಿಡೆಸ್ತ್ ಜಾಲಾ. ಮನೋಶಾಸ್ತ್ರಜ್ಞಾಂಚೆ ಅಭಿಪ್ರಾಯೆ ಪ್ರಕಾರ್, ಮನ್ಶಾನ್ ಸೊಸ್ಚೊ ಸಬಾರ್ ಪಿಡಾ ಆಪ್ಲೆಚ್ ಬೆಜವಾಬ್ದಾರೆಕ್ ಲಾಗೊನ್ ಉಬ್ಜಲ್ಲ್ಯೊ ಜಾವ್ನಾಸಾತ್. ಕಿತ್ಲೊಸೊ ಆಮ್ಚೊ ಲೋಕ್ ಆಪ್ಲ್ಯಾ ಪೆಲ್ಯಾಕ್ ಭೊಗ್ತೊಂಕ್ ಜಾಯ್ನಾಸ್ತಾನಾ, ಕಾಳ್ಜಾಚೆ ಧಾರುಣಾಯೆವರ್ವಿಂ ಮಾನಸಿಕ್ ಪಿಡೆನ್ ವೆಳ್ಳಲ್ತಾತ್! ಹ್ಯಾ ಸರ್ವ್ ಪಿಡೆಂಕ್ ಪರಿಹಾರ್ ಆಸಾಗಿ ವಾ ನಾ ಮ್ಹಳ್ಳೆಂ ಆಮಿಚ್ ಆಜ್ ಸೊಧುನ್ ಕಾಡುಂಕ್ ಜಾಯ್.

ದೆವಾ ಮುಕಾರ್ ಪಿಡೆಸ್ತ್ ಮನಿಸ್
ಪರ್ನ್ಯಾ ಸೊಲ್ಲ್ಯಾಂತ್ ಮನಿಸ್ ಆಪ್ಲೆ ಪಿಡೆವೆಳಿಂ ದೆವಾಕ್ ಚಡ್ ಖಾಲ್ತೊ ಜಾವ್ನ್ ಜಿಯೆಂವ್ಚೆಂ ಆಮಿ ಪಳೆತಾಂವ್. ದೆವಾ ಮುಕಾರ್ ಮನಿಸ್ ತಾಚೆ ಪಿಡೆ ವಿಶ್ಯಾಂತ್ ವಿಳಾಪ್ತಾ ಆನಿ ತೊ ದೆವಾಲಾಗಿಂ ಜಿವಿತಾಚ್ಯಾ ಆನಿ ಮೊರ್ಚ್ಯಾ ಧನಿಯಾಲಾಗಿಂ ಬರೆಂ ಜಾಂವ್ಚ್ಯಾಕ್ ಅತ್ರಗೊನ್ ಮಾಗ್ತಾ (ಕೀರ್ತನ್

6: 3). ಅಶೆಂ ಪಿಡಾ ಮನ್ ಬದ್ಲಾಪಾಕ್ ಕಾರಣ್ ಜಾತಾ, ದೆವಾಚೆಂ ಭೊಗ್ಸಾಣೆಂ ಪಿಡೆಕ್ ಬರೆಂ ಕರುಂಕ್ ಸುರು ಕರ್ತಾ. ಇಸ್ರಾಯೆಲಾಚ್ಯಾ ಅನ್ವೇಗಾಂತ್ ಪಿಡಾ ಮಿಸ್ತರಾಬರಿಂ ಪಾತ್ಯಾಕ್ ಆನಿ ವಾಯ್ಪಾಕ್ ಸಂಬಂದ್ ಆಸಾ ಕರ್ತಾ. ದೆವಾಕ್ ವಿಶ್ವಾಸಿಪಣ್ ದಾಕಂವ್ಚೆಂ ಜಿವಿತಾಕ್ ಕಾರಣ್ ಜಾತಾ ತರ್, ಅವಿಶ್ವಾಸಿಪಣ್ ಪಿಡೆಕ್ ಆನಿ ಕಷ್ಟಾಕ್ ಕಾರಣ್ ಜಾತಾ. ಎಕ್ಲಾನ್ ಕಷ್ಟ್ ಸೊಸ್ಲೆಂ ಸಬಾರಾಂಚೆ ಸೊಡ್ವಣೆಕ್ ಕಾರಣ್ ಜಾತಾ ಮ್ಹಣ್ ಇಸಾಯಿಯಾ ಪ್ರವಾದಿ ಸರ್ವೆಸ್ಪರಾಚ್ಯಾ ಸೆವಕಾ ವಿಶ್ಯಾಂತ್ ಉಲ್ಲೇಕ್ ಕರ್ನ್ ಸ್ಪಷ್ಟ್ ಕರ್ತಾ. ಮನ್ಯಾಚೆಂ ಪಾತಕ್ ಸರ್ವ್ ಪಿಡೆಕ್ ಕಾರಣ್ ಜಾತಾ ಮ್ಹಳೆಂ ಚಿಂತಾಪ್ ಹ್ಯಾ ಕಾಳಾರ್ ಉಟೊನ್ ದಿಸ್ತಾ.

ಜೆಜು, ದೈವಿಕ್ ವಯ್ಜ್

ಜೆಜು ಕ್ರಿಸ್ತ್ ಹ್ಯಾ ಸಂಸಾರಿಂ ಬಾಪಾಚೆಂ ರಾಜ್ ಸ್ಥಾಪಿತ್ ಕರ್ತೊಲೊ ಆಯ್ಲೊ. ಮನ್ಯಾ ರೂಪ್ ಘೆತ್ ಲ್ಹಾನ್ ಹ್ಯಾ ದೆವಾಚ್ಯಾ ಪುತಾಥಂಯ್ ಲೊಕಾನ್ ಬಾಪಾಚೆಂ ದಂಯಾಳಾಯೆಚೆಂ ಆನಿ ಭಿರ್ವತಿಚೆಂ ಮುಕಾಮಳ್ ಪಳೆಲೆಂ. ಆಪ್ಲೆ ಪರ್ಗಟ್ ಜಿಣ್ಯೆಚೆ ಸುರ್ವರ್ ಜೆಜು ಅಶೆಂ ಮ್ಹಣಾಲೊ: “ಯೆಯಾ ಮ್ಹಜೆಸರ್ವಿಂ ಸಮ್ಸ್ತ ತುಮಿ ಕಷ್ಟತೆಲ್ಯಾಂನೊ, ಆನಿ ವಜನ್ ವ್ಹಾವಯ್ತೆಲ್ಯಾಂನೊ, ಆನಿ ಹಾಂವ್ ತುಮ್ಕಾಂ ವಿಶೆವ್ ದಿತಲೊಂ” (ಮಾತೆವ್ 11: 28). ಸಬಾರ್ ಪಿಡೆಸ್ತ ತಾಕಾ ಆಪ್ಣುಂಕ್ ಉರ್ಡಾತಾಲೆ, ಕಿತ್ಯಾಕ್ ತಾಚೆ ಧಾವ್ನ್ ದೈವಿಕ್ ಸಕತ್ ಭಾಯ್ರ್ ಸರ್ನ್ ಸಮೆಸ್ತಾಂಕ್ ಗೂಣ್ ಕರ್ತಾಲಿ (ಲೂಕ್ 6: 19; ಮಾರ್ಕ್ 3: 10).

ಭಾವಾಡ್ಲಾನ್ ಆನಿ ದೃಡ್ ವಿಶ್ವಾಸಾನ್ ತಾಚೆ ಸರ್ವಿಂ ಆಯ್ಲೊ ಕೊಣಾಯೀ ಭಲಾಯ್ಕಿ ಆಪ್ಣಾಯ್ಸಾಸ್ತಾನಾ ಪಾಟಿಂ ಗೆಲ್ಲೊ ನಾ. ಜಾಂವ್ ತೊ ಥೊಂಟೊ, ವಾ ಮೊನೊ, ವಾ ಕುಡ್ಲೊ, ವಾ ಬೆರೊ, ವಾ ರಗ್ತಾ ಸ್ವಾವಾವರ್ವಿಂ ವಳ್ವಳ್ವಿ ತಿ ಸ್ತ್ರೀ, ಸಗ್ಳ್ಯಾಂಕ್ ತಾಣೆಂ ಆಪ್ಲೆ ಗೂಣ್ ಕರ್ಚೆ ಸಕ್ತೆನ್ ಬರೆಂ ಕೆಲೆಂ ಆನಿ ಹೆ ವರ್ವಿಂ ದೇವ್ ಆಪ್ಲೆ ಪರ್ಜೆಚೆ ಭೆಟ್ ಕರುಂಕ್ ಆಯ್ಲೊ ಮ್ಹಳೆಂ ಸತ್ ಲೊಕಾಕ್ ಕಳಿತ್ ಕೆಲೆಂ.

ಜೆಜುನ್ ಲೊಕಾಚಿ ಕುಡಿಚಿ ಪಿಡಾ ಗೂಣ್ ಕೆಲಿ ಮಾತ್ ನ್ಹಯ್, ಬಗಾರ್ ತಾಂಚ್ಯಾ ಮತಿಚಿ ಆನಿ ಅತ್ಯಾಚಿ ಪಿಡಾಯ್ ತಾಣೆಂ ಗೂಣ್ ಕೆಲಿ. ತಾಕಾ ಬರೆಂ ಕರುಂಕ್ ಮಾತ್ ನ್ಹಯ್ ಬಗಾರ್ ಪಾತ್ಯಾಂ ಭೊಗ್ಸುಂಕಾಯೀ ಪದ್ವಿ ಆಸಾ ಮ್ಹಣ್ ಆರಿಗಾರಾಕ್ ಬರೆಂ ಕರ್ಚೆ ಸಂದರ್ಬಾರ್ ತಾಣೆಂ ಸ್ಪಷ್ಟ್ ಕೆಲೆಂ (ಮಾರ್ಕ್ 2).

ಜೆಜು ಸಂಪೂರ್ಣ್ ದೇವ್ ಆನಿ ಸಂಪೂರ್ಣ್ ಮನಿಸ್. ತೊ ದೇವ್ ದೆಕುನ್

ಕಷ್ಟಾಂ-ಸಂಕಷ್ಟಾಂ ಧಾವ್ನ್ ತಾಣೆಂ ಫಳಾಪಳ್ ಘೆಂವ್ಕ್ ನಾ, ಬಗಾರ್ ಹರ್ಯೆಕ್ ಸಂಗ್ತಿಂನಿ ತಾಣೆಂ ಆಮ್ಚೆಬರಿಚ್ ಕಷ್ಟ್ ಸೊಸ್ಲೆ ಆನಿ ತಾಣೆಂ ಸೊಸ್ ಲ್ಹಾನ್ ಕಷ್ಟಾಂ-ಸಂಕಷ್ಟಾಂಚೊ ಘುರ್ತ್ಚ್ ಖುರ್ಸಾಚೆಂ ಮರಣ್. ಕ್ರಿಸ್ತಾಚ್ಯಾ ಕಷ್ಟಾಂ ಆನಿ ಮೊರ್ನ್ಯಾ ವರ್ವಿಂ ತಾಣೆಂ ಮನ್ಯಾ ಜಿಣ್ಯೆಚ್ಯಾ ಕಷ್ಟಾಂ-ಸಂಕಷ್ಟಾಂಕ್ ನವೊ ಅರ್ಥ್ ದಿಲಾ. ಮನಿಸ್ ಜಾವ್ನ್ ಆಮ್ಚೆಬರಿಂಚ್ ಕಷ್ಟ್ ಸೊಸ್ ಲ್ಹಾನ್ ದೆವಾಚ್ಯಾ ಪುತಾಕ್ ಆಮ್ಚೆ ಕಷ್ಟ್-ಸಂಕಷ್ಟ್ ಸಾಕೆಂ ಸಮ್ಜಾತಾತ್ ದೆಕುನ್ ಹ್ಯಾ ಪುಡೆಂ ಕಷ್ಟಾಂತ್ ಆಮಿ ತಾಚೆ ಥಂಯ್ ಎಕ್ವಟೊಂಕ್ ಸಕ್ತಾಂವ್ ಆನಿ ಸೊಡ್ವಣೆಚ್ಯಾ ಪಾಶಾವಾಂತ್ ಆಮ್ಕಾಂ ಭಾಣ್ ಘೆಂವ್ಕ್ ಸಾದ್ಯ್ ಆಸಾ.

ಪಿಡೆಸ್ತಾಂಕ್ ಬರೆಂ ಕರಾ: ಜೆಜುಚೊ ಆದೇಶ್

ಕ್ರಿಸ್ತಾನ್ ಪಿಡೆಸ್ತಾಂಥಂಯ್ ಆಪ್ಲೊ ಹುಸ್ಕೊ ದಾಕಯ್ಲೊ ಮಾತ್ ನ್ಹಯ್, ತಾಚ್ಯಾ ಶಿಸಾಂಕಾಯೀ ತಾಣೆಂ ಪಿಡೆಸ್ತಾಂಚೆರ್ ಹುಸ್ಕೊ ದಾಕಂವ್ಕ್ ಶಿಕಯ್ಲೆಂ. ಕಷ್ಟತೆಲ್ಯಾಂಥಂಯ್ ಆನಿ ಪಿಡೆಸ್ತಾಂಥಂಯ್ ತಾಣೆಂ ನವೊ ಮನೊಭಾವ್ ದಾಕಯ್ಲೊ ಆನಿ ತ್ಯಾಚ್ ಮನೊಭಾವಾನ್ ತಾಂಕಾಂ ಪಳಂವ್ಕ್ ತಾಚ್ಯಾ ಪಾಟ್ಲಾವ್ಡಾರಾಂಕ್ ತಾಣೆಂ ಉಲೊ ದಿಲೊ. ಜೆಜುನ್ ಸತ್ತರ್ ಜಣ್ ಶಿಸಾಂಕ್ ವಿಂಚುನ್ ತಾಚೆಂ ಮಿಸಾಂವ್ ಮುಂದರುಂಕ್ ಧಾಡ್ಲೆಂ ಆನಿ ತೊ ತಾಂಕಾಂ ಅಶೆಂ ಮ್ಹಣಾಲೊ: “ಖಿಯ್ಚ್ಚಾಯ್ ಶಹರಾಂತ್ ತುಮಿ ರಿಗ್ಯಾತ್... ಥಂಯ್ ಆಸ್ಚ್ಯಾ ಪಿಡೆಸ್ತಾಂಕ್ ಗೂಣ್ ಕರಾ ಆನಿ ದೆವಾಚೆಂ ರಾಜ್ಯ್ ತುಮ್ಕಾಂ ಲಾಗಿಂ ಪಾವ್ಲಾಂ ಮ್ಹಣೊನ್ ತಾಂಕಾಂ ಸಾಂಗಾ” (ಲೂಕ್ 10: 8-9) ಅಶೆಂ ತೆ ಭಾಯ್ರ್ ಸರ್ನ್ ವಚೊನ್ ಪಾತ್ಕಿ ಜಿಣಿ ಬದಲಾ ಮ್ಹಣೊನ್ ಲೊಕಾಕ್ ಪ್ರಸಂಗ್ ಕರುಂಕ್ ಲಾಗ್ಲೆ. ತಾಣಿಂ ಜಾಯ್ತೆ ದೆಂವ್ಚಾರ್ ಧಾಂವ್ಡಾಯ್ಲೆ ಆನಿ ಸಬಾರ್ ಪಿಡೆಸ್ತಾಂಕ್ ತೇಲ್ ಲಾವ್ನ್ ಗೂಣ್ ಕೆಲೆಂ (ಮಾರ್ಕ್ 6: 12-13).

ಜಿವಂತ್ ಕ್ರಿಸ್ತ್ ಹೆಂ ವಿಸಾಂವ್ ನವೆಂ ಕರ್ತಾ. ಮ್ಹಜೆ ನಾಂವಿಂ ತೆ... ಪಿಡೆಸ್ತಾಂಚೆರ್ ಹಾತ್ ದವರ್ನ್ ತಾಂಕಾಂ ತೆ ಬರೆಂ ಕರ್ತಲೆ (ಮಾರ್ಕ್ 16: 17-18). ಪಿಡೆಸ್ತಾಂಕ್ ಬರೆಂ ಕರ್ಚಿ ಜವಾಬ್ದಾರಿ ಪವಿತ್ರ್ ಸಬೆನ್ ಸೊಮಿಯಾಧಾವ್ನ್ ಘೆತ್ಲ್ಯಾ ಆನಿ ತಿ ಜ್ಯಾರಿ ಕರ್ಚೆ ಪಾಸತ್ ಪಿಡೆಸ್ತಾಂಚಿ ಜತನ್ ಘೆವ್ನ್ ತಾಂಚ್ಯಾ ಸಾಂಗಾತಾ ಆಪ್ಣ್ಯಾ ಮಾಗ್ಣ್ಯಾಂತ್ ವಿನಂತಿ ಕರ್ತಾ. ಜೆಜು ದೈವಿಕ್ ವಯ್ಜ್ ಸಂಸ್ಕಾರಾವರ್ವಿಂ ಆನಿ ಪವಿತ್ರ್ ಎವ್ಕರಿಸ್ತಾಂತ್ ಆಪ್ಲಿ ಕೂಡ್ ಲೊಕಾಕ್ ವಾಂಟ್ಚೆ ವರ್ವಿಂ ಆಜೂನ್ ವಿವಿದ್ ಪಿಡೆವರ್ವಿಂ ವಳ್ವಳ್ವಾಂ

ಲೊಕಾಕ್ ಬರಿ ಭಲಾಯ್ಕಿ ಫಾವೊ ಕರ್ಚ್ ಆಸಾ. ಜೆಜುನ್ ಪಿಡೆಸ್ತಾಂಥಂಯ್ ದಾಕಯ್ಲಿ ದಯಾ ಆನಿ ಹುಸ್ಕೊ ಆಮಿಯ್ ದಾಕಂವ್ಕ್ ಆಸಾ. ಕಿತ್ಯಾಕ್ ಸೊಮ್ಯಾನ್ಚ್ ಸಾಂಗ್ಲಾಂ: “ಜೆಂ ಕಿತೆಂ ತುಮಿ ಹ್ಯಾ ಮ್ಹಜ್ಯಾ ಅತೀ ಲ್ಹಾನ್ ಭಾವಾಂ ಮದ್ಲ್ಯಾ ಎಕ್ಲಾಕ್ ಕೆಲೆಂ, ತೆಂ ಮ್ಹಾಕಾಚ್ ತುಮಿ ಕೆಲೆಂ” (ಮಾತೆವ್ 25: 40).

ಪಿಡೆಸ್ತಾಂಥಂಯ್ ಆಮ್ಚೊ ಮನೋಬಾವ್

ಆಜ್ ಆಮ್ಚಿ ಸವಾಜ್ ಪ್ರಗತೆಚ್ಯಾ ಪಾವ್ಲಾಂನಿ ವೆಗಾನ್ ಮೆಟಾಂ ಕಾಡುನ್ ಆಸಾ. ಪ್ರಗತೆಚ್ಯಾ ಆನಿ ಮಾದ್ಯಮಾಂಚ್ಯಾ ಪ್ರಭಾವಾಕ್ ಲಾಗೊನ್ ಕೊಣ್ಯಾ, ಆಯ್ಲೊ ಲೋಕ್ ಪಿಡೆಸ್ತಾಂಥಂಯ್ ನಕಾರಾತ್ಮಕ್ ಮನೋಭಾವ್ ದಾಕವ್ನ್ ಆಸಾ. ಫರಾಂತ್ ಕೊಣಾಕೀ ಪಿಡಾ ಆಯ್ಲಿ ಮ್ಹಣ್ತಾನಾ ಫರ್ವಾಂನಿ ಕಂಗಾಲ್ ಜಾಂವ್ಚೆಂ ಸಹಜ್. ಪುಣ್ ಆಪ್ಲಿ ಪಿಡಾ ಸೊಸುನ್ ವರುಂಕ್ ಸಾರ್ಕೊ ಆಧಾರ್ ಆನಿ ಪಾಟಿಂಬೊ ಲಾಬನಾಸ್ತಾನಾ ಮಾನಸಿಕ್ ದಬಾವಾಕ್ ವಳಗ್ ಜಾಂವ್ಚೊ ಜಾಯ್ತೊ ಲೋಕ್ ಆಜ್ ಆಮ್ಚೆ ಭಂವ್ಣಿ ಆಸಾ. ಇಗರ್ಜೆಮಾತಾ ಹರ್ಯೆಕ್ ವರ್ಸಾ ಫೆಬ್ರವರಿಚೆ 11 ವೆರ್ ಅಂತರಾಷ್ಟ್ರಿಯ್ ಪಿಡೆಸ್ತಾಂಚೊ ದೀಸ್ ಆಚರಣ್ ಕರ್ಚೆ ವರ್ವಿಂ ಪಿಡೆಸ್ತ್ ಭಾವ್-ಭಯ್ಣಿಂಥಂಯ್ ಭರ್ವಶ್ಯಾಚೊ ದಿವೊ ನವ್ಯಾನ್ ಜಳಯ್ತಾ ಆನಿ ತಾಂಚಿ ಜತನ್ ಘೆತೆಲ್ಯಾಂಕ್ ಶಭಾಸ್ವಿ ಪಾಟಿಯಾ.

ಮ್ಹಾಕಾ ಪಿಡಾ ಆಯ್ಲಿ ತರ್, ಸಗ್ಳ್ಯಾಂನಿ ಮ್ಹಾಕಾ ಪಳಂವ್ಕ್ ಯೇಜಯ್ ಆನಿ ಮ್ಹಜಿ ಬಿರ್ವತ್ ಪಾವಜಯ್ ಮ್ಹಣ್ ಮ್ಹಾಕಾ ಭೊಗ್ತಾ ತರ್, ಮ್ಹಜೊ ಪೆಲೊ ಪಿಡೆವರ್ವಿಂ ಕಂಗಾಲ್ ಜಾಲ್ಲೊ ಕಿತ್ಯಾಕ್ ಮ್ಹಾಕಾ ದಿಸಾನಾ? ಮ್ಹಜ್ಯಾ ಥೊಡ್ಯಾಚ್ ಬರ್ಯಾ ಉತ್ರಾವರ್ವಿಂ ಪಿಡೆಸ್ತ್ ಭಾವ್-ಭಯ್ಣಿಂಚ್ಯಾ ತೊಂಡಾರ್ ಸಂತೊಸ್ ಹಾಡುಂಕ್ ಸಾದ್ಯ್ ಆಸಾ ಮ್ಹಣ್ ಕಿತ್ಯಾಕ್ ಮ್ಹಾಕಾ ಸಮ್ಜಾನಾ? ಆಜ್ ತಾಕಾ ತರ್, ಫಾಲ್ಯಾಂ ಮ್ಹಾಕಾಯ್ ಅಸಲಿಚ್ ಗತ್ ಯೆಂವ್ಕ್ ಪುರೊ ಮ್ಹಣ್ ಕಿತ್ಯಾಕ್ ಮ್ಹಾಕಾ ಕಳಾನಾ?

ಆಮ್ಚೆ ಭಂವ್ಣಿ ಆಸ್ಚ್ಯಾ ಪಿಡೆಸ್ತಾಂಥಂಯ್ ಆಮಿ ಚಡ್ ಮೊವಾಳ್ ಜಾವ್ಯಾಂ ಆನಿ ಆಮ್ಚ್ಯಾ ಲ್ಹಾನ್ ಲ್ಹಾನ್ ಕರ್ಚ್ಯಾಂನಿ ತಾಂಕಾಂ ಆಮ್ಚೊ ಸಾಂಗಾತ್ ದಿವ್ಯಾಂ. ತುಜ್ಯಾ ಪೆಲ್ಯಾಚೊ ಮೋಗ್ ಕರ್ ಮ್ಹಣ್ ಸೊಮ್ಯಾನ್ ಆಮ್ಕಾಂ ದಿಲ್ಲೊ ಉಪಾದೆಸ್ ಹಾಚ್ಯಾಕೀ ವರ್ತ್ಯಾ ಮಾಪಾನ್ ಕಶೆಂ ಪಾಳುಂಯೆತಾ? ಉಡಾಸ್ ದವರ್, ಜೆಂ ಕಿತೆಂ ತುಂ ತುಜ್ಯಾ ಪೆಲ್ಯಾಕ್ ಕರ್ತಾಯ್, ತೆಂ ತುಂ ತುಜ್ಯಾ ಸೊಮ್ಯಾಕ್ಚ್ ಕರ್ತಾಯ್! ●

ರಾಜಕೀಯ

● ಗೇಬ್ರಿಯಲ್ ವಾಜ್, ಬೆಂಗ್ಸುರ್

ಆತಾಂ ಚುನಾವಣೆ ಕಾಳ್. ಕರ್ನಾಟಕಾಂತ್ ವೆಗಿಂಚ್ ಅಸೆಂಚ್ ಚುನಾವಣೆ ಜಾಂವ್ಕ್ ಆಸಾ ತರ್, ದೇಶಾಂತ್ ಯೆಂವ್ಚಾ ವರ್ಸಾ ಮೇ ಭಿತರ್ ಲೋಕ್ ಸಭೆಚೆಂ ಚುನಾವಣೆ ಜಾಂವ್ಚೆಂ ಆಸಾ. ತ್ಯಾ ಪಯ್ಲೆಂ ಕೇಂದ್ರಾಂತ್ ಚುನಾವಣೆ ಜಾಂವ್ಚಿಯೇ ಸಾದ್ಯತಾಯ್ ಆಸಾ.

ರಾಜ್ಯಾಂತ್ ರಾಜಕೀಯ ಪರಿಗತ್ ಸದಾಂ ಮ್ಹಳ್ಳೆ ಪರಿಂ ಬದ್ಲಾವಣೆ ಜಾತಾ, ಜಾತೆಚ್ ಆಸಾ. ದೆಕುನ್, ಸದ್ಬಾಕ್ ಕರ್ನಾಟಕ ವಿಶಿಂ ಉಲಯ್ತಾಂ ರಾಂವ್ಚೆಚ್ ಬರೆಂ.

ರಾಶ್ಟ್ರೀಂತ್ ಮೆಟ್ರಾರ್, ಬಿಜೆಪಿ ಪಿರ್ಚೆಂತ್ಲೆಣಾಚ್ಯಾ ಎನ್‌ಡಿಎ ತರ್ಪೆನ್ ಪ್ರಧಾನಿ ಜಾಂವ್ಕ್ ಗುಜ್ರಾತ್ ಅಸೆಂಚ್ ಚುನಾವಣೆತ್ ತಿಸ್ರೆ ಪಾವ್ಲಿಂ ಮುಕೆಲ್‌ಮಂತ್ರಿ ಜಾವ್ನ್ ಆಯ್ಲೆವಾರ್ ಜಿಲ್ಲೆಂ ನರೇಂದ್ರ ಮೋಡಿ ಅಭ್ಯರ್ಥಿ ಮ್ಹಣ್ ಪಾಚಾರುಂಕ್ ಪ್ರಚಾರ್ ಚೆಲ್ತಾ. ತಶೆಂಚ್ ಎನ್‌ಡಿಎ ಭಿತರ್ ಮೋಡಿಕ್ ವಿರೋದ್ ಉಜ್ವಾಡಾಕ್ ಆಯ್ಲಾ. ಬಿಜೆಪಿ ರಾಶ್ಟ್ರೀಯ್ ಅಧ್ಯಕ್ಷ ಜಾವ್ನ್ ನಿಶಿನ್ ಗಡ್ಕರಿ ದುಸ್ರೆ ಆವ್ಡೆಕ್ ವಿಂಚೊನ್ ಯೆತಾ ಮ್ಹಣ್ ನಿರ್ಧಾರ್ ಜಾಲೊ ಮ್ಹಣ್ತಾನಾ, ಗಡ್ಕರಿ ವಿರೋದ್ ಅಕ್ರಮಾಂಚೆರ್ ತನ್ನಿ ಚೆಲ್ತಾ ದೆಕುನ್ ನಿಮಾಣೆ ಘಡಿಯೆ ಮ್ಹಳ್ಳೆ ಪರಿಂ ರಾಜ್‌ನಾಥ್ ಸಿಂಗ್ ವಿಂಚೊನ್ ಆಯ್ಲೊ.

ಕೊಂಗ್ರೆಸ್ ಪಿರ್ಚೆಂತ್ಲೆಣಾಚ್ಯಾ ಯುಪಿಎ ತರ್ಪೆನ್ ಪ್ರಧಾನಿ ಜಾಂವ್ಕ್ ಅಭ್ಯರ್ಥಿ ಧಾರಾಂವ್ಕ್ ನಾ ತರೀ, 2014 ಇಸ್ವೆಂತ್ ಯುಪಿಎ ಜಯ್ವಂತ್ ಜಾಲ್ಯಾರ್ ಪಾಡ್ಲಿಚಿ ಅಧ್ಯಕ್ಷಿಣ್ ಸೋನಿಯಾ ಗಾಂಧಿಚೊ ಪೂತ್ ರಾಹುಲ್ ಗಾಂಧಿ ಜಾಯ್ತಾಯ್ ಮ್ಹಣ್ ಕೊಂಗ್ರೆಸ್ಕಾರ್ ಆಶೆತಾತ್ ಮ್ಹಳ್ಳೆಂ ಸರ್ವಾಂಕ್ ಕಳಿತ್. ಪುಣ್, ಕೊಂಗ್ರೆಸ್ ಪಾಡ್ಲಿಕ್ ತಸಲೊ ಅವ್ಕಾಸ್ ಲಾಬ್ತಾ ಆನಿ ಯುಪಿಎಚ್ಯೊ ಹೆರ್ ಪಾಡ್ಲಿ ಒಪ್ಪಿತ್ ವಾ ನಾ ತೆಂ ದುಸ್ರಿ ಗಜಾಲ್.

ಪುಣ್ ಇತ್ತೆಂ ಮಾತ್ ಸತ್. ರಾಜೀವ್ ಗಾಂಧಿಚಿ ಹತ್ಯಾ ಜಾಲ್ಲ್ಯಾ ನಂತರ್, ಆಪ್ಲೆ ಸ್ವಂತ್ ಖುಶೆ ವಿರೋದ್, ರಾಜೀವಾಚಿ ವಿಧವ್ ಪತಿಣ್ ಸೋನಿಯಾ ಗಾಂಧಿ 1998 ಇಸ್ವೆಂತ್ ಕೊಂಗ್ರೆಸ್ ಪಾಡ್ಲಿಚಿ ಅಧ್ಯಕ್ಷಿಣ್ ಜಾಲ್ಲ್ಯಾ ಉಪ್ರಾಂತ್, ತೆಂವೇ ತಿಣೆಂ ಪ್ರಧಾನಿ ಪದ್ವಿ ಇನ್ಕಾರ್ ಕೆಲ್ಲ್ಯಾ ಉಪ್ರಾಂತ್ - ತಿಚೊ ಪೂತ್ ರಾಹುಲ್ ಗಾಂಧಿ ದೇಶಾಚೊ ಮುಕ್ಲೊ ಪ್ರಧಾನಿ ಜಾಯ್ತಾಯ್, ಜಾತಲೊ ಮ್ಹಣ್ ಕೊಂಗ್ರೆಸ್ಕಾರ್ ನಿರೀಕ್ಯಾ ಕರ್ತಾಲೆ ತೆಂ ಮಾತ್ ನೀಜ್.

'ಯುವರಾಜ್' ಕುರ್ವಾರ್ ಜಾಲೊ, ಪುಣ್ ಅಧಿಕಾರ್?



ಕಿತ್ಯಾಕ್, ಇಂದಿರಾ ಗಾಂಧಿ ಆನಿ ತಿಚೊ ಪೂತ್ ರಾಜೀವ್ ಗಾಂಧಿ ಹತ್ಯಾ ಜಾಲ್ಲ್ಯಾ ನಂತರ್, ಕೊಂಗ್ರೆಸ್ ಪಾಡ್ಲಿಚಿ ಕಾಣಿ ಮುಗ್ಗಾಲಿ ಮ್ಹಣ್ ಚಿಂತಾಪ್ ಬಳಿಶ್ ಜಾಲ್ಲೆಂ. ಸ್ವತಂತ್ ಭಾರತಾಂತ್ ನೆಹರು-ಗಾಂಧಿ ಕುಟುಂಬ (ದೇಶಾಚೊ ಪಯಿಲ್ಲೊ ಪ್ರಧಾನಿ ಜವಾಹರ್‌ಲಾಲ್ ನೆಹರು ಆನಿ ತಾಚಿ ಧುವ್ ಇಂದಿರಾ ಗಾಂಧಿ, ಉಪ್ರಾಂತ್ ತಿಚೊ ಪೂತ್ ರಾಜೀವ್ ಗಾಂಧಿ) ಮಾತ್ ಕೊಂಗ್ರೆಸ್ ಪಾಡ್ಲಿಕ್ ತಾರೊಕ್ ಮ್ಹಣ್ ಕೊಂಗ್ರೆಸ್ಕಾರ್ ಮಾಂದ್ತಾಲೆ.

ಸೋನಿಯಾಚ್ಯಾ ದೊಗಾಂ ಭುರ್ಗ್ಯಾಂ ಪಯ್ಲಿಂ ಧುವ್ ಪ್ರಿಯಾಂಕಾ ಪ್ರಾಸ್ ಪೂತ್ ರಾಹುಲಾಕ್ ರಾಜಕೀಯ ಶೆತಾಂತ್ ರಿಗೊಂಕ್ ಆವ್ಕಾಸ್ ಲಾಬ್ಲೊ. 2004 ಇಸ್ವೆಂತ್ ತೊ ಅಮೇರಿ ಥಾವ್ನ್ ಸಂಸದೆಕ್ ವಿಂಚೊನ್ ಆಯ್ಲೊ ಮಾತ್ ನ್ಹಯ್, 2007 ಇಸ್ವೆಂತ್ ಕೊಂಗ್ರೆಸ್ ಪಾಡ್ಲಿಚೊ ಜೆರಾಲ್ ಕಾರ್ಯದರ್ಶಿ ಜಾಲೊ. ಯುವ ಕೊಂಗ್ರೆಸ್ ಆನಿ ಎನ್‌ಎಸ್‌ಯುಐ ಸಂಗಟನಾಂಚಿ ಜವಾಬ್ದಾರಿ ರಾಹುಲಾಚಿ.

2004 ಆನಿ 2009 ಇಸ್ವೆಚ್ಯಾ ಲೋಕ್ ಸಭೆಚ್ಯಾ ಚುನಾವಣೆ ಯುಪಿಎ ಜಿತ್ಲೊ ಡೊ ಮನ್‌ಮೋಹನ್ ಸಿಂಗ್ ಪ್ರಧಾನಿ ಜಾಲೊ ತರೀ, ರಾಹುಲ್ ಮಾತ್ ಮಂತ್ರಿ ಜಾವ್ನ್

ಸರ್ಕಾರಾಂತ್ ಅಧಿಕಾರ್ ಜೊಡುಂಕ್ ಕಬೂಲ್ ಜಾಲೊನಾ. ತಾಣೆಂ ಕಬ್ಲಾತ್ ದಿಲ್ಲಿ ತರ್, ರಾಹುಲಾನ್ ವಾ ಆವಯ್ನ್ ಧಾರಾಯಿಲ್ಲೊ ಮಂತ್ರಿ ಖಾತೊ ತಾಚೊ ಜಾತೊ ಮ್ಹಣ್ಚಾಂತ್ ದುಬಾವ್ ನಾ.

ಅಸಲಿ ಪರಿಗತ್ ಆಸ್ಲಾರೀ, ರಾಹುಲ್ ಕೊಂಗ್ರೆಸ್ ಪಾಡ್ಲಿಚೊ 'ಯುವರಾಜ್' ಆನಿ ತಾಣೆಂ ಜಾಯ್ತ್ ಮ್ಹಳ್ಳೆ ಘಡಿಯೆ ತಾಕಾ ಸರ್ಕಾರಾಂತ್ ಕಸಲಿ ಜವಾಬ್ದಾರಿ ತರೀ ಆನಿ ಪ್ರಧಾನಿಚಿ ಗಾಡಿ ಸಯ್ ಲಾಬ್ಲಿ ಆಸ್ಲೆಲಿ. ತಿತ್ತೆಂಚ್ ನ್ಹಯ್, ಕೊಂಗ್ರೆಸ್ ಪಾಡ್ಲಿಂತ್ ಸೋನಿಯಾ ಗಾಂಧಿ ಉಪ್ರಾಂತ್ ರಾಹುಲ್ ದುಸ್ರೊ ಪ್ರಮುಕ್ ವೆಕ್ರಿ ಮ್ಹಳ್ಳೆಂಯಿ ತಿತ್ತೆಂಚ್ ಸತ್.

ಆತಾಂ, ರಾಹುಲಾಕ್ ಅಧಿಕೃತ್ ಜಾವ್ನ್ ಕೊಂಗ್ರೆಸ್ ಪಾಡ್ಲಿಚೊ ಉಪಾಧ್ಯಕ್ಷ ಜಾವ್ನ್ ಕುರ್ವಾರ್ ಕೆಲಾ. ಯೆದೊಳ್ ವರೇಗ್ ಯುವರಾಜ್ ಜಾವ್ನ್‌ಲೆ ವೆಕ್ರಿಕ್, ಮಹತ್ವಾಚೊ ಹುದ್ದೊ ಆನಿ ಜವಾಬ್ದಾರಿ ಲಾಬ್ಲಾ. 2014 ಇಸ್ವೆಚ್ಯಾ ಮೇ ಮಯ್ಚ್ಯಾ ಭಿತರ್ ಲೋಕ್ ಸಭೆಚೆಂ ಚುನಾವಣೆ ಜಾಯ್ತಾಯ್ ಜಾಲ್ಲ್ಯಾನ್, ಚುನಾವಣೆತ್ ತಿಸ್ರಾ ಪಾವ್ಲಿಂ ಯುಪಿಎ ಜಿತ್ಲೊನ್, ರಾಹುಲಾನ್ ಪ್ರಧಾನಿ ಜಾಂವ್ಕ್ ಫಕತ್ 15 ಮಯ್ಚಿ ಉರ್ತಾತ್. ಅಶೆಂ, ಘಡ್ಡ್ಯಾ ಪಂದ್ರಾ ಮಯ್ಚ್ಯಾಂ ಭಿತರ್ ರಾಹುಲಾನ್

ಕೊಂಗ್ರೆಸ್ ಪಾರ್ಟಿ ಸುದ್ದಿ ಕರ್ನಾಟಕ, ಮುಕ್ತ ಚುನಾವಣೆ ಜಯವಂತ ಜಾಲಾರ್ ಮಾತ್ರ ಪ್ರಧಾನಿ ಜಾವೈತ್.

127 ವರ್ಷಗಳ ಕೊಂಗ್ರೆಸ್ ಪಾರ್ಟಿ ರಾಹುಲ ತನಿಲೊ 42 ವರ್ಷ ಪ್ರಾಯವೂ ತರ್ನಾಟೊ ಕಸಲೆಂ ಮುಕ್ತಲಣ್ ದೀತ್? ಭಾರತಾಚಿ ರಾಜಕೀಯ ಫುಡಾರಿ ಸರಾಸರಿ 65 ವರ್ಷ ಪ್ರಾಯವಿಚಿ ಮ್ಹಣ್ತಾನಾ, 42 ವರ್ಷ ಪ್ರಾಯವಿಚಿಂ ಯುವಕ್ ಮ್ಹಣ್ತೆತ್ ಕೊಣ್ಣಾ! ತೆಂ ಕಶೆಂಯಿ ಆಸೊಂ. ಪುಣ್, ರಾಹುಲ್ ನವೊ ಹುದೊ ಆನಿ ಜವಾಬ್ದಾರಿ ಸಾಂಬಾಳುಂಕ್ ಆನಿ ಕೊಂಗ್ರೆಸ್ ಪಾರ್ಟಿ ನವೊ ಫುಡಾರ್ ದಾಕಂವ್ಕ್ ಸಮರ್ಥ್ ವಾ ನಾ ತೆಂ ಕೋಣ್ ಸಾಂಗಾತ್?

ರಾಹುಲ್ ಕೊಂಗ್ರೆಸ್ ಜೆರಾಲ್ ಕಾರ್ಯದರ್ಶಿ ಜಾಲಾ ಉಪ್ರಾಂತ್, 2007 ಇಸ್ಟೆಂತ್ ಉತ್ತರ್ ಪ್ರದೇಶ್ ಅಸೆಂಬ್ಲಿ ಚುನಾವಣೆ ಫಕತ್ 22 ಕ್ಷೇತ್ರಾಂನಿ (2002 ಇಸ್ಟೆಂತ್ ಲಾಭಿಲ್ಯಾ ಪಾಸ್ 3 ಉಣೆಂ) ಜಯ್ ಲಾಭಿಂ ತರೀ 2009 ಇಸ್ಟೆಂತ್ ಲೋಕ್ ಸಭೆಚ್ಯಾ ಚುನಾವಣೆ ಉತ್ತರ್ ಪ್ರದೇಶಾಂತ್ ರಾಹುಲಾಚೆಂ ಮುಕ್ತಲಣ್ ಆನಿ ಕಾರ್ಬಾರ್. ರಾಜ್ಯಾಂತ್ 21 ಸಂಸದ್ ಜಯ್ವಂತ ಜಾತಾನಾ, ರಾಹುಲಾಚೆಂ 'ಮ್ಯಾಜಿಕ್' ಚಲ್ತಾ ಮ್ಹಣ್ ಪ್ರಚಾರ್ ಜಾಲೊ. ಪುಣ್, 2010 ಇಸ್ಟೆಂತ್ ಬಿಹಾರಾಂತ್ ಆನಿ 2011 ಇಸ್ಟೆಂತ್ ಉತ್ತರ್ ಪ್ರದೇಶಾಂತ್ ಪರ್ತುನ್ ಅಸೆಂಬ್ಲಿ ಚುನಾವಣೆ ಜಾತಾನಾ ರಾಹುಲಾಚೊ ಪ್ರಭಾವ್ ದಿಸಾನಾತ್ಲೊ. ಆದ್ಲ್ಯಾ ವರ್ಷ, ಗುಜ್ರಾತ್ ಚುನಾವಣೆ ರಾಹುಲ್-ಸೋನಿಯಾಚೊ ಪ್ರಚಾರ್ ಉಣೊಂಚ್.

ಆತಾಂ, ಕೊಂಗ್ರೆಸ್ ಅಧಿಕಾರಾಂತ್ ನಾತ್ಲೆಲ್ಯಾ ಕರ್ನಾಟಕ, ಮಧ್ಯ ಪ್ರದೇಶ್ ಆನಿ ಭತ್ತೀಸ್‌ಗಡ್ ತಶೆಂ ರಾಜಸ್ಥಾನ್, ಡಿಲ್ಲಿ ಆನಿ ಈಶಾನ್ಯಾಂತ್ಲಾ ರಾಜ್ಯಾಂನಿ ವೆಗಿಂಚ್ ಚುನಾವಣೆ ಜಾತಲೆಂ. ಕರ್ನಾಟಕ ಸೊಡ್ಲ್ಯಾರ್ ಹೆರ್ ರಾಜ್ಯಾಂನಿ ಕೊಂಗ್ರೆಸ್ ಪಾರ್ಟಿ ಅಸ್ತತ್. ರಾಜ್ಯಾಂನಿ ಜಯ್ವಂತ ಜಾಯ್ನಾ ತರ್, ಆನಿ ತಮಿಳ್ನಾಡ್, ಪಶ್ಚಿಮ್ ಬಂಗಾಳ್, ಬಿಹಾರ್, ಗುಜ್ರಾತ್, ಉತ್ತರ್ ಪ್ರದೇಶ್, ಮಧ್ಯ ಪ್ರದೇಶ್, ಒಡಿಶಾ, ಭತ್ತೀಸ್‌ಗಡ್, ತ್ರಿಪುರಾ ತಸಲ್ಯಾ ರಾಜ್ಯಾಂನಿ ಕೊಂಗ್ರೆಸ್ ಪಾರ್ಟಿ ಪಾಲನ್-ಪೋಶಣ್ ಕರ್ನಾಟಕ, ಪ್ರತಿಫಳ್ ಜೊಡುಂಕ್ ಪಂದ್ರಾ ಮಯ್ಜಾಂಚಿ ಆವ್ಡಿ ರಾಹುಲಾಕ್ ಪುರೊ? ಕೊಂಗ್ರೆಸ್ ಪಾರ್ಟಿಂತ್ ಎಕ್ಟೊಟ್ ಉಣೊ ಆನಿ ಲೋಕಾಚ್ಯಾ ಸಮಸ್ಯಾಂ ಖಾತಿರ್ ಪ್ರಾಮಾಣಿಕ್ ಜಾವ್ನ್ ವಾವುರ್ಚಿ ವಾವಾಡಿ ಉಣೆ. ರಾಹುಲಾಚ್ಯಾ ಖಾಂದಾರ್ ಖಂಡಿತ್ ಸವಾಲಾಂ-ಸಮಸ್ಯಾಂಚೊ ದಾಳೊ ವ್ಹಡ್

ಪರ್ವತ್ ಜಾವ್ನ್ ರಾವ್ಲಾ. ಸಕ್ಳಡ್ ಸವಾಲಾಂ-ಸಮಸ್ಯಾಂಕ್ ಜಾಪಿ ಸೊಧುನ್ ಕಾಡುಂಕ್ ರಾಹುಲ್ ಸಕಾತ್ಲಿ ಮ್ಹಳ್ಳೆಂಚ್ ನಿಗೂಡ್.

ಕೊಂಗ್ರೆಸ್ ಪಾರ್ಟಿ ಬಳಿಶ್ ಕರ್ಚಾ ಸಂಗಿಂ ಯುಪಿಎಕ್ ನವ್ಯಾ ಮಿತ್ರ್ ಪಾಡಿಂಚೊ ಸಾಂಗಾತ್ ಜೊಡುಂಕ್ ಪ್ರೇತನ್ ಕರಿಜಾಯ್. ರಾಹುಲ್ ಇತ್ತೆಂ ಕರಿತ್ ಮ್ಹಣ್ ಸಾಂಗೊಂಕ್ ಧಯ್ತ್ ನಾ. ತಿತ್ತೆಂಚ್ ನ್ಹಯ್, ಚುನಾವಣೆ ಅರ್ಧ್ಯಾಕ್ ಅರ್ಧೊ ವಾಂಟೊ ಮತದಾರ್ ಸ್ತ್ರಿಯೊ ತರ್, ಬಹುತೇಕ್ ಮತದಾರ್ 18 ಥಾವ್ನ್ 35 ವರ್ಷಾಂ ಭಿಶಲೆ ಆಸ್ಲೆಲ್ಯಾನ್ ಯುವಜಣಾಂಕ್ ಆನಿ ಸ್ತ್ರಿಯಾಂಕ್ ಆಕರ್ಶಣ್ ಕರುಂಕ್, ನವಿಂ ತೆಂತ್ರಾಂ-ವಿಧಾನಾಂ ವಾಪರುಂಚಿಂ ಗರ್ಜೆಚಿಂ. ಶಿಕ್ತಿ ಆನಿ ಮಧ್ಯಮ್ ವರ್ಗಾಚ್ಯಾ ಪ್ರತ್ಯೇಕ್ ಜಾವ್ನ್ ಶೆರಾಂತ್ಲ್ಯಾ ಮತದಾರಾಂಕ್ ಪಸಂದ್ ಜಾಂವ್ಚಿಂ ಧೋರಣಾಂ ಆವಶ್ಯಕ್.

ಇತ್ಲ್ಯಾ ಸಕ್ಳಡ್ ಸವಾಲಾಂ ಸಂಗಿಂ ಎನ್‌ಡಿಎ ಥಾವ್ನ್ ನರೇಂದ್ರ ಮೋಡಿ ತಸಲ್ಯಾ ವಿರೋದ್ ರಾಹುಲ್ ತರ್ಕ-ವಾದ್ ಮಾಂಡುನ್, ಉತ್ತಾಂನಿ-ರಾಜಾಂವಾಂತ್ ಜಯ್ವಂತ ಜಾಂವ್ಕ್ ವ್ಹಡೆಂ ಸಾಧನ್ ಗರ್ಜೆಚಿಂ. ಯೆದೊಳ್ ಪರ್ಯಾಂತ್ ರಾಹುಲಾಚೆಂ ಚಿಂತಾಪ್ ಕಸಲೆಂ ಮ್ಹಣ್

ಕುತೂಹಲ್ ಆಸ್ಲೊ ತರೀ, ರಾಹುಲಾಕ್ ಥಂಡ್ ರಾವೊಂಕ್ ಸಾಧ್ಯ್. ತಾಚಿ ಶಾಧಿ-ಸಾಮರ್ಥಿ ವರವ್ನ್ ಪಳೆಂವ್ಚಿ ಗರ್ಜೆ ನಾತ್ಲಿ. ಭೃಶ್ಚಾರ್, ಕಾಳೊ ದುಡು, ಚುನಾವಣಾ ವಿಧಾನಾಂತ್ ಆನಿ ಹೆರ್ ಕಾಯ್ದಾಂನಿ ಸುಧಾರಣ್ ತಶೆಂ ಸ್ತ್ರಿಯಾಂಚೆರ್ ಅತ್ಯಾಚಾರ್-ಹಿಂಸಾ, ನಿರುದ್ಧೋಗ್ ಸಮಸ್ಯಾ, ಮಾರ್ಗಾಯ್ ಇತ್ಯಾದಿ ವಿಶಿಂ ಉಲಂವ್ಕ್ ಲೋಕಾಕ್ ಸಮರ್ಪಕ್ ಜವಾಬಿ ದಿಂವ್ಚೆಂಯಿ ಗರ್ಜೆಚಿಂ.

'ಯುವರಾಜ್' ಮ್ಹಣ್ ಸಕ್ಳಾಂನಿ ಒಳ್ಳಾಲ್ಲೆ, ಮಾಂದುನ್ ಆಸ್ಲೆಲೆ ವೆಕ್ತಿಕ್ ಕೊಂಗ್ರೆಸ್ ಪಾರ್ಟಿಂತ್ ದುಸ್ರೊ ಪ್ರಬಲ್ ಫುಡಾರಿ ಮ್ಹಣ್ ಉಪಾಧ್ಯಕ್ ಹುದ್ದಾರ್ 'ಕುರ್ವಾರ್' ಕೆಲಾಂ ದೆಕುನ್ ಅಧಿಕಾರ್ ಮೆಳಾನಾ. ಉಬ್ರಾಂತ್ ದೆಂವೊನ್, ಗಾದೆ ಕೊಸುನ್, ನೇಜ್ ಲಾವ್ನ್, ಉದಾಕ್-ಸಾರೆಂ ಫಾಲ್ಸ್ ಲಾಲನ್-ಪೋಶಣ್ ಕೆಲೆಂ ತರ್ ಮಾತ್ರ ಬೆಳೆಂ ಉಂವೊಂಕ್ ಸಾಧ್ಯ್. ರಾಹುಲ್ ಆಪ್ಲಿ ಜವಾಬ್ದಾರಿ ಕಶೆಂ ಸಾಂಬಾಳ್ತಾ ಆನಿ ನವೊ ಹುದ್ದೊ ಕಸೊ ನಿರ್ವಹಣ್ ಕರ್ತಾ ಮ್ಹಣ್ ಪಳೆತಾನಾ ತಾಚೆಂ ಆನಿ ಕೊಂಗ್ರೆಸ್ ಪಾರ್ಟಿಚೆಂ ಭವಿಶ್ಯ್ ನಿರ್ಧಾರ್ ಜಾತಾ. ರಾಹುಲ್ ತನಿಲೊ ತರ್ನಾಟೊ ಯಶಸ್ವಿ ಜಾಲೊ ತರ್, ದೇಶಾಚೊ ಪುಡಾರ್ ಉಜ್ವಲ್ ಜಾತಲೊ. ●

ವಾಯ್ ಸವಯೊ ಸಾಂಡಾ...

(25 ವ್ಯಾ ಪಾನಾರ್‌ಥಾವ್ನ್)
ವಾಯ್ ಸವಯಾಂಚಿ ಗುಲಾಮ್ ಜಾತಾತ್. ತುಮ್ಮಾ ಇಷ್ಟಾ ಇಷ್ಟಿಣ್ಯಾಂಚಿ ಸಾರ್ಕಿ ವಿಂಚವ್ಣ್ ಕರಾ. ತುಮ್ಮಿ ಮನೋಸಕತ್ ಬಳಾದಿಕ್ ಆಸೊಂ. ಇಷ್ಟಾಂಚ್ಯಾ ಭುಲೊವ್ಣಾಕ್ ನೆಗಾರ್ ಕರ್ಚಿ ಸಕತ್ ಆಸೊಂದಿ. ತುಮಿ ತುಮ್ಮಿ ಧನಿ ಜಾಯಾ. ತುಮ್ಮಾಂನಿ ಯಂತ್ರಣ್ ಕರುಂಕ್ ಹೆರಾಂಕ್ ಅವ್ಣಾಸ್ ದಿನಾಕಾತ್.

21 ಅಂಕ್ಯಾಚಿ ರೇಗ್ ಪಾಳಾ. ಮ್ಹಳ್ಯಾರ್ 21 ದೀಸ್ ವಾಯ್ ಸವಯ್ ಸಾಂಡ್ತಾಂ ಮ್ಹಣ್ ನಿರ್ಧಾರ್ ಕರಾ. ಖಂಡಿತ್ ಜಾವ್ನ್ 22 ವ್ಯಾ ದಿಸಾ ತುಮಿ ತುಮ್ಮಾ ವಾಯ್ ಸವಯೆ ಥಾವ್ನ್ ಮುಕ್ತ ಜಾತಲ್ಯಾತ್. ಹ್ಯಾ ಎಕ್ಟೀಸ್ ದಿಸಾಂನಿ ಕಿಶೆಂಯ್ ಬರೆಂ ಕರುಂಕ್ ಪ್ರಯತ್ನ್ ಕರಾ. ಉಪ್ರಾಂತ್ ಹೆಂ ತುಮ್ಮಾ ಜಿವಿತಾಚೊ ವಾಂಟೊ ಜಾತಲೆಂ. ಪರತ್ ಪರತ್ ಬರಿಂ ಕಾಮಾಂ ಕರಾ, ಆನಿ ಪಾಡ್ ಸವಯೊ ಸಾಂಡಾ ಊಂಚ್ ಮೌಲ್ಯಾಂ ಆಪ್ಣಾಯ್. ಖರೆ ಅದರ್ಶ್ ಪಾಳಾ. ಉಪಾರ್ಕಾಕ್ ಪಡ್ಚ್ಯಾ ಸಾವಾಜಿಕ್

ಚಟುವಟಿಕಾಂನಿ ಮೆತರ್ ಜಾಯಾ ಹೆಂ ತುಮ್ಮಾಂ ವ್ಯಸ್ತ್ ಆನಿ ಸಂತೊಸ್‌ಭರಿತ್ ದವರ್ತಲೆಂ. ತುಮಿ ಹೆರಾಂಕ್ ಬರೆಂ ಕರ್ನ್ ಆಸ್ತಾನಾ, ವಾಯ್ ಸವಯಾಂನಿ ವ್ಯಸ್ತ್ ಆಸೊಂಕ್ ವೇಳ್‌ಚ್ ಆಸ್ಲೊನಾ.

ಹೆರಾಂಚಿ ಮಜತ್ ಘೆಂವ್ಚೆಂಯಿ ವಾಯ್ ಸವಯೊ ಸಾಂಡುಂಕ್ ಉಪ್ಕಾರ್ ಸಬಾರ್ ಪಾವ್ಪಿಂ ಸಮಸ್ಯೆ ಎಕ್ಟಾನ್‌ಚ್ ಪರ್ಯಾ ಕರುಂಕ್ ಜಾಯ್ನಾಂತ್. ಕೊನ್ನಿಲಿಂಗಾ ಮಾರಿಫಾತ್‌ಗಿ, ತಜ್ಜಾಂಚೆಂ ಮಾರ್ಗದರ್ಶನ್ ಘೆವ್ನ್‌ಗಿ ಸಮಸ್ಯೆ ಪರಿಹಾರ್ ಕರುಂಕ್ ಪಳೆಯಾ. ವ್ಹಡಿಲಾಂ ಕಡೆ, ಸಾಂಗಾತ್ಯಾಂ ಕಡೆ, ಕುಟ್ಮಾದಾರಾಂ ಕಡೆ ಆನಿ ಇಷ್ಟಾಂಲಾಗಿಂ ಬರೊ ಸಂಬಂಧ್ ದವರಾ. ಮೋಗ್ ದಿಯಾ ಆನಿ ಹೆರಾಂ ಥಾವ್ನ್ ಮೋಗ್ ಘೆಯಾ.

ವಾಯ್ ಸವಯೊ ಸಾಂಡುಂಕ್ ಉತ್ತೀಮ್ ಉಪಾಯ್ ಜಾವ್ನಾಸಾ, ವಾಯ್ ಸವಯೊ ಕೆದ್ನಾಯ್ ಸುರು ಕರಿನಾಸ್ತಾನಾ ರಾಂವ್ಚೆಂ. ಬರೊ ಸವಯೊ ಆಪ್ಣಾಯಾ ಆನಿ ಬರೊ ಫುಡಾರ್ ಜೊಡಾ. ●

■ ಕುಚುಲ್ಯೊ

ಕರ್ರೆಲ್ ಪಾದ್ರ್ಯಾಬಾಕ್ 'ಗರ್ರಾಳ್ ಪಾದ್ರ್ಯಾಬಾ' ಮ್ಹಣ್ ಲೋಕಾನ್ ಆಡ್ ನಾಂವಾನ್ ಆಪಂವ್ಚೆಂ ಆಸಾ ಕಿತ್ಯಾಕ್ ಶೆರಾಂವಾ ವೆಳಾ ಏಕ್ ಪಾವ್ಲಿಂ ತೊ ತಾಳೊ ಪಿಂದಿತ್ ತರ್, ನಿದೆಂತ್ ಚಿಲ್ಲಿ ಪಿಡಾ ಆಸ್‌ಲ್ಲೊ ಖಿಂಚೊಯ್ ಪಿಡೇಸ್ತ್ ಏಕ್ ಪಾಂವ್ಲಿಚಾಕ್ ನೀಟ್ ಉಬೊ ಜಾತಾ. ಫಿರ್ಗಜೆಂತ್ಲೊ ಆವಯೊ ದುದಾಚ್ಯಾ ಬಾಳಾಂಕ್ ಮಾತ್ ಬಿಲ್ಕುಲ್ ಕರ್ರೆಲ್ ಪಾದ್ರ್ಯಾಬಾಚ್ಯಾ ಮಿಸಾಕ್ ಆಪವ್ನ್ ಹಾಡಿನಾಂತ್. ಶೆರಾಂವಾ ವೆಳಿಂ ಗುರಿತಾನಾ ಭುರ್ಗಿಂ ರಡೊಂಕ್ ಧರಿತ್ ತರ್ ಮೊಗಾಳ್ ಪುತ್ರಾ ಜಾತಾ ಪರ್ಯಾಂತ್ ತಾಂಚೆಂ ರುದಾನಾಚೆಂ ಆರಾದಾನ್ ಥಾಂಬನಾ. ಆವಯೊ ಭುರ್ಗ್ಯಾಂಕ್ ಬೊಳಾವ್ನ್ ಭಿತರ್ ಭಾಯ್ರ್ ವತಾನಾ, ತಾಂಕಾಂ ಕಶೆಂಯ್ ಅರೆಂ ಮೀಸ್ ಜಾಲೆಂಮೂ, ತಾಂಚಿ ಆಟಿವಿಟಿ ಪಳೆವ್ನ್ ಭಿತರ್ ಬಸ್‌ಲ್ಯಾ ಲೋಕಾಚಿ ಬಾರಾ ಬ್ರೇಸ್ತಾರ್ ಆನಿ ತೆರಾ ಸುಕ್ತಾರ್ ಜಾಂವ್ಚೆ ಆಸ್ತಾತ್. ದೆಕುನ್ ಭುರ್ಗಿಂ ದಾಕ್ಟ್ಯಾ ಪಾದ್ರ್ಯಾಬಾಚ್ಯಾ ದುಸ್ರ್ಯಾ ಮಿಸಾಕ್ ಯೆತಾತ್.

ಕರ್ರೆಲ್ ಪಾದ್ರ್ಯಾಬಾಚೊ ನಿವೃತ್ತೆಚೊ ನಿರ್ಮಿಲ್ಲೊ ಕಾಳ್ ಭರಿ ಜಾವ್ನ್ ಯೆತಾ ಜಾಲ್ಲ್ಯಾನ್ ಲೋಕ್ ತಾಚೆಂ ಸುದಾರ್ನಾ ವರಾ ಹ್ಯಾ ದಿಸಾಂನಿ ತಾಚೊ ಉಡಾಸ್ ಇಲ್ಲೊ ಉಣೊ ಜಾವ್ನ್ ಆಯ್ಲಾ. 'ಆಂಗಡ್' ಇಲ್ಲಿ ಪಯ್ ಜಾಲ್ಯಾ ಸಾಂಗಾತಾ ವೆಳಾಕಾಳಾಚೊ ಜೋಪಾಯ್ ಥೊಡೊ ಮಂದ್ ಜಾವ್ನ್ ಆಯ್ಲಾ. ಮುಕ್ಯಾಲ್ ಘಾಂಟ್ಯಾಚೊ ತಾಚೊ ಶೆರಾಂವ್ ಸಂಪ್ತಾನಾ ಮಾಗ್ಣಿ ಫ್ಲಡಿಮಾಂಯ್ಲೊ ಸಂತೊಸಾಂತ್ ಸುರು ಜಾಲ್ಲೊ ತೇರ್ ಆನಂದಾಂತ್ ಆಕೇರ್ ಜಾತಾ.

ಪೋಯ್ ಆಯ್ತಾರಾ ಇಲ್ಲಿಶಿ ಗಡ್ಡಡ್ ಜಾಲಿ. ಸನ್ತಾರಾ ರಾತಿಂ ಶೆರಾಂವ್ ತಯಾರ್ ಕರುಂಕ್ ದೇವ್‌ಸುತೆಚ್ಯಾ ಕೇಂದ್ರಾ ಥಾವ್ನ್ ಯೆಂವ್ಚೊ ಬೂಕ್ ಸೊದ್ತಾನಾ ಕರ್ರೆಲ್ ಪಾದ್ರ್ಯಾಬಾಕ್ ಬೂಕ್ ಮೆಳ್ಳೊಚ್ ನಾ. ವರ್ಗಣಿ ಸಂಪೊನ್ ಮಹಿನ್ಯಾ ಆದಿಂಚ್ ಬೂಕ್ ಯೆಂವ್ಚೊ ಬಂದ್ ಜಾಲಾ ಮ್ಹಣೊನ್ ಪಾದ್ರ್ಯಾಬಾಕ್ ಉಪ್ರಾಂತ್ ಗಮ್ಪೆಂ. ಆಪ್ಣಾಚ್ಯಾ ಪುರ್ಗಿಲ್ಯಾ ಉಡಾಸಾಕ್ ಸೊರ್ಟೆಲ್ಲೊ ಚಾರ್ ಗಾಳಿ ದೀವ್ನ್ ಕರ್ರೆಲ್ ಪಾದ್ರ್ಯಾಬಾ 'ಆತಾಂ ಕಿತೆಂ ಕರ್ರೆಂ' ಮ್ಹಣ್ ಆಪ್ಣಾಚೆಂ ಬೊಕ್ಲೆ ಖಾಡ್ ಖೊರುಂಕ್ ಲಾಗ್ಲೊ. ರಾತ್ ಜೂನ್ ಜಾಲ್ಲಿ ಮಿಸಾ ಪಯ್ಲೆಂ ಬೂಕ್ ಹಾಡಂವ್ಚೆ ಖಂಡಿತ್ ಸದ್ಯೆ ನಾತ್ಲೆಂ.

ಆಯ್ತಾರಾಚಿ ಲಿತುರ್ಜೆಕ್ ಹೊ ಬೂಕ್ ತಾಕಾ ವಾಂಚೆಲಾಚಾಕೀ ಚಡ್ ಗರ್ಜೆಚೊ. ಶೆರಾಂವಾ ಖಾತಿರ್ ನ್ಹಯ್ ತರೀ

ಭಾವಾಡ್ಯಾಂಚಿಂ ಪ್ರಾರ್ಥನಾಂ

● ಬಾಪ್ ಆಲ್ಫ್ರಿ ಕಾರ್ಮೆಲಿತ್

ಇಗರ್ಜೆ ವಾಡ್ಯಾಂತ್ಲಿ ಚೆಸ್ತಿಬಾಯ್ ಗೆಲೊತ್ಯಾ ವರ್ಸಾ ಪಂಚಾಯ್ತಿಚ್ಯಾ ವೊಟಾಕ್ ರಾವ್ಲಿ ಥೊಡ್ಯಾಚ್ ವೊಟಾಂನಿ ಜೆಕೊನ್ ಆಯ್ಲಿ. ತಿಚ್ಯಾ ರಾಜಕೀಯ್ ಜಿವಿತಾಂತ್ ಥೊಡ್ಯಾ ಇಶ್ಟಾಂ ಸಾಂಗಾತಾ ಜಾಯ್ ದುಸ್ರ್ಯಾಂಯೀ ತಿಕಾ ಮೆಳ್ಳಾತ್. ತಿಣೆಂ ಭಾವಾಡ್ಯಾಂಚ್ಯಾ ಪ್ರಾರ್ಥನಾಂಚೊ ಬರೊ ಘಾಯ್ಲೊ ಜೊಡ್ಲೊ:

ಭಾವಾಡ್ಯಾಂಚಿಂ ಮಾಗ್ಣಿಂ ವಾಚುಂಕ್ ಹೊ ಬೂಕ್ ಜಾಯ್ತಾಯಿಚ್. ಸಕಾಳಿಂಚ್ಯಾ ಆಟಾಂಕ್ ಆಯ್ತಾರಾಚೆಂ ಮೀಸ್. ಹ್ಯಾ ಆಯ್ತಾರಾಚಿ ಲಿತುರ್ಜೆ ಸಾಂ ರಿತಾಚ್ಯಾ ವಾಡ್ಯಾಗಾರಾಂಕ್ ವಯ್ಕುನ್ ದಿಲ್ಲಿ. ಕಲ್ಪಣಾಂತ್ಲಾ ರೊಜಿ ಟಿಚೆರಿಕ್ ಭಾವಾಡ್ಯಾಂಚಿಂ ಪ್ರಾರ್ಥನಾಂ ವಾಚುಂಕ್ ಗುರ್ಕಾರಾನ್ ಕಳಯಿಲ್ಲೆಂ. ಸಕಾಳಿಂಚ್ಯಾ ಭರಿ ಸಾಡೆ ಸಾತಾಂಕ್ ರೊಜಿ ಟಿಚೆರ್ ಕರ್ರೆಲ್ ಪಾದ್ರ್ಯಾಬಾಚ್ಯಾ ದಾರಾರ್ ಉಬಿ ಜಾತಾ ತಿ ತಾಕಾ ಕಳಿತ್ ಆಸ್ಲಿ ಸಂಗತ್. ಹಾಕಾ ಕಾರಣ್‌ಯೀ ಆಸಾ. ಆದ್ಲೆ ಪಾವ್ಲಿಂ 'ಸಿರಾಖಾಚ್ಯಾ ಗ್ರಂಥಾಂತ್ಲೆಂ ವಾಚಾಪ್' ಮ್ಹಣ್ ವಾಚಿಜೆ ಆಸ್ಲೆಂ ತಿಣೆಂ 'ಸಿಕ್ರಿಚ್ಯಾ ಗ್ರಂಥಾಂತ್ಲೆಂ ವಾಚಾಪ್' ಮ್ಹಣ್ ಪರಾಮಶೆನ್ ವಾಚೆಲ್ಲಾಕ್ ಕರ್ರೆಲ್ ಪಾದ್ರ್ಯಾಬಾನ್ ಪುಲ್ಕುತ್ರಾರ್ ಥಾವ್ನ್‌ಚ್ ದೆಂಕ್ಲೊ ಘಾಲ್ಲೊ. ರೊಜಿ ಟಿಚೆರ್ ಉಬಿರಾವ್‌ಲ್ಯಾ ಕಡೆಚ್ ಮಿಟಾಚೊ ಖಾಂಬೊ ಜಾಲ್ಲಿ. ತ್ಯಾ ಉಪ್ರಾಂತ್ ಚಾರ್ ಚೊವ್ಗಾಂ ಮುಕಾರ್ ಕಾಂಯ್ ವಾಚುಂಕ್ ಆಸ್ಲಾರ್ ರೊಜಿ ಟಿಚೆರ್ ವೆಳಾರ್ ಯೇವ್ನ್ ತೀನ್ ಚಾರ್ ಪಾವ್ಲಿಂ ಪುಣಿ ಆಪ್ಲೆಂ ವಾಚಾಪ್ ವಾಚುನ್ ಕಾಡಾಲಿ.

ಆತಾಂ ಕಿತೆಂ ಕರ್ರೆಂ ಮ್ಹಣ್ ಚಿಂತುನ್ ಆಪ್ಲೊ ಬೋರ್ ಮಾಂಡ್ಲೊ ಖೊರ್ಟಿತಾನಾ ಕರ್ರೆಲ್ ಪಾದ್ರ್ಯಾಬಾಚಿ ತಕ್ಲೆಕ್ ಏಕ್ ಲಾಯೆಕ್ ಉಪಾವ್ ರುಳ್ತಾಲೊ.

ಹರ್ಯೆಕ್ ಪಾವ್ಲಿಂ ಕೊಣೆಂಗೀ ಖಿಂಚಾಗೀ ಸನ್ನಿವೇಶಾಕ್ ಸರಿ ಜಾವ್ನ್ ಬರಯಿಲ್ಲಿಂ ಭಾವಾಡ್ಯಾಂಚಿಂ ಪ್ರಾರ್ಥನಾಂ ಬುಕಾಂತ್ಲಿಂ ವಾಚ್ಯಾ ಬದ್ಲಾಕ್ ಕಾಳ್ಜಾಂತ್ ಥಾವ್ನ್ ಸೊಮಿಯಾಲಾಗಿಂ ಆಪ್ಲೆ ಸಮಸ್ಯೆ ಸಾಂಗ್ಲಾರ್ ತೆಂ ಖರೆಂ ಭಾವಾಡ್ಯಾಂಚೆಂ ಪ್ರಾರ್ಥನ್ ಜಾತಾ

ನ್ಹಯ್‌ವೇ! ದೆಕುನ್ ತ್ಯಾ ಆಯ್ತಾರಾ ಕರ್ರೆಲ್ ಪಾದ್ರ್ಯಾಬಾನ್ 'ಮಾಗ್ಣೆಂ' ಮ್ಹಳ್ಯಾರ್ ಕಿತೆಂ, ಕಾಳ್ಜಾ ಥಾವ್ನ್ ಮಾಗ್ಣೆಂ ಕರ್ರೆಂ ಕಶೆಂ, ಆನಿ ಅಸಲೆಂ ಮಾಗ್ಣೆಂ ಕಿತ್ಯಾಕ್ ಗರ್ಜೆಚಿಂ ಹ್ಯಾ ವಿಶಯಾಚೆರ್ ಭರಿ ಅರೆಂ ವೋರ್ ಆಪ್ಲ್ಯಾ ಗಣ್ಣಿಶೆತ್ ಉತ್ರಾಂನಿ ಗಡ್ಡೆ ಶೆರಾಂವ್ ಬಿಗ್ಲಿಲೊ. ಲೊಕಾಕ್ ಮಾಗ್ಣೆಂ ಕರುಂಕ್ ಆವ್ಕಾನ್ ಕರ್ನ್ ದಿಂವ್ಚ್ಯಾಕ್ ಆಜ್ ತಾಣೆಂ ಆಪ್ಲೊ ಶೆರಾಂವ್ ಹರೈಂಚಾಕೀ ಇಲ್ಲೊಸೊ ಮಟ್ಲೊಚ್ ದವರ್ಲೊ. ಆನಿ ಆಬ್ಲೆ ಭಾವಾಡ್ಯಾಂಚ್ಯಾ ಪ್ರಾರ್ಥನಾಂಚೊ ವೇಳ್. ಎದೊಳ್‌ಚ್ ಮಾಗ್ಣೆಂ ಮ್ಹಳ್ಯಾರ್, 'ಆಮ್ಚ್ಯಾ ಕಾಳ್ಜಾಂತ್ ಆಸ್ಲೆಂ ಭೊಗಾಪ್ ಆಮ್ಚ್ಯಾ ಇಶ್ಟಾ ಸಾರ್ಕಾ ದೆವಾಲಾಗಿಂ ಮೊಗಾನ್ ಉಚಾರ್ಲೆಂ' ಅಶೆಂ ವ್ಯಾಖ್ಯಾನ್ ದಿಲ್ಲೆಂ ಆಸ್ತಾಂ, 'ಆತಾಂ ತುಮಿಂ ತುಮಿಂ ಮಾಗ್ಣೆಂ ಸೊಮ್ಯಾ ಸಮೊರ್ ದವರಾ' ಮ್ಹಣ್ ತಾಣೆಂ ಲೊಕಾಕ್ ಉಲೊ ದಿಲೊ.

ಮಾಗ್ಣೆಂ ಕರ್ರಾಂತ್ ಕಾರಿಸ್ತಾತಿಕ್ ಕಾತ್ನುಬಾಂಯ್ ಬೋವ್ ಹೆಳ್‌ಲ್ಲಿ ಫಿರ್ಗಜೆಗಾರ್ನ್ ಥೊಡೆ ಪಾವ್ಲಿಂ ಮಾಗ್ಣ್ಯಾವಿಧಿ ಚಲವ್ನ್ ವ್ಹರೊಂಕ್ ತಿಣೆಂ ಕರ್ರೆಲ್ ಪಾದ್ರ್ಯಾಬಾಕ್ ಕುಮಕ್ ಕೆಲ್ಲಿ ಆಸಾ. ಪಾದ್ರ್ಯಾಬಾಚೊ 'ಭಾವಾಡ್ಯಾಂಚ್ಯಾ ಪ್ರಾರ್ಥನಾಂಚೊ' ಬೂಕ್ ಪಾವೊಂಕ್ ನಾ ಮ್ಹಣೊನ್ ತಿಕಾ ಕಳೆಂ ಜಾಯ್. ದೆಕುನ್ ಸಕ್ಲೆಡ್ ಮಾಗ್ಣ್ಯಾಂಚಿ ಜವಾಬ್ದಾರಿ ವಯ್ಕುನ್ ಸಕ್ಲಾಂ ಖಾತಿರ್ ತಿಣೆಂಚ್ ಏಕ್ ಜೆರಾಲ್ ಮಾಗ್ಣೆಂ ಕೆಲೆಂ.

'ಮೊಗಾಳಾ ಸೊಮಿಯಾ ಆಮಿ ಪರ್ದೆಶಿ ಎವೆಚಿಂ ಬಾಳ್ಯಾಂ, ಪಾತ್ಕಾಂಚ್ಯಾ ಖೊಂಡಾಂತ್ ಆಸಾಂವ್, ಅಸ್ಕಾರ್ ಹುಸ್ಕಾರ್ ಸೊಡಾಂವ್, ತುಕಾ ಉಲೊ ಮಾರ್ತಾಂವ್. ಆಮ್ಚ್ಯಾ ಘೊಂವಾಂಕ್ ತುಂ ರಾಕೊನ್ ಫ್ಲರ್. ಆಮ್ಚ್ಯಾ ಭುರ್ಗ್ಯಾ-ಬಾಳಾಂಕ್ ತುಂಚ್ ಸಾಂಬಾಳ್ನ್ ಫ್ಲರ್. ಮಾಗ್ಣ್ಯಾಂಕ್ ಸಾಕ್ರಾಂಮೆಂತ್ ಘೆವ್ನ್ ಮೊರ್ಟಿ ಬರಾ ಮೊರ್ಟಾಚಿ ಕುರ್ಪಾ ದೀ. ಯಾರ್ಕಾರಾಂಕ್ ಬರೊ ಯಾರ್ ದೀ ಶೆತ್ಕಾರ್ಯಾಂಕ್ ಬರೆಂ ಬೆಳೆಂ ಫಾವೊ ಕರ್. ರಿಣ್ಯಾರ್ಯಾಂಕ್ ಆಪ್ಲೆಂ ರೀಣ್ ಫಾರಿಕ್ ಕರುಂಕ್ ಮಜತ್ ದೀ. ಪಿಡೆಸ್ತಾಂಕ್ ಬರಿ ಭಲಾಯ್ಕಿ ದೀ. ಪಯ್ಲಾರ್ಯಾಂಕ್ ಬರೆಂ ಪಯ್ಲೆ ಫಾವೊ ಕರ್. ಗಾಂವಾಂತ್ ಆಸ್ಚ್ಯಾ ಆಂಕ್ವಾರ್ಯಾಂಕ್ ಬರಾ ಭೆಸಾಚಿ ಕುರ್ಪಾ ದೀ. ಪರ್ಗಾವಾಂತ್ ಆಸ್ಚ್ಯಾ ಗಾಂವ್ಯಾರಾಂಕ್ ತಾಂಚ್ಯಾ ಘಾಮಾಚೊ ಫಳ್ ದೀ. ಪ್ರಾಯೆಕ್ ಆಯಿಲ್ಲಾ ಚೆಡ್ವಾಂಕ್

■ ಕುಚುಲೋ

ಬರಿ ಸಯಿಕ್ ದೀ. ಆಮ್ಚ್ಯಾ ಧಾರ್ಮಿಕಾಂಕ್ ತಾಂಚ್ಯಾ ಭಸಾಂತ್ ಧಿರಾಸಾಣ್ ದೀ. ಆಮ್ಚ್ಯಾ ಸರ್ಕಾರಾಕ್ ಸತಾನಿತಿನ ಚಲೊಂಕ್ ಶಿಕಯ್, ಅರ್ಗಾಂ ತುಕಾ, ಹೊಗ್ಯಾಪ್ ತುಕಾ, ಸ್ತುತಿ ತುಕಾ, ಆಲ್ಲೆಲ್ಲೊಯಾ, ಅಲ್ಲೆಲ್ಲೊಯಾ, ಅಲ್ಲೆಲ್ಲೊಯಾ..." ಲೊಕಾಂನಿ ಹಾತ್ ವಯ್ ಉಬಾರ್ಲೆ. ಕಾತ್ಯುಬಾಯೆಕ್ ತಾಣಿ ಒತ್ತು ದಿಲೊ.

ತಿಚೆಂ ಮಾಗ್ಣೆಂ ಸಂಪ್ತಾನಾ, "ತುಮ್ಮಿಂ ಮಾಗ್ಣೆಂ ಮುಟ್ಟಿಂ ಕರಾ. ಗಾಂವ್ಚ್ಯಾ ಗರ್ಜಾಂ ಪಾಸತ್ ಮಾಗಿರ್ ಮಾಗಾ, ಪಯ್ಲೆಂ ತುಮ್ಮೆ ಸಮಸ್ಯೆ ಕಿತೆಂ ಮ್ಹಣ್ ಸಾಂಗೊನ್ ವಯುಕ್ತಿಕ್ ಮಾಗ್ಣೆಂ ಕರಾ" ಮ್ಹಣೊನ್-ಕರ್ನಿಲ್ ಪಾದ್ರ್ಯಾಬಾನ್ ಧಂಕ್ಣೊ ಘಾಲೊ. ಪಾದ್ರ್ಯಾಬಾಚ್ಯಾ ಉಲ್ಟಾಕ್ ಪಾಳೊ ದೀವ್ನ್ ಮಾಜೆಲಾಂತ್ಲೊ ಮಾರ್ಲೆಲ್ ಮಾಗ್ಣೆಂ ಕರುಂಕ್ ಮುಕಾರ್ ಸರ್ಲೊ.

ಮಾಜೆಲಾಂತ್ಲೊ ಮಾರ್ಲೆಲ್ ಏಕ್ ಶೆತ್ಕಾರ್. ಪುಣ್ ತಾಚಿಂ ಭುರ್ಗಿಂ ವ್ಹಡ್ ಜಾವ್ನ್ ಗಾಂವ್ ಸೊಡ್ನ್ ಗೆಲ್ಲಿಂ. ಥೊಡಿಂ ಪರ್ಗಾವಾಂತ್ ಜೊಡ್ತಾಲಿಂ. ಥೊಡಿಂ ಶೆರಾಂತ್ಲ್ಯಾ ಇಸ್ಕೂಲಾಂತ್ ಶಿಕ್ತಾಲಿಂ. ತಾಚ್ಯಾ ಕಾಳ್ಜಾಂತ್ಲಿ ಕೊಡಾಣ್ ತೊ ಅಶೆಂ ಉಚಾರಿಲಾಗ್ಲೊ:

"ಸರ್ಗಾಂ ಸಂಸಾರಾಚ್ಯಾ ರಚ್ಕಾರಾ, ಎಣೆಲ್ ಪಾವ್ಲಾನ್ ಲಗಾಡ್ ಕಾಡ್ಲೆಂ... ಸುಗ್ಳೆಕ್ ಕೀಡ್ ಲಾಗ್ಲ್ಯಾ ಆನಿ ಆತಾಂ ಹಾಂಗಾ ಎದೊಳ್ಚ್ ಉಜೊ ಪಡ್ಲಾ, ಕೊಳ್ಳ್ಯಾಕ್ ಉದಾಕ್ ಮೆಳ್ತಲೆಂಗೀ ಮ್ಹಣ್ ಸಾಂಗೊಂಕ್ ಜಾಯ್ನಾ, ಆನಿ ಬೆಟಾಂತ್ ಲಾಯಿಲ್ಲೆ ವೊಗ್ಳೆಕ್ ನಂದಿಕೂಲ್ಯಾ ಗೊಬ್ರಾನ್ ಲಾಸುನ್ ಸೊಡ್ಲಾಂ. ಕೊಸುಂಕ್ ಜೊತಾಂ ಮೆಳಾನಾಂತ್, ಜೊತಾಂ ಮೆಳ್ಳಾರ್ ಆಳಾಂ ಮೆಳಾನಾಂತ್. ಆಜ್ ಆಮ್ಚಿಂ ಬಾಟಾಂ-ತೊಟಾಂ ಪಣೇಲ್ ಪಡ್ಲಾಂತ್. ನೇಜ್ ಲಾಂವ್ಚ್ಯಾ ಸಾಗೊಳೆಚ್ಯಾ ಗಾದ್ಯಾಂಚೆರ್ 'ಸೆಜ್ಚ್ಯಾ'ಚ್ಯಾ ವಾಗೊಳ್ಯಾಂನಿ ಧಾಡ್ ಘಾಲ್ಯಾ. ಆತಾಂಚ್ಯಾ ಭುರ್ಗಾಂಕ್ ಮಾತಿ ಗುಡ್ಲಾಂವ್ಕ್ ಲಜ್ ದಿಸ್ತಾ. ಮೊನ್ವಾತಿಂಚಿ ಮೂರ್ಗಾಚ್ ನಾ ಹೆ ಸಂತೆತ್ಕೆ. ಆಯ್ಚೆ ಹೆ ಪಿಳ್ಳೆಚಿಂ ಮನಾಂ ತುಂ ಉಜ್ವಾಡಾಯ್ ಆನಿ ಹಿ ಆಮ್ಚಿ ವಾಲಗ್ಡ್ಯಾಂಚಿ ಭುಂಯ್ ಆಮ್ಚೆಲಾಗಿಂಚ್ ಉರಯ್. ತಾಂಚ್ಯಾ ಕಾಳ್ಜಾಂತ್ ಬೆಸಾಯೆಚೊ ಥೊಡೊ ಮೋಗ್ ಕಿರ್ಲಾತ್ ಘಾಲ್. ಮಾಗಿರ್ ಆದಿಂ ತುಂ ವೆಳಾವೆಳಾ ಪಾವ್-ಹಿಂವ್-ವೋತ್ ಧಾಡ್ತಾಲೊಯ್. ಆತಾಂ ತುಜೆಂ ಲೇಕ್ ಥೊಡೆಂ ಚುಕ್ಲಾಂ ತಶೆಂ ದಿಸ್ತಾ. ದೆಕುನ್ ಆಮಾ ಕೃಶಿಕಾಂಚೆರ್ ಇಲ್ಲಿ ದಯಾ ದಾಕಯ್ ಆನಿ ಆಮ್ಚ್ಯಾ ಭುಂಯ್-ಬಾಟಾಂ, ಗೊರ್ಲಾಂ-ಮುರ್ಲಾಂ ಸಾಂಗಾತಾ ಆಮ್ಚೆಂಯ್ ಜಿವಿತ್ ನಂದನ್ ಕರ್ ಮ್ಹಣ್ ಮಾಗ್ತಾಂವ್." ಸಕ್ತಾಂನಿ "ಆಯ್ಕ್ ಆಮ್ಚೆಂ ಪ್ರಾರ್ಥನ್" ಮ್ಹಣೊನ್ ಜಾಪ್ ದಿಲಿ. ತೆಂ

ಮಾಗ್ಣೆಂ ಸಕ್ತಾಂಕ್ ರುಜ್ಜೆಂ ಜಾಯ್. ತಾಂತುಂ ಥೊಡಿ ಮಾತೆಚಿ ಮೂರ್ ಆಸ್ಲಿ. ಫುಡ್ಲೆಂ ವಾಗ್ಣೆಂ ಫಿರ್ಗಜೆಚ್ಯಾ ಅಧಿಕೃತ್ ಚಾಮಾದೊರಾನ್ ಕೆಲೆಂ:

"ಮ್ಹಜಾ ದೆವಾ, ಮ್ಹಜಾ ಸಾಯ್ಬಾ, ಹಾಂವ್ ತುಜ್ಯಾ ಪಾಂಯಾಂ ಪಡ್ತಾಂ. ಪಂಜ್ಜೀಸ್ ವರ್ಸಾಂ ಥಾವ್ನ್ ಆಮ್ಚೆ ಫಿರ್ಗಜೆಂತ್ ಹಾಂವ್ ಘೊಂಡ್ ಖೊಂಡ್ಣೆಂ ಕಾಮ್ ಕರ್ನ್ ಆಸಾಂ. ಬುಟ್ಟೆರ್ ನಾತ್ಲ್ಯಾರ್ ಕೊಜ್ನ್ ಸಾಂಬಾಳ್ಯಾಂ, ಮಿರೊಣ್ ನಾತ್ಲ್ಯಾರ್ ಇರ್ಗಜ್ ಸಾಂಬಾಳ್ಯಾಂ. ಪುಣ್ ಆಜೂನ್ ಮ್ಹಜ್ಯಾ ಕೊಲ್ಯಾಚ್ಯಾ ಘರಾಕ್ ನಳೆ ಘಾಲುಂಕ್ ನಾಂತ್. ಮ್ಹಜಾ ಬಲ್ಯಾಂತ್ ಗುಲೆ ಹಾಲಾಜೆ ತರ್ ಮ್ಹಜೆ ಫಿರ್ಗಜ್ಗಾರ್ ವೊರಾಜೆ. ಪುಣ್ ಆಜ್ಕಾಲ್ ಅಂಡರ್ಟೀಕರಾಂನಿ ಯೇವ್ನ್ ಆಮ್ಚೆ ಸಿಮೆಸ್ತೆಂತ್ ಘೊಂಡ್ ಬಾಂದುಂಕ್ ಸುರು ಕೆಲ್ಯಾತ್. ತಶೆಂ ಜಾಲ್ಲ್ಯಾನ್ ಮ್ಹಜೆಲಾಗಿಂ ಕೊಣೀ ಘೊಂಡ್ ಖೊಂಡುಂಕ್ ವಿಚಾರಿನಾಂತ್. ತ್ಯಾ ಭಾಯ್ ಆಮ್ಚೆ ಸಿಮೆಸ್ತೆಂತ್ ಆಸ್ಲೊಚ್ ಮುರೊ. ತ್ಯಾ ಮುರ್ಯಾರ್ ಏಕ್ ಘೊಂಡ್ ಖೊಂಡಿಚಿ ತರ್ ಏಕ್ ದೀಸ್ ಜಾಯ್ ಪಡ್ತಾ. ಪುಣ್ ಮ್ಹಜ್ಯಾ ಕಾಮಾಕ್ ಮ್ಹಜಾ ಮೆಳ್ಳೆ ಶೆಂಬರ್ ರುಪಯ್ ಮಾತ್. ಮಾತಿ ಉಡವ್ನ್ ಗೆಲ್ಯಾಂಕ್ ಸಯ್ ಕಾಫಿ ಫಳಾರ್ ದಿತಾತ್. ಪುಣ್ ಹಾಂವ್ ಘೊಂಡಾಕ್ ಮಾತಿ ಧಾಂಪುನ್ ಸಿಮೆಸ್ತಿ ಥಾವ್ನ್ ಭಾಯ್ ಯೆತಾನಾ ತೆ ಕೇಟರಿಂಗ್ ವಾಲೆ ತಾಂಚೆ ಬುಡ್ಡುಲೆ ವೊಮ್ ಘಾಲ್ನ್ ಚಲ್ತೀ ರಾವ್ತಾತ್. ಮ್ಹಜ್ಯಾ ಘಾಯ್ಲ್ಯಾ ಖಾತಿರ್ ಹೆರಾಂಚೆಂ ಮೋರ್ನ್ ಮಾಗ್ಣೆಂ ಸಾರ್ಕೆಂ ನ್ಹಯ್ ದೆಕುನ್ ಇತ್ತೆಂ ಮಾತ್ ಮಾಗ್ಣಾಂ ದೆವಾ, ಮ್ಹಜ್ಯಾ ಫಿರ್ಗಜ್ಗಾರಾಂನಿ ಮ್ಹಜೆ ವಿಶ್ಯಾಂತ್ ಇಲ್ಲೆಂ ಚಿಂತುನ್ ಮ್ಹಜೆ ಹಾತ್ ಇಲ್ಲೆ ಘಟ್ ಕರಿಶೆಂ ತಾಂಚೆ ಮತಿಕ್ ಉಜ್ವಾಡ್ ದೀ ಮ್ಹಣ್ ಪರಾತ್ಲಾಂ, ಅಯ್ಕ್ ಅಮ್ಚೆಂ ಪ್ರಾರ್ಥನ್ ಯೇ ಸೊಮಿಯಾ..."

ಇಗರ್ಜೆ ವಾಡ್ಯಾಂತ್ಲಿ ಜೆಸ್ಸಿಬಾಯ್ ಗೆಲೊತ್ಯಾ ವರ್ಸಾ ಪಂಚಾಯ್ತಿಚ್ಯಾ ವೊಟಾಕ್ ರಾವ್ಲಿ. ಥೊಡ್ಯಾಚ್ ವೊಟಾಂನಿ ಜಿಕ್ಟೊನ್ ಆಯ್ಲಿ. ತಿಚ್ಯಾ ರಾಜಕೀಯ್ ಜಿವಿತಾಂತ್ ಥೊಡ್ಯಾ ಇಶ್ಟಾಂ ಸಾಂಗಾತಾ ಜಾಂಯ್ ದುಸ್ಮಾನ್ಯೀ ತಿಕಾ ಮೆಳ್ಳ್ಯಾತ್. ತಿಣೆಂ ಭಾವಾಡ್ಯಾಂಚ್ಯಾ ಪ್ರಾರ್ಥನಾಂಚೊ ಬರೊ ಘಾಯ್ಲೊ ಜೊಡ್ಲೊ:

"ಸೊಮಿಯಾ, ಮ್ಹಜ್ಯಾ ದುಸ್ಮಾನಾಂಚೆಂ ನಿಸ್ತಾಂತಾನ್ ಜಾಂವ್ಚಿ. ಬರೆಂ ಕರೆಲ್ಯಾಂಕ್ ಆಡ್ ಪಾಂಯ್ ದಿಂವ್ಚೆ ಮಾತ್ಲಿ ಖಾವ್ನ್ ವಚೊಂದಿತ್. ಸ್ತ್ರೀಯಾಂಚೆಂ ಶೋಶಣ್ ಕರೆಲ್ಯಾಂಚೆಂ ನಿನಾರ್ವ್ ಜಾಂವ್ಚಿ. ದುರ್ಬಳ್ಯಾಂಚೆಂ ರಗತ್ ಚಿಂವ್ಚ್ಯಾ ಹಾಂಕಾರ್ಯಾಂಚೆರ್ ತುಜೊ ಶಿರಾಪ್ ಬೆಚೊಂದಿ.

ಆಮ್ಚಿಂ ಹಕ್ಯಾಂ ಮಸ್ಕುಂಚ್ಯಾ ಅನ್ಯಾಡ್ಯಾಂಚ್ಯಾ ಘರಾಂಕ್ ತುಜೆ ನಿತಿಚೊ ಉಜೊ ಪೆಟೊಂದಿ. ಭೃಶ್ವಾಚಾರ್ ಸಂಪೊಂದಿ. ಅತ್ಯಾಚಾರ್ ಆಳ್ವೊಂದಿ. ಸತ್-ನೀತ್ ಬಾಳ್ವೊಂದಿ. ಆಯ್ಕ್ ಆಮ್ಚೆಂ ಪ್ರಾರ್ಥನ್..."

ತಿಚೆಂ ಮಾಗ್ಣೆಂ ಸಂಪ್ತಾನಾ ಕುಶಿಚಿ ಎಸ್ಕುಬಾಯ್ ತಿಕಾ ವಾರೆಂ ಘಾಲ್ತಾಲಿ. ತಿತ್ಲಾರ್ ಕರ್ನಿಲ್ ಪಾದ್ರ್ಯಾಬಾನ್ ಪರತ್ ದೆಂಕ್ಣೊ ಘಾಲೊ. "ಆಮಿ ದುಸ್ಮಾನಾಂಕ್ ಶಿರಾಪ್ ಮಾಗ್ಣೊ ನ್ಹಯ್, ಬದ್ಲಾಕ್ ಆಮ್ಕಾಂ ವಾಯ್ ಕರೆಲ್ಯಾಂಕ್ ಆಮಿ ಬರೆಂ ಮಾಗಾಚೆ, ಶಿರಾಪ್ ಘಾಲ್ಚ್ಯಾಂಕ್ ಬೆಸಾಂವ್ ದೀಚೆ. ನಜೊ, ನಜೊ ಅಸಲಿಂ ಮಾಗ್ಣೆಂ ಕರುಂಕ್ ನಜೊ."

ಥೊಡೊ ವೇಳ್ ಮಾವ್ನ್. ಕೊಣೀ ಮಾಗೊಂಕ್ ಮುಕಾರ್ ಯೇನಾಂತ್ ದೆಕುನ್ ವಿಗಾರಾನ್ಚ್ ಫುಡ್ಲೆಂ ಮಾಗ್ಣೆಂ ಕೆಲೆಂ.

"ಮ್ಹಜಾ ವಿಂಚುನ್ ಮಾಕ್ಲೆಲ್ಯಾ ಮ್ಹಜಾ ಸೊಮ್ಯಾ, ಹಾಂವ್ ಏಕ್ ಬಾಂದ್ಲಿ ನ್ಹಯ್. ಪುಣ್ ಮ್ಹಜೆ ಅದೀನ್ ದಿಲ್ಲೆ ತುಜೆ ಪರ್ಜೆಚಿ ಗರ್ಜ್ ಸಮ್ಜೊನ್ ತಾಂಚೆ ಒತ್ತಾಯೆಕ್ ಲಾಗೊನ್ ಹಿ ಇರ್ಗಜ್ ಬಾಂದ್ಲ್ಯಾ ಯೋಜನಾಕ್ ಹಾಂವೆಂ ನಾ ಖುಶೆನ್ ಹಾತ್ ಘಾಲಾ. ಮ್ಹಜಾ ಫಿರ್ಗಜ್ಗಾರಾಂನಿ ದಿಂವ್ಚ್ಯಾ ಪಯ್ಲಾಂನಿ ಹೆ ಇರ್ಗಜ್ಚೊ ಏಕ್ ಕುಂದೊಯ್ ಬಾಂದುಂಕ್ ಜಾಯ್ನಾ ಮ್ಹಣ್ ತುಂ ಬರೆಂ ಜಾಣಾಂಯ್. ಪರ್ಗಾವಾಕ್ ಗೆಲ್ಯಾರ್ ಥಂಯ್ಚೆ ವಿಗಾರ್ ಆಮ್ಕಾಂ ಆಲ್ತಾರ್ ಭುರ್ಗ್ಯಾಂಚ್ಯಾ ಬಾಂಕಾರ್ ಬಸಯ್ತಾತ್ ಆನಿ ಮ್ಹಜೆ ಪರ್ಗಾವಾಂತ್ ಆಸ್ಲೆ ಫಿರ್ಗಜ್ಗಾರ್ ಆಮ್ಕಾಂ ಪಳೆವ್ನ್ ಜಿವ್ವಾಳಿಕ್ ಪಳೆವ್ನ್ ಆಂಗ್ ಕಾಡ್ನ್ ಧಾಂವ್ಲೆಬರಿಂ ನಿಮಾಣೆಂ ಬೆಸಾಂವ್ ದಿಂವ್ಚ್ಯಾ ಪಯ್ಲೆಂಚ್ ಇರ್ಗಜ್ಂತ್ಲೆ 'ಕಾಣೆ' ಜಾತಾತ್. ಪಾವ್ಲಾ ಪಯ್ಲೆಂ ಪಾಕೆಂ ಜಾಯ್. ಕಶೆಂ ಮುಕಾರ್ ವೆಚೆಂ ಮ್ಹಣ್ ಚಿಂತುನ್ ಮ್ಹಜ್ಯಾ ಮಾತ್ಯಾರ್ ಆಸ್ಲೆ ಚಾರ್ ಕೇಸ್ ಸಯ್ ಜಡೊನ್ ಗೆಲೆ. ದೆಕುನ್ ಜಾತಾ ತಿತ್ಲ್ಯಾ ವೆಗ್ಲಿಂ ಹಾತಿಂ ಧರ್ಲೆಂ ಕಾಮ್ ಧರ್ಮಿಶ್ಟಾಂಚ್ಯಾ ಉದಾರ್ಪಣಾನ್ ಆನಿ ಫಿರ್ಗಜ್ಗಾರಾಂಚ್ಯಾ ಸಹಕಾರಾನ್ ಪೊಂತಾಕ್ ಪಾವಯ್ ಮ್ಹಣ್ ಮಾಗ್ತಾಂವ್."

ಸರ್ವ್ ಲೊಕಾನ್ 'ಆಮೆನ್' ಮ್ಹಣ್ ವ್ಹಡ್ಲ್ಯಾನ್ ಜಾಪ್ ದಿಲಿ. ಲೋಕಾಯಿ ಇಲ್ಲೊ ಘುಸ್ಡೊ ಜಾಯ್.

ತ್ಯಾ ದೀಸ್ ಮೀಸ್ ಜಾಲ್ಲೆಂಚ್ ಕರ್ನಿಲ್ ಪಾದ್ರ್ಯಾಬಾನ್ ಪಯ್ಲೆಂ ವಚೊನ್ ವರ್ಗಣೆಚ್ಯಾ ಪಯ್ಲಾಂ ಸಾಂಗಾತಾ ಮಂಗಳಜ್ಯೋತಿಚ್ಯಾ ಪಾದ್ರ್ಯಾಬಾಕ್ ಕಾಗತ್ ಬರಯ್ಲೆಂ.

"ಪಾದ್ರ್ಯಾಬಾ ಜಾತಾ ತಿತ್ಲೆ ವೆಗ್ಲಿಂ, ಯೆಂವ್ಚಿ ಸನ್ಸಾರಾ ಭಿತರ್ ಭಾವಾಡ್ಯಾಂಚ್ಯಾ ಪ್ರಾರ್ಥನಾಂಚೊ ಬೂಕ್ ಚುಕನಾಸ್ತಾಂ ತಪ್ಪಾಲಾರ್ ಧಾಡಾ!"



ಒಕ್ಕಾಂಚಿಂ ಜಾಯ್ತಾಂ ಆನಿ ಭಲಾಯ್ಕಿ

ಆಮ್ಚಾ ಗಾಂವ್ಚ್ಯಾ ಕಾನುನಾ ಪ್ರಮಾಣೆಂ ಜಾಯ್ತಾಂನಿ ವಿಕ್ಲ್ಯಾ ಒಕ್ಕಾಂಚಿಂ ವಿಶ್ಲೇಷಣ್ ಕರವ್ನ್, ತಾಂಚ್ಯಾ ವಿರೋಧ್ ಕೊಡ್ತಿಂಕ್ ವಚೊನ್ ವ್ಯಾಚ್ ಮಾಂಡುನ್ ಚಿಕ್ಕೆಂ ಸಾಧ್ಯ್ಚೆ ನಾ. ತಶೆಂ ಜಾಲ್ಲ್ಯಾನ್ ಹ್ಯಾ ವ್ಹೆವರಾಚೆರ್ ಖಾಡುಂ ಘಾಲುಂಕ್ ಕಶ್ಯ್.

‘ಮ್ಹಜ್ಯಾ ಹ್ಯಾ ಸೊಭಿತ್ ಕಾತಿಚೊ ಘುಟ್ ಹೊ ಸಾಬು’ ಮ್ಹಣ್ ಗೊರಾ ಗೊರಾ ಕಾತಿಚ್ಯಾ ಫಿಲ್ ನೆಕೆತ್ರಾನ್ ಕಿತ್ತೆಂ ಸಾಂಗ್ಲ್ಯಾರ್ಯಾ ಆಮಿ ಆತಾಂ ಫಸವ್ನ್ ಪಡೆನಾಂವ್. ತಿಣೆಂ ವಾಪಾರ್ಲೆ ತಸಲೊ ಸಾಬು ಕಿತ್ಲೊ ರಗಡ್ಲ್ಯಾರ್ಯಾ, ವರ್ಸಾಂಚಿಂ ವರ್ಸಾಂ ತೊಚ್ ಸಾಬು ಫಾಲ್ಸ್ ನ್ಹಾಲ್ಯಾರ್ಯಾ ಆಮ್ಚೆ ಕಾತಿಚೊ ಬಣ್ ತಿಚ್ಯಾ ಕಾತಿ ತಸೊ ಧೊವ್ನನಾ. ಸೊಭಾಯೆಕ್ ಆನಿ ವಾಪಾರ್ಚ್ಯಾ ಸಾಬಾಕ್ ಸಯ್ಕಿಕ್ಚೆ ನಾ ಮ್ಹಳ್ಳೆಂ ಆಮ್ಚಾಂ ಕಳಿತ್ ಆಸಾ.

ಟಿ.ವಿ.ಚೆರ್ ದಾಕಯಿಲ್ಲೆಪರಿಂ ಡಿಟರ್ಜೆಂಟ್ ಪಿಟೊ ಖಿರಾಯಿಲ್ಲ್ಯಾ ಉದ್ಯಾಂತ್ ಭಿಜಾವ್ನ್ ಉಂಬುಳ್ಚ್ಯಾರ್ ವಸ್ತುರಾಂಕ್ ಲಾಗ್ಲಿಂ ಸರ್ವ್ ಧರಾಚಿಂ ಖಿತಾಂ ಮಾಯಾಗ್ ಜಾಯ್ನಾಂತ್ ಮ್ಹಳ್ಳೆಂ ಕಳಿತ್ ಆಸ್ಲಾನ್ ವಾ ತಸಲೊ ಪಿಟೊ ವಾಪಾರ್ಲ್ಯಾರ್ ಖಿತಾಂ ಸಾಂಗಾತಾ ವಸ್ತುರಾಚೊ ನೀಜ್ ಬಣ್ ಮಾಜ್ಜತಾ ಮ್ಹಳ್ಳೊ ಅನ್ವೋಗ್ ಆಸ್ಲಾನ್ ತ್ಯಾ ಜಾಯ್ತಾಂಕ್ ಆಮಿ ಆಸಾ ತಶೆಂ ಪಾತ್ಯೆನಾಂವ್. ವಸ್ತುರಾಂಕ್ ಲಾಗ್ಲಿಂ ಧೊಡಿಂ ಖಿತಾಂ ಕಿತೆಂ ಕೆಲ್ಯಾರ್ಯಾ ಸುಟಿನಾಂತ್.

ಮಣ್ ಫಲಾಣೆಂ ಒಕತ್ ಘೆತ್ಲ್ಯಾರ್ ಸರ್ವ್ ಧರಾಂಚ್ಯೊ ಪಿಡಾ ಗೂಣ್ ಜಾತಾತ್- ಗಾಂಟಿಚ್ಯೊ ದುಕಿ ಉಣ್ಯೊ ಜಾತಾತ್; ಕುಡಿಚಿ ಮೊಟಾಯ್ ವೆತಾ; ರಗ್ತಾಂತ್ ಪೀಂತ್ ದೆಂವ್ತಾ ಜಾಲ್ಲ್ಯಾನ್ ಪಿಂತಾಚ್ಯೊ ಧೊಶಿ ನಾ ಜಾತಾತ್. ಬರಿ ನೀದ್ ಪಡ್ತಾ, ಜಿರ್ವಣ್ ಬರಿ ಜಾತಾ. ವಾಯ್ ಬರೊ ಸುಟ್ತಾ... ಅಶೆಂ ಧಾ ಪಂಚ್ಚೀಸ್ ಧರಾಂಚ್ಯಾ ಸಮಸ್ತಾಂಕ್ ಪರಿಹಾರ್ ದಿಂವ್ಚೆಂ ಹೆಂ ಒಕತ್ ನಿತಳ್ ಆಯುರ್ವೆದಿಕ್ ಸಮ್ಜಣೆನ್ ತಯಾರ್ ಕೆಲ್ಲೆಂ, ಸರ್ವ್ ಪ್ರಾಯೆಚ್ಯಾಂನಿ ಘೆವ್ಚೆತ್ ಮ್ಹಣ್ ಜಾಯ್ತಾತ್ ವಾಚ್ಪ್ಯಾರ್ ವಾ

ಟಿವಿಚೆರ್ ಪ್ರಸಾರ್ ಕೆಲ್ಯಾರ್ ಜಾಲೆಂ - ಆಮ್ಚೆ ಪಯ್ಲಿಂ ಜಾಯಿತ್ತಿಂ ಜಣಾಂ ಕಿತ್ತೆಂ ಮೋಲ್ ಜಾಲ್ಯಾರ್ಯಾ ಪರಾನ್ಸಾಂ ತೆಂ ಒಕತ್ ಸೆವ್ತಾತ್. ಥೊಡ್ಯಾಂಕ್ ಬರೆಪಣ್ ಜಾಲ್ಲ್ಯೊ ಅನ್ವೋಗ್ಯಾಯಿ ಜಾತಾ!

ಹೆಂ ಒಕತ್ ವಾ ಹೊ ಪಿಟೊ ದುದಾಂತ್ ಫಾಲ್ಸ್ ದಿಲ್ಯಾರ್ ತುಜೊ ಭುರ್ಗೊ ಸಚಿನ್ ತೆಂಡುಲ್ಕಾರಾಪರಿಂ ಸೆಂಚುರಿ ಮಾರ್ತಾ ಮ್ಹಣ್ ಟಿವಿಚೆರ್ ದಾಕಯಿಲ್ಲೆಂಚ್ ವಾ ಪಿಯೆಲ್ಲೆಂಚ್ ತಾಚಿ ಮತ್ ಚುರುಕ್ ಜಾತಾ ಮ್ಹಣ್ ಪಳಯಿಲ್ಲೆಂಚ್ ತೆಂ ಹಾಡ್ನ್ ಆಮ್ಚ್ಯಾ ಭುರ್ಗ್ಯಾಂಕ್ ದಿತಾಂವ್. ಭುರ್ಗೊ ಕ್ರಿಕೆಟಾಂತ್ ನ್ಹಯ್ ತರಯಿ ಜಡಾಯೆಂತ್ ವೆಗ್ಲಿಂ ಸೆಂಚುರಿ ಚೊಡುಂಕ್ ಪುರೊ!

ಜಾಯ್ತಾಂ ಮುಕಾಂತ್ ಒಕ್ಕಾಂ ಆನಿ ಭಲಾಯ್ಕೆಚ್ಯೊ ಸಾಯೆತಿ ವಿಕ್ಲೊ ದಂದೊ ಆಯ್ಲೆವಾರ್ ಚಡತ್ ಆಸಾ. ನೆಮಾಳ್ಯಾಂನಿ, ಟಿವಿಚೆರ್ ಮಾತ್ ನ್ಹಯ್ ಆರ್ವಿಲ್ಯಾ ದಿಸಾಂನಿ ಇಂಟರ್ನೆಟ್‌ಚೆರ್ಯಾ ಹೊ ವ್ಹೆವಹಾರ್ ಚಲೊನ್ ಆಸಾ. ಭಲಾಯ್ಕೆಚೆ ಸದಾಂಚೆ ಸಮಸ್ತೆ ಜಾವ್ನಾಸ್ಲಾ ತಕ್ಲೆ ಫಡಾಫಡಿಕ್, ಹಾತಾಂ-ಪಾಯಾಂಚ್ಯಾ ಗಾಂಟಿ ದುಕಿಂಕ್, ಜಿರ್ವಣ್ ಸಾರ್ಕಿ ಜಾಂವ್ಕ್, ಪೊಟಾಂತ್ ಗ್ಯಾಸ್ ಭರಾನಾಶೆಂ, ಗ್ಯಾಸ್ತ್ರಿಕ್ ಸಮಸ್ತಾಕ್, ಮುಳ್ವಾದಿಕ್ ಮಾತ್ ನ್ಹಯ್ ಆಸ್ತಾಂ ಲೈಂಗಿಕ್ ಅತ್ರೆಗ್ ಚಡಂವ್ಕ್, ಲೈಂಗಿಕ್ ಎಕ್ಲೆಟಾಚಿ ಸಕತ್ ಬರಿ ಕರುಂಕ್ ಅಸಲ್ಯಾ ಆನಿ ಹೆರ್ ಸಮಸ್ತಾಂಕ್ ಲಾಭ್ಣಿ ಒಕ್ಕಾಂ-ಜಾಯ್ತಾಂನಿ ಬರ್ಪಾನ್ ವಿಕೊನ್ ವೆತಾತ್. ಹಿಂ ಕಸಾಯ್, ರಾಂದೊ, ಪಿಟೊ, ಮುಲಾಮ್ ತಸಲ್ಯಾ ರುಪಾಂನಿ ಮೆಳ್ತಾತ್.

ಇಮೇಲೆಂ ಆಸ್ಲಾಂಕ್ ಆಸಲ್ಯಾ

ಜಾಯ್ತಾಂಚೊ ವ್ಹಾಳೊಚ್ ಯೆಂವ್ಚೊ ಆಸ್ತಾ. ಹ್ಯಾ ಪಯ್ಲಿಂ ದಾದ್ಲ್ಯಾ-ಸ್ತ್ರಿಯಾಂಚ್ಯಾ ಧರಾವಳ್ ಲಂಯಿಕ್ ಸಮಸ್ತಾಂಕ್ ಪರಿಹಾರ್ ದಿಂವ್ಚ್ಯಾ ಒಕ್ಕಾಂಚಿಂ ಜಾಯ್ತಾಂ ಚಡ್ ಆಸ್ತಾತ್. ಚಡ್ವಾ ಅಸಲೆ ಜಾಯ್ತಾಂದಾರ್ ವಿಲಾಯ್ತಿ ಗಾಂವಾಂನಿ ಆಸೊನ್, ತಾಂಕಾಂ ಡೊಲರಾಂ ಪಾವಿತ್ ಕೆಲ್ಯಾರ್ ಒಕ್ಕಾಂ ಧಾಡ್ನ್ ದಿತಾಂವ್ ಮ್ಹಣ್ ಭಾಸಯ್ತಾತ್. ಥೊಡ್ಯಾಂಕ್ ಕ್ರೆಡಿಟ್ ಕಾರ್ಡ್ ಮುಕಾಂತ್ಯಾಯಿ ದುಡು ಪಾವಿತ್ ಕರ್ಚೆತಾ. ಅಸಲ್ಯಾ ಜಾಯ್ತಾಂಕ್ ಪ್ರತಿಕ್ರಿಯಾ ದಾಕಂವ್ಚೆ ಗಿರಾಯ್ತಿ ಆಸ್ತಾತ್ ಜಾಲ್ಲ್ಯಾನ್ ತಿಂ ಜಾಯ್ತಾಂ ಪ್ರಗಟ್ ಜಾತಾತ್ ಮ್ಹಣ್ ಸಮ್ಜಯೆತಾ.

ತುಕಾ ಒಕ್ಕಾಂಚಿ ಗರ್ಜ್ ಆಸಾ?
ಜೆರಾಲ್ ಧರಾನ್ ಭಲಾಯ್ಕೆಂತ್ ಆಸ್ಲಾಂಕ್ ಒಕ್ಕಾಂಚಿ ಗರ್ಜ್ ಆಸಾನಾ. ಕಸಲ್ಯೊಯ್ ಪಿಡಾ ನಾಂತ್ ತರ್ ಗರ್ಜ್ಭಾಯ್ ಒಕ್ಕಾಂ ಘೆಂವ್ಕ್ ನಜೊ. ಥೊಡ್ಯಾಂಕ್ ಸದಾಂ ವಿಟಮಿನ್, ಕ್ಯಾಲ್ಸಿಯಮ್ ಆನಿ ಹೆರ್ ‘ಘಟಾಯ್’ ದಿತಾತ್ ಮ್ಹಣ್ ಭಾಸಾಂವ್ಚಿಂ ಒಕ್ಕಾಂ-ಟೊನಿಕಾಂ, ಗುಳಿಯೊ, ಕಸಾಯ್ ವಾ ರಾಂದೊ ಸೆಂವ್ಚಿ ಸವಯ್ ಆಸ್ತಾ. ಭಲಾಯ್ಕಿ ಸಾಂಬಾಳುಂಕ್ ಜಾಯ್ ಆಸ್ಲೆ ಅಸಲೆ ಘಟೆಕ್ ವಸ್ತು ಪ್ರತ್ಯೇಕ್ ಒಕ್ಕಾಂತ್ ಆಸಾತ್ ಮ್ಹಣ್ ಜಾಯ್ತಾಂನಿ ವಾಚುನ್ ವಾ ಪಳೆವ್ನ್ ತಸಲಿಂ ಒಕ್ಕಾಂ ಘೆವ್ನ್ ಆಸ್ತಾತ್. ಜಾಯಿತ್ಯಾ

ಅಸಲ್ಯ ಒಕ್ಕಾಂನಿ ಬರೆಪಣ್ ಜಾಯ್ನ ತಶೆಂ ವಾಯ್ನಯಿ ಘಡಾನಾ. ವಿಟಮಿನ್, ಕ್ಯಾಲ್ಸಿಯಮ್ ವಾ ಹೆರ್ ವಸ್ತುಂನಿ ಕುಡಿಕ್ ಘಟಾಯ್ ಯೇನಾ. ಕುಡಿಚ್ಯಾ ಜೆರಾಲ್ ಗರ್ಜಾಂಕ್ ಜಾಯ್ ಆಸ್ಲಿಂ ವಿಟಮಿನ್, ಕ್ಯಾಲ್ಸಿಯಮ್ ಆಮ್ಚ್ಯಾ ಸದಾಂಚ್ಯಾ ಖಾಣಾಂತ್ ಆಸ್ತಾತ್ ಜಾಲ್ಲ್ಯಾನ್ ಚಡಿತ್ ಸೆವ್ಲ್ಯಾರ್ ಭಲಾಯ್ಕಿ ಬರಿ ಉರ್ತಾ ಮ್ಹಳ್ಳೆಂ ಸತ್ ನ್ಹಯ್. ಸಾಧಾರ್ಣ ಗರ್ಜೆಪ್ರಾಸ್ ಚಡಿಕ್ ಸೆವ್ಲಿಂ ಅಸಲಿಂ ಒಕ್ಕಾಂ ಕುಡಿ ಭಿತರ್ ಸರಾನಾಸ್ತಾಂ ಮುತಾಂತ್ ವಾ ಉದ್ಯಾಡ್ಯಾಂತ್ ಭಾಯ್ ವೆತಾತ್.

ಧೊಡ್ಯಾ ಟೊನಿಕಾಂ-ಕಸಯಾಂನಿ ಜೆರಾಲ್ ಥರಾನ್ ವಿಶೇಸ್ ಕಿತೆಂಯ್ ಆಸಾನಾ. ಗೊಡ್ಲಾಣೆಕ್ ಟೊನಿಕಾಂನಿ ಸಾಕ್ರಿಚೊ ಅಂಶ್ ಆಸ್ಲಾರ್, ಕಸಾಯಾಂನಿ ಮ್ಹೊಂವ್ ವಾ ಗೊಡಾಚೆಂ ಉದಕ್ ಆಸ್ತಾ. ರಾಂದ್ಯಾಂನಿ ಖಾಜುರ್ ವಾ ಗೋಡ್ ಭೃತಿತಾತ್. ಕಶೆಂ ಟೊನಿಕಾಂಕ್ ರಂಗ್ ಯೇಂವ್ಕ್ ಕೃತಕ್ ಬಣ್ ಘಾಲ್ತಾತ್, ತಶೆಂ ರಾಂದೊ-ಕಸಯಾಂನಿ ಸುಕಾಯಿಲ್ಲ್ಯಾ ಧೊಡ್ಯಾ ಫಳಾಂ-ಪಾಳಾಂಕ್ ಪಿಟೊ ಕರ್ನ್ ಘಾಲ್ತಾತ್. ಹ್ಯೊ ವಸ್ತು ತಯಾರ್ ಕರ್ಚೆಂ ಹಾಂವೆಂ ಖುದ್ ಪಳಯಿಲ್ಲೆಂ ಆಸಾ. ವಯ್ಲ್ಯಾ ಲೇಬಲಾಂತ್ ಬರಯಿಲ್ಲೆಂ ಭಿತರ್ಲ್ಯಾ ವಸ್ತುಂತ್ ಆಸಾ ವಾ ನಾ ತೆಂ ತಸಲ್ಯೊ ವಸ್ತು ತಯಾರ್ ಕೆಲ್ಲ್ಯಾಂಕ್ ಸಯ್ತ್ ಕಳಿತ್ ಆಸಾನಾ. ಜೆರಾಲ್ ಥರಾನ್ ಕಸಲೆಂಯ್ ಮಾಪ್ (standardization) ಆಸಾನಾ. ತಪಾಸ್ತಿ ಕರಿಜೆ ತಸಲೆಂ ಕಾನೂನ್ ಆಮ್ಚ್ಯಾ ಗಾಂವಾಂತ್ ಹಾಂಕಾಂ ಲಾಗು ಜಾಯ್ನಾ ಜಾಲ್ಲ್ಯಾನ್ ಅಸಲೊ ವ್ಹೆವಾರ್ ಚಲತ್ ವೆತಾ.

ದಗಲ್ಯಾಜ್ ಪಂಡಿತ್

ಆಯುರ್ವೆದ್ ಒಕ್ಕಾಂನಿ ಪಿಡಾ ಗೂಣ್ ಕರ್ಚೆ ಥೊಡೆ ದಗಲ್ಯಾಜ್ ತಜ್ಜ್ ಆಮ್ಚ್ಯಾಚಿ ಗಾಂವಾಂತ್ ಆಸಾತ್. ಹೆ ಕಿತೆಂಯ್ ಶಿಕಪ್ ವಾ ಸನದ್ ನಾಸ್ತಾಂ ಆಪ್ಣಾಕ್ ತಜ್ಜ್ ವಾ ಪಂಡಿತ್ ವ್ಹಣ್ ಆಪವ್ನ್ ಲೊಕಾಕ್ ಬಾನಯ್ತಾತ್. ಉಸೊಡೆಕ್ ಒಕತ್ ದಿಂವ್ಚೊ ಅಸಲೊ ಏಕ್ ತಜ್ಜ್ ಆಯುರ್ವೆದಿಕ್ ಕಸಯಾಕ್ ಸ್ವೀರೋಯ್ಡ್ ಗುಳಿಯಾಂಚೊ ಪಿಟೊ ಭೃತಿತಾಲೊ ತರ್ ಡಯೆಬೇಟಿಸ್ ಪಿಡೆಕ್ ಗೂಣ್ ಕರ್ತಾಂ ಮ್ಹಣ್ ಭಾಸಂವ್ಚೊ ಆನ್ವೇಕ್ ತಜ್ಜ್, ಕಸಯಾಕ್ ಡಯೋನಿಲ್ ಮ್ಹಳ್ಳೊ ಗುಳಿಯೊ ಪಿಟೊ ಕರ್ನ್ ಘಾಲ್ತಾಲೊ! ಹೆ ದೋಗ್ ಯೆ ಕಿತೆಂಚ್ ಆಯುರ್ವೆದಿಕ್ ಶಿಕಪ್ ನಾತ್ಲೆ.

ಒಕತ್ ಆಯುರ್ವೆದ್!

ಒಕತ್ ಆಯುರ್ವೆದಿಕ್ ಮ್ಹಳ್ಳೆಪರಾ ತೆಂ ಕೊಣೆಂಯ್, ಕಿತೆಂಯ್ ಸೆವ್ಯೆತ್ ಮ್ಹಳ್ಳೆಂ ಏಕ್ ಚೂಕ್ ಚಿಂತಪ್ ಆಮ್ಚೆ ಮಧೆಂ ಆಸಾ. ಲೊಕಾಚ್ಯಾ ಅಸಲ್ಯಾ ಚೆರಾಲ್ ನಾಸಮ್ಜಣೆಚೊ ಘಾಯ್ಲೊ ಉಟವ್ನ್ ಆಪ್ಲೆಂ ತಯಾರ್ ಕೆಲ್ಲೆಂ ಒಕತ್ ಪರಿಪೂರ್ಣ್ ಆಯುರ್ವೆದಿಕ್ ಮ್ಹಣ್ ದಾಂಗ್ಲೊ ಫೆರಾವ್ನ್ ಲೊಕಾಕ್ ನಾಗಂವ್ಚೊ ವ್ಹೆವಾರ್ ಯೆ ಚಲ್ತಾ. ಅಸಲೆಂ ಒಕತ್ ತಯಾರ್ ಕರ್ತಲ್ಯಾಂಕ್ ಆಯುರ್ವೆದ್ ಮ್ಹಳ್ಳಾರ್ ಕಿತೆಂ ಮ್ಹಣ್ ಚ್ ಜಾಯಿತ್ತೆ ಪಾವ್ಚಿಂ ಕಳಿತ್ ಆಸಾನಾ.

ಆಮ್ಚ್ಯಾ ದೇಶಾಂತ್ ಆಯುರ್ವೆದ್ ಏಕ್ ಶಾಸ್ತ್ರ್ ಜಾವ್ನ್ ಶಿಕಂವ್ಚೊ ಮೆಡಿಕಲ್ ಕೊಲೆಜೆ ಆಸಾತ್. ಆಮ್ಚ್ಯಾ ಗಾಂವಾಂತ್ ಯೆ ಅಸಲ್ಯೊ ಮೆಡಿಕಲ್ ಕೊಲೆಜ್ಯೊ ಆಸಾತ್. ಥಂಯ್ ವೆಗ್ಳಾನಿಕ್ ಥರಾನ್ ಆಯುರ್ವೆದ್ ಶಾಸ್ತ್ರ್ ಶಿಕಯ್ತಾತ್. ಆಯುರ್ವೆದಿಕ್ ಶಾಸ್ತ್ರೀಂತ್ ಶಿಕಯಿಲ್ಲೆ ಪರಿಂ ಒಕ್ಕಾಂ ತಯಾರ್ ಕರ್ಚೆ ಸಂಸ್ಥೆಂಯ್ ಆಸಾತ್. ಆಯುರ್ವೆದ್ ಶಿಕಪ್ ಆನಿ ಸನದ್ ಆಸ್ಲಲ್ಯಾ ದಾಕ್ಟೆರಾಂ ಮುಕಾಂತ್ ತಸಲಿಂ ಒಕ್ಕಾಂ ಸಮಸೆ ಆಸ್ಲಲ್ಯಾಂಕ್ ದಿಂವ್ಚಿ ವೆವಸ್ತಾಯ್ ಆಸಾ. ನಿರ್ದಿಶ್ಟ್ ಸಮಸೊ ಆಸಾ ಆನಿ ತ್ಯಾ ಸಮಸ್ಯಾಂಕ್ ಆಯುರ್ವೆದ್ ಒಕತ್ ಜಾಯ್ ಮ್ಹಣ್ ಭೊಗ್ತಾ ತರ್ ಸನದ್ ಆಸ್ಲಲ್ಯಾ ದಾಕ್ಟೆರಾಂಕ್ ಭೆಟೊನ್ ತಾಂಚಿ ಸಲಹೆ ಪರ್ಮಾಣೆಂ ಆಯುರ್ವೆದ್ ಒಕತ್ ಸೆವ್ಯೆತ್ ಶಿವಾಯ್ ಜಾಯ್ತಾಂನಿ ಪ್ರಗಟ್ಲೆಂ ಫಂವ್ಚೆಂ ನ್ಹಯ್. ಶಿಕಪ್ ಆನಿ ಸನದ್ ಆಸ್ಲಲ್ಯಾ ಆಯುರ್ವೆದಿಕ್ ದಾಕ್ಟೆರಾಂ ಥಾವ್ನ್ ಒಕತ್ ಫಂವ್ಚೆಂ ಸುರಕ್ಷಿತ್.

ಖಿಂಯ್ಚ್ಯಾಯ್ ಏಕಾ ನಿರ್ದಿಶ್ಟ್ ರುಕಾಚ್ಯಾ ಫಳಾಂ-ಪಾಳಾಂ ಥಾವ್ನ್ ತಯಾರ್ ಕೆಲ್ಲ್ಯಾ ಒಕ್ಕಾ ಥಾವ್ನ್ ಧಾ-ಪಂಚ್ಚೀಸ್ ಥರಾಂಚೊ ಪಿಡಾ ಗೂಣ್ ಜಾತಾತ್ ತರ್ ತ್ಯಾ ವಿಶಿಂ ಪಾತ್ಯೆಣೆಪ್ರಾಸ್ ದುಬಾಂವ್ಚೆಂ ಚಡ್ ರಾಜಾಂವೀಕ್. ಆಯುರ್ವೆದ್ ಶಾಸ್ತ್ರೀಂತ್ ಸಯ್ತ್ ಸರ್ವ್ ಪಿಡಾ ಗೂಣ್ ಕರುಂಕ್ ಸಕ್ಚಿಂ ಏಕಾಚ್ ರುಕಾಚ್ಯಾ ಫಳಾಂ-ಪಾಳಾಂನಿ ಆಸ್ಯೆತಾ ಮ್ಹಳ್ಳಿ ಪಾತ್ಯೆಣಿ ನಾ. ವೆಗ್ಳಾನಿಕ್ ಥರಾನ್ ಹೆಂ ಸಾಧ್ಯ್ಚೆ ನಾ. ಆಯುರ್ವೆದ್ ಶಾಸ್ತ್ರೀಂತ್ ಏಕಾ ನಿರ್ದಿಶ್ಟ್ ಸಮಸ್ಯಾಕ್ ಸಯ್ತ್ ಏಕಾ ಪ್ರಾಸ್ ಚಡ್ ರುಪಾಡಾಂ ಥಾವ್ನ್ ಒಕ್ಕಾಂ ತಯಾರ್ ಜಾತಾತ್. ದಾಕ್ಟಾಕ್ ಆಯುರ್ವೆದಾಂತ್ ದೂಕ್ ಉಣಿ ಕರುಂಕ್ ಜೆರಾಲ್ ಥರಾನ್ ವಾಪಾರ್ಚ್ಯಾ ಗುಗುಳ್ ರುಕಾಚ್ಯಾ ದಿಕಾಥಾವ್ನ್ ತಯಾರ್ ಕೆಲ್ಲ್ಯಾ (ಮಹಾಯೋಗರಾಜ ಗುಗುಳ್) ಒಕ್ಕಾ ಸಾಂಗಾತಾ ಜೊಕ್ಲೊ ಪರಿಣಾಮ್ ಮೆಳೊಂಕ್ ಅಶ್ಚೆಂಧಾ ಆನಿ ಹೆರ್ ರುಕಾ-ರುಪಾಡಾಂ ಥಾವ್ನ್ ತಯಾರ್ ಕೆಲ್ಲ್ಯೊ ವಸ್ತು ಭೃತಿತಾತ್. ವೆಗ್ಳಾನಿಕ್ ಆಯುರ್ವೆದಾಂತ್ ತಶೆಂ ತರ್, ಜಾಯ್ತಾಂನಿ ವಿಕ್ಲ್ಯಾ ಏಕಾಚ್ ರುಪಾಡಾಚ್ಯಾ ಒಕ್ಕಾ ಥಾವ್ನ್ ಸಬಾರ್ ಪಿಡಾ ಕಶ್ಯೊ ಗೂಣ್ ಜಾತಾತ್?

ಹ್ಯಾಚ್ ವರ್ಗಾಕ್ ಮೆಳವ್ಯೆತ್ ಜಾಲ್ಲೆ ಲೈಂಗಿಕ್ ತಜ್ಜ್ ಯೆ ಹರ್ ಗಾಂವಾಂನಿ ಲೊಕಾಕ್ ನಾಗಯ್ತಾತ್. ನೆಮಾಳ್ಯಾಂನಿ ಜಾಯ್ತಾಂ ದೀವ್ನ್ ವೆವ್ವಾರ್ ಚಲಂವ್ಚೆ ಹೆ 'ಬನಾವಟಿ ದಾಕ್ಟೆರ್' ಲೈಂಗಿಕ್ ಗಜಾಲಿಂಚೆರ್ ಲೊಕಾ ಮಧೆಂ ಆಸ್ಚ್ಯಾ ನಾಸಮ್ಜಣೆಚೊ ಆನಿ ಚೂಕ್ ಸಮ್ಜಣೆಚೊ ಬರೊಚ್ ಘಾಯ್ಲೊ ಉಟಯ್ತಾತ್. ಆಮ್ಚ್ಯಾ ದೇಶಾಚ್ಯಾ ಕಾನುನಾಪ್ರಮಾಣೆಂ ಸನದ್ ಆಸ್ಲಲ್ಯಾಂನಿ ಆಪ್ಲ್ಯಾ ವಯ್ಚೀಯ್ ಶಾಧೆವಿಶಿಂ ಜಾಯ್ತಾಂ ದೀಂವ್ಕ್ ಆಡ್ವಾರ್ಲಾಂ. ಪುಣ್ ಸನದ್ ನಾತ್ಲಲ್ಯಾಂನಿ ಕಸಲೆಂಯ್ ಜಾಯ್ತಾತ್ ದಿಲ್ಯಾರ್ ವಿಚಾರ್ತಲೊ ನಾ! ಅಸಲೆಂಚ್ ಏಕ್ ವಿಪರ್ಯಾಸ್ ಒಕ್ಕಾಂ ವೆವ್ವಾರಾಂತ್ ಆಸಾ. ವೆಗ್ಳಾನಿಕ್ ಥರಾನ್ ಒಕ್ಕಾಂ ತಯಾರ್ ಕರ್ತಲ್ಯಾಂಕ್ ಒಕ್ಕಾಚ್ಯಾ ಘಟಕಾಥಾವ್ನ್ ಮೊಲಾ ಪರ್ಯಾಂತ್ ವಿಚಾರ್ ಕರ್ಚೆ ಆಸಾತ್. ಪುಣ್ ಜಾಯ್ತಾಂನಿ ವಿಕ್ಲ್ಯಾ ಒಕ್ಕಾಂಕ್ ಬಂಧಡ್ಚೆ ನಾ.

ಜಾಯ್ತಾಂನಿ ವಿಕ್ಲ್ಯಾ ಒಕ್ಕಾಂನಿ ಆನಿ ಕಿತೆಂ ಆಸಾ ತೆಂ ತಪಾಸ್ತಿ ಕರಯ್ಚ್ಯಾರ್ ಕಳಿತ್.

ಕೊಣಾಯ್ಚೊ ಧೊಶಿ ನಾಕಾತ್ ಮ್ಹಣ್ ಅಸಲ್ಯಾ ಒಕ್ಕಾಂನಿ ಕಿತೆಂಯ್ ಘಟಕ್ ನಾಸ್ತಾಂ ಫಕತ್ ಧೊಡ್ಯಾ ಫಳಾಂಚೊ ರೋಸ್, ಸಾಕರ್ ಆನಿ ಪಾಡ್ ಜಾಯ್ನಾಶೆಂ (preservative) ಆಸ್ಚಿ ಸಾಧ್ಯತಾಯ್ ಚಡ್. ಒಕ್ಕಾಂನಿ ಕಿತೆಂಯ್ ಘಟಕ್ ಆಸ್ಲಾರ್ ಪರಿಣಾಮ್ ಆನಿ ದುಷ್ಪರಿಣಾಮ್ ದೋನ್ ಯೆ ಜಾಯ್ಚೆಚ್. ಆಯುರ್ವೆದ್ ಒಕ್ಕಾಂಕ್ ಸಯ್ತ್ ಧೊಡ್ಯಾ ಜಣಾಂಕ್ ವಾಂಕ್ಡೆ ಪರಿಣಾಮ್ (side effects) ಜಾಲ್ಲೆ ಆಸಾತ್. ಒಕ್ಕಾಂನಿ ಫಕತ್ ಸಾದೊ ಫಳಾಂಚೊ ರೋಸ್ ಆಸ್ಲಾರ್ ಪರಿಣಾಮ್ - ಬರೊ ವಾ ವಾಯ್ ಕಿತೆಂಯ್ ಜಾಯ್ನಾ.

ಆಮ್ಚ್ಯಾ ಗಾಂವ್ಚ್ಯಾ ಕಾನುನಾ ಪ್ರಮಾಣೆಂ ಜಾಯ್ತಾಂನಿ ವಿಕ್ಲ್ಯಾ ಒಕ್ಕಾಂಚೆಂ ವಿಶ್ಲೇಷಣ್ ಕರವ್ನ್, ತಾಂಚ್ಯಾ ವಿರೋಧ್ ಕೊಡ್ಡಿಂಕ್ ವಚೊನ್ ವ್ಯಾಜ್ ಮಾಂಡುನ್ ಜಿಕ್ಟೆಂ ಸಾಧ್ಯ್ಚೆ ನಾ. ತಶೆಂ ಜಾಲ್ಲ್ಯಾನ್ ಹ್ಯಾ ವ್ಹೆವರಾಚೆರ್ ಖಾಡುಂ ಘಾಲುಂಕ್ ಕಶ್ಯೆ.



ದೇವಸ್ತುತಿ

ಅಂತರ್ ಗೀತ್

ದೇವಾಚ್ಯಾ ಉತ್ರಾಚ್ಯಾ ಸಂಭ್ರಮಾಂತ್, ಜಾಂವ್ ಮಿಸಾಚ್ಯಾ ಬಲಿದಾನಾಂತ್ ವಾ ಹೆರ್ ಸಂಸ್ಕರಾಚ್ಯಾ ಸಂಭ್ರಮಾಂನಿ, ಪಯ್ಲಾ ವಾಚ್ಪಾ ಉಪ್ರಾಂತ್ 'ಅಂತರ್ ಗೀತ್' ಆಸಾ. ಹೆಂ ಗೀತ್ ಚಡಾವತ್ ಕೀರ್ತನಾಂಚ್ಯಾ ಪುಸ್ತಕಾಂತ್ಲೆಂ ವಾ ಪವಿತ್ರ್ ಪುಸ್ತಕಾಚ್ಯಾ ಗಿತಾಂತ್ಲೆಂ ವಿಂಚ್ಲಾಂ. ಹೆಂ ದೇವಾಚ್ಯಾ ಉತ್ರಾಚೆ ಪರ್ಗಟ್ಣೆಚೊ ವಾಂಟೊ. ದೆಕುನ್, ತಾಕಾ ತಾಚೆಂಚ್ ಮ್ಹಳ್ಳೆಂ ಸ್ಥಾನ್ ಆನಿ ಮಹತ್ವ್ ಆಸಾ. ಹ್ಯಾ ಗಿತಾ ಮುಕಾಂತ್ ಪವಿತ್ರ್ ಪುಸ್ತಕಾಚೊ ಕಾವ್ಯಾಳ್ ಭಾಗ್ ಆಮ್ಕಾಂ ಆಯ್ಕೊಂಕ್ ಮೆಳ್ತಾ ಆನಿ ಆಮ್ಚ್ಯಾ ಕ್ರಿಸ್ತಾಂವ್ ಜಿವಿತಾಚಿ ವಾಟ್ ಪರ್ಜಳ್ತಾ. ದುಸ್ರೆ ವಾತಿಕಾನ್ ವಿಶ್ವಸಭೆನ್ ಆಮ್ಕಾಂ ದೇವಾಚ್ಯಾ ಉತ್ರಾಚಿ ವ್ಹಡ್ವಿಕಾಯ್ ಸಮ್ಜುಂಕ್ ಅವ್ಕಾನ್ ದಿಲಾ ಆಸ್ತಾಂ, ಹೆ ದಿಶೆನ್ ಅಂತರ್-ಗೀತ್ ಭೋವ್ ಮಹತ್ವಾಚೆಂ ಮ್ಹಣ್ಣೆತ್.

ಕೀರ್ತನಾಂ, ಜುದೆವಾಂಚಿಂ ಗಿತಾಂ

150 ಕೀರ್ತನಾಂ ಅಟಾಪ್ಲೆಂ ಪುಸ್ತಕ್, ಪರ್ಯಾ ಸೊಲ್ಲ್ಯಾಂತ್ಲೆಂ ಕಾವ್ಯಾಳ್ ಪುಸ್ತಕ್. ಹ್ಯಾ ಕೀರ್ತನಾಂತ್ ಜುದೆವ್ ಲೊಕಾಚೊ ಭಾವಾಡ್, ಅಶ್ರೆಗ್, ಭೋಗ್ಲಾಂ, ಸಿಂತಿಮೆಂತಾಂ, ಭಾವಾಡ್ತಾ ವಿರೋದ್ ತೆಂತೆಸಾಂವಾಂ, ಜಿವಿತಾಚೆ ಕಷ್ಟ್ ಆನಿ ದುಬಾವ್, ವೈರಿಂಚಿಂ ಜಯ್ತ್ ಆನಿ ಪ್ರಾಮಾಣಿಕ್ ಜಿವಿತಾಚಿ ಸೊಬಾಯ್, ಜೆರುಸಾಲೆಮಾಚೊ ವೈಭವ್ ಆನಿ ದೈವಿಕ್ ಕಾಕೃತಿಚಿ ಗರ್ಜ್ ಬೋವ್ ಅಪುರ್ಬಾಯೆಚ್ಯಾ ಉತ್ರಾಂನಿ ಪಿಂತ್ರಾಯ್ಲಾ. 'ಮಾಗ್ಣೆಂ' ಮ್ಹಳ್ಳಾರ್ 'ದವಾಲಾಗಿಂ ಉಪ್ಕಾರ್ ಮಾಗ್ಣೆಂ' ಮ್ಹಣ್ ಸಮ್ಜೊಂಚ್ಯಾ ಆಮ್ಕಾಂ ಹಿಂ ಕೀರ್ತನಾಂ ವಿಶೇಷ್ ಅಕರ್ಷಿತ್ ದಿಸಾನಾಂತ್ ಜಾವ್ಣೆತ್. ಪುಣ್, ಖರೆಂ ಪ್ರಾರ್ಥನ್, ದೇವಾಚಿ ಸ್ತುತಿ ಗಾಂವ್ಚೆಂ ಆನಿ

ಕೀರ್ತನ್ ಗಾಂವ್ಚೆಂ ದೇವಾಚ್ಯಾ ಉತ್ರಾಕ್ ಜಾಪ್ ದಿಂವ್ಕ್. ದೆಕುನ್, ಕೀರ್ತನ್ ಗಾವ್ಪ್ಯಾನ್ ತೆ ಸೆವೆಕ್ ಸಹಜ್ ಜಾಲ್ಲೆಂ ಸ್ವೆಸಣ್ ಸ್ವೆಸ್ಲೆಂ. ಅಶೆಂ ಆಪ್ಲೆಂ ದಣೆಂ, ವ್ಯಕ್ತಿತ್ವ್ ವಾ ಶೈಲೆಕ್ ಗುಮಾನ್ ಕರಿನಾಸ್ತಾಂ, ದೇವಾಚ್ಯಾ ಉತ್ರಾಂಚೊ ಸೆವಕ್ ಮ್ಹಳ್ಳೆಂ ಮತಿಂತ್ ದವರ್ಚೆಂ. ಫಾವೊ ತಿ ತರ್ಭೆತಿ ನಾತ್ಲ್ಯಾಂನಿ, ಕೀರ್ತನ್ ಗಾಂವ್ಕ್ ಪ್ರಯತ್ನ್ ಕರ್ಚೆಂ ನ್ಹಯ್!

ತಾಣೆಂ ದಿಲ್ಲಾ ದೆಣ್ಯಾಂ ಪಾಸುನ್ ಧಿನ್ವಾಸ್ಲೆಂ ಮ್ಹಣ್ ಕೀರ್ತನಾಂ ಆಮ್ಕಾಂ ಸ್ಪಷ್ಟ್ ಕರ್ತಾತ್. ತಶೆಂಚ್ ಆಮ್ಚೆ ಅಸಹಾಯಕ್ ಪರಿಗತಿಂತ್, ದೇವಾಚೊ ಆದಾರ್ ಮಾಗೊಂಕ್ ಉಲೊ ದಿತಾತ್. ದೆಕುನ್, ಕೀರ್ತನಾಚೆಂ ಅಧ್ಯಯನ್, ಆಮ್ಚ್ಯಾ ಮಾಗ್ಣ್ಯಾಕ್ ಪ್ರೇರಣ್ ಜಾತಾ. ದಾವಿದಾನ್ ಕೀರ್ತನಾಂ ಬರಯಿಲ್ಲೆಂ ಮ್ಹಣ್ ಜೆರಾಲ್ ಚಿಂತಾಪ್ ಆಸಾ ತರೀ, ಸಗ್ಳಿಂ ಕೀರ್ತನಾಂ ತಾಣೆಂ ಲಿಕ್ಲೆಂ ನ್ಹಯ್ ಮ್ಹಣ್ ಪವಿತ್ರ್ ಪುಸ್ತಕಾಚೆ ಜಾಣಾಂ ಆಮ್ಕಾಂ ಸ್ಪಷ್ಟ್ ಕರ್ತಾತ್. ಹ್ಯಾ ಗಿತಾಂಚೊ ಫುಡ್ಲಾರ್ ಕೊಣ್ಣಾಯ್ ಜಾಂವ್, ಹ್ಯಾ ಗಿತಾಂ ಮುಕಾಂತ್ ದೇವಾಚಿ ಸ್ತುತಿ ಕರುಂಕ್ ಆನಿ ತಾಚೆಂ ಬರೆಪಣ್ ಸಮ್ಜುಂಕ್ ತಿಂ ಆದಾರ್ ಜಾತಾತ್ ತೆಂ ಖಂಡಿತ್. ದೆಕುನ್, ಸರ್ವ್ ಕೀರ್ತನಾಂ ಆಜ್ ಕ್ರಿಸ್ತಾಂವ್ ದೇವಸ್ತುತಿಚಿಂ ಪ್ರಮುಕ್ ಮಾಗ್ಣಿಂ ಜಾಲ್ಯಾಂತ್!

ಕ್ರಿಸ್ತಾಂವ್ ದೇವಸ್ತುತೆಂತ್ ಕೀರ್ತನಾಂ

ಪರ್ಯಾ ಸೊಲ್ಲ್ಯಾಚಿಂ ಕೀರ್ತನಾಂ ಜೆಜು ಥಂಯ್ ಪೂರ್ಣ್ ಜಾಲ್ಯಾಂತ್ ಮ್ಹಳ್ಳಾಚಿಂತ್ಯಾನ್, ಸುವಿಲ್ಯಾ ಕ್ರಿಸ್ತಾಂವ್ಯಾಂನಿ ದೇವಸ್ತುತೆಂತ್ ಕೀರ್ತನಾಂ ವಾಪ್ಲೆಂ. ಅಶೆಂ,

● ಬಾಪ್ ರೋನಿ ಸೆರಾವೊ, ಸಾಂ ಜುಜೆಚಿ ಸೆಮಿನರಿ, ಚೆಪ್ಪು

ತಿಂ ದೇವಸ್ತುತೆಚೊ ವಾಂಟೊ ಜಾಲಿಂ. ಸಾಂ ಪಾವ್ಲ್ ಕೀರ್ತನಾಂವಿಶಿಂ ಆಪ್ಲ್ಯಾ ಪತ್ರಾಂತ್ ಅಶೆಂ ಬರಯ್ತಾ: "ಕೀರ್ತನಾಂನಿ, ಗಿತಾಂನಿ ಆನಿ ಆಕ್ರಿಕ್ ಕಾವ್ಯಾಂನಿ ಗಾಯಾನ್ ಕರ್ನ್ ತುಮ್ಚ್ಯಾ ಕಾಳ್ಜಾಂ ಥಾವ್ನ್ ದೇವಾಕ್ ಅರ್ಗಾಂ ದಿಯಾ (ಕೊಲೊಸ್ಸೆ 3: 16) ಕೀರ್ತನಾಂ ತಸ್ಲಿಂಚ್ ಗಿತಾಂ ಘಡುಂಕ್ ಥೊಡ್ಯಾ ಸುವಿಲ್ಯಾ ಕ್ರಿಸ್ತಾಂವ್ ಕವಿಂನಿ ಪ್ರಯತ್ನ್ ಕೆಲೆಂ ತರೀ, ತಾಂಚಿಂ ಜಾಯ್ತಿಂ ಗಿತಾಂ ಲೊಕಾಮೊಗಾಳ್ ಜಾಲಿಂ ನಾಂತ್. ತ್ಯಾ ಗಿತಾಂನಿ ಭಾವಾಡ್ತಾಚಿ ಗುಂಡಾಯ್ ತಶೆಂಚ್ ಕ್ರಿಸ್ತಾಚಿ ಶಿಕೊವ್ಣ್ ಅಟಾಪುಂಕ್ ನಾಸ್ಲಿಂ ದೆಕುನ್, ತಿಂ ದೇವಸ್ತುತೆಂತ್ ವಾಪಾರ್ಲಿಂ ನಾಂತ್. ಸುವಾರ್ತೆಂನಿ ಸಯ್ತ್ ಕೀರ್ತನಾಂಚೊ ಉಲ್ಲೇಕ್ ದಾರಾಕ್ ಆಸಾ (ಲೂಕ್ 2: 13-14; ಮಾತೆವ್ 3: 17 ಆನಿ ಮಾತೆವ್ 17:5).

ಪವಿತ್ರ್ ಸಭೆಚ್ಯಾ ಸುವಿಲ್ಯಾ ಶಿಕೊವ್ಣ್‌ದಾರಾಂನಿ ತಾಂಚ್ಯಾ ಬರ್ಪಾಂತ್ ಆನಿ ಪ್ರವಚನಾಂನಿ ಕೀರ್ತನಾಂಚೊ ಉಲ್ಲೇಕ್ ಕೆಲಾ. ಕ್ಲೆಮೆಂತಾನ್ ತಾಚ್ಯಾ ಪಯ್ಲಾ ಪತ್ರಾಂತ್ 32 ಕೀರ್ತನಾಂ ವಾಪರ್ಲ್ಯಾಂತ್; ತಶೆಂಚ್ ಜುಸ್ತಿನ್ ಮಾಡ್ವಿರಾನ್ಯಾನ್ ತಾಚ್ಯಾ ಬರ್ಪಾಂತ್, ಕೀರ್ತನಾಂ ವಾಪರ್ಲ್ಯಾಂತ್ ಆನಿ ತಾಂತುಂ ಕ್ರಿಸ್ತಾಚೆಂ ಮುಖಿಮಳ್ ಪ್ರಕಾಶಿತ್ ಕೆಲಾಂ! ಸಾಂ ಆಗೊಸ್ತಿನಾನ್ ತಾಚೆ ಜಾಯ್ತಿ ಶೆರ್ಮಾಂವ್ ಕೀರ್ತನಾಂಚೆರ್ ರೂಪಿತ್ ಕೆಲ್ಯಾತ್ ಆನಿ ತೆರ್ತುಲಿಯಾನ್, ಸುವಿಲ್ಯೆ ದೇವಸ್ತುತೆಂತ್ ಕೀರ್ತನಾಂ ಗಾಯ್ತಾತ್ ಮ್ಹಣ್ ಪುರಾವೊ ದಿಲಾ. ಪುಣ್ ಮದ್ಯಮ್ ಕಾಳಾರ್ ಕೀರ್ತನಾಂಚೆಂ ಮಹತ್ವ್ ಲಿಪ್ಲೆಂ. ಮತಾಂನಿ ಕೀರ್ತನಾಂ ವಾಪರ್ನ್ ಮಾಗ್ಣಿಂ ಚಿಲ್ಲಿಂ ತರ್ಯ್, ಜೆರಾಲ್ ಥರಾನ್ ಲೊಕಾಕ್ ತಿಂ ಅಪರಿಚಿತ್ ಜಾಲಿಂ. ಲಾತೆನ್ ಬಾಸ್ ಹಾಕಾ ಕಾರಣ್ ಮ್ಹಣ್ಣೆತ್! ವಿಸಾವ್ಯಾ ಶತಮಾನಾಂತ್, ದೇವಾಚ್ಯಾ ಉತ್ರಾಚೆಂ ಮಹತ್ವ್ ಚಡ್ಲೆಂ. ಪವಿತ್ರ್ ಪುಸ್ತಕಾಚೆರ್ ಜಾಲ್ಲೆಂ ಸಂಶೋದನ್ ಹಾಕಾ ಮೂಳ್ ಕಾರಣ್ ಜಾಲ್ಲೆಂ. ಹೆ ವರ್ವಿಂ ಕೀರ್ತನಾಂಚಿ ವ್ಹಡ್ವಿಕಾಯ್ ಸಮ್ಜಲಿ ಆನಿ ಪರತ್ ದೇವಸ್ತುತೆಂತ್ ತಿ ಹಾಡುಂಕ್ ಪ್ರಯತ್ನ್ ಚಲ್ಲೆಂ. ಶೆಕಿಂ, ದುಸ್ರೆ ವಾತಿಕಾನಾಚೆ ದೇವಸ್ತುತೆಚೆ ಸುದ್ಧಾವ್ಣೆ ಉಪ್ರಾಂತ್, ಮಿಸಾಚ್ಯಾ ಬಲಿದಾನಾಂತ್, ಹೆರ್ ಸಂಸ್ಕರಾಂಚ್ಯಾ ಸಂಭ್ರಮಾಂನಿ, ಪವಿತ್ರ್ ಸಭೆಚ್ಯಾ ಸಕಾಳಿಂ-ಸಾಂಜೆಚ್ಯಾ ಮಾಗ್ಣ್ಯಾಂತ್, ಮೊರ್ನಾಚೆ ದೇವಸ್ತುತೆಂತ್ ಆನಿ ಹೆರ್ ಸಂಭ್ರಮಾಂನಿ,

ಕೀರ್ತನಾಂ ಲೋಕಾಮೋಗಾಳ್ ಜಾಲಿಂ. ದೇವ್‌ಸ್ತುತೆಂತ್ ಮಾಂಯ್ ಭಾಸ್ ಹಾಕಾ ಪೂರಕ್ ಜಾಲಿ. ತಶೆಂಚ್, ನವೊ ವಾಚ್ಪಾ ಗ್ರಂಥ್ ರಚಾನಾ, ಅಂತರ್ ಗೀತ್, ದುಸ್ರೆಂ ವಾಚಪ್ ಕಶೆಂ, ಪ್ರಮುಕ್ ಜಾಲೆಂ. ಅಶೆಂ, ಕೀರ್ತನಾಂ ದೇವ್‌ಸ್ತುತಿಂತ್ ಲೋಕಾಕ್ ಪರಿಚಿತ್ ಜಾಲಿಂ.

ಅಂತರ್ ಗಿತಾಂ-ದೇವಾಚ್ಯಾ ಉತ್ರಾಕ್ ಜಾಪ್

ಪಯ್ಲ್ಯಾ ವಾಚ್ಪಾಂತ್ ಆಮಿ ದೇವಾಚೆಂ ಉತರ್ ಪರ್ಗಟ್ತಾಂವ್ ಆನಿ ದೇವಾಚಿಂ ವಿಚಿತ್ರಾಂ ನಿಯಾಳ್ತಾಂವ್. ದೇವಾಚಿಂ ವಿಚಿತ್ರಾಂ ಸಮ್ಜಲ್ಲ್ಯಾನ್ ವೊಗೊ ರಾವೊಂಕ್ ಜಾತಾ? ತಾಕಾ ಜಾಪ್ ದಿಂವ್ಚಿ ಗರ್ಜ್. ತಶೆಂ ಆಸ್ತಾಂ, ಕೀರ್ತನಾಂಚ್ಯಾ ಉತ್ರಾಂನಿ ಗಿತಾಂ ಗಾವುನ್ ತಾಕಾ ಧಿನ್ವಾಸ್ತೆಂ ಸಾರ್ಕೆಂ ನ್ಹಯ್? ದೆಕುನ್, ಆಜ್ ಪಯ್ಲ್ಯಾ ವಾಚ್ಪಾ ಉತ್ರಾಂತ್, ತ್ಯಾ ತ್ಯಾ ವಾಚ್ಪಾಕ್ ತಾಳ್ ಪಡ್ಲೆ ಪರಿಂ ದೇವ್‌ಸ್ತುತೆಚ್ಯಾ ಹಯೆಕಾ ಸಂಭ್ರಮಾಕ್ ವಾಚ್ಪಾ-ಗ್ರಂಥಾಂತ್ ಕೀರ್ತನಾಂ (ಅಂತರ್ ಗಿತಾಂ) ಆಸಾತ್. ಹಿಂ ಕೀರ್ತನಾಂ ಪಯ್ಲೆಂ ವಾಚಪ್ ನಿಯಾಳುಂಕ್ ಆದಾರ್ ಜಾತಾತ್ ಆನಿ ಆಮಿಂ ಕಾಳ್ಜಾಂ ದೆವಾ ಥಂಯ್ ಉಬಾರ್ತಾತ್.

ಅಂತರ್ ಗೀತ್, ತಾಚ್ಯಾ ಸಂಯ್ಜಾ ಪರ್ಮಾಣೆಂ, ಏಕ್ ಗಾಂವ್ಚ್ಯಾ ಸಹಜ್ ಜಾಲ್ಲೆಂ ಗೀತ್. ತಶೆಂ ಆಸ್ತಾಂ, ಆಯಾರಾ ಆನಿ ಫೆಸಾಚ್ಯಾ ದಿಸಾ ತೆಂ ಗಾಂವ್ಚೆಂ. ಪುಣ್, ಅಸಾದ್ಯೆ ಜಾಲ್ಲೆ ವೆಳೆಂ ತೆಂ ಮ್ಹಣ್ಣೆತ್! ಆದಿಂ, ತೆಂ ಗಾತಾಲೆ. ಪುಣ್ ಉತ್ರಾಂತ್ 'ಖಾಸ್ತಿ ಮಿಸಾಂ' ಕಾಯಾಮ್ ಜಾತಾನಾ, ತಿಂ ಗಾಂವ್ಚಿಂ ರಾವಯ್ಲಿಂ. ಶೆಕಿಂ ತಿಂ ದೇವ್‌ಸ್ತುತೆಂತ್ ಪ್ರಮುಕ್ ಜಾಲಿಂ ನಾಂತ್.

ಪಯ್ಲೆಂ ವಾಚಪ್ ಕರ್ಚೊ, ದೇವಾಚೆಂ ಉತರ್ ಪರ್ಗಟ್ತಾ. ಅಶೆಂ ಪ್ರವಾದಿಚೊ ಜಾಗೊ ಘೆತಾ. ಪುಣ್, ಕೀರ್ತನ್ ಗಾವ್ಪಿ, ಲೋಕಾಚೆ ನಾಂವಿಂ, ತೆ ಪರ್ಗಟ್ಣೆಕ್ ಜಾಪ್ ದಿತಾ. ದೆಕುನ್, ಕೀರ್ತನ್ ಗಾವ್ಪಿ ಆನಿ ಪರ್ಗಟ್ಣಾರ್ ದೋಗ್ ವಿಂಗಡ್ ವ್ಯಕ್ತಿ. ಜರ್, ದೋಗ್ ವ್ಯಕ್ತಿ ಮೆಳೊಂಕ್ ಅಸಾಧ್ಯ್, ತವಳ್ ತೆಂ ಎಕ್ಲಾನ್‌ಚ್ ಕರ್ಚೆಂ. ಪುಣ್ ಖಿಯ್ಸರ್, ದೋಗ್ ವ್ಯಕ್ತಿ ಆಸಾತ್, ಥಂಯ್ ತೆಂ ದೊಗಾಂನಿ ಕರ್ಚೆಂ. ಕೀರ್ತನ್ ಗಾಂವ್ಚೆ ತರ್ಭೆತ್ ಕೆಲ್ಯಾರ್ ಆನಿ ಲೋಕಾನ್ ತಾಕಾ ಜಾಪ್ ದಿಲ್ಯಾರ್, ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ ಅರ್ಥಾಭರಿತ್ ಜಾತಾ. ಆಜ್‌ಕಾಲ್ ಆಮ್ಚ್ಯಾ ಚಡಾವತ್ ಫಿರ್ಗಜಾಂನಿ ಕೀರ್ತನ್ ಗಾಯ್ತಾತ್. ಜರ್ ಕೀರ್ತನ್ ಗಾಯ್ತಾಂತ್, ತವಳ್ ಕಿಂತ್ಲೆಂ ಚುಕಲ್ಲೆ ಪರಿಂ ಭೊಗ್ಲಾ ದುಸ್ರೆ ವಾತಿಕಾನ್ ವಿಶ್ವಸಭೆಚೆಂ ಚಿಂತಾಪ್ ಆಮಿ ಕಾರ್ಯಾಳ್ ಕೆಲಾಂ ಮ್ಹಳ್ಳಿ ದಾದೊಸ್ಕಾಯ್!

ಕೀರ್ತನ್ ವಾಚ್ಪಾ-ಸ್ಥಾನಾ ಥಾವ್ನ್ ಗಾಂವ್ಚೆಂ, ಕಿತ್ಯಾಕ್ ತೆಂ ಪವಿತ್ರ ಪುಸ್ತಕಾಂತ್ಲೆಂ ದೇವಾಚೆಂ ಉತರ್! ಪುಣ್, ಕೀರ್ತನಾ ಬದ್ಲಾಕ್ ಖಿಯ್ಸಿಯೆ ಗೀತ್ ಗಾಂವ್ಚೆಂ ನ್ಹಯ್! ಕೀರ್ತನ್ ಗಾಯ್ತಾನಾ ಸಾದೊ ತಾಳೊ ಪಾವ್ತಾ. ದೆಕುನ್, ಪ್ರಸ್ತುತ್ ಕೀರ್ತನಾಂ ಸಾದ್ಯಾ ತಾಳ್ಯಾನ್ ಸಜಯ್ಲ್ಯಾಂತ್. ಕೀರ್ತನಾಚಿಂ ಉತ್ರಾಂ ಮೊಲಾಧಿಕ್ ಆನಿ ಮಹತ್ವಾಚಿಂ, ದೆಕುನ್, ತೆಂ ಗಾಯ್ತಾನಾ ವಿಶೇಷ್ ಜಾವ್ನ್ ಕೀರ್ತನ್ ಗಾವ್ಪಾನ್, ಸಂಗೀತಾ ವಾಜಂತ್ರಾಂಚೊ ಅವಾಜ್ ಉಣೊ ಕರ್ಚೊ, ಅಶೆಂ, ದೇವಾಚೆಂ ಉತರ್ ಲೋಕಾಕ್ ಆಯ್ಕೊಂಕ್ ಅವ್ಕಾಸ್ ದಿಂವ್ಚೊ.

ಕೀರ್ತನ್ ಗಾಂವ್ಚೆಂ ದೇವಾಚ್ಯಾ ಉತ್ರಾಕ್ ಜಾಪ್ ದಿಂವ್ಕ್. ದೆಕುನ್, ಕೀರ್ತನ್ ಗಾವ್ಪಾನ್ ತೆ ಸೆವೆಕ್ ಸಹಜ್ ಜಾಲ್ಲೆಂ ನ್ಹೆಸಣ್ ನ್ಹೆಸ್ಲೆಂ. ಅಶೆಂ ಆಪ್ಲೆಂ ದಣೆಂ, ವ್ಯಕ್ತಿತ್ವ್ ವಾ ಶೈಲೆಕ್ ಗುಮಾನ್ ಕರಿನಾಸ್ತಾಂ, ದೇವಾಚ್ಯಾ ಉತ್ರಾಂಚೊ ಸೆವೆಕ್ ಮ್ಹಳ್ಳೆಂ ಮತಿಂತ್ ದವರ್ಚೆಂ. ಫಾವೊ ತಿ ತರ್ಭೆತಿ ನಾತ್‌ಲ್ಲ್ಯಾಂನಿ, ಕೀರ್ತನ್ ಗಾಂವ್ಚೆ ಪ್ರಯತ್ನ್ ಕರ್ಚೆಂ ನ್ಹಯ್!

ಆಲ್ಲೆಲೂಯಾ

ಆಲ್ಲೆಲೂಯಾ ಮ್ಹಳ್ಯಾರ್ 'ಸೊಮ್ಯಾಕ್ ಹರ್ಸಿಯಾಂ'. ಹೆಬ್ರೆವ್ ಭಾಸೆಚೊ ಹೊ ಸಬ್ದ್, ಚಡಾವತ್ ತರ್ಬುಮ್ಯಾಂನಿ ತಸೊಚ್ ಸಾಂಬಾಳ್ಚ್ಯಾ ಕೊಂಕ್ಣೆಂತ್ 'ಸರ್ವಸ್ಪರಾಕ್ ಜೈ ಜೈ' ಮ್ಹಣ್ ತೊ ತರ್ಬುಮೊ ಕೆಲಾ.

ಸುವಾರ್ತೆ ಮುಕಾಂತ್ಲೆ ಜೆಜುಚ್ ಖುದ್ ಆಮ್ಚೆಲಾಗಿಂ ಉಲಯ್ತಾ. ದೆಕುನ್, ಸುವಾರ್ತೆಕ್ ಆಮ್ಚೊ ಗೌರವ್ ದಾಕೊಂವ್ಕ್ ಆನಿ ಸುವಾರ್ತೆಚಿಂ ಉತ್ರಾಂ ಆಯ್ಕೊಂಕ್ ಆಮಿಂ ಕಾಳ್ಜಾಂ-ಮನಾಂ ಆಯ್ಕಿಂ ಕರುಂಕ್, ದೇವ್ ಪರ್ಜೆನ್ 'ಆಲ್ಲೆಲೂಯಾ' ಗಾಂವ್ಚೆಂ ಹೆ ವೆಳೆಂ ಯಾಜಕ್/ದಿಯಾಕೊನ್ ಸುವಾರ್ತಾ ಪರ್ಗಟ್ಣುಂಕ್ ವಾಚ್ಪಾ-ಸ್ಥಾನಾ ಸರ್ಶಿಂ ವೆತಾ. ಹೊ ಏಕ್ ಲ್ಹಾನ್ ಪುರ್ಶಾಂವ್. ದೆಕುನ್, ಗರ್ಜೆನಾಸ್ತಾಂ ಆಲ್ಲೆಲೂಯಾ ಲಾಂಬೊಂವ್ಚೆಂ ನ್ಹಯ್. ವಾಚ್ಪಾ-ಗ್ರಂಥಾಂತ್, ಆಲ್ಲೆಲೂಯಾ ಮದ್ಗಾತ್ ಗಾಂವ್ಚೊ ವಾ ಮ್ಹಣ್ಣೊ ಶ್ಲೋಕ್ ಆಸಾ; ತೊ ವಾಪರ್ಚೊ!

ಆಲ್ಲೆಲೂಯಾ ಸಂತೊಸಾಚೊ ಆನಿ ಗೌರವಾಚೊ ಉದ್ಗಾರ್. ತಶೆಂ ಆಸ್ತಾಂ, ತೊ ದಿಸ್ತೊಡ್ಲೊ ಗಾಂವ್ಚೊ; ಮ್ಹಣ್ಣೊ ನ್ಹಯ್! ●

ಮೋಗ್ ಮ್ಹಳ್ಯಾರ್ ಕಿಂತ್ಲೆಂ?

(17 ವ್ಯಾ ಪಾನಾರ್‌ಥಾವ್ನ್)

ಉದ್ವೇಗ್ (passion), ಸಮರ್ಪಣ್ (commitment)

ಹ್ಯಾ ವಾಂಟ್ಕಾಂಚೆರ್ ಹೊಂದೊನ್ ವಿವಿಧ್ ಥರಾಂಚ್ಯಾ ಮೊಗಾವಿಶಿಂ ತೊ ಬರಯ್ತಾ:

1. ಇಷ್ಟಾತ್ (liking/friendship): ಅಸಲ್ಯಾ ಮೊಗಾಂತ್, ಎಕಾ ವ್ಯಕ್ತಿಕ್ ಆನೈಕಾ ವ್ಯಕ್ತಿಥಂಯ್ ಲಾಗ್ತಿಂಪಣ್ ಭೊಗ್ತಾ ಪುಣ್ ಲೈಂಗಿಕ್ ಉದ್ವೇಗ್ ಆನಿ ಸಮರ್ಪಣಾಚಿಂ ಭಾವನಾಂ ಆಸನಾಂತ್.

2. ಲೈಂಗಿಕ್ ಉದ್ವೇಗಾಚೊ ಮೋಗ್ (infatuated love): ಲಾಗ್ತಿಂಪಣ್ ಆನಿ ಸಮರ್ಪಣ್ ನಾಸ್ತಾನಾ ಲೈಂಗಿಕ್ ಉದ್ವೇಗಾನ್ ಭರ್‌ಲೊ ಮೋಗ್.

3. ರಿಶೊ ಮೋಗ್ (empty love): ಲೈಂಗಿಕ್ ಉದ್ವೇಗ್ ಆನಿ ಲಾಗ್ತಿಂಪಣ್ ನಾಸ್ತಾನಾ, ಸಮರ್ಪಣ್ ಆಸ್ಲೊ ಮೋಗ್.

4. ಭಾವನಾತ್ಮಕ್ ಮೋಗ್ (romantic love): ಸಮರ್ಪಣ್ ನಾಸ್ತಾನಾ ಕೇವಲ್ ಲಾಗ್ತಿಂಪಣ್ ಆನಿ ಲೈಂಗಿಕತೆನ್ ಭರ್‌ಲೊ ಮೋಗ್.

5. ಸಾಂಗಾತ್ಮಕಾಚೊ ಮೋಗ್ (companionate love): ಲಾಗ್ತಿಂಪಣ್ ಆನಿ ಸಮರ್ಪಣ್ ಆಸ್ಲೊ ಮೋಗ್. ಹಾಂತುಂ ಲೈಂಗಿಕ್ ಉದ್ವೇಗ್ ನಾ.

6. ಹೆಡ್ಡ್ ಮೋಗ್ (fatuous love): ಲೈಂಗಿಕ್ ಉದ್ವೇಗ್ ಆನಿ ಸಮರ್ಪಣ್ ಆಸೊನ್ ಲಾಗ್ತಿಂಪಣ್ ನಾಸ್ತಾನಾ ಆಸ್ಲೊ ಮೋಗ್.

7. ಪರಿಪೂರ್ಣ್ ಮೋಗ್/ಕಾಜಾರಿ ಜಿವಿತಾಚೊ ಮೋಗ್ (consummate love): ಮೊಗಾಚೆ ತೀನ್ಯೇ ವಾಂಟೆ - ಲಾಗ್ತಿಂಪಣ್, ಲೈಂಗಿಕ್ ಉದ್ವೇಗ್ ಆನಿ ಸಮರ್ಪಣ್ ಆಸ್ಲೊ ಮೋಗ್. ಹೊ ಉಂಚ್ಲೊ, ಕಾಜಾರಿ ಜಿವಿತಾಂತ್ಲೊ ಮೋಗ್.

ನೀಜ್ ಮೋಗ್

ದೇವಾಚ್ಯಾ ಉತ್ರಾಂಥಾವ್ನ್ ಆನಿ ಮನಾಶಾಸ್ತ್ರಿಯೆ ಸಮ್ಜಣೆಥಾವ್ನ್ ಸ್ಪಷ್ಟ್ ಜಾಂವ್ಚೆಂ ಸತ್ ಮ್ಹಳ್ಯಾರ್: ನೀಜ್ ಮೊಗಾಂತ್ ಸಮರ್ಪಣ್ ಯಾ ಸ್ವ-ಅರ್ಪಣ್ (commitment), ಆಪ್ಣಾಚೆಂ ಲೆಕಿನಾಸ್ತಾನಾ, ಆನೈಕ್ಲ್ಯಾ ಖಾತಿರ್, ಆಪ್ಣಾಕ್‌ಚ್ ನಿಸ್ವಾರ್ಥಾನ್ ದಿಂವ್ಚೊ ಮನೋಭಾವ್ ಆಸೊಂಕ್‌ಜಾಯ್. ತೆದಾಳಾ ಮಾತ್, ತಾಕಾ ನೀಜ್ ಜಾವ್ನ್ ಮೋಗ್ ಮ್ಹಣ್ಣೆತಾ. ಫಕತ್ ಭಾವನಾಂ, ಉದ್ವೇಗ್, ಲಾಗ್ತಿಂಪಣ್ ಮೋಗ್ ನ್ಹಯ್. ತ್ಯಾ ದೆಕುನ್ ಮೋಗ್ ಕರುಂಕ್ ಆಶೆತಲ್ಯಾಂನಿ ಹಿ ಸಂಗತ್ ಗಮನಾಂತ್ ದವರ್ಚಿ ಬೋವ್ ಗರ್ಜ್. ಮೋಗ್ ಹಾಂತುಂ ಲಾಗ್ತಿಂಪಣ್, ಲೈಂಗಿಕ್ ಉದ್ವೇಗ್ ಆನಿ ಸಮರ್ಪಣ್ ಅಟಾಪುನ್ ಆಸೊನ್, ಅಸಲೊ ಮೋಗ್ ಕಾಜಾರಿ ಜಿಣ್ಯೆಂತ್ ಮಾತ್, ಆಮಿ ಭೊಗ್ಯೆತಾ ಅನಿ ಕಾಜಾರಾ ಭಾಯ್ ನ್ಹಯ್. ●


ಲಿದ್ಯಾಚ್ಯಾ ವಾಕ್ಪಿಣ್‌ಕೊಲ್ಹಾಚೆ ಉಲ್ಲಾಸ್

ಹೊಗ್ಗಿಕ್ ಆನಿ ಉಲ್ಲಾಸ್ ತುಮ್ಮಾ ಭಾಗಿ ಲಗ್ನಾಚ್ಯಾ ವರ್ಸುಗೇಕ್
ವ್ಹಡಾ ಸಂತೊಸಾನ್ ಆನಿ ಭರ್ವಶ್ಯಾನ್
ಕುಟ್ಮಾ ಜಿಣ್ಯೆಚಿಂ ಮೆಟಾಂ ಕಾಡ್‌ಲ್ಲ್ಯಾಕ್

ವಿಂಚ್ಚಾರ್ ಆಶೀರ್ವಾದಾಂನಿ ತುಮ್ಮೆಂ ಜಿವಿತ್ ಭರೊಂದಿ
ಧಾದೊಸ್ಕಾಯೆಚೆಂ ತುಮ್ಮೆಂ ಲಗ್ನಾ ಜಿವಿತ್ ಜಾಂವ್ಚಿ

ಹಾರ್ದಿಕ್ ಉಲ್ಲಾಸ್ ಹ್ಯಾ ವಗ್ತಾ ತುಮ್ಮಾಂ ಪಾಟಿಯಾಂವ್
ಲಾಂಬ್ ಆವ್ಕ್ ಬಳ್ ಭಲಾಯ್ಕಿ ಲಾಯೊಂದಿ ಮ್ಹಣ್ ಮಾಗ್ತಾಂವ್

ಉಲ್ಲಾಸ್
ಕುಟ್ಮಾಚಿಂ ಆನಿ ಮೊಗಾಚಿಂ
ವಿಕರ್ನಾಚ್ಚಿ ಮಂಜಿರ್



ರಾಕೇಶ್ ರೋಶನ್
ಆನಿ ಅನ್ನಾ ಮರಿಯಾ
ಅಗ್ಸಿ: 21 ದಸೆಂಬ್ರ್ 2011

ಕ್ರಿಸ್ತೀ ಕುಟ್ಮಾಕ್ ಸ್ವಾದತ್

ರೊವಿನಾ ಜ್ಯುವೆಲ್

ಜಲ್ಮ್: 21 ಅಕ್ಟೋಬರ್ 2012 | ಬಾಪ್ತಿಸ್ತ್: 21 ದಸೆಂಬ್ರ್ 2012

ಬಾಯ್ ರೊನಿನಾ
ಕುಟ್ಮಾಂತ್ ತುಜೆಂ ಯೆಣೆಂ
ಬಾಳ್ಕಾ ಜೆಜುಚೆಂ ಪರ್ತೆಂ ದೆಣೆಂ
ನಂದನ್ ಜಾಂವ್ ತುಜೆಂ ಜಿಣೆಂ
ಹೆಂಚ್ ಆಮ್ಚೆಂ ಖಾಲ್ತೆಂ ಮಾಗ್ಣೆಂ



ಉಲ್ಲಾಸ್ ಪಾಟಿಯಾಂವ್
ರಾಕೇಶ್ ರೋಶನ್ ಆನಿ ಅನ್ನಾ ಮರಿಯಾ (ಡ್ಯಾಡಿ ಆನಿ ಮಾಮ್ಮಿ
ಜೀವನ್ ಆನಿ ರೋಜ್ ಮರಿಯಾ (ಪೊದೊರ್ಸ್ ಪೊದೊರ್ಸ್)
ಜೋಕಿಂ ಆನಿ ವಿದ್ಯಾ ನೊರೊನ್ತಾ
ಪಿ.ಕೆ. ಮ್ಯಾಥ್ಯು ಆನಿ ಕ್ಯಾಥರಿನ್, ಬಿಕರ್ನಾಕಟ್ಟೆ

Unbelievable! But True !!



7.99
LAKH
In all charges
inclusive

11.99
LAKH
In all charges
inclusive

Price Valid only upto
28-02-2013

t3 GreenCity
Vamadapadav, Mangalore.

- 35 KM from Mangalore Jn. Rly. Strn.
- 40 KM from Airport (1 hr Drive)
- Church, School, College nearby
- Shopping Area in the complex.

Home Loans from
Major Banks & Financial Institutions

Building Amenities

- "VASTHU SHASTRA" Design
- "FREE & ALLOTTED" Car Parking Space for All
- "MODULAR KITCHEN" for all Apartments
- "EMULSION PAINT" for walls and ceiling
- "24 HRS" Security
- "24 HRS." drinking water
- "ACCOUSTIC" Generator for Elevator, Common Lights & Apartments
- "6 PASSENGERS" Automatic Lifts
- "Cable TV" connection for all apartments
- "24 HRS. HOT WATER" for Bath room through solar system
- "TEAKWOOD" Main Entrance door frame
- "ABB / ANCHOR / HAVELL'S / LEGRAND/L&T" Modular switches
- "FLUSH VALVES" for commodes
- "SIMPOLO / EURO / HINDWARE" luxurious sanitary ware with soft close W.C.
- "ASTHETICALLY" designed common area, corridor & Staircase
- "DESIGNER" wall & Flooring tiles for bathrooms
- "INTERCOM" system connecting apartments & Security room
- "POWDER COATED" Aluminium Sliding windows
- "2X2 LUXURIOUS" Vitrified tiles flooring
- "GRANITE" Platform & stainless steel sink in kitchen
- "HOT & COLD" Mixer unit in bathrooms
- "HINDWARE / JAQUAR / ESS ESS / ACQUEL" Designer fittings

For Booking Contact :

V P Lobo (Mumbai) : 09321292899
Roshan (Mangalore) : 09482042678

Smitha (Mangalore) : 9663555199
Tindu Mathew (Mangalore) : 09591622199



T3 URBAN DEVELOPERS LTD.
MANGALORE • SHIMOGGA • HUBLI • BOISAR

Head Office: 291, Corporate Area, Off. Aarey Road, Near Railway Station, Goregaon West, Mumbai - 400062, Ph: 022-67251081.

Trustful. Thoughtful. Thrustful.

Mangalore Branch: 2nd Floor, Hartain Complex, D.C. Road, Mangalore, Karnataka. Pin Code - 574019. Ph: 08235-234686.

Website: www.t3urbandevelopers.com Email: info@t3urbandevelopers.com



ಭಯಿಕ್ ಏಕ್ ಪತ್ರ

ಮೃಜ್ಯಾ ಮೊಗಾಚಿ ಭಯಿಕ್, ತುಜ್ಯಾ ಮೊಗಾಳ್ ಭಾವಾನ್ ಬರಂವ್ಚೆಂ ಕಾಗದ್. ತುಂ ಬರೆ ಭಲಾಯ್ಕೆಂತ್ ಆಸಾಯ್ ಮ್ಹಣ್ ಪಾತ್ಯೆತಾಂ. ತಶೆಂಚ್ ತುಜೆಂ ಶಿಕಪಾಯಿ ಬರ್ಯಾ ಥರಾನ್ ಚಲ್ತಾ ಮ್ಹಣ್ ಭರ್ವಸ್ತಾಂ.

ಆದ್ಲ್ಯಾ ಮಯ್ಲ್ಯಾಂತ್ ತುಂ ಘರಾ ಆಯಿಲ್ಲ್ಯಾ ವೆಳಾರ್, ತುಕಾ ಪಳೆಯಿಲ್ಲ್ಯಾ ಉಪ್ರಾಂತ್ ಮ್ಹಜೆಂ ಮನ್ ಪಿಸಾಂತುರ್ ಜಾಲಾಂ. ತ್ಯಾ ದೆಕುನ್ ತುಜೆಕಡೆ ಥೊಡ್ಲೊ ಸಂಗಿ ಉಚಾರುಂಕ್ ಜಾಯ್ ಮ್ಹಣ್ ಮ್ಹಾಕಾ ಭೊಗ್ಲೆಂ. ಸಕ್ಕಡ್ ಚಲಿಯಾಂ ಬರಿಂ ತುವೆಂಯಿ ಬರೆಂ ಶಿಕಪ್ ಜೊಡ್ನ್ ತುಜೊ ಪುಡಾರ್ ತುವೆಂ ಬಾಂದುನ್ ಹಾಡುಂಕ್ ಸಕಜೆ, ತುಜೆಂ ಮುಕ್ಲೆಂ ಜಿವಿತ್ ಪುಲಜೆ ಮ್ಹಣ್, ಕಷ್ಟಾಂನಿ ಪಯ್ಲೆ ಎಕ್ವಾಯ್ ಕರ್ನ್ ತುಕಾ ಹಳ್ಳೆ ಥಾವ್ನ್ ಶೆರಾಕ್ ಥಾಡ್ನ್ ಶಿಕಂವ್ಚಿ ವ್ಯವಸ್ಥಾ ಕೆಲಿ. ಲ್ಹಾನ್ ಥಾವ್ನ್ ಹೆ ತುಜೆ ತರ್ನಾಟೆ ಪ್ರಾಯೆ ಮ್ಹಣಾಸರ್ ಬರ್ಯಾ ನಡ್ವಾನ್, ಗುಣಾಂನಿ ವಾಡ್ಲೆಂ ಚೆಡುಂ ತುಂ, ಶೆರಾಕ್ ಪಾವ್ಲಲ್ಯಾ ಪಾಂಚ್ ಮಯ್ಲ್ಯಾಂನಿ ಇತ್ತೆಂ ಬದಲೆಲೆಂಯ್ ಮ್ಹಣ್ ಹಾಂವೆಂ ಚಿಂತುಂಕ್ ನಾತ್ಲೆಂ. ತುಜೆಂ ತೆಂ ಅರ್ದೆಂ ಹರ್ದೆಂ ಉಗ್ತೆಂ ದಾಕಂವ್ಚೆ ನ್ಹೆಸಣ್ ಪಳೆವ್ನ್ ಮ್ಹಾಕಾ ಲಜ್ ದಿಸ್ಲಿ. ತೊ ಕೊಣಾಚೊ ಪ್ರಭಾವ್ ತುಜೆರ್ ಪಡ್ಲೊ, ಖಿಂಚಿ ಚಲಿಯೆಚಿ ಇಷ್ಟಾಗತ್ ತುವೆಂ ಕೆಲ್ಯಾಯ್ ಮ್ಹಳ್ಳೆಂ ಮ್ಹಾಕಾ ಸಮ್ಜನಾ. ಪುಣ್ ಮ್ಹಾಕಾ ಹಾಚ್ಯಾಕ್ಯಾಯಿ ವರ್ತಿ ಭಿರಾಂತ್ ಥೊಸುಂಕ್ ಲಾಗ್ಲ್ಯಾ, ಪಾಟ್ಲ್ಯಾ ದಿಸಾಂನಿ ಆಮ್ಚೆ ಹಳ್ಳೆಂತ್ ಹಾಂವೆಂ ಆಯ್ಕಲ್ಲೆ ತೆ ಖಬ್ಲೆ ಥಾವ್ನ್, ಬೊಸ್ತಾಂಮಾಚಿ ಧುವ್ ಶಿಕ್ಪಾ ಖಾತಿರ್ ಶೆರಾಕ್ ಗೆಲ್ಲೆಂ, ಕೊಣ್ಗೀ ಮಾಪ್ಪ್ಯಾ ಸಾಂಗಾತಾ ದಾವಾಂ ಖಂಯ್. ತಾಚಿ ಆವಯ್ ಸಯ್ಬಯ್ ಜಾಲ್ಯಾ, ಬಾಪುಯ್ ದೊಳ್ಳಾ ದಿಷ್ಟಿಕ್ ಪಳೆಂವ್ಕ್ ಮೆಳಾನಾ. ಆನಿ ಕಾಲ್ ಬಜಾರಾಕ್ ಗೆಲ್ಲೊ ಮಿಂಗೆಲಾಮ್ ಮ್ಹಣ್ತಾ, ದುಜಾಂಮಾಚಿ ಧುವ್ ಹಿಂದು ಕಂಡೆಕ್ಪರಾ ಸಾಂಗಾತಾ ಬಯ್ಲಾರ್ ಭೊಂವ್ತಾಲೆಂ ಖಂಯ್. ಅರ್ಪಿಲ್ಯಾ ದಿಸಾಂನಿ ಖಬ್ಲೆ ಪತ್ರಾಂನಿ ಅಸಲೊ ಸಬಾರ್ ಖಬ್ಲೊ ಹಾಂವೆಂ ವಾಚ್ಚ್ಯಾತ್. ಪೊರ್ಪೊರ್ ಪಬ್ಲಾಕ್ ಪೊಲಿಸಾಂನಿ ದಾಡ್ ಘಾಲ್ಲೆ ವೆಳಾರ್ ಹೆರ್ ಚಲೆ-ಚಲಿಯಾಂ ಸಾಂಗಾತಾ, ಆಮ್ಚ್ಯಾ ಸೆಜಾರ್ಚೆಂ ಮೊನಿಕಾಯೀ ಆಸ್ಲೆಂ ಖಂಯ್. ತಾಚ್ಯಾ ಬಾಪಾಯ್ ಗಾಂವಾರ್ ರೀಣ್ ಕಾಡ್ನ್,

● ವಿಸ್ನೆಂಟ್ ತೊರಸ್, ಮಾರಿಲ್, ಪುತ್ತೂರ್

ಇಂಜಿನಿಯರಿಂಗ್ ಶಿಕೊಂಕ್ ತಾಕಾ ಬರೆ ಕೊಲೇಜಿಕ್ ದಾಕಲ್ ಕೆಲ್ಲೆಂ. ಅಶೆಂ ಆಮ್ಚೆ ಹಳ್ಳೆಚಿಂ ಚೆಡ್ವಾಂ ಶೆರಾಕ್ ವಚೊನ್ ಆಸಲಿಂ ನಾಲಿಸಾಯೆಚಿಂ ಕರ್ತವಾಂ ಆಧಾರ್ನಾ ಜೀವ್ ದೆದ್ಸರ್ ಜಾತಾ. ಫಾಲ್ಯಾಂ ಹಾಂವೆಂಯೀ ಹೆರಾಂ ಮುಕಾರ್ ತಕ್ಲೆ ಬಾಗಂವ್ಚಿ ಗತ್ ಯೇತ್‌ಗೀ ಮ್ಹಳ್ಳೆ ಕಾವ್ಣೆಣಿ ಮ್ಹಾಕಾ.

ಮೊಗಾಳ್ ಭಯ್ಣಿ, ಹೆ ತುಜೆ ತರ್ನಾಟೆ ಪ್ರಾಯೆರ್, ಘರ್ಲ್ಯಾ ದಾರಾ ಭಾಯ್ ಸ್ವತಂತ್ರಾಯೆಚ್ಯಾ ಪಾಕಾಟ್ಯಾನ್ ತುಂ ಉಬೊಂಕ್ ಆಶೆತಾಯ್. ಸಗ್ಳ್ಯಾ ಸಂಸಾರಾನ್ ತುಕಾ ಪಳೆಜೆ, ತುಜೆ ಥಂಯ್ ಭುಲಜೆ ಮ್ಹಣ್ ತುಂ ಅತ್ರೆಗಾಯ್ ತೆಂ ಖರೆಂ. ಪುಣ್ ಹೆಂ ಸಗ್ಳೆಂ ತುಜ್ಯಾ ಕುಡಿಚ್ಯಾ ಪ್ರದರ್ಶನಾನ್ ತುಂ ಕರುಂಕ್ ಸಕ್ತಲೆಂಯ್ ಮ್ಹಣ್ ಚಿಂತಾಯ್ ತರ್, ತೆ ವಾಟೆರ್ ತುವೆಂ ದಾಂಟೊನ್ ಪಡ್ವಾಂತ್ ದುಬಾವ್ ನಾ. ಜರ್ತರ್ ತುಂ ಖರಿ ಹೊಗ್ಗಿಕ್ ಆನಿ ಬರೆಂ ನಾಂವ್ ಜೊಡುಂಕ್ ಆಪೇಕ್ಶಿತಾಯ್ ತರ್, ತುಜೆ ಶಾಧಿ ತುಜ್ಯಾ ಶಿಕ್ಪಾಂತ್, ಕಾಮಾಂತ್ ದಾಕಯ್. ದೆವಾನ್ ತುಕಾ ದಿಲ್ಲೆಂ ಗಾಯನಾಚಿಂ, ನಾಚ್ಪಾಚಿಂ ದೆಣೆಂ ಬರ್ಯಾ ಥರಾನ್ ಗಳ್ಳುನ್ ತುಜ್ಯಾ ಕುಟ್ಮಾಕ್, ಫಿರ್ಗಜೆಕ್ ಕೀರ್ತ್ ಹಾಡ್. ತವಳ್ ಸರ್ವಾಂಚ್ಯಾ ಮನಾಂನಿ ತುಂ ಅಮರ್ ಉರ್ದೆಲೆಂಯ್.

ತುಜೆ ಕೂಡ್ ದೆವಾನ್ ತುಕಾ ದಿಲ್ಲಿ, ತುಜ್ಯಾ ಸ್ವಾರ್ಥಾ ಖಾತಿರ್ ನ್ಹಯ್. ತಿ ಉಗ್ತಿ ದವರ್ನ್ ಪ್ರದರ್ಶನ್ ಕರುಂಕ್ ತಿ ಏಕ್ ವಸ್ ನ್ಹಯ್. ಜರ್ತರ್ ತುಜೆ ಕುಡಿಕ್ ತುಂ ಮಾನ್ ದಿತಾಯ್, ತರ್ ಹೆರಾಂಯಿ ತುಕಾ ಮಾನಾನ್ ಲೆಕ್ತಲಿಂ. ಜೊ ಕೋಣ್ ಲಗ್ನಾ ಸಂಸ್ಕಾರಾಂತ್ ತುಜೆ ಥಂಯ್ ಎಕ್ವಟ್ತಾ, ತಾಕಾ ಮಾತ್ ತುಜೆ ಕುಡಿ ಥಂಯ್ ಹಕ್ಕ್ ಆಸಾ. ತಾಚಿ ಭಾಯ್ ಹೆರ್ ಕೊಣಾಯ್ ಲಾಗಿಂ ಕುಡಿಚೊ ಸಂಪರ್ಕ್ ಕರ್ಚೆಂ ಪಾತಕ್ ಜಾವ್ನಾಸಾ. ತುಜೆ ಕೂಡ್ ತುಜ್ಯಾ ಆನಿ ಹೆರಾಂಚ್ಯಾ ಪಾತ್ಕಾಕ್ ಕಾರಣ್ ಜಾಯ್ನಾ ಜಾಂವ್ಚಿ. ಮಾಣುಗಚೆಂ ನ್ಹೆಸಣ್ ಆನಿ ನಡ್ಲೆಂ ತುಜೊ ಭರ್ವ್ ಜಾಂವ್ಚಿ. ತಶೆಂಚ್ ತರ್ನಾಟೆ ಪ್ರಾಯೆರ್ ಚಲೆ ಚಲಿಯಾಂನಿ ಎಕಾಮೆಕಾಚ್ಯಾ ಮೊಗಾಕ್ ಆಶೆಂವ್ಚೆಂ ಸಹಜ್. ಸಬಾರ್ ಪಾವ್ಪಿಂ ತಿ ಏಕ್ ಪಿಸ್ವಣಿ ಯಾ ಬಳಾದಿಕ್ ವೊಡ್ಲಿ ಜಾವ್ನಾಸ್ತಾ, ಆನಿ ಥೊಡ್ಯಾ ತೆಂಪಾ ಉಪ್ರಾಂತ್ ಉಣಿ ಜಾತಾ. ಹಾಕಾ ಲಾಗೊನ್ ತುಜೆ ಜಿಣ್ಯೆಚೊ ದೈಯ್ ಹೊಗ್ವಾಯ್ಕಾ ಆನಿ ಕಸಲೊಯ್ ನಿರ್ದಾರ್ ಆಮ್ಕೊರಾನ್ ಘೆನಾಕಾ. ಮೊಗಾಳ್ ಭಯ್ಣಿ, ತುಜೆಂ ನ್ಹೆಸಣ್ ಪಳೆವ್ನ್, ಇತ್ತೆಂ ಲಾಂಬ್ ಕಾಗದ್ ತುಕಾ ಕಿತ್ಯಾಕ್ ಬರಯ್ಲೆಂ ಮ್ಹಣ್ ತುಂ ಚಿಂತುಂಕ್ ಪುರೊ. ವ್ಹಯ್ ತಾಚಿ ಜರೂರ್ ಗರ್ಜ್ ದಿಸ್ಲಿ ಮ್ಹಾಕಾ. ಅಧುನಿಕ್ ಸಂಸಾರಾಂತ್ ಆಮ್ಚೆ ಕ್ರಿಸ್ತಾಂವ್ ಸಮಾಜೆಂತ್ ಜಾಂವ್ಚಿ ಬದ್ಲಾವಣ್, ಮುಕಾರ್ ಆಮ್ಚಿಂ ಕುಟ್ಮಾಂ, ತಾಂಚೊ ಭಾವಾಡ್,

ತಾಂಚಿ ನೈತಿಕತಾ ಮಾರ್ಗಾರ್ ಪಡೆಲಿ ಮ್ಹಳ್ಳೊ ಹಿಶಾರೊ ದಿತೇ ಆಸಾ. ದೆಕುನ್, ಹ್ಯಾ ವರ್ಸಾ 'ಭಾವಾಡ್ತಾಚೆಂ ವರಸ' ಸಂಭ್ರಮ್ಚ್ಯಾ ವಗ್ತಾ, ಆಮ್ಚ್ಯಾ ಭಾವಾಡ್ತಾಕ್ ವಿಶ್ವಾಸಿ ರಾವೊನ್ ಮೌಲ್ಯಾಭರಿತ್ ಜಿವಿತ್ ಜಿಯೆಂವ್ಕ್, ಥೊಡ್ಯೊ ಸಂಗಿ ತುವೆಂ ಮತಿಂತ್ ದವರೊ್ಚೊ ಗರ್ಜೆಚ್ಯೊ ಜಾನ್ವಾಸಾತ್.

ಆಮ್ಚೆಂ ಕುಟಾಂ ಆನಿ ಕ್ರಿಸ್ತಿ ಭಾವಾಡ್ತಾ ದೆವಾನ್ ಆಮ್ಕಾಂ ದಿಲ್ಲೆಂ ವರ್ತೆಂ ದೆಣೆಂ ಆನಿ ಕಾಣಿಕೆ. ಆಮ್ಚ್ಯಾ ಲ್ಹಾನ್‌ಪಣಾಥಾವ್ನ್ ಕ್ರಿಸ್ತಿ ಕುಟಾಂತ್ ಆನಿ ಕ್ರಿಸ್ತಿ ಭಾವಾಡ್ತಾಂತ್ ಆಮಿ ವಾಡ್ಲ್ಯಾಂವ್. ಆಮ್ಚ್ಯಾ ಆವಯ್-ಬಾಪಾಯ್ಚೊ ಮೋಗ್, ಶೆಗುಣ್ ಆಮ್ಚ್ಯಾ ರಗ್ತಾಂತ್ ವ್ಹಾಳ್ತಾ. ಸಾಕ್ರಾಮೆಂತಾದ್ವಾರಿಂ ಚೆಬುಚೆ ಮಿಸ್ತಿಕ್ ಕುಡಿಚೆ ಸಾಂದೆ ಜಾಲ್ಲೆ ಆಮಿ ಮೊರಾ ಪರ್ಯಾಂತ್ ತಾಚೆ ಥಂಯ್ ಎಕ್ವೆಚೊನ್ ರಾವಾಚಾಯ್. ಪುಣ್ ಆಜ್‌ಕಾಲ್ ಕ್ರಿಸ್ತಾಂವ್ ಚಲೆ ಚಲಿಯೊ ಮೊಗಾಚ್ಯಾ ನಿಬಾನ್, ಆಪ್ಲೆಂ ಕುಟಾಂವ್, ಧರ್ಮ್ ಸಾಂಡುನ್ ಹೆರ್ ಧರ್ಮಾಂಚ್ಯಾ ಚಲೆ ಚಲಿಯಾಂಲಾಗಿಂ ಕಾಜಾರ್ ಜಾವ್ನ್ ಆಪ್ಲ್ಯಾ ಕುಟಾಂಕ್ ಆನಿ ಧರ್ಮಾಕ್ ದುಖಾಚಿ ಪೇಜ್ ದಿತಾತ್. ಮೋಗ್ ಕುರೊ ಮ್ಹಣ್ತಾತ್. ಪುಣ್ ಆಮಿ ಮೊಗಾರ್ ಪಡ್ಚಾ ಪಯ್ಲೆಂ, ತಾಚೊ ಪರಿಣಾಮ್ ಕಿತೆಂ ಜಾಯ್ತ್ ಮ್ಹಳ್ಳೆವಿಶಿಂ ಚಿಂತಿಜಾಯ್. ಮೋಗ್, ಕಾಜಾರ್ ಎಕಾ ದಾದ್ಲ್ಯಾ ಆನಿ ಸ್ತ್ರಿಯೆ ಮಧೆಂ ಘಡ್ತಾ ತರ್ಯೀ, ತಾಚೊ ಪರಿಣಾಮ್ ಕುಟಾಂಚೆರ್, ಧರ್ಮಾಚೆರ್, ಸಮಾಜೆಚೆರ್ ಜಾತಾ. ವಿಶೇಸ್ ಜಾವ್ನ್ ಜಲೊಂಚ್ಯಾ ಭುರ್ಗಾಚೆಂ ಜಿವಿತ್ ಕಿತೆಂ ಜಾಯ್ತ್ ಮ್ಹಳ್ಳೆಂ ಆಮಿ ಚಿಂತಿಜಾಯ್. ಅಂತರ್ ಜಾತಿಯ್ ಕಾಜಾರಾದ್ವಾರಿಂ ಆಜ್ ಆಮ್ಚ್ಯಾ ಕುಟಾಂತ್, ಪವಿತ್ರ್ ಸಭೆಂತ್ ಪುಟ್ ಆಯ್ಲ್ಯಾ ಕಾಜಾರ್ ಮ್ಹಣಾಸರ್, ಮೊಗಾನ್ ಆಸ್‌ಲ್ಲಿಂ ಜೊಡಿಂ, ಉಪ್ರಾಂತ್ ಸಾಂಗಾತಾ ಜಿಯೆಂವ್ಕ್ ಕಷ್ಟಾತಾತ್. ಕುಟಾಂಚಿ ಖುಶಿ ವಿರೋದ್ ಗೆಲ್ಲೆ ವರ್ವಿಂ ತಾಂಚ್ಯಾ ಕಷ್ಟಾ-ದುಖಾಂತ್ ಕಸಲೊಚ್ ಪಾಟಂಬೊ ತಾಂಕಾಂ ಮೆಳಾನಾ. ತಾಂಚ್ಯಾ ಸಂತೊಸಾಂತ್ ವಾಂಟೆಲಿ ಜಾಂವ್ಕ್ ಕುಟಾಂಚಿ ನಾತ್‌ಲ್ಲೆಂ ಉಣೆಪಣ್ ತಾಂಕಾಂ ದೊಸ್ತಾ ಆನಿ ಸಂತೊಸ್ ನಿರಾಶೆನ್ ಆನಿ ದುಖಾನ್ ಬದಲ್ತಾ. ಲ್ಹಾನ್ ಥಾವ್ನ್ ಕ್ರಿಸ್ತಿ ಭಾವಾಡ್ತಾಂತ್ ಆನಿ ಸಂಸ್ಕೃತೆಂತ್ ವಾಡ್‌ಲ್ಲೆ ಚಲಿಯೆಕ್, ದುಸ್ರೊ ಧರ್ಮ್ ಆನಿ ಸಂಸ್ಕೃತಿ ಪಾಳ್ವಿ ತಿತ್ಲೆಂ ಸಲಿಸಾಂಯೆಚೆಂ ನ್ಹಂಯ್. ಉಪ್ರಾಂತ್ ಭುರ್ಗಾಂಕ್ ಖಂಚ್ಯಾ ಧರ್ಮಾಂತ್ ವಾಡಂವ್ಚೆಂ ಮ್ಹಳ್ಳೆ ಘುಸ್ಪಡ್. ಹ್ಯಾವಿಶಿಂ ಪತಿ ಸಾಂಗಾತಾ ಮನಾಭೇದ್ ಉಬೊಂಚಿಯೀ

ಸಹಜ್. ಹಾಂಚ್ಯಾ ಮಧೆಂ ಭುರ್ಗಾಂಚೆಂ ಜೀವನ್ ಪಿಡ್ಲ್ಯಾರ್ ಜಾಂವ್ಚೆಂ ತೆಂ ಖರೆಂ.

ಆಜ್ ಆಮ್ಚೆ ಸಮಾಜಿಂತ್ ಸಬಾರ್ ಚಲ್ಯಾಂಕ್ ಜೊಕ್ತಿ ಜಿಣಿಯೆ ಸಾಂಗಾತಿಣ್ ಮೆಳಾನಾತ್‌ಲ್ಲೆ ವರ್ವಿಂ ಲಗ್ನಾಚೆಂ ಭಾಗ್ ಫಾವೊ ಜಾಂವ್ಕ್ ನಾ. ಸಬಾರಾಂನಿ ಸಯ್ಕೆ ಖಾತಿರ್ ಮೊಸ್ತ್ ವಾಟ್ ಝರಯ್ಲ್ಯಾ ಅಸಲೆ ಪರಿಗತಿಂತ್ ಕ್ರಿಸ್ತಾಂವ್ ಚಲಿಯಾಂನಿ ಕೊಣಾಚ್ಯಾಚ್ ಗಮನಾಕ್ ಯೆಂವ್ಚಾ ಪಯ್ಲೆಂ, ಹಿಂದ್ವಾಂಚ್ಯಾ, ಮಾಪ್ಯಾಂಚ್ಯಾ ಚಲ್ಯಾಂ ಸಾಂಗಾತಾ 'ದಾಂವ್ಚಾ', ಯಾ 'ಕಾಜಾರ್ ಜಾಲಾಂ' ಮ್ಹಣ್ ಆಯ್ಕಾತಾನಾ ಆತಾಂಚ್ಯಾ ಚೆಡ್ವಾಂಕ್ ಜಾಲಾಂ ಕಿತೆಂಗಾಯ್ ಮ್ಹಳ್ಳೆಂ ಸವಾಲ್ ಆಮ್ಚೆ ಮತಿಂತ್ ಉದೆಂವ್ಚಾಂತ್ ದುಬಾವ್ ನಾ. ಥೊಡ್ಯಾ ದಿಸಾ ಆದಿಂ ಎಕಾ ಹಿಂದ್ವಾಚ್ಯಾ ಚಲ್ಯಾ ಲಾಗಿಂ ನಾಯ್ತುಲ್ಯಾನ್ ಉಲಯ್ಲೆಲ್ಯಾಕ್ ಮಾಪ್ಯಾಂನಿ ತಾಕಾ ಮಾರ್ನ್, ಪಯ್ಲೆ ಮೊಬಾಯ್ಲೆ ಲುಟ್ಲೆಂ. ಪುಣ್ ಕ್ರಿಸ್ತಾಂವ್ ಚಲೆ ತಸಲೆ ನ್ಹಯ್. ಅಪುಣ್ ಗಲ್ಪಾಂತ್ ಕಾಮ್ ಕರ್ನ್ ಬರೆ ಪಯ್ಲೆ ಜೋಡ್ನ್ ಗಾಂವಾಕ್ ಆಯ್ಲೆಂ ತರ್, ಆಪ್ಣಾಕ್ ಏಕ್ ಬರಿ ಸಯ್ಕೆ ಮೆಳ್ತಲಿ ಮ್ಹಣ್ ಚಿಂತಾತ್. ಥೊಡೆ ಘರಾಚ್ ಆಸೊನ್, ಆಪ್ಲ್ಯಾ ಬಾಪಾಯ್ಕ್ ಅಧಾರ್ ಜಾವ್ನ್, ಸಾಗೊಳೆಚೆಂ, ಕೃಷೆಚೆಂ ಕಾಮ್‌ಚ್ ಮುಂದರುನ್ ವ್ಹರ್ತಾತ್. ಗುಣೇಸ್ತ್ ಆನಿ ಶಾಂತ್ ಸ್ವಭಾವಾಚಿ. ಪುಣ್ ಅಸಲೆ ಚಲೆ, ಆತಾಂಚ್ಯಾ ಚಲಿಯಾಂಕ್ ವೊರ್ಗನಾಂತ್. ತೆಂಚ್, ಏಕ್ ಮಾಪ್ಯೊ ಸಗ್ಳೊ ದೀಸ್ ಮಾಸ್ತಿ ವಿಕುನ್ ಯಾ ಗುಜರಿಚೊ ವ್ಯಾರ್ ಕರ್ನ್, ಸಾಂಜೆರ್ ಎಕಾ ಬಾಯ್ಲರ್ 'ಬುರ್' ಅವಾಜ್ ಕರ್ನ್ ಆಯ್ಲೊ

ತರ್, ಆಮ್ಚೊ ಚಲಿಯೊ ತಾಂಚೆರ್ ಪಿಸ್ವಾತಾತ್. ರಿಕ್ವಾರ್ ಪುಂಕ್ಯಾಕ್ ಪಯ್ಲೆ, ಬಸ್ಸಾರ್ ಟಿಕೆಟ್ ನಾ, ಪುಣ್ ಏಕ್ ಹಾಸೊ ದಿಲ್ಯಾರ್ ಪುರೊ, ಮ್ಹಣ್ತಾನಾ ಮೋಗ್ ಅಪಾಪಿಂಚ್ ಉಮಾಳ್ತಾ. ಚೆಡೊ ಕಿತ್ಲೊ ಶಿಕ್ಲಾ, ಬ್ಯಾಂಕ್ ಬ್ಯಾಲೆನ್ ಕಿತ್ಲೆಂ ಆಸಾ, ಸ್ವಂತ್ ಘರ್ ಆಸಾಗೀ, ಘರಾ ಪ್ರಾಯೆಸ್ತ್ ಅವಯ್-ಬಾಪುಯ್ ಆಸಾತ್‌ಗೀ ಮ್ಹಣ್ ಕ್ರಿಸ್ತಾಂವ್ ಚಲ್ಯಾಂಕ್ ವಿಚಾರ್ಲಿಂ ಸವಾಲಾಂ ಮಾಪ್ಯಾಂಕ್, ಹಿಂದ್ವಾಂಕ್ ಲಾಗು ಜಾಯ್ನಾಂತ್.

ಹಿಚ್ ಪರಿಗತ್ ಮುಕಾರ್ನುನ್ ಗೆಲಿ ತರ್, ಆಮ್ಚೆ ಚಲೆ ಅಂಕ್ವಾರ್ ಉರಲೆ, ಆಮ್ಚಿ ಸಮಾಜ್ ಲ್ಹಾನ್ ಜಾತೆಲಿ. ಆಮ್ಚಿ ಆಸ್ತಿತಾಯ್ ಆಮಿ ಹೊಗ್ಡಾವ್ನ್ ಘೆತೆಲ್ಯಾಂವ್. ದೆಕುನ್ ಮೊಗಾಳ್ ಭಯ್ಲಿ, ತುಂ ಕೋಣ್, ತುಜೆಂ ಕುಟಾಂವ್ ಕಸಲೆಂ, ತುಜೆ ಜಿಣ್ಯೆಚೊ ಧೈಯ್ ಕಿತೆಂ, ಪವಿತ್ರ್ ಸಭೆ ಥಂಯ್ ತುಜಿ ಜವಾಬ್ದಾರಿ ಕಿತೆಂ ಮ್ಹಳ್ಳೆಂ ಸಾರ್ಕೆಂ ಚಿಂತುನ್, ಶಾಣೆಪಣಾಚಿಂ ಮೆಟಾಂ ಕಾಡ್. ಕ್ಷಣಿಕ್ ಸುಖಾ ಖಾತಿರ್, ಪಿಶೆ ಸಂಸ್ಕೃತಿಚ್ಯಾ ಪ್ರಭಾವಾಕ್ ವಳೆಗ್ ಜಾಯ್ನಾಸ್ತಾಂ, ವಾಟ್ ಚುಕ್‌ಲ್ಯಾಂಚೊ ಪಾಟ್ಲಾವ್ ಕರಿನಾಸ್ತಾಂ, ತುಜೊ ಘನ್-ಮಾನ್ ಸಾಂಬಾಳ್. ತುಜ್ಯಾ ಬರ್ಯಾ ಗುಣಾನ್ ಆನಿ ನಡ್ವಾನ್ ಹೆರಾಂಕ್ ಮಾರ್ಗದರ್ಶನ್ ದಿಂವ್ಚೆಂ ಜಿವಿತ್ ತುಜೆಂ ಜಾಂವ್ಚಿ. ತುಜ್ಯಾ ಶಿಕ್ವಾಚೆರ್ ಧ್ಯಾನ್ ದವ್ನ್, ಬರಿ ಜಾಣ್ವಾಯ್ ಜೊಡ್ನ್, ತುಜ್ಯಾ ಕುಟಾಂಕ್, ಫಿರ್ಗಿಚೆಕ್ ಆನಿ ಸಮಾಜೆಕ್ ಕೀರ್ತ್ ಹಾಡುಂಕ್ ದೇವ್ ತುಕಾ ಬೆಸಾಂವಾಂನಿ ಭರುಂ.

- ತುಜೊ ಮೊಗಾಳ್ ಭಾವ್

ಒಕ್ತಾಂಚಿಂ ಜಾಯ್ತಾಂ ಆನಿ ಭಲಾಯ್ಕಿ

(34 ವ್ಯಾ ಪಾನಾರ್‌ಥಾವ್ನ್)

ಥೊಡ್ಯಾಂಕ್ 'ಬರೆಂ' ಜಾಲಾಂ

ಸೆಲ್ವಿಬಾಯ್ಕೆ ಫಕತ್ ಆಗ್ತೆಂತಾಚಿ ದೋನ್ ಥೆಂಬೆ ಉದ್ಯಾಕ್ ಭರ್ಸುನ್ ಪಿಯೆಲ್ಯಾರ್ ಕಾಳಿಜ್ ಉಡ್ಣೊ ಸಮಸ್ಲೊ (palpitation) ಉಣೊ ಜಾತಾಲೊ! ಥೊಡ್ಯಾಂಕ್ ಫಕತ್ 'ಬಿ ಕೊಂಪ್ಲೆಕ್ಸ್' ಇಂಜಿಕ್ಯನ್ ತೊಪ್ಲ್ಯಾರ್‌ಚ್ ಸಬಾರ್ ಥರಾಂಚೆ ಸಮಸ್ಲೆ ನಿವಾರ್ತಾತ್. ಮತಿಚ್ಯಾ ಭೊಗ್ಲಾಂವರ್ದಿಂ ಪಿಡೆಚ್ಯಾ ಖುಣಾಂನಿ ಬರೆಪಣ್ ಲಾಬ್ಚ್ಯಾ ಹ್ಯಾ ವೆಗ್ಳಾನಿಕ್ ಗಜಾಲಿಕ್ (placebo effect) ಮ್ಹಣ್ ನಾಂವ್ ಆಸಾ. ಜಾಯ್ತಾಂನಿ ಪ್ರಚಾರ್ ಕೆಲ್ಲ್ಯಾ ಗಜಾಲಿಂಕ್ ಆಸಾ ತಶೆಂ ಪಾತ್ಯೆವ್ನ್, ತೆಂ ಒಕತ್ ಸೆವೆಲ್ಯಾನ್ ಲಾಬ್ಚೆಂ ಬರೆಪಣ್ ಹ್ಯಾಚ್ ಥರಾಚೆಂ ಜಾವ್ಪೆತ್. ಭಲಾಯ್ಕೆ ಲಗ್ನಿ ಕಿತೆಂಯ್ ಸಮಸ್ಲೊ

ಆಸಾ ತರ್ ಮಾತ್ ಒಕತ್ ಸೆಂವ್ಚೆಂ ನ್ಹಯ್ ತರ್ ಗರ್ಜ್ ನಾ ಮ್ಹಳ್ಳೆಂ ತತ್ವ್ ಮತಿಂತ್ ಆಸೊಂ. ಎಕಾವೆಳಾ ಭಲಾಯ್ಕಿ ಬರಿ ನಾ ತರ್ ದಾಕ್ಟರಾಂಕ್ ದಾಕವ್ನ್, ತಪಾಸ್ತಿ ಕರವ್ನ್ ಚಿಕಿತ್ಸಾ ಘೆಂವ್ಚಿ ಶಿವಾಯ್ ಜಾಯ್ತಾಂನಿ ಪ್ರಗಟ್‌ಲ್ಲೆಂ ಆಸಾ ತಶೆಂ ಪಾತ್ಯೆಂವ್ಚೆಂ ನ್ಹಯ್. ಎಕಾದಾವೆಳಾ ಆಯುರ್ವೆದಿಕ್ ವಾ ಹೋಮಿಯೊಪತಿ ಥರಾಚಿ ಚಿಕಿತ್ಸಾ ಜಾಯ್ ಮ್ಹಣ್ ಭೊಗ್ತಾ ತರ್ ತ್ಯಾ ಗಜಾಲಿಂತ್ ಶಿಕಪ್ ಆನಿ ಸನದ್ ಆಸ್‌ಲ್ಲ್ಯಾ ದಾಕ್ಟರಾಂಕ್ ಭೆಟ್ಲೆಂ ಸಾರ್ಕೆಂ, ಸ್ವತಃ ಕಸಲೆಂಯ್ ಒಕತ್ ಘೆನಾಯೆ.

ಜಾಯ್ತಾಂ ಪ್ರಚಾರ್ ಕರ್ದೆಂ ಟಿವಿ ಚಾನೆಲ್ ಬರೆಂ ದೆಕುನ್ ಥಂಯ್ ದಾಕಯಿಲ್ಲೆಂ ಕಶೆಂ ಸರ್ವ್ ಸತ್ ನ್ಹಯ್ ತಶೆಂ ಜಾಯ್ತಾಂ ಪ್ರಗಟ್‌ಲ್ಲೆಂ ಪತ್ರ್ ಬರೆಂ ದೆಕುನ್ ತ್ಯಾ ಪತ್ರಾರ್ ಪ್ರಗಟ್‌ಲ್ಲೆಂ ಬರೆಂ ಮ್ಹಣ್ ಲೆಕಿನಾಯೆ.

ಸಬ್ದಾಂ ಗೊಂದೊಳ್ - 38

ಘಡ್ಲಾರ್: ಆಲ್ಪಿ ಕಾರ್ಮೆಲಿತ್

| | | | | | |
|----|----|----|----|----|----|
| 1 | 2 | | 4 | 5 | 6 |
| 7 | | | | 8 | |
| | | 9 | | 10 | |
| | | | | | |
| 11 | | 12 | | | 13 |
| 14 | 15 | | | 16 | |
| 17 | | | 18 | | |

ನಾಂವ್: _____

ವರ್ಗಣಿ ಸಂಕೊ: _____

ವಿಕಾಸ್: _____

Phone: _____

ಆಡ್ಲೆ ಗಾಂಚ್

- ಮಾರ್ಕಾಯೆಚಿ ವಸ್ತ್
- ___ ಆಮ್ಕಾಂ, ಆಮ್ಚೊ ದೆವ್
- ಗೋಡ್ ರೊಸಾಚೆಂ ಝಡ್
- ___ ತುಂ ಮನ್ಶಾ, ಧುಳಿಕ್ ತುಂ ವೆತೊಲೊಯ್ (ಅ.ಪಾ.ಫು.)
- ಸುಕ್ಲ್ಯಾನ್ ಉಬೊಂಕ್ ವಾಪುರೊಂಕ್ _____
- ಆಶಾ ಮ್ಹಜಿ _____ (ಅ.ಪಾ.ಫು.)
- ನಸ್ತಾಚಿ _____
- ಘೊವಾಚೊ ವ್ಹಡ್ಲೊ ಭಾವ್ (ಅ.ಪಾ.ಫು.)
- ಸಾಂಬಾರಾಚೊ ಸಾರ್ (ಅ.ಪಾ.ಫು.)
- ಆಮಾಸೆ ಉಪ್ರಾಂತ್ ಯೆಂವ್ಚಿ _____

ಉಬೆ ಗಾಂಚ್

- ಕ್ರಿಸ್ತಾಂವಾಂಕ್ ಲಾಗಿಂ ಮನ್ಶಾತ್
- ದಾಕ್ಟೊಲೊ ಚೆರೊ ಭುಗೊರ್
- “ಶಿತ್ ಶಿಜ್ಜೆಂ, ಆನಿ ತೆಂ _____”
- ಬಾಯ್ಲೆ ಮೆಲ್ಲೊ ದಾದ್ಲೊ (ಅ.ಪಾ.ಫು.)
- ಸಬ್ಬಲ್
- ಅಸ್ಕತ್, ಲಾಚಾರಿ (ಅ.ಪಾ.ಫು.)
- “ಏಕ್ ಪಾವ್ಟಿಂ ಹಾಂಗಾಚೊ _____”
- ಸಂಶಯ್
- ಮೊರ್ನಾಚ್ಯೊ _____ (ಅ.ಪಾ.ಫು.)
- “_____ ಉಪದೆಸ್ ತುಮ್ಕಾಂ ದಿತಾಂ” (ಅ.ಪಾ.ಫು.)

ನಿಯಮಾಂ:

- ಅನುಸ್ವಾರ್ ಆನಿ ಒತ್ತಕ್ಪರಾಂ ನಾಂತ್.
- ಜಾಪಿ ‘ನಮಾನ್ ಬಾಳೊಕ್ ಚೆಜು’ಚ್ಯಾ ಕುಪಾನಾಚೆರ್ಚೆ ಬರವ್ಣಿ ಧಾಡಿಚೆ.
- ಜಾಪ್ ಪಾವೊಂಕ್ ನಿಮಾಣಿ ತಾರಿಕ್ **20-2-2013**
- ಸಾರ್ಯಾ ಜಾಪಿಚಿಂ ಕುಪಾನಾಂ ಎಕಾ ವರ್ಸಿ ಚಡ್ ಆಸ್ಚಾರ್ ಇನಾಮ್ ಸೊಡ್ತರ್ ಕಾಡ್ತಾಂವ್.
- ಇನಾಮಾಂ: ಪಯ್ಲೆಂ ಇನಾಮ್ : ದೋನ್ ವರ್ಸಾಂಚಿ ‘ನಮಾನ್ ಬಾಳೊಕ್ ಚೆಜು’ ಪತ್ರಾಚಿ ವರ್ಗಣಿ. ದುಸ್ರೆಂ ಇನಾಮ್: ಎಕಾ ವರ್ಸಾಚಿ ವರ್ಗಣಿ.

6. ಜಾಪಿ ಧಾಡುಂಕ್ ವಿಕಾಸ್:

Naman Ballok Jesu, Infant Jesus Shrine, Carmel Hill, Bikarnakatte Mangalore - 575005, INDIA

ಸಬ್ದಾಂ ಗೊಂದೊಳ್ - 37 ಫಲಿತಾಂತ್

| | | | | | |
|----|----|----|----|----|----|
| 1 | 2 | | 4 | 5 | 6 |
| 7 | | | | 8 | |
| | | 9 | | 10 | |
| | | | | | |
| 11 | | 12 | | | 13 |
| 14 | 15 | | | 16 | |
| 17 | | | 18 | | |

ಪಯ್ಲೆಂ ಇನಾಮ್: ಜುಲಿಯಾನಾ ಡಿಕುನ್ಟಾ, ಬಿಕರ್ನಕಟ್ಟೆ (5947)

ದುಸ್ರೆಂ ಇನಾಮ್: ಸಿ. ಅಂಬ್ರೋಸಿಯಾ, ದಾರವಾಡ್ (7042)

ಸಾಕ್ರೊ ಜಾಪಿ ದಾಡ್ಲ್ಯಾಂಚಿಂ ನಾಂವಾಂ:

ಜೋಯ್ನ್ ಪಿಂಟೊ, ಮಂಗ್ಳುರ್ (4753); ಲಿಗೋರಿ ಡಿಸೋಜಾ, ಕಂಕನಾಡಿ (8625); ಕ್ಲೇರಾ ಒಲಿವೆರಾ, ವಿಜಯ್ ನಗರ್, ಬೆಂಗಳೂರ್ (751); ಫೆಲ್ಲಿ ನೊರೊನ್ಟಾ, ಕುಲ್ಕೇಕರ್ (154)

ಸ್ವದ್ಯಾಂತ್ ಜೆಕ್‌ಲ್ಯಾಂಕ್ ಆನಿ ಭಾಗ್ ಘೆತ್‌ಲ್ಯಾಂಕ್ ಅಭಿನಂದನ್.



ಬಾಳ್ಕೊ ಜೆಜುನ್ ಆಮ್ಚೆರ್ ವೊತ್‌ಲ್ಯಾ ಕುರ್ಪೆಶಿವೊರಾಂ ಖಾತಿರ್ ಕಾಳ್ಜಾ ಧಾವ್ನ್ ದಿನ್ವಾಸ್ತಾಂವ್.

- ಅಸೋಲಿನ್ ಡಿಸೋಜಾ, ಕುಲ್ಕೇಕರ್



ಬಾಳ್ಕೊ ಜೆಜುನ್ ಆಮ್ಚೆಂ ಮಾಗ್ಣೆಂ ಆಯ್ಕೊನ್ ಆಮ್ಚೆಂ ಜಿವಿತ್ ಆಲೀವಾದಾಂಚಿ ಕೆಲೆ ಖಾತಿರ್ ಧಿನ್ವಾಸ್ತಾಂವ್.

- ವಿಕ್ಟರ್ ಬಾರ್ನೆಸ್, ನವಜ್ಯೋತಿನಗರ್, ಫರಂಗಿಪೇಟೆ

ಅಭಿನಂದನೆ



ಜೀವನ್ ಆನಿ ಆಶಾ ಪಿರೇರಾ

ಲಗ್ನ: 30 ದಸೆಂಬ್ರ್, 2012

ಕಾಳ್ಕಾಂತ್ ಮೋಗ್ ಮನಾಂತ್ ಉಲ್ಲಾಸ್
ಆಶೆಂ ಬಾಂದ್ಲೊ ತುಮಿ ಫುಡಾರ್ ಲಗ್ನಾಭೆಸಾಂತ್
ಎಕಾಮೆಕಾ ಕೆಲೆ ಭಾಸಾವ್ಪಿ
ದೀವ್ನ್ ಉಜ್ವೊ ಹಾತ್ ಇಗರ್ಜ್‌ಮಾತೆ ಮುಕಾರಿ
ಆಜ್ ಸಂತೊಸಾನ್ ಆನಿ ಕಾಳ್ಕಾಚ್ಯಾ ದಾದೊಸ್ಕಾಯೆಂತ್
ಆರ್ಗಾಂ ದೀವ್ನ್ ಧನ್ಯಾ ದೆವಾಕ್ ಮಾಗ್ತಾಂವ್
ಸದಾಂಚ್ ದವರ್ ಮ್ಹಣ್ ತುಮ್ಕಾಂ ಎಕಾಮೆಕಾ ವಿಶ್ವಾಸಿ.

ಉಲ್ಲಾಸ್ ಪಾಟಯ್ತಾತ್:

ಕುಟ್ಮಾಚಿಂ ಆನಿ ಮೊಗಾಚಿಂ
ಬಜ್ಜೆ ಆನಿ ಪೆರ್ಮಾಯಿ

UNISON COMPUTER SERVICE

Laptops, Desktops, Inverters &
Note Counting Machines
Laptop Accessories, Printers etc

Authorised Partners with
Redington India Ltd &
WEP Peripherals Ltd



CONTACT:

Main Office:
1st Floor, Usman Complex
Opp. Masood Nursing College
Bikarnakatta,
Mangalore - 575 005
Phone: 0824 - 221714
Cell: 98457 11160

Branch Office:
1st Floor, Satyavathi-Complex
Near Hotel Chikari
Kalkamba, B.C. Road
Bantwal
Phone: 08255 - 234800
Cell: 98457 11160



ಬಾಳ್ಕಾ ಜೆಜುನ್ ಫಾವೊ ಕೆಲ್ಲಾ ಸರ್ವ್ ಉಪ್ಕಾರಾಂಕ್ ಕಾಳ್ಜಾಂ
ಧಾವ್ನ್ ಆರ್ಗಾಂ ದಿತಾಂ.

- ಮೈಕಲ್ ಡಿಸೋಜಾ ಆನಿ ಕುಟಾಮ್, ಬೆಂದೂರ್



ಬಾಳ್ಕೊಕ್ ಜೆಜುನ್ ವೊತ್‌ಲ್ಲಾ ಆಶೀರ್ವಾದಾಂಕ್ ತಶೆಂ ಸಾಂ.
ಲಾರೆನ್, ಸಾಂ ಜೂಡ್, ಸಾಂ ಅಲ್ಫೋನ್ಸಾ ಹಾಂಚ್ಯಾ ವಿನೊವ್ಲೆ
ದ್ವಾರಿಂ ಜೊಡ್‌ಲ್ಲ್ಯಾ ಸರ್ವ್ ಬೆಸಾಂವಾ ಖಾತಿರ್ ಕಾಳ್ಜಾಂ ಧಾವ್ನ್
ಧಿನ್ವಾಸ್ತಾಂವ್.

- ಜೋಸೆನ್ ಆನಿ ರಾಜೇಶ್ ಡಿಸೋಜಾ
ಕಂಜೆಲ್ ಕಟ್ಟೆ, ಉಡುಪಿ

ಖರಾರ್ ಕಾಜಾರಾ ಪಯ್ಲೊ ಸಂಭ್ರಮ್. ಲಗ್ನ್ ಜಾಂವ್ಕ್ ವೆಚೆಂ ಚೊಡಂ ಸುವಿಲಿ ಬಾಸಾಭಾಸ್ ಚಲಿಯಿಲ್ಯಾ ಉಪ್ರಾಂತ್ ಲೊಕಾ ಮುಕಾರ್ ಆಪ್ಣಾಚಿ ಲಗ್ನಾಚಿ ಖುಶಿ ದಾಕವ್ನ್ ಎಕಾಮೆಕಾ ಭಾಸ್ ದಿಂವ್ಚಾಚೊ ಸಂಭ್ರಮ್ ಚ್ ಖರಾರ್ ಮ್ಹಣ್ಣೆತಾ.

ಲಗ್ನ್ ಏಕ್ ಋಣಾನುಬಂಧ್. ಹಿಂದ್ವಾಂನಿ ಮ್ಹಣ್ಣೆಪರಿಂ 'ಕಂಕಣ ಬಲ', 'ಬ್ರಾಹ್ಮ ಗಂಟು'. ತಾಂಚ್ಯಾ ಧರ್ಮಾ ಪ್ರಕಾರ್ ಎಕಾಮೆಕಾ ಚಡುಣೆಂ ಜಾವ್ನ್ ಕಾಂಯ್ ಡೈವರ್ಸ್ ಜಾಲೊ ತರ್ ಬಾಂದ್ಲಿ ತಾಳಿ ಹುಮ್ಪುನ್ ಕಾಡುಂಕ್ ಆಸ್ತಾ ಆನಿ ಅರ್ಧಿ ಆಸ್ತ್ ಹೊಕ್ಲೆಕ್ ದೀಜಿ ಪಡ್ತಾ. ಹೊಕ್ಲೆನ್ ಸಂಬಂದ್ ತುಟಯ್ಲೊ ತರ್ ತಿಣೆಂ ಖುದ್ ಜಾವ್ನ್ ತಾಳಿ ತುಟವ್ನ್ ನವ್ರೊ ಜಾಲ್ಲ್ಯಾಕ್ ದೀಂವ್ಕ್ ಆಸ್ತಾ.

ಕುಟ್ಮಾಂತ್ ಚೆಡ್ಯಾನ್ ಚ್ ಸಯ್ಕಿಕ್ ಸೊದ್ಲಿ ತರ್ ತಾಂಚೆಂ ಲಗ್ನಾ ಜಿವಿತ್ ಬರ್ಯಾ ಧರಾನ್ ಚಲೊನ್ ಸುಭಳ್ ಜಾಯ್ನಾ ಮ್ಹಣ್ ಸಬಾರ್ ಕ್ರೀಸ್ತಾಂವ್ ಪಾತ್ಯೆತಾಲೆ. ದೆಕುನ್ ಸಯ್ಕಿಕ್ ವ್ಹಡಿಲಾಂನಿ ಸೊದ್ಲಿ ಆಸ್ಲಿ. ಚಲಿ ಆಪುಣ್ ಜಾವ್ನ್ ಸಯ್ಕಿಕ್ ಸೊದಿನಾತ್ಲಿ. 'ಮ್ಹಾಕಾ ಸಯ್ಕಿಕ್ ಸೊದ್ ಮಾಂಯ್' ಮ್ಹಣ್ಣೆ ತಿತ್ಲೆಂ ಧಯ್ತ್ ಎಕಾ ಚೆಡ್ವಾಕ್ ಆಸಾನಾತ್ಲೆಂ. ಸಯ್ಕಿಕ್ ಸೊದುಂಕ್ ಸಯ್ಕಿಕ್ಚೊ ಮ್ಹಾಲೊ ವಾ ಮ್ಹಾಲಿಣ್ 'ಏಜೆಂಟ್' ಜಾವ್ನ್ ವಾವುರ್ತಾಲಿಂ. ಸಯ್ಕಿಕ್ ಘಟ್ ಜಾಲಿ ತರ್ ಮ್ಹಾಲ್ಯಾ/ಮ್ಹಾಲಿಣೆಕ್ ಇನಾಮ್ ಜಾವ್ನ್ ಪಯ್ಕಿ ವಾ ಮುಸ್ತಾಯ್ಕಿ ದಿತಾಲೆ. ಆತಾ'ತಾಂ ಆಳ್ವಾ ಪರಿಂ ಉದೆಲ್ಲೆ 'ಮ್ಯಾರಿಜ್ ಬ್ಯೂರೊ' ಆಸಾತ್ ಆನಿ 'ಫೀಸ್' ಘೆತಾತ್. ಚೆಡ್ವಾಕ್ ಸಯ್ಕಿಕ್ ಜಾತಾ ಪರ್ಯಾಂತ್ ಚಲಿ ಫುಲಾಂ ಮಾಳ್ಕಾರಿ ಆಬೊಲಿಂ ಮಾಳಿನಾತ್ಲಿ. ಖರಾರ್ ಜಾಲ್ಯಾ ಉಪ್ರಾಂತ್ ಚೆಡ್ವಾಕ್ ತಾಚ್ಯಾ ಆವಯ್-ಬಾಪಾಯ್ಚ್ಯಾ ಘರಾ ಅಧಿಕಾರ್ ವಾ ಹಕ್ಕ್ ಆಸಾನಾತ್ಲೆಂ. ಸುಮಾರ್ ವರ್ಸಾಂ ಪುರ್ವಿಂ ಖರಾರ್ ಜಾಂವ್ಚೆ ಚಲಿಯೆಚ್ಯಾ ವಾ ಚಲ್ಯಾಚ್ಯಾ ಘರಾ ಬಾಗ್ಲಾರ್ ಘಡಾಯ್ ಫಾಲಿನಾತ್ಲೆ ದೋನ್ ಕೆಂಕ್ಲೆ ವಾ ಮೊಕೆ ಉಬಾರುನ್ 'ಹ್ಯಾ ಘರಾ ಏಕ್ ಪಾಡಿ ಆಸಾ ವಾ ಪಾಡ್ಲೊ ಆಸಾ, ಗಳ್ ಆಸ್ಲಾರ್ ಸಾಂಗಾ' ಮ್ಹಣ್ ನಿಶಾನೆನ್ ತಿಳ್ತಾಲೆ ವಾ ತಾಕಾ/ತಿಕಾ 'ಖರಾರ್ ಜಾಂವ್ಚಾರ್ ಆಸಾ' ಮ್ಹಣ್ ಲೊಕಾಕ್ ಕಳಾಶೆಂ ಕರ್ತಾಲೆ. ಭಾರತೀಯ್ ಕಾಜಾರಾಂ ಹರ್ ಧರ್ಮಾಂತ್ ಚೆಡ್ವಾಕ್ ಸಯ್ಕಿಕ್ ಸೊಧುನ್ ಚೆಲ್ತಾಲಿಂ. ಆಸ್ಟ್ರೇಲಿಯಾ, ಯುರೋಪ್ ಆನಿ ನ್ಯೂಜಿಲೆಂಡ್ ರಾಷ್ಟ್ರಾಂನಿ ಚೆಲ್ಚೆ ಪರಿಂ ಆತಾ'ತಾಂ ಚೆಡೊ ಚೆಡುಂ ಎಕಾಮೆಕಾ ಪಸಂದ್ ಕರುನ್ ಲಗ್ನಾಕ್ ಒಪ್ಪಿಗಿ ದಿತಾತ್.

**ಮುದಿ ಆಪ್ಣ್ಯಾ ದೊಗಾಂಯ್ಚ್ಯಾ
ಎಕಾಮೆಕಾಚ್ಯಾ ಎಕ್ವಟಾಕ್ ಭಾಯ್ಲೊ
ಘರ್ತ್ ಜಾವ್ನ್ ಏಕ್ ಸಾಕ್
ಜಾವ್ನಾಸಾ ಮ್ಹಣ್ ಪಾತ್ಯೆತಾಲೆ. ಖರಾರಾ
ವೆಳಾರ್ ಮುದಿಯೆಚೊ ಉಪ್ಯೋಗ್
ಪುರಾತನ್ ಸಂಪ್ರದಾಯ್ ಆನಿ ಲಗ್ನಿನ್
ಜಾಂವ್ಚಾ ಹೊಕ್ಲೆ-ನವ್ರಾನ್ ಎಕಾಮೆಕಾ
ಕೆಲ್ಲ್ಯಾ ಸೊಲ್ಲ್ಯಾಚಿ ಮ್ಹೊರ್!**

ಖಂಯ್, ಕೆದಾಳಾ, ಕಶೆಂ ಮ್ಹಣ್ ತಿಂಚ್ ಇತ್ಯರ್ತ್ ಕರ್ತಾತ್ ಆನಿ ವ್ಹಡಿಲಾಂನಿ ಫಕತ್ 'ಹುಂ' ಕರ್ಚೆಂ. ಆಧುನಿಕ್ ಸಂಸಾರಾಂತ್ ಇಂಟರ್ನೆಟಾರ್ ವಾ ಫೇಸ್‌ಬುಕಾರ್ ಲಗ್ನಾಂ ನಿಫಂಟ್ ಜಾತಾತ್. ಥೊಡೆಪಾವ್ಣಿಂ ವ್ಹಡಿಲಾಂಕ್ ಕಾಜಾರ್ ಘಟ್ ಜಾಲ್ಯಾ ಉಪ್ರಾಂತ್ ಚ್ ಕಳ್ತಾ.

ಬೋವ್ ಆದ್ಲೆ ಮಂಗುರಿ ರಿವಾಜೆ ಫರ್ಮಾಣೆಂ ಖರಾರ್ ಹೊಕ್ಲೆಚೆ ಫಿರ್ಗಜೆಚ್ಯಾ ವಿಗಾರಾಚ್ಯಾ ಘರಾ ಆಸ್ತಾಲೆಂ. ನವ್ರಾ ಆನಿ ಹೊಕ್ಲೆಗೆಲ್ಯಾ ದೊಗಾಂಯ್ ಘರ್ವಾಂನಿ ಪಾನ್‌ಪೊಡ್ ವ್ಹರುಂಕ್ ಆಸ್ಲಿ. ಯಾಜಕ್ ಖರಾರಾಚೆಂ ದಸ್ತಾವೇಜ್ ಬರಯ್ತಾಲೊ, ತಾಕಾ ದೊಗಾಂಚಿ ಸಾಕ್ ಆಸ್ತಾಲಿ. ಉಪ್ರಾಂತ್ ದೋನಿ ಘರ್ವಾ ಮುಕೇಲ್ ದಾದ್ಲ್ಯಾಂನಿ ಪಾನ್‌ಪೊಡ್ ಅದ್ಲಿ-ಬದ್ಲಿ ಕರುಂಕ್ ಆಸ್ಲಿ. ಉಪ್ರಾಂತ್ಲ್ಯಾ ವರ್ಸಾಂನಿ ಖರಾರ್ ಹೊಕ್ಲೆಚ್ಯಾ ಘರಾ

ಚಲೊಂಕ್ ಲಾಗ್ಲೆಂ. ಖರಾರಾಚೆಂ ದಸ್ತಾವೇಜ್ ಆಪಾಪ್ಲೆ ಫಿರ್ಗಜೆಚ್ಯಾ ವಿಗಾರಾಥಾವ್ನ್ ವ್ಹರ್ನ್ ಹೊಕ್ಲೆ ಘರಾ ಬರಂವ್ಚೆಂ ಆನಿ ತೆಂ ಅದಲ್-ಬದಲ್ ಕರ್ಚೆಂ ಆಸ್ಲೆಂ. ಚೆಡ್ವಾಕ್ ಕಡೆನ್ ಕುಟ್ಮಾಕಡೆನ್ ಚಡ್ ಸಳಾವಳ್ ಆಸ್ಲೆಲ್ಲೊ ಫಿರ್ಗಜೆಚೊ ವಿಗಾರ್ ಹೊಕ್ಲೆಚ್ಯಾ ಘರಾ ಯೆತಾಲೊ.

ಹಿಂದೊ ಸಂಸ್ಕೃತೆ ಪ್ರಕಾರ್ ಖರಾರ್ ಹೊಕ್ಲೆಗರ್ ಚಲ್ತಾ ನವ್ರೊ ಆನಿ ತಾಚಿಂ ವ್ಹಡಿಲಾಂ ಯೆತಾನಾ ತಾಂಕಾಂ ಗೊಡಾ-ಉದಕ್ ದೀವ್ನ್ ಸ್ವಾಗತ್ ಕರ್ತಾತ್. ನವ್ರೊ ಹೊಕ್ಲೆಕ್ ಫುಲಾಂ, ಕಾಪಾಡ್, ಗಾಗ್ಲೊ, ಕುಂಕುಮ್, ಕಾಂಕ್ಲಾಂ, ಮೇಕಪ್ ಸೆಟ್ ಇನಾಮ್ ದಿತಾ. ಹೊಕ್ಲೆನ್ ತೆಂ ಕಾಪಾಡ್ ನೈಸೊನ್, ಫುಲಾಂ ಮಾಳುನ್ ಯೇವ್ನ್ ಸರ್ವಾಂ ಮುಕಾರ್ ನವ್ರಾಕ್ ಫುಡ್ ಕರುನ್ ಬಸೊಂಕ್ ಆಸಾ. ಭಾಂಗ್ರಾಚಿ ಮುದಿ ತಾಂತಾಂಚಿ ಹಾಡುನ್ ಯೆತಾತ್ ತಿ ಎಕಾಮೆಕಾಕ್ ಪಯ್ಕಿಂಚ್ ದಿಲ್ಲಿ ಆಸ್ತಾ, ತಿ ಅದಲ್ ಬದಲ್ ಕರುನ್ ಹಾತಾ ಬೊಟಾಕ್ ಶಿರ್ಕಾಯ್ತಾತ್. ಪಾನ್-ಫೊಡಿಚಿ ಮರ್ಯಾದೆಯೀ ದೀಂವ್ಕ್ ಆಸ್ತಾ. ಮುಸ್ಲಿಮ್ ಲಗ್ನಾಂನಿ ಕಾಜಾರಾಚೆಂ 'ಕೊಂಟ್ರೀಕ್ಟ್' ಇಮಾಮಾ ಮುಕಾರ್ ದಸ್ತತ್ ಕರುಂಕ್ ಆಸ್ತಾ. ತೊ ಹೊಕ್ಲೆ ಆನಿ ನವ್ರಾಚ್ಯಾ ಉಜ್ವಾ ಹಾತಾಚಿಂ ವ್ಹಡಿಂ ಬೊಟಾಂ ಎಕಾಮೆಕಾಕ್ ಲಾಗ್ಣೆ ಪರಿಂ ತಾಂಚಿ ಹಾತ್ ಧರುನ್ ಮಾಗ್ಣೆಂ ಮ್ಹಣ್ತಾ.

ಸಯ್ಕಿಕ್ ಆನಿ ಖರಾರ್



■ ಸಂಸ್ಕೃತಿ

ಕ್ರಿಸ್ತಾಂವ್ ಸಮಾಜೆಂತ್ ಆದಿಂ ಖಿರಾರಾ ದಿಸಾ ನವೊ ಮಾತ್ ಹೊಕ್ಲೆಕ್ ಮುದಿ ದಿತಾಲೊ. ಹೊಕಾಲ್ ನವ್ಯಾಚ್ಯಾ ಬೊಟಾಕ್ ಖಿರಾರಾಚಿ ಮುದಿ ಫಾಲಿನಾತ್ಲಿ. ಹಿ ರಿವಾಜ್ ಮೂಳ್ ಕ್ರಿಸ್ತಾಂವಾಂ ಥಾವ್ನ್ ದೆಂವೊನ್ ಆಯಿಲ್ಲಿ, ತಿ ಸಬಾರ್ ರಾಷ್ಟ್ರಾಂಚೊ ಕ್ರಿಸ್ತಾಂವ್ ಲೋಕ್ ಪಾಳುನ್ ಯೆತಾಲೊ. ಮುದಿ ಆಪ್ಲ್ಯಾ ದೊಗಾಂಯ್ಲಾ ಎಕಾಮೆಕಾಚ್ಯಾ ಎಕ್ಲೆಚಾಕ್ ಭಾಯ್ಲೊ ಫುರ್ತ್ ಜಾವ್ನ್ ಏಕ್ ಸಾಕ್ ಜಾವ್ನಾಸಾ ಮ್ಹಣ್ ಪಾತ್ಯೆತಾಲೆ. ಖಿರಾರಾ ವೆಳಾರ್ ಮುದಿಂಯೆಚೊ ಉಪ್ಯೋಗ್ ಪುರಾತನ್ ಸಂಪ್ರದಾಯ್ ಆನಿ ಲಗಿನ್ ಜಾಂವ್ಚಾ ಹೊಕ್ಲೆ-ನವ್ಯಾನ್ ಎಕಾಮೆಕಾ ಕೆಲ್ಲ್ಯಾ ಸೊಲ್ಲಾಚಿ ಮ್ಹೂರ್! ಆದಿಂ ರೆಸ್ಪೊ ವೆಳಾರಿ ನವೊ ಮಾತ್ ಹೊಕ್ಲೆಚ್ಯಾ ಬೊಟಾಕ್ ಮುದಿ ಫಾಲ್ತಾಲೊ. ಉಪ್ರಾಂತ್ಲ್ಯಾ ವರ್ಸಾಂನಿ ದೊಗಾಂಯ್ಲಿ ಮುದಿಯೊ ಬದ್ಲುಂಕ್ ಸುರು ಕೆಲೆಂ. ಎಕಾಮೆಕಾಚ್ಯಾ ಬೊಟಾಚೊ ಜೋಕ್ ಕಳಿತ್ ನಾ ತರ್ ಹೊಕ್ಲೆಚಿ ಮುದಿ ಹೊಕಲ್ ಆನಿ ನವ್ಯಾಚಿ ಮುದಿ ನವೊಚ್ ಕರಯ್ತಾಲೊ ಆನಿ ತ್ಯೊ ಫರಾ ಭಿತ್ ಸರ್ಚ್ ಬದ್ಲಯ್ತಾಲಿಂ. ತ್ಯೊ ಸರ್ವಾಂ ಮುಕಾರ್ ಎಕಾಮೆಕಾಚ್ಯಾ ದಾವ್ಯಾ ಹಾತಾಚ್ಯಾ ಚವ್ಯಾ ಬೊಟಾಕ್ ಶಿರ್ಕಾಂವ್ಕ್ ಆಸ್ಲೊ. ಕೊಣಿ ಕಾಂಯ್ ಸಾಂಗಾನಾತ್ಲೆ ತರೀ ತಾಳಿಯಾಂಚೊ ಆವಾಜ್ ಆನಿ ಥೊಡೆಕಡೆನ್ ಗರ್ವಾಳಿ-ಪಟಾಕಿಂಚೊ ಆವಾಜ್ ಆಯ್ಕತಾಲೊ. ಪಾನ್‌ಪೊಡೆಯೀ ಮಾನ್ ದೀವ್ನ್ ದೊನೀ ಫರಾಣ್ಯಾಚಿ ವ್ಹಡಿಲ್ ಬದ್ಲಿ ಕರ್ನ್ ಘೆತಾಲೆ. ನವೊ ಹೊಕ್ಲೆಕ್ ಬಾಜ್ಚೆಂ ಲುಗಟ್, ಕೋಂತ್, ಬೆಂತಿಣ್, ದೊತೊರ್ದೆಚೊ ಬೂಕ್ (ಲ್ಹಾನ್ ಸಾಂಗಾತಿ, ಜೆಜುಚೊ ಕುರೊವ್, ಮರಿಂಯೆಚೊ ಮಂಯೊ, ಮರಿಯೆಚೊ ರೈಲೊ, ಚಾಲ್ತಿಂ ಮಾಗ್ಣಿಂ), ಬಾರಾ ಹಾತ್-ತುವಾಲೆ, ಸತ್ರಿ, ಹೇಂಡ್-ಬೇಗ್... ಇನಾಮ್ ಜಾವ್ನ್ ದಿತಾಲೊ. ಉಪ್ರಾಂತ್ಲ್ಯಾ ವರ್ಸಾಂನಿ ಹೊಕ್ಲೆಕ್ ಕಾಪಾಡ್, ಸೆಂಟ್, ಕ್ರೀಮ್, ಪಾವ್ಡರ್, ಮೇಕ್‌ಅಪ್ ಸೆಟ್ ದೀಂವ್ಕ್ ಸುರು ಕೆಲೆಂ. ಆತಾಂ ಭಾಂಗ್ರಾಳೆ ನಗ್ ದಿತಾತ್.

ಆದಿಂ ಖಿರಾರಾ ವೆಳಾರ್ ನವ್ಯಾಗೆಲಿಂ ಭಾಯ್ ಆಂಗ್ಲಾಂತ್ ಫಾಲ್ಲ್ಯಾ ಮುಟಾಂತ್ ವಾ ಸೊಪ್ಯಾರ್ ಬಸೊನ್ ಆಸ್ತಾನಾ, ಹೊಕ್ಲೆಗೆಲಿಂ ಫರ್ವಿಂ ಸಯಿಂ ಭಾಯ್ ರುಳ್ಕಾನಾತ್ಲಿಂ. ತಾಣಿಂ ಜನಲಾಂತ್ಲ್ಯಾನ್ ತಿಳ್ವೆಂ ಆಸ್ಲೆಂ. ನವೊ ಭಾಯ್ ಸೊಪ್ಯಾರ್ ವಾ ಆಂಗ್ಲಾಂತ್ ಕೆಲೆ ಸಾವ್ಯೆಂತ್ ಬಸ್ತಾಲೊ ಆನಿ ಹಿಂ ಭಿತ್ ಥಾವ್ನ್ ತಾಚೆಂ ಮಾಪ್ ಕಾಡ್ನ್

ಕ್ರಿಸ್ತಾಂವ್ ಯಾಜಕ್ ಇರ್ಗಜೆಂತ್ ತೀನ್ ಆಯ್ತಾರಾಂನಿ ಚೆಡ್ಯಾ-ಚೆಡ್ಯಾಚಿ ಲಗ್ನ್ ಜಾಂವ್ಕ್ ಆಸ್ಚಿ ಖುಶಿ ಪರ್ಗಟ್ ಕರುನ್ ಸಾಂಗ್ತಾಲೊ ಆನಿ ಕೊಣಾಯ್ಚಿಯ್ ಆಡ್ಕಳ್ ಆಸಾ ತರ್ ವಿಗಾರಾಕ್ ಕಳಂವ್ಕ್ ಕಾಯ್ಲೊ ಆಸಾ ಮ್ಹಣ್ ವಾಚುನ್ ಪರ್ಗಟ್ತಾಲೊ.

‘ಕಿಸ್ಕಿ’ ಕರ್ನ್ ನವ್ಯಾಕ್ ಆಯ್ಕಾನಾಶೆಂ ತೊಂಡಾಕ್ ಹಾತ್ ಆಡ್ ಧರ್ನ್ ಹಾಸ್ತಾಲಿಂ. ಹೊಕ್ಲೆಕ್ ಭಯ್ಣಿಂ, ಮಾವ್ಣೊ-ಆಕಯೊ, ವೊನಿಯೊ ಕಾಪಾಡ್ ನ್ಹೆಸವ್ನ್ ಫುಲಾಂ ಮಾಳ್ ಭಾಯ್ ಹಾಡ್ಲ್ಯಾ ಉಪ್ರಾಂತ್ ಮಾಗ್ಣೆಂ ಜಾತಚ್ ಫರಾ ಆಯಿಲ್ಲೊ ಪಾದ್ರಾಬ್ ಮುದಿ ಬೆಂಜಾರ್ ಕರ್ತಾಲೊ. ಖಿರಾರಾಚಿಂ ಫೊರ್ವಾಂ ಭರ್ತಾಲೊ. ಹ್ಯಾ ಖಿರಾರಾಕ್ 6 ಮಯ್ಣಾಂಚೊ ವಾಯ್ಲೊ ಆಸ್ತಾಲೊ. ನಂತರ್ ಜೆವಾಣ್ ಆಸ್ತಾಲೆಂ. ಖಿರಾರ್ ಸಾಂಜೆರ್ 4 ವೊರಾರ್ಶೆಂ ದವರ್ಲೆಂ ತರ್ ‘ಪಾರ್ವಿ’ ಆಸ್ತಾಲಿ, ಜೆವಾಣ್ ಆಸಾನಾತ್ಲೆಂ.

ಆದ್ಲೆ ಪಾತ್ಯೆಣೆ ಪ್ರಕಾರ್ ಖಾಸ್ ಸಂಬಂದಿಕಾಂ ಎಕಾಮೆಕಾ ಲಾಗಿಂ ಲಗಿನ್ ಜಾಯ್ತೊ. ಹಿಂದೊ ಭಾಂವ್ಡಾಂ ಮದೆಂ ಭಯ್ಣಿಚಿ ಧುವೆಕಡೆನ್‌ಚ್ ಲಗ್ನ್ ಜಾಂವ್ಚೊ ಸಂಪ್ರದಾಯ್ ಆಸಾ. ಏಕ್ ಪತಿ ವಾ ಪತಿಣ್ ಆಸ್ಲೆಲ್ಯಾನ್ ದುಸ್ರ್ಯಾಕಡೆನ್ ಪರತ್ ಕಾಜಾರ್ ಜಾಂವ್ಚೆಂ ಆಡ್ವಾರ್ಲಾಂ.

ಪುರಾತನ್ ಸಂಪ್ರದಾಯಾ ಪ್ರಕಾರ್ ಖಿರಾರ್ ಜಾಲ್ಯಾ ಉಪ್ರಾಂತ್ ಲಗ್ನ್ ಜಾತಾ ಪರ್ಯಾಂತ್ ‘ರಾಕವ್ಣೆಚೊ ವೆಳ್’ ಮ್ಹಣ್ ಆಸ್ತಾಲೊ. ಲಗ್ನ್ ಜಾಯ್ಲೆ ತರ್ ‘ಲಾಯ್ನ್ಸ್’ ಗರ್ಜ್ ಆಸ್ಲೆಂ. ಹೆ ಆವ್ಣೆಂತ್ ತಿಂ ಎಕಾಮೆಕಾ

ಕಾಜಾರ್ ಜಾಂವ್ಚೊ ನಿರ್ಧಾರ್ ಘಟ್ ಕರ್ತಾಲಿಂ ವಾ ಮನ್ ನಾ ತರ್ ಖಿರಾರ್ ಪಾಟಿಂ ಕಾಡ್ತಾಲಿಂ. ಜರ್ ಖಿರಾರ್ ಚೆಡ್ಯಾನ್ ಪಾಟಿಂ ಕಾಡ್ಲೆಂ ತರ್ ತಾಣೆಂ ವಾ ತಾಚ್ಯಾ ಬಾಪಾಯ್ನ್ ಹೊಕ್ಲೆಕ್ ದುಡ್ಯಾ ರುಪಾರ್ ‘ಫಾಯ್ನ್’ ದೀಂವ್ಕ್ ಆಸ್ಲೆಂ. ತಶೆಂಚ್ ಚೆಡ್ಯಾನ್ ಪಾಟಿಂ ಕಾಡ್ಲ್ಯಾರ್ ತಾಚ್ಯಾ ಬಾಪಾಯ್ನ್ ನವ್ಯಾಕ್ ದುಡು ದೀಜೆ ಆಸ್ಲೊ.

ದಸ್ತಕ್ ಕೆಲೆಂ ಖಿರಾರಾಚೆಂ ದಸ್ತಾವೇಜ್ ಹೊಕ್ಲೆನ್ ಆಪ್ಲ್ಯಾ ಫಿರ್ಗಜ್ ವಿಗಾರಾಕ್ ಆನಿ ನವ್ಯಾನ್ ಆಪ್ಲ್ಯಾ ಪಿರ್ಗಜ್ ವಿಗಾರಾಕ್ ದೀಂವ್ಕ್ ಆಸ್ಲೆಂ. ತಾಂತಾಂಚೆ ಫಿರ್ಗಜೆಂತ್ ವಿಗಾರ್ ಕಾಜಾರಾಚಿ ದೊತೊರ್ನ್ ಶಿಕಯ್ತಾಲೊ. ಕ್ರಿಸ್ತಾಂವ್ ಯಾಜಕ್ ಇರ್ಗಜೆಂತ್ ತೀನ್ ಆಯ್ತಾರಾಂನಿ ಚೆಡ್ಯಾ-ಚೆಡ್ಯಾಚಿ ಲಗ್ನ್ ಜಾಂವ್ಕ್ ಆಸ್ಚಿ ಖುಶಿ ಪರ್ಗಟ್ ಕರುನ್ ಸಾಂಗ್ತಾಲೊ ಆನಿ ಕೊಣಾಯ್ಚಿಯ್ ಆಡ್ಕಳ್ ಆಸಾ ತರ್ ವಿಗಾರಾಕ್ ಕಳಂವ್ಕ್ ಕಾಯ್ಲೊ ಆಸಾ ಮ್ಹಣ್ ವಾಚುನ್ ಪರ್ಗಟ್ತಾಲೊ. ಆತಾಂಯ್ ಹ್ಯೊ ತೀನ್ ಚಿಟಿ ವಾ ‘Banns’ ವಾಚ್ಚಿ ರಿವಾಜ್ ಆಸಾ ಆನಿ ‘ಆಡ್ಕಳ್ ಆಸಾ ತರ್ ಇರ್ಗಜೆಂ ಮಾತೆಚ್ಯಾ ವ್ಹಡಿಲಾಂಕ್ ಕಳಂವ್ಕ್ ತುಮ್ಕಾಂ ಕಾಯ್ಲೊ ಆಸಾ’ ಮ್ಹಣ್ ಆಲ್ಪರಿರ್ ರಾವೊನ್ ಯಾಜಕ್ ಸಾಂಗ್ತಾ. ಪುಣ್ ಥೊಡ್ಯಾ ಸಂದರ್ಭಾಂನಿ ಕಾರಣಾಂವರ್ವಿಂ ಫಕತ್ ಏಕ್ ಚೀಟ್ ವಾಚ್ತಾತ್.

ರೆಸ್ಪೊ ಚೆಡ್ಯಾವ್ ಹೊಕ್ಲೆಚೆ ಫಿರ್ಗಜೆಂತ್ ಆಸ್ತಾಲೆಂ ದೆಕುನ್ ನವ್ಯಾನ್ ರೆಸ್ಪೊರಾಕ್ ಯೆತಾನಾ ರೆಸ್ಪೊ ಕರ್ಪಾ ಯಾಜಕಾಕ್ ಆಪ್ಲ್ಯಾ ವಿಗಾರಾ ಥಾವ್ನ್ ಚೀಟ್ ವ್ಹರುನ್ ದೀಜೆ ಆಸ್ಲಿ. ಹಿ ಚೀಟ್ ಹಾಡಿನಾ ತರ್ ರೆಸ್ಪೊ ಕರುಂಕ್ ಯಾಜಕ್ ಆಯ್ಕಾನಾತ್ಲೆ.

ಆಮಾಲ್ ಪಿಯೊಣ್ಯಾಚಿ ನಮನ್ಯಾ ಆನಾ...?

ತರ್ ಪಾಪಾ ಪಿತಂಜ್ ಐರ್ಜೆ ನಾಸ್ತಾನಾ ಪರಿಹಾರ್ ಆನಾ!

ಖಿರಾರಾಕ್ ಸಂಪರ್ಕ್ ತರಾ

ALCOHOLICS ANONYMOUS SEVA SAMITHI

Post Box : 738, Kodialbail Post, Mangalore 575 003

Ph: 94498 00640/ 94481 09966

Timings : 8 am to 11 am & 3 pm to 6 pm

ಪುಲಾಂಕ್ ಧರ್ಮ ಲಾಗನಾತ್‌ಲ್ಲೊ, ಆತಾಂ ಲಾಗ್ತಾ

ಮ್ಹಜ್ಯಾ ಭುರ್ಗ್ಯಾಪಣಾರ್ ಆಮ್ಚೆರ್ ಪುಲಾಂಚಿ ಕೃಷಿ ಚಲ್ತಾಲಿ. ಪುಲಾಂ ವಿಕುನ್ ಆಮ್ಚೊ ದಿಸ್ವಡ್ಲೊ ಗ್ರಾಸ್ ಆಮಿ ಜೊಡ್ತಾಲಾಂವ್. ನಮುನ್ಯಾವಾರ್ ಪುಲಾಂ ಗುಂತುನ್ ಆಮಿ ಸರ್ ಕರ್ತಾಲಾಂವ್. ಧ' ಸ್ತೀಚ್ಯೊ, ಡೊಗ್ರೋಜಾಚ್ಯೊ ಮೆಕ್ಳೊ ಕೆಲ್ಲ್ಯೊ ಪಾಕ್ಳೊ ಪಾಂಚ್ ಪಾಕ್ಳಾಂಚಿಂ ಪುಲಾಂ, ನಂತಾಚಿಂ ಪುಲಾಂ, ಧಾಮಾಸ್ಕಾಚಿಂ ಪುಲಾಂ, ಮಧೆಂ ಮಧೆಂ ತುಳಸ್ - ಅಶೆಂ ಸರಾಕ್ ಖಿಂಯ್ಚಿಂಯ್ ಪುಲಾಂ ಜಾತಾಲಿಂ. ಥೊಡೆ ಪಾವ್ಲಿಂ ಫಕತ್ ತುಳೆಚಿ ಸರ್ ಕರ್ಚೆ ಆಸ್‌ಲ್ಲೆ. ಹಿಂದ್ವಾಂ ಮಧೆಂ ಥೊಡ್ಯಾ ಫೆಸ್ತಾಂ ಪರ್ಬೆಂಕ್ ಹಾಕಾ ಖಾಯ್ ಚಡ್. ಚಿಕೊಳ್ಕಾಂಚಿ ಸರ್ ವಿಂಗಡ್‌ಚ್. ತ್ಯೊ ಗುಂತ್ಲಿ ರೀತ್‌ಯ್ ವೆಗ್ಳಿ, ಮಾಗಿರ್ ಜಾಯೊ, ದಥೆಂ, ಕುಂದಿ, ಲಿಲ್ಲಿ, ಮೊಗ್ಗೆಂ (ಕಳೆ) ಗುಂತ್ಲಿ ರೀತ್ ವೆಗ್ಳಿ. ಮಾಗಿರ್ ಆಬೊಲಿಂ ಧಾರಾಳ್ ಜಾತಾಲಿಂ.

ಆಮಿ ಹೆರಾಂಚ್ಯಾ ಜಾಗ್ಯಾಂನಿ ಆಬೊಲ್ಕಾಂಚಿಂ ಆಳಿಂ ಗೇಣೀಕ್ ಘೆತಾಲಾಂವ್. ಕುರ್ಪಾಣೊ ಭರ್ನ್ ಹಳ್ಳಿಂವಿಂ ತಶೆಂ ತಾಂಚ್ಚಿಂ ಆಬೊಲಿಂ ಜಾತಾಲಿಂ. ತಿಂ ಮಾಗಿರ್ ಡೊಬ್ಬಾಣಾಕ್ ತೊಪುನ್ ವಾವುಕ್ ದೆಂವ್ನ್ ಸರ್ ಕರ್ಚೆ ಆಸ್‌ಲ್ಲೆ. ಏಕ್ ಆಬೊಲ್ಕಾಂಚೊ ಸರ್ ಮ್ಹಳ್ಯಾರ್ ತೀನ್ ಡೊಬ್ಬಾಣಾಚಿಂ ಆಬೊಲಿಂ. ಏಕೆಕಾ ಡೊಬ್ಬಾಣಾಂತ್ ಶೆಂಬೊರ್ ಆಬೊಲಿಂ. ಮ್ಹಳ್ಯಾರ್ ಏಕಾ ಸರಾಂತ್ ತಿನ್ಯಿಂ ಆಬೊಲಿಂ ಚಡುಣೆಂ ಆಸ್ತಾಲಿಂ. ಆಬೊಲಿಂ ತೊಪ್ತಾನಾ ಚುಕೊನ್ ಜಾಂಯ್ತೆಪಾವ್ಲಿಂ ಡೊಬ್ಬಾಣ್ ಬೊಟಾಂಕ್ ತೊಪ್ತಾಲೆಂ. ಜಾಲ್ಯಾರಿ ಆಬೊಲಿಂ ಗುಂತ್ಲಿ ಮರುಾ ವೆಗ್ಳಿಚ್. ತಿ ಗುಂತ್ಲ್ಯಾಂತ್ ಹಾಂವ್ ವಸ್ತಾಡ್ ಆಸ್‌ಲ್ಲೊಂ. ಏಕಾ ದಿಸಾ ತೀನ್ ಡೊಬ್ಬಾಣಾಂ ಆಬೊಲಿಂ ತೊಪ್‌ಲ್ಲೊ ಉಡಾಸ್ ಮ್ಹಾಕಾ ಆಸಾ.

ಶಿಂವ್ಲಿಂ ಮಾತ್ರ್ ಬಾಸ್ಕೆಟಿಂನಿ ಯೆತಾಲಿಂ. ತಿಂ ವಿಕ್ತಿಂ ಘೆವ್ನ್, ನಿತಳ್ ಕರ್ನ್ ಸರ್ ಕರುನ್ ವಿಕ್ತಾಲಾಂವ್.

ಮೊಗ್ಗೆಚ್ಯೊ ಜಾಯ್ತೊ ವೊಳಿ ಆಸ್‌ಲ್ಲೊ, ತಾಂಕಾಂ ಉಡಾಕ್ ಆಳಿಂ ಬಾಂದುನ್ ಪೋಸ್ ಕರ್ಚಿ ಮರುಾಚ್ ವೆಗ್ಳಿ. ಪಾವ್ಲಾಂತ್ ವೊಳ್ಯಾಚಿ ಕಳೆ ಜಾತಾಲೆ. ಪಾವ್ಲಿಲ್ಯಾ ದಿಸಾಂನಿ ಕಳೆ ಕಾಡ್ತಾನಾ (ಖುಂಟಾನಾ) ಖೆಲ್ಲೆ ಜಳಾರಿಂಚಿ ಮಾರ್ ವಿಸರ್ಚೆ ಬರಿಂ ನಾ. ಪೆಂಕ್ಲಾಕ್ ಬೈರಾಸ್ ಬಾಂದುನ್, ತಾಚಿ ಏಕ್ ಪೊತಿಶಿ ಕರ್ನ್, ಕಾಡ್‌ಲ್ಲೆ ಕಳೆ ತಾಂತುಂ ಆಮಿ ಘಾಲತಾಲಾಂವ್. ಮಾಗಿರ್ ಘರಾಂತ್ ಕಳೆ ಗುಂತ್ಲಿಂ (ಬಾಂದ್ಲಿಂ)

**ಆಜ್‌ಯ್ ಮ್ಹಾಕಾ ಪುಲಾಂದ್ವಾರಿಂ
ಆಮಿ ಪುಲಯಿಲ್ಲೊ ತೊ
ಮೈಪಾಸ್ ಉಡಾಸಾಕ್ ಯೆತಾನಾ
ಆಂಗಾಂತ್ ಆಲ್ಪುಲಿಂ ಪುಲೊನ್
ಕೂಡ್ ಸಗ್ಳಿ ಮೊವ್ಣಾಣೆಚ್ಯಾ
ಕಾಪ್ಲಾಂತ್ ಲೊಳ್‌ಲ್ಲೆಬರಿಂ ಜಾತಾ.**

ಮನ್ಶಾಂ ಆಸ್ತಾಲಿಂ. ಕಳ್ಯಾಂಚಿಂ ಚಾಕಾಂ (ಚೆಂಡು) ಕರ್ನ್ ವಿಕ್ತಾಲಾಂವ್.

ಕೆಂಳ್ವಾಚೊ ಸುಕಯಿಲ್ಲೊ ದೋರ್ ಭಿಜತ್ ಫಾಲ್ಸ್, ವಾವ್ಲಿ ಆಮಿ ಕರ್ತಾಲಾಂವ್. ಸರಾಂಕ್ ಜಾಲ್ಯಾರ್ ತಿಕ್ತೆಶೆ ಮೊಟಿ, ಕಳ್ಯಾಂಕ್ ಜಾಲ್ಯಾರ್ ಬಾರೀಕ್ ಆನಿ ಫಟ್ ವಾವ್ಲಿ ಜಾಯ್ ಪಡ್ತಾಲಿ. ಮ್ಹಜಿ ಆಜಿ ಉರ್ವಸ್ತೋರ್ ಪೆಂಟೆಂತ್ ಪುಲಾಂ ವಿಕ್ತಾಲಿ ಜಾಲ್ಯಾರ್, ದೊಗಿ ಮಾಪ್ಲೊ ಪುಲ್ಕಾರ್ ಪೆಂಟೆಂತ್ (ಕಾರ್‌ಸ್ಟ್ರೀಟ್) ಪುಲಾಂ ವಿಕ್ತಾಲಿಂ.

ತ್ಯಾ ದಿಸಾಂನಿ ಮ್ಹಜೆ ಸಮ್ಜಣೆ ಪ್ರಕಾರ್, ಪುಲ್ಕಾರಾಂ ಪುರಾಯ್ ಕ್ರಿಸ್ತಾಂವ್ಲಿಂ. ಆನಿ ಹ್ಯಾ ಪುಲ್ಕಾರಾಂ ಥಾವ್ನ್ ಪುಲಾಂ ವಿಕ್ತಿಂ ಘೆಂವ್ಚೆ ಪುರಾಯ್ ಹಿಂದ್ವಾಂಚೆ. ತವಳ್ ಪುಲಾಂ ಘೆಂವ್ಚ್ಯಾ ಕೊಣ್‌ಯ್ ಮನ್ಶಾನ್, ಹಿಂ ಕಿರಿಸ್ತಾನಾಂಚಿಂ ಪುಲಾಂ, ಆಮ್ಚ್ಯಾ ದೆವಾಕ್ ಜಾಂವ್ಪಿಂನಾಂತ್ ಮ್ಹಣೊನ್ ಕೆದಾಳಾಯ್ ಮ್ಹಳೆಂ ನಾ. ಕ್ರಿಸ್ತಾಂವ್ ಬಾಯ್ಲಾಂಕ್ ಜಾಲ್ಯಾರಿ, ಆಮಿ ಹಿಂ ಪುಲಾಂ ಹಿಂದ್ವಾಂಕ್ ವಿಕುನ್ ಆಸಾಂವ್ ಮ್ಹಣೊನ್ ಭೊಗ್‌ಲ್ಲೆಂ ನಾ.

ಪುಲಾಂ ವಿಕ್ತಾನಾ ವಾರ್ಜೆಕ್ ಜಾತಾಲೆಂ, ಪುಣ್ ಝಗ್ಡೆಂ ಜಾಯ್ತಾಂತ್ಲೆಂ. ಸಕಾಳಿಂ ಝಾಡಾರ್ ಆಸ್‌ಲ್ಲಿಂ ಪುಲಾಂ, ಆಮಿ ನೆಂಟ್ಯಾಂ ಭುರ್ಗ್ಯಾಂನಿ ಖುಂಟುನ್, ಘರಾಂತ್ಲ್ಯಾ ಬಾಯ್ಲಾಂನಿ ಗುಂತುನ್, ಕುರ್ಪಾಣ್ಯಾಂತ್ ಮಾಂಡುನ್, ತೊ ಕುರ್ಪಾಣೊ ಪೆಂಟೆ ಪರ್ಯಾಂತ್ ಮಾರ್ತಾರ್ ವ್ಹಾವ್‌ವ್ನ್, ಕೆಂಳ್ವಾಚ್ಯಾ ಖೊಲ್ಕಾಂನಿ ಗುಂಟಾವ್ನ್ ವಿಕುನ್ ಜಾಲ್ಯಾ ಉಪ್ರಾಂತ್ ಘರಾ ಪಾವ್ಲೆಚ್, ತಿಂ ಸುಟವ್ನ್ ದೆವಾಚ್ಯಾ ಪಾಂಯಾರ್ ದವರ್ತಾ ಪರ್ಯಾಂತ್ಲ್ಯಾ ಪೊಸೆಸಾಂತ್ ಕಿತ್ತಿಂ ಮನ್ಶಾಂ, ಕಿಲ್ಲೆ ಆತ್ಮೆ ತಾಂತುಂ ಮಿಸ್ಕೊನ್ ಗೆಲ್ಲೆ ನಾಂತ್. ತ್ಯಾ ಏಕಾ ಪೊಸೆಸಾಕ್ ಕಸಲೊಯ್ ಧರ್ಮ್, ಜಾತ್-ಕಾತ್ ಲಾಗ್‌ಲ್ಲಿನಾ. ಫಕತ್ ಪುಲಾಂಚೊ ರಂಗ್, ತಾಂಚೊ ಸುವಾಸ್ ಆನಿ ದೆವಾವಯ್ಲಿ ಭಕ್ತ್ ಚಡಂವ್ಚ್ಯಾ ತಾಂಕಾಂ ಆಸ್ಚಿ ತಾಂಕ್ ಮಾತ್ರ್ ಗುಮಾನಾಂತ್ ಆಸ್ತಾಲಿ.

ಆಜ್ ಅಸಲೊ ಏಕ್ ಭಾವ್ -

ಜಾಪಿ ಹಿಶಿಲ್ಯೊ, ತಿಶಿಲ್ಯೊ

● ಮೆಲ್ವಿನ್ ರೊಡ್ರಿಗಸ್

ಬಾಂಧ'ವ್ಪಣಾಚೊ ಮನೋಭಾವ್ ಖಿಂಯ್ಚ್ಯಾನ್ ಪೊಳುನ್ ಗೆಲಾ ಕೊಣ್ ಜಾಣಾಂ. ಧರ್ಮಾನ್ ಆನಿ ಜಾತಿ-ಕಾತಿನ್ ಅಸಲ್ಯಾ ದಂಧ್ಯಾಂಚೆರ್ ಕುಸಡ್ ದಿಷ್ಟಿನ್ ಪಳೆಂವ್ಚೆಬರಿಂ ಕೆಲಾಂ. ಏಕೆ ಹಿಂದು ಚಲಿಯೆನ್ ಕ್ರಿಸ್ತಾಂವ್ಚ್ಯಾ ಹಿತ್ತಾಂತ್ ಜಾಲ್ಲೆಂ ಧಸ್ತೀಚೆಂ ಪುಲ್ ಮಾತ್ಯಾಕ್ ಖೊವಂವ್ಚೆಂ ಮ್ಹಳ್ಯಾರ್ ಮ್ಹಾಪಾತಕ್ ಜಾತಾ. ಏಕಾ ಕ್ರಿಸ್ತಾಂವಾನ್ ತಸಲೆಂ ಪುಲ್ ಅನ್ಯಧರ್ಮಾಚ್ಯಾಕ್ ವಿಕ್ಲೆಂ ಆಜ್ ಸಾಕ್ರೀಲೆಜ್ ಜಾತಾ.

ಆಜ್‌ಯ್ ಮ್ಹಾಕಾ ಪುಲಾಂದ್ವಾರಿಂ ಆಮಿ ಪುಲಯಿಲ್ಲೊ ತೊ ಮೈಪಾಸ್ ಉಡಾಸಾಕ್ ಯೆತಾನಾ ಆಂಗಾಂತ್ ಆಲ್ಪುಲಿಂ ಪುಲೊನ್ ಕೂಡ್ ಸಗ್ಳಿ ಮೊವ್ಣಾಣೆಚ್ಯಾ ಕಾಪ್ಲಾಂತ್ ಲೊಳ್‌ಲ್ಲೆಬರಿಂ ಜಾತಾ. ಖಿಣಾನ್ ಅಸಲೊ ಮೈಪಾಸ್ ಆಯ್ಚ್ಯಾ ದಿಸಾ ಸಗ್ಳ್ಯಾನ್ಶಿಲ್ಯಾನ್ ಜಳೊನ್ ಆಸ್ಚ್ಯಾ ಉಜ್ಯಾಚ್ಯಾ ಆಗ್ಣಾಂತ್ ಭಸ್ಕೊನ್ ನಪಂಯ್ಚ್ ಜಾತಾ.

ಖಿಂಯ್ಲಿ ಏಕಾಕಡೆ, ದೋನ್ ಕಡೆ ಅಶೆಂ ಜಾಲೆಂ ಮ್ಹಣೊನ್ ಸಕ್ಡೆ ಸಂದರ್ಭಾಂನಿ ಅಶೆಂ ಜಾತಾ ಮ್ಹಣ್ ಲೆಕ್ಲೆಂ ಸಮಾ ನ್ಹಯ್ ಮ್ಹಣ್ ಸಾಂಗ್ಲೆ ಮನಿಸ್ ಆಸ್ತೆ. ಆಜ್‌ಯ್ ಮನ್ಶಾಪಣ್ ಆಮ್ಚೆ ಮಧೆಂ ಉರ್ಲಾಂ ಮ್ಹಣೊನ್ ಭಾಸ್ಲೆ ಮನಿಸ್ ಆಸ್ತೆ. ●



ಬಾಳ್ಕಾ ಜೆಜುನ್ ಫಾವೊ ಕೆಲ್ಲ್ಯಾ ಉಪ್ಕಾರಾಂ ಖಾತಿರ್ ಕಾಳ್ಜಾ ಥಾವ್ನ್ ಧಿನ್ವಾಸ್ತಾಂವ್.

- ಅಲೆಕ್ಸ್ ಸುನಿಲ್ ಆನಿ ಸವಿತಾ ಮರಿಯಾ

ಕರೆಜ್ಯಾಚೊ ಕಾಳ್ ಫಳಾಭರಿತ್ ಕರುಂಕ್...

(10 ವ್ಯಾ ಪಾನಾರ್ಥಾವ್ನ್)

ಗರ್ಜ್ ಆಸ್ಲೆಂ ದೈಯ್ತ್ ದೆವಾಲಾಗಿಂ ಮಾಗ್. ಕುಟ್ಮಾಚ್ಯಾ ಸರ್ವ್ ಸಾಂದ್ಯಾಂಕ್ 'ದೇವ್ ಬಾಪ್ ಸದಾಂಚ್ ಭೋಗಿತಾ' ಮ್ಹಳ್ಳೆಂ ಉಗ್ಡಾಸ್ ಕರ್. ಕ್ರಿಸ್ತಾಂವಾಂಕ್ ಆಸ್ಲೆಂ ವಿಶೇಷ್ ದೆಣೆಂ-ಕುಮ್ಮರಾಚೊ ಸಾಕ್ರಾಮೆಂತ್ ಹ್ಯಾ ವಿಶಿಂ ಹೆರಾಂ ಲಾಗಿಂ ಉಲಯ್ ಆನಿ ತಾಚೊ ಉದ್ದೇಶ್, ಅರ್ಥ್ ಜಾಣಾ ಜಾ ಆನಿ ಶೆವೊಟ್ - ದೆವಾಕ್ ಆಮಿ ಲಾಗಿಂ ಜಾಂವ್ಚೆಂ ಮ್ಹಳ್ಳೆಂ ಉಡಾಸ್ ದವರ್.

● ಕುಟ್ಮಾ ಸಾಂಗಾತಾ ಕುಮ್ಮಾರ್ ಜಾಂವ್ಕ್ ವೆಚೆಂ ಭೋವ್ ಬರೆಂ, ಆವಯ್-ಬಾಪಾಯ್ಸ್ ಹೆ ದಿಶೆನ್ ಬರಿ ದೇಕ್ ದೀಜೆ. ಕೊಣಾಕಿ ತುಮಿ ದುಕಯ್ಲಾಂ ತರ್ 'ಸೊರಿ' ಮ್ಹಣ್ ಸಾಂಗಾ ಆನಿ ಭೋಗಾಣೆಂ ಮಾಗಾ. ತೊ ವ್ಯಕ್ತಿ ಲಾಗಿಂ ನಾ ತರ್ ಏಕ್ ಲ್ಹಾನ್ ಕಾಗದ್ ಬರವ್ನ್ ಯಾ ಫೋನ್ ಕರ್ನ್ ಸೊರಿ ಮ್ಹಣ್ ಸಾಂಗೊನ್ ಭೋಗಾಣೆಂ ಮಾಗಾ.

ತಿಸ್ರೊ ಆಯ್ತಾರ್: ಜಿಂಜ್ವಾರ್ ಕರ್

'ಜಿಂಜ್ವಾರ್ ಕರ್ಚೆಂ ಮ್ಹಳ್ಳಾರ್ ಕಿತೆಂ' ಮ್ಹಳ್ಳೆಂ ಕುಟ್ಮಾಂತ್ ಎಕಾಮೆಕಾಲಾಗಿಂ ವಿಚಾರಾ. ಸಂಪ್ರದಾಯಾ ಪರ್ಮಾಣೆಂ ಮಾಸ್ ಖಾಯ್ನಾಸ್ತಾನಾ ರಾಂವ್ಚೆಂ. ಹೆಂ ಸೊರೊ ಪಿಯೆಂವ್ಚೆಂ ಆನಿ ಚಡಿತ್ ಖಾಣ್ ಖಾಂವ್ಚೆಂ ಆಡ್ಕಾರುಂಕ್ಯಾಯಿ ಲಾಗು ಜಾತಾ.

● ಭುರ್ಗ್ಯಾಂಕ್ (ಥೊಡ್ಯಾ ವ್ಹಡಾಂಕ್ಯಾಯಿ) ಟಿ.ವಿ., ವಿಡಿಯೋಗೇಮ್, ಕಂಪ್ಯೂಟರ್‌ಗೇಮ್, ಮೊಬಯ್ಸ್, ಇಂಟರ್‌ನೆಟ್, ಫಾಸ್ಟ್‌ಫುಡ್ - ಹಾಂಚೆ ಥಾವ್ನ್ಯಾಯಿ ಜಿಂಜ್ವಾರ್ ಕರುಂಕ್ ಲಾಗು ಜಾತಾ. ಹ್ಯಾ ಹಫ್ತಾಂತ್ ಹೆಂ ಕರುಂಕ್ ಪ್ರಯತ್ನ್ ಕರಾ.

ಚವ್ತೊ ಹಪ್ತೊ: ಮೋಗ್

ಮೋಗಾಚ್ಯೊ ಕರ್ಯೊ ಕ್ರಿಸ್ತಾಚೆಂ ಅನುಕರಣ್ ಕರುಂಕ್ ವಾಟೊ ಆನಿ ಹ್ಯೊ ಆಮ್ಕಾಂ ಸೊಮ್ಯಾಲಾಗಿಂ ವರ್ತಾತ್. ತುಮ್ಮಾ ಕುಟ್ಮಾಚ್ಯಾ ಸಾಂದ್ಯಾ ಸಾಂಗಾತಾ ಮೆಳೊನ್ ಕಸಲೊ ಬರೊ ಕರ್ಯೊ ಕರ್ಯೆತ್ ಮ್ಹಳ್ಳೆಂ ನಿರ್ಧಾರ್ ಕರಾ.

ಕುಟ್ಮಾಚ್ಯಾ ಮಾಲ್ಗಡ್ಯಾ ಮನ್ಯಾಲಾಗಿಂ ಮ್ಹಣ್ಣೆ ಆಬ್ ಯಾ ವ್ಹಡಿಮಾಂಯ್ಕ್ ಫೋನ್ ಕರ್ನ್ ತಾಂಚೆಲಾಗಿಂ ಉಲಯಾ ಆನಿ ತಾಂಚೊ ಮೋಗ್ ಕರ್ತಾವ್ನ್ ಮ್ಹಳ್ಳೆಂ ಕರ್ಯಾಂನಿ ದಾಕಯಾ.

● ತುಮ್ಮಾಂ ಉಪಾದ್ರ್ ಕರ್ಲೆಲ್ಯಾಂ ಥಂಯ್ ಸಮಾಧಾನೆನ್ ರಾವಾ. ತುಮ್ಮಾ ಭುರ್ಗ್ಯಾಂಕ್ ತಿಲ್ಲೆಂ ಹುಶಾರ್‌ನಾತ್ಲ್ಯಾ ಭುರ್ಗ್ಯಾಂ ಸಾಂಗಾತಾ ಭರ್ಸುಂಕ್ ಪ್ರೋತ್ಸಾಹ್ ದಿಯಾ.

ಪಾಂಚ್ಯೊ ಹಪ್ತೊ: ಭಾವಾಡ್

ದೆವಾಚೆರ್ ಖರೊ ಭಾವಾಡ್ ದವರ್ಲ್ಯಾರ್, ಸರ್ವ್ ಸಂಗಿ ಕರುಂಕ್ ಸಾಧ್ಯ್ ಜಾತಾ. ಹೆಂ ಆಯ್ಕೊಂಕ್ ಸಲೀಸ್ ತರಿ, 'ಕಿತೆಂ ಜಾತಾ' ಮ್ಹಳ್ಳಿ ಖಿಂತ್ ಕರಿನಾಸ್ತಾನಾ ರಾವೊಂಕ್ ಭಾರಿಚ್ ಕಷ್ಟ್ ಮಾರ್ತಾತ್. ಲಾಜರಸಾಕ್ ಜಿವಂತ್ ಕೆಲ್ಲೆಂ ಆಚರ್ಯೆಂ (ಜುವಾಂವ್ II: 1-25) ವಾಚಾ. ಮರಿ ಆನಿ ಮಾರ್ಥಾಚೊ ಭಾವಾಡ್ ತುಮ್ಮೆಲಾಗಿಂ ಆಸಾಗಿ ಮ್ಹಳ್ಳೆಂ ಅವಲೋಕನ್ ಕರಾ. 'ದೆವಾಥಂಯ್ ಸಂಪೂರ್ಣ್ ಪಾತ್ಯೆಣಿ', - ಹ್ಯಾ ವಿಶಿಂ ತುಮ್ಮಾ ಕುಟ್ಮಾಚ್ಯಾ ಸಾಂದ್ಯಾಂ ಲಾಗಿಂ ಉಲಯಾ. ವಾತ್ ಪೆಟೊವ್ನ್ ದೇವ್ ಆಮ್ಚೊ ಭಾವಾಡ್ ಧಿರ್ ಕರುಂಕ್ ಕುಮೊಕ್ ಕರ್ತಾ ಮ್ಹಣ್ ಮಾಗಾ. ಕುಟ್ಮಾಂತ್ ಸಾಂಗಾತಾ ಯೇವ್ನ್ ಆಯ್ತಾರಾಚಿಂ ವಾಚ್ಪಾಂ ವಾಚಾ.

● ತುಮ್ಮೆಲಾಗಿಂ ಆಸ್ಲ್ಯಾ ಶೆಗುಣಾಂವಿಶಿಂ ಚಿಂತಾ. ತ್ಯಾ

ಶೆಗುಣಾಂತ್ ಉದರ್‌ಗತೆಚ್ಯಾ ಪಾಂವ್ಡ್ಯಾಕ್ ಪಾವೊಂಕ್ ಹ್ಯಾ ಹಫ್ತಾಂತ್ ಪ್ರಯತ್ನ್ ಕರಾ. ದಾಖ್ಲಾಕ್: ತುಮ್ಮೆಂ ಕಾಮ್ ಸಂತೊಸಾನ್ ಕರ್ಚೆಂ, ಜವಾಬ್ದಾರೆಚೊ ವ್ಯಕ್ತಿ ಜಾಂವ್ಚೆಂ...

● ಭುರ್ಗಿಂ ತುಮ್ಮಾ ಆವಯ್-ಬಾಪಾಯ್ಸ್ ಮೊಟ್ಟುನ್ ದರಾ. ವ್ಹಡಿಲಾಂ ತುಮ್ಮಾ ಭುರ್ಗ್ಯಾಂಕ್ ಮೊಟ್ಟುನ್ ಧರಾ ಆನಿ ತುಮಿ ತಾಂಚೊ ಮೋಗ್ ಕರ್ತಾತ್ ಆನಿ ತಾಂಕಾಂ ತುಮಿ ಪಾತ್ಯೆತಾತ್ ಮ್ಹಳ್ಳೆಂ ಸಾಂಗಾ. ಮ್ಹಜೆ ಲೆಕಾರ್ 'ಭಾವಾಡ್ ಮ್ಹಳ್ಳಾರ್ ಕಿತೆಂ?' ಮ್ಹಳ್ಳ್ಯಾ ಸವಾಲಾಕ್ ಜಾಪ್ ಸೊಧುಂಕ್ ಪ್ರಯತ್ನ್ ಕರಾ.

ರಾಮಾಂಚೊ ಆಯ್ತಾರ್ ಆನಿ ಭಾಗೆವಂತ್ ಹಫ್ತೊ:

ಮಾಗ್ಣೆಂ ಕರಾ ಆಮಿ ದೇವ್‌ಸ್ತುತೆಚ್ಯಾ ವರ್ಸಾಚ್ಯಾ ಭಾಗೆವಂತ್ ಹಫ್ತಾಂತ್ ಆಸಾಂವ್. ಮಾಗ್ಣ್ಯಾಂತ್ ಆಮ್ಚಿ ಮತ್ ಕೇಂದ್ರಿಕೃತ್ ಕರ್ನ್ ಪಾಸ್ಕಾಂಚ್ಯಾ ತ್ರಿದುಮಾಕ್ ಬರಿ ತಯಾರಾಯ್ ಕರ್ಯಾಂ. 'ಜೆಜು ಸದಾಂಚ್ ಆಮ್ಚ್ಯಾ ಜಿವಿತಾಂತ್ ಆಸಾ' ಮ್ಹಳ್ಳೆಂ ಹ್ಯಾ ಹಫ್ತಾಂತ್ ಆಮಿ ಉಡಾಸಾಂತ್ ದವರುಂಕ್ ರಾಮಾಂಚ್ಯಾ ಆಯ್ತಾರಾ ಬೆಂಜಾರ್ ಕೆಲ್ಲಿ ತಾಳಿ ಜೆವ್ಣಾಚ್ಯಾ ಮೆಜಾರ್ ದವರ್ಯಾಂ.

● ವಾತ್ ಪೆಟೊವ್ನ್ ದವರ್ನ್ ಕುಟ್ಮಾಚ್ಯಾ ಮಾಗ್ಣ್ಯಾವೆಳಿಂ ಸಾದಿಂ ಲ್ಹಾನ್ ಮಾಗ್ಣಿಂ ಮ್ಹಣೊಂಕ್ ಭುರ್ಗ್ಯಾಂಕ್ಯಾಯಿ ಆವ್ಕಾಸ್ ದಿಯಾ. 'ದೇವ್ ಆಪ್ಲ್ಯಾ ಮೋಗಾಚ್ಯಾಂಚಿಂ ಉತರ್ ಆಯ್ಕೊಂಕ್ ಆಶೆತಾ. ದೇವ್ ಆಮ್ಚಿಂ, ಲ್ಹಾನ್ ಯಾ ವ್ಹಡ್, ಸಕ್ಕಡ್ ಮಾಗ್ಣಿಂ ಆಯ್ಕತಾ ಮ್ಹಳ್ಳೆಂ ಉಡಾಸಾಂತ್ ದವರಾ. ಖುರ್ಸಾವಾಟೆಚ್ಯಾ ಭಕ್ತಿಪಣಾಂತ್ ವಾಂಟೆಲಿ ಜಾಂವ್ಕ್ ತುಮ್ಮಾ ಭುರ್ಗ್ಯಾಂಕ್ಯಾಯಿ ಆಮೊವ್ನ್ ವರಾ.

ಪಾಸ್ಕಾಂಚೊ ಆಯ್ತಾರ್:

ಸಂತೊಸ್ ಆನಿ ಉಲ್ಲಾಸ್ ಪಾವಾ! ಕುಟ್ಮಾಸಾಂಗಾತಾ ಮೆಳೊನ್ ಜೆವಾ. ಸಾಧ್ಯ್ ತರ್ ಕುಟ್ಮಾಚ್ಯಾ ಸಾಂದ್ಯಾಂಕ್ ಏಕ್ ಶುಭಾಶಯ್ ಪತ್ರ್ ದಿಯಾ. ಕುಟ್ಮಾಚ್ಯಾ ಆನಿ ಮೋಗಾಚ್ಯಾ ಮನ್ಯಾಂಕ್, ತಶೆಂಚ್ ಮಾಲ್ಗಡ್ಯಾಂ ಮನ್ಯಾಂಕ್ ಫೋನ್ ಕರ್ನ್ ಫೆಸ್ತಾಚಿ ಶುಭಾಶಯ್ ಪಾಟಿಯಾ.

ಸಂಸ್ಥೆ

ಕರೆಜ್ಕ್ ಫಕತ್ ಪ್ರಾಜಿತ್ ಕರ್ಯೊ ಕಾಳ್ ಮ್ಹಣ್ ಚಿಂತ್ಲೆಂ ಸಾರ್ಕೆಂ ನ್ಹಯ್! 'ಕರೆಜ್ಯಾಚ್ಯಾ ಕಾಳಾರ್ ಕಾಂಯ್ ತರಿ ಕರ್ಯಾಂ' ಮ್ಹಣ್ ಆದಿಂ ಥಾವ್ನ್ ಆಯಿಲ್ಲಿ ಸವಯ್ ಭೋವ್ ಆಪುರ್ಬಾಯೆಚಿ ಮಾಗ್ಣಿಂ ಉಪಾಸ್ ಆನಿ ಧಾನ್‌ಧರ್ಮಾ ಸಾಂಗಾತಾ ಹ್ಯೊ ಥೊಡ್ಯೊ ಚಡಿತ್ ಸಂಗಿ ಕರುಂಕ್ ಆವ್ಕಾಸ್ ಆಸಾ. ಹಾಂಗಾಸರ್ ಥೊಡ್ಯೊ ಸಂಗಿ ಮಾತ್ ದಿಲ್ಯಾತ್ ತುಮ್ಮಾ ಜಿವಿತಾಕ್ ಸರಿ ಜಾಲ್ಲ್ಯಾ ಹೆರ್ ಸಂಗಿಂಚಿ ತುಮಿಂಚ್ ಏಕ್ ಪಟ್ಟಿ ಕರ್ನ್ ಪಾಳೆತಾ.

ಸಬಾರ್ ಜಣ್ ಕರೆಜ್ಯಾಚ್ಯಾ ಕಾಳಾರ್ ಸಬಾರ್ ಸಂಗಿ ಸಾಂಡ್ತಾತ್. ಪುಣ್ ಪಾಸ್ಕಾಂಚ್ಯಾ ಆಯ್ತಾರಾ ತೆ ಸೊಡ್‌ಲ್ಲೆ ಸಂಗಿಂಚಿ ವಾಡ್ ಕಾಡ್ತಾತ್. ದಾಖ್ಲಾಕ್: ಕರೆಜ್ಯಾಂತ್ ಸೊರೊ ಪಿಯೆಂವ್ಚೆಂ ಸೊಡ್‌ಲ್ಲೆ ವ್ಯಕ್ತಿನ್ ಪಾಸ್ಕಾಂಚ್ಯಾ ಆಯ್ತಾರಾ ನಾಕ್‌ಭರ್ ಪಿಯೆವ್ನ್ ಹೆರಾಂಕ್ ಥೊಸ್ಲೆಂ ಕಿಲ್ಲೆಂ ಸಾರ್ಕೆಂ? ಕರೆಜ್ಯಾಂತ್ ನಾಕಾ ಮ್ಹಣ್ ಆಡ್ಲಾರ್‌ಲ್ಲಿ ಸಂಗತ್ ತಿ ಮುಕಾರ್ ಆಮ್ಕಾಂ ಜಿಣ್ಯೆಂತ್ ಪಾಳುಂಕ್ ಕರೆಜ್ಯಾಚೊ ಕಾಳ್ ಆಧಾರ್ ಜಾಯ್. ಆಶೆಂ ಆಮಿ ಕರ್ಯೆತ್ ಜಾಲ್ಲ್ಯೊ ಥೊಡ್ಯೊ ಸಂಗಿ ವಯ್ ದಿಲ್ಯಾತ್. ಭಾವಾಡ್‌ಚ್ಯಾ ವರ್ಸಾಂತ್ ಪಯ್ಲಾರ್ ಆಸ್ಚೊ ಆಮ್ಕಾಂ ಕರೆಜ್ಯಾಂತ್ ಥೊಡ್ಯೊ ಚಡಿತ್ ಸಂಗಿ ಪಾಳ್ನ್ ಕರೆಜ್ಯಾಚೊ ಕಾಳ್ ಆಮ್ಚ್ಯಾ ಆತ್ಮೀಕ್ ನವೀಕರಣಾಚೊ ಆನಿ ಹೆರಾಂಕ್ ಬರೆಪಣ್ ಜಾಂವ್ಚೊ ಕಾಳ್ ಜಾಂವ್ಕ್ ಪ್ರಯತ್ನ್ ಕರ್ಯಾಂ. ಅಶೆಂ ಲ್ಹಾನ್ ಲ್ಹಾನ್ ಸಂಗಿಂನಿ ಪಾತ್ಯೆಣೆಚೆ ಜಾವ್ನ್ ಜೆಜುಚೆ ಕಷ್ಟ್, ಮರಣ್ ಆನಿ ಪುನರ್‌ಜಿವಂತ್ಪಣ್ ಆಚರಣ್ ಕರ್ತಾನಾ ಆಮ್ಚೊ ಭಾವಾಡ್ ಧಿರ್ ಕರ್ನ್ ಭಾವಾಡ್‌ಚ್ಯೊ ಸಾಕ್ ಜಾವ್ಯಾಂ. ●

ಲಗ್ನಾಚೂ ಭಾಂಗಾರೋತ್ಸವ




ನೋರ್ಬೆಟ್ ಲಾರೆನ್ಸ್ ಆನಿ ಕಾರ್ಮಿನ್ ಡಿಕೋಸ್ಟಾ
ಲಗ್ನ: 26 ನವೆಂಬರ್, 1962

ಎಕಾಮೆಕಾ ಸಾಂಗಾತ್ ಡಿಕೆಲ್ಯಾಂವ್
ಬಾಸಾಯ್ಲೆಲೆಂ ತುಮಿ ಖರಜೆಂತ್
ಆತಾಂ ಧಾಂವೊನ್ ಗೆಲಿಂ ವರ್ಸಾಂ ಪನ್ನಾಸ್
ಸುಕಾಂತ್ ತಶೆಂ ದುಖಾಂತ್
ಸಂತೊಸ್, ಸಮಾದಾನ್, ಸಂತ್ಯೆ
ತುಮಿ ಜಾಂವ್ ಫುಡ್ಯಾ ಜಿವಿತಾಂತ್
ಆಶಾ ಆಪ್ಲಿ ದೆವ್‌ಖಾಪ್ ಪರಿವರ್ತಿತ್ ಕರುಂ
ಹೆಂ ಖಾಂಗಾರ್ ವಜ್ರಾಂತ್

ಮಾಮ್ಲಿ-ಡ್ಯಾಡಿಕೊ ಉಪ್ಕಾರ್ ಬಾವುಡ್ಸ್ ಜುಬ್ಲೆವಾಚೆ ಉಲ್ಲಾಸ್ ಪಾಟಯ್ತಾತ್:

ಗೊಜ್ಜಿನ್ ಆನಿ ದುಲಿಗಾ ಡಿಕೋಸ್ಟಾ ಅಕ್ಟೆನ್, ಅನಿವಾ ಆನಿ ಮಾತಾ
ದಿಕ್ತರ್ ಆನಿ ಶಿಲ್ಪನಾ ಡಿಕೋಸ್ಟಾ ಕೆನ್ಸೊಟ್ ಆನಿ ಲಿಯಾ
ದ್ರಿಸಾ ಆನಿ ಗೊಸ್ಪಿ ದೊಂತ್‌ರೊ; ಫಿಲಿಗಾ ಆನಿ ಆಲೆನ್

'ಪಮಾನ್ ಡಾಟೊಲ್ ಲೆಟು' ಕೊಂಕ್ಷಿ ಮಹಿನಾಲ್ಯಾಚ್ಯಾ ಚವ್ತ್ಯಾ ವಸುಣಿ ಸಂದರ್ಭಂ
ವಾನ್ ಭುಯ್ ಲೆಟು. ನಾಮಾಚೆ ಹಾಣಿಂ ಸಂಪಾದನ್ ಕೆಲ್ಲೊ



ಸುರ್ಯಾಚ್ಯಾ ಕರ್ಣಾಂನಿ

(ಕೊಂಕ್ಷಣ್ ಕೊಗುಲ್ ವಿಲ್ವಿ ಕೆರುಂಟನ್ ಪಾಚ್ಯಾ ಸಮಗ್ರ ಸಾಹಿತ್ಯಾಚೆರ್ ಏಕ್ ಅಧ್ಯಯನ್ ಗ್ರಂಥ್)

ವಾಚುಂಕ್ ಆಯ್ಕಿಂ ಪಾಯಾ:

ಕೊಂಕ್ಷಣ್ ಕೊಗುಲೆಚೆಂ ಜಮಿತ್ . ಸಾಮಾಜಿಕ್ ಭಾಸ್
ಗಾಯಸಾಂನಿ ಗುಂತ್ಲೆಂ ಕಾವ್ಯೆಂ . ಮಟ್ವಾ ಕಾಣಯಾಂಚೊ ವಿಮರ್ಶೊ . ನಾಟಕಾಂಚೊ ತಿಂವನ್
ಕ್ರಿಸ್ತಿ ಸಮುದಾಯ್, ಸ್ತ್ರೀ, ರಾಜಕೀಯ್, ಮನ್ಶಾಂ ಮೊಲಾಂ, ವಿಡಂಬನ್, ಭಲಾಯ್ಕಿ,
ತತ್ವಶಾಸ್ತ್ರ, ಧಾರ್ಮಿಕ್ ಚಿಂತಾಚ್, ಸಮಾಜಿಕ್ ಕ್ರಾಂತಿ, ಮೋಗ್ ಆನಿ ಮಯ್ಜಾಚ್,
ಮಾಂಯ್ ಭಾಸ್, ಸಕಾಲಿಕ್ ಸ್ಪಂದನ್ ಆನಿ ಹೆರ್ ಜಾಯ್ತಿಂ.

ಪುಸ್ತಿಕ್ ಪ್ರತಿ ಆಪ್ಲೆ ಪಯಾ.

If not delivered please return to:

NAMAN BALLOK JESU
Bikarnakatta
Kulshekar Post - 575 005
Dist-Dakshina Kannada, Kamataka
Phone: 0824 - 2211124 / 2221144